


# تذكرة پروردگار اسلام

معنی

علامہ غلام مصطفیٰ خاڑی ایم۔ لے





marfat.com

Marfat.com

## حضرت عمر بن عبد العزیز رض

.....☆.....

امیر المؤمنین، مجدد اسلام حضرت سیدنا عمر بن عبد العزیز رض 61ھ یا 63ھ کو مدینہ منورہ میں پیدا ہوئے، آپ اموی حکمران مروان بن حکم کے پوتے تھے، آپ کے والد عبد العزیز مصر کے گورنر تھے چنانچہ آپ کی پرورش بڑے تاز و نعم اور عیش و تنعم کے گھورہ میں ہوئی جس کے اثرات سری آرائے خلافت ہونے تک قائم رہے (تاریخ اسلام از عبد اللہ طلک، صفحہ 581) والدہ کا نام اُم عاصم تھا جو حضرت فاروق اعظم کی پوتی تھیں۔ یقیناً والدہ ماجدہ کے حسن تربیت اور پاکیزہ دودھ کا فیضان تھا کہ آپ بنو مردان کے خارستان میں خوش رنگ پھول کی طرح جلوہ نما ہوئے۔

بالغ ہوئے تو اپنے والد ماجد کے پاس چلے گئے، لیکن پھر مدینہ منورہ آگئے، والد ماجد کی وفات کے بعد آپ کے پیچا عبد الملک نے آپ کو دمشق میں بلا لیا اور اپنی بیٹی سے آپ کی شادی کر دی، آپ شاہی خاندان کے اہم فرد تھے، اس لئے آپ کلیدی عہدوں پر فائز رہے۔ آپ نے ہر جگہ اپنی انمول سیرت و کردار کا گہرا اثر چھوڑا، ولید بن عبد الملک (96-86ھ) نے آپ کو مدینے کا گورنر بنایا تو آپ نے اس شرط پر عہدہ قبول کر لیا کہ وہ دوسرے عمال کی طرح لوگوں پر ظلم و ستم نہیں کریں گے، (سیرت عمر بن عبد العزیز، از علامہ ابن جوزی، صفحہ 32) آپ 87 سے 93ھ

تک اس عہدے پر مامور رہے، آپ نے ولایت مدینہ میں بہت سی اصلاحات نافذ فرمائیں، مثلاً مسجد نبوی کی تعمیر، تالابوں کی تعمیر، سڑکوں کی تعمیر، غرض لوگوں کی خوشحالی میں کوئی کسر نہ چھوڑی، مدینہ منورہ کے عوام کو سکھ کا سانس نصیب ہوا تو عراق کے لوگ (جو جاج بن یوسف کے ظلم سے تنگ آگئے تھے) بھی ادھر کارخ کرنے لگے، نتیجتاً ولید بن عبد الملک نے حجاج کے مجبور کرنے پر آپ کو معزول کر دیا۔

آپ سلیمان بن عبد الملک کے عہد (96ھ-99ھ) میں اس کے مشیر خاص رہے۔ سلیمان آپ کی سیرت و کردار سے از جدم تاثر ہوا، یہی وجہ ہے کہ اس نے اپنے بعد خلافت کیلئے آپ کو نامزد کیا، آپ کو مند خلافت پر فائز ہونا بہت تائید تھا، آپ نے اپنے پہلے خطبے میں ارشاد فرمایا:

”لوگو! میری خواہش اور عام مسلمانوں کی رائے لئے بغیر مجھے خلافت کی ذمہ داریوں میں بستا کیا گیا ہے، اس لئے میری بیعت کا جو طوق تمہاری گروہ میں ہے، میں خود اسے اتارے دیتا ہوں، تم جسے چاہو، اپنا خلیفہ منتخب کرلو“ (تاریخ اسلام صفحہ 583)۔

یہ سن کر حاضرین بیک زبان کہنے لگے، ”ہم نے آپ کو امیر چن لیا اور آپ سے راضی ہو گئے“، چنانچہ آپ نے مسلمانوں کے اصرار اور اسلام کی بقاء کو مد نظر رکھتے ہوئے یہ منصب قبول کر لیا۔ ذیل میں ان کی سیرت و کردار کے تابناک گوشوں پر روشنی ڈالی جاتی ہے۔

### علم و فضل:

حضرت عمر بن عبد العزیز علم و فضل کے اعتبار سے امام وقت تھے۔ آپ نے انس بن مارہ، سائب بن یزید، صالح بن کیسان کی نگرانی میں تعلیم و

تریت حاصل کی، قرآن حکیم کے حافظ تھے، حضرت سیدنا عبد اللہ بن عمرؓ سے ازحد متاثر تھے، اپنی والدہ ماجدہ سے کہا کرتے کہ ”میں ان کی مانند ہونا چاہتا ہوں“ جناب عبد اللہ ملک صاحب لکھتے ہیں:

”آپ علم و فضل کے پیکر، صاحب فہم و شعور اور ماہر فقہ تھے، بڑے بڑے علماء آپ کے سامنے شاگرد نظر آتے تھے۔ آپ کے فتوے آج بھی اسلامی فقہ میں سند کا درجہ رکھتے ہیں“ (تاریخ اسلام، صفحہ 594)

سر عبد الرحیم صاحب لکھتے ہیں:

”عمر بن عبد العزیزؓ نہ صرف اپنے سخت زہد و اتقا بلکہ حدیث کی وسیع معلومات کی بناء پر اس گروہ میں غیر معمولی طور پر ممتاز و ممتاز تھے، حدیث میں بہت سی روایتیں ان کی سند سے کی جاتی ہیں“۔ (اصول فقہ، صفحہ 76)

حضرت مجاہد علیہ الرحمۃ فرماتے ہیں کہ ”ہم حضرت عمر بن عبد العزیزؓ کی تعلیم کے واسطے آئے تھے اور آخر میں ہم نے ان سے تعلیم حاصل کی“ اور میمون بن مهران علیہ الرحمۃ فرماتے ہیں کہ ”علماء حضرت عمر بن عبد العزیزؓ کے سامنے شاگرد معلوم ہوتے تھے“ (روض الریاضین از امام یافعی - یمنی علیہ الرحمۃ، حکایت نمبر 558) امام احمد بن حنبل کا قول ہے ”میں تابعین میں سے بجز عمر بن عبد العزیزؓ کے کسی کے قول کو جنت نہیں سمجھتا“ (تاریخ ملت، صفحہ 651، جلد 1)۔

حضرت عمر بن عبد العزیزؓ بہت علم دوست تھے، آپ سے پہلے اموی حکمرانوں کے دربار شعراء سے بھرے رہتے، آپ نے ان کو نکال کر علماء و فضلاء کو جمع فرمایا۔ آپ نے قرآن و حدیث و فقہ کی ترویج و اشاعت پر خصوصی توجہ دی، حدیث نبوی کی اشاعت کیلئے قاضی ابو بکر بن خرم والی مدینہ کو لکھا کہ تمام محدثین کے مجموعے

جمع کئے جائیں اور ان کی نقلیں مملکت اسلامیہ کے اہم مراکز میں رکھنے کا اہتمام کیا جائے۔ آپ کے دور خلافت میں علماء و طلباً کے وظائف مقرر تھے۔ یہ اس بات کی دلیل ہے کہ آپ کو اہل علم سے بہت پیار تھا اور یہ بدیہی امر ہے کہ اہل علم سے وہی پیار کرتا ہے جو خود صاحب علم ہو، اسلئے امام نووی کا بیان ہے ”ان کی جلالت شان، فضیلت علمی، دفور علم، صلاح آثار نبوی کے اتباع اور خلفائے راشدین کی پیروی پر سب کا اتفاق ہے“ (تہذیب الاسماء، جلد اول) اور حافظ ذہبی کا قول ہے ”کان فقیها مجتهدًا عارفًا“ یعنی وہ فقیہ و مجتهد و عارف تھے (تذکرہ الخلفاء، جلد اول)

### زہد و تقویٰ:

حضرت عمر بن عبد العزیزؓ زہد و تقویٰ کے عظیم مینار تھے۔ یہ واقعی کمال نہیں تو اور کیا ہے کہ اتنی بڑی سلطنت کے مالک ہو کر بھی دنیا کی زنگینیوں سے دست کش رہے۔ حضرت مالک بن دینار غیر مانتے ہیں:

”لوگ مجھے زاہد کہتے ہیں، واقعی زاہد تو حضرت عمر بن عبد العزیزؓ ہیں، ان کے پاس دینا آئی اور انہوں نے ترک کر دی“ (روض الریاضین حکایت 561) حضرت امام عیل بن عیاش، عمرو بن مہاجر سے روایت کرتے ہیں کہ حضرت عمر بن عبد العزیزؓ کے اہل کا نفقہ ہر روز دو درهم تھا۔ (ایضاً)

امام یافعی علیہ الرحمۃ لکھتے ہیں:

”مسلمہ بن عبد الملک حضرت عمر بن عبد العزیزؓ کی خدمت میں نزع کی حالت میں گئے اور ان سے کہا کہ آپ نے ایسا کام کیا جو کسی نے آپ سے پہلے نہیں کیا، وہ یہ ہے کہ اپنی اولاد کیلئے روپیہ چھوڑانہ اشرفتی اور تیرہ بیٹے ہیں۔ آپ نے فرمایا، میرے بیٹے دو طرح کے ہیں، خدا کے فرمانبردار ہیں تو ایسون کو خدا ہی کافی ہے، (دو

تیول الصالحین) یا عاصی و نافرمان ہیں، ان کی مجھے کچھ پروانہیں، جو ہوسو ہو،“ (روض الریاضین حکایت 672)

تقویٰ کا یہ عالم تھا کہ ایک مرتبہ بیت المال میں بہت سے سب آئے، آپ انہیں عام مسلمانوں میں تقسیم فرمائے تھے کہ آپ کے چھوٹے بچے نے ایک سب اٹھا کر کھانا شروع کر دیا، آپ نے اس کے منہ سے چھین لیا، بچے نے ماں سے شکایت کی، ماں نے اسے بازار سے سب منگوادیا، بعد ازاں آپ گھر تشریف لائے تو فرمایا:

”خدا کی قسم میں نے اس کے منہ سے نہیں چھینا، اپنے دل سے چھینا تھا، اس لئے کہ مجھے یہ پسند نہ تھا کہ میں مسلمانوں کے حصے کے سب کے بدلہ میں اپنے آپ کو اللہ تعالیٰ کے حضور میں بر باد کر لوں“ (سیرت عمر بن عبد العزیز صفحہ 161 از ابن جوزی) اور رات کو جب تک خلافت کا کام کرتے اس وقت بیت المال کی شمع جلاتے تھے، اس کے بعد گل کر کے اپنا ذاتی چراغ جلاتے تھے، (ابن سعد جلد نمبر 5) بیت المال کی جانب سے فقراء و مساکین کیلئے جو مہان خانہ تھا اس کے باور پھی خانہ سے اپنے لئے پانی تک نہ گرم کراتے تھے، ایک دفعہ ملازم آپ کی لاعلمی میں ایک مہینہ تک پانی گرم کرتا رہا، آپ کو معلوم ہوا تو اتنی لکڑی خرید کر باور پھی خانہ میں داخل کر دی (ابن سعد جلد 5) ایک مرتبہ بیت المال کا عطر آپ کے سامنے لا یا گیا آپ نے تاک بند کر لی کہ خوبصورت میں نہ جائے (سیرت عمر بن عبد العزیز)

آپ کا زہد و تقویٰ زندگی کے ہر شعبے پر غالب تھا۔ آپ کے وصال پر شاہ روم نے آپ کو ان الفاظ میں خراج عقیدت پیش کیا:

”اگر عیسیٰ مسیح کے بعد کوئی شخص مردوں کو زندہ کر سکتا تو وہ عمر بن عبد العزیز“

ہوتے۔ میں اس راہب کو پسند نہیں کرتا جو دنیا سے منقطع ہو کر عبادت خانہ میں جا بیٹھے، میں اس راہب پر تعجب کرتا ہوں جو دنیا کو اپنے قدموں کے نیچے رکھتا تھا اور پھر بھی راہبانہ زندگی بسر کرتا تھا، (تاریخ اسلام، صفحہ 581، بحوالہ)

یہ الفاظ آپ کے زہد و تقویٰ پر حرف آخر کی حیثیت رکھتے ہیں، اور الفضل ما شهدت به الا عدا کے تحت بہترین سند ہیں، آپ آگ کی کمی ہوئی چیز یا شکر کھانے کے بعد بھی وضوفرماتے (تاریخ الخلفاء) یہ آپ کے کمال زہد کی دلیل ہے۔

### خوف خدا:

انسان کے اعمال صالحہ کا دار و مدار خشیت اللہ پر منی ہے، جس کے دل میں اللہ تعالیٰ کا خوف نہیں وہ کچھ بھی نہیں کر سکتا۔ حضرت عمر بن عبد العزیزؓ اس دولت سے مالا مال تھے۔ حضرت منیرہ بن کلیم علیہ الرحمۃ کہتے ہیں کہ مجھ سے فاطمہ بنت عبد الملک (زوجہ عمر بن عبد العزیز) نے بیان کیا:

”حضرت عمر بن عبد العزیزؓ سے زیادہ وضو نماز والے لوگ اور بھی ہوں گے لیکن اپنے رب سے ڈرنے والا ان سے زیادہ میں نے کسی کو نہیں دیکھا، جب عشاء کی نماز پڑھ پکتے تو مسجد میں بیٹھ جاتے۔ پھر دعا کے واسطے ہاتھ اٹھاتے اور روتے رہتے، حتیٰ کہ نیند کا غلبہ ہو جاتا، پھر بیدار ہوتے اور اسی طرح دعا کرتے رہتے، یہاں تک کہ پھر آنکھ لگ جاتی، ہر رات یہی کیا کرتے تھے“ (روض الریاضین حکایت 563)۔

ایک مرتبہ آپ کی کنیز نے آپ کو خواب سنایا کہ ”میں نے دیکھا کہ دوزخ، دوزخیوں کیلئے دھڑا دھڑ جل رہی ہے۔ پھر پل لا کر اس کی پشت پر رکھا گیا“ آپ نے فرمایا ”پھر کیا ہوا؟“ اس نے کہا ”پھر عبد الملک بن مروان کو لایا گیا اور اس پل پر چڑھایا تو وہ تھوڑی ہی دور جانے پایا تھا کہ پل الٹ گیا اور دوزخ میں جا پڑا“ آپ

نے فرمایا ”پھر کیا ہوا؟“ اس نے کہا ”پھر ولید کو لا یا گیا، وہ بھی دوزخ میں گر پڑا، پھر سلیمان کو لا یا گیا، وہ بھی اس میں جا گرا“ آپ نے فرمایا ”پھر کیا ہوا؟“ اس نے کہا میں نے دیکھا کہ آپ کو بھی لا یا گیا“ اس کا یہ کہنا تھا کہ آپ نے ایسی چیخ ماری کہ بے ہوش ہو کر گر پڑے، وہ کنیزِ اٹھی اور آپ کے کان میں پکار پکار کرنے لگی ”اے امیر المؤمنین! واللہ میں نے یہ دیکھا کہ آپ دوزخ سے بچ گئے، آپ نے نجات حاصل کی“ وہ کان میں چیختی رہی مگر آپ برابر نظرے مارتے رہے۔ (ایضاً حکایت 822)

اللہ تعالیٰ کی بارگاہ جلالت میں حاضری کے تصور سے ہمیشہ لرزہ بر انداز  
رہتے، آپ کا یہ قول بہت مشہور ہے:

”تم لوگ میرے رو نے پر ملامت و تعجب نہ کیا کرو، کیونکہ اگر فرات کے کنارے پر بکری کا ایک بچہ بھی ہلاک ہو جائے تو میں اس کے بارے میں جواب دہ ہوں“ (سیرت عمر بن عبدالعزیز)

اس طرح ایک دفعہ اپنی اہلیہ محترمہ سے فرمایا ”میں اس وقت امت کے چھوٹے بڑے اور سیاہ و سفید جملہ امور کا ذمہ دار ہوں۔ اس لئے جب میں ان بے کس غریب محتاج اور فقیر لوگوں کو یاد کرتا ہوں جو سارے ملک میں بھرے ہوئے ہیں اور جن کا میں ذمہ دار ہوں اور خدا ان کے بارے میں مجھ سے سوال کرے گا اور رسول اللہ ﷺ ان کے مدعا ہوں گے تو ایسی حالت میں اگر میں خدا کے سامنے کوئی معقول عذر یا دلیل پیش نہ کر سکتا تو مجھ پر خوف طاری ہو جاتا ہے اور میری آنکھ سے آنسو جاری ہو جاتے ہیں، اور جتنا میں ان چیزوں پر غور کرتا ہوں اتنا ہی میرا دل خوفزدہ ہو جاتا ہے“ (تاریخ اسلام ازندوی حصہ دوم)

آپ کا قول ہے ”اگر میں سوائے قیامت کے کسی چیز سے ڈرتا ہوں تو اے

اللہ مجھے اس خوف سے امن میں نہ رکھنا،” (تاریخ اخلفاء از سیوطی صفحہ 306 اردو) اپنے ایک فوجی سلیمان بن ابی کریمہ کو ایک مرتبہ لکھا کہ:

”خدا کی عظمت و خشیت کا سب سے مستحق وہ بندہ ہے جس کو اس نے اس آزمائش میں ڈالا۔ جس میں، میں ہوں، خدا کے نزدیک مجھ سے زیادہ سخت حساب دینے والا، اور اگر اس کی نافرمانی کروں تو مجھ سے زیادہ ذلیل کوئی نہیں، میں اپنی حالت سے سخت دل گرفتہ ہوں۔ مجھے خوف ہے کہ میرے یہ حالات مجھے ہلاک نہ کر دیں مجھے معلوم ہوا کہ تم جہادی سبیل اللہ کے لئے جانے والے ہو، میری یہ درخواست ہے کہ جب میدان جنگ میں پہنچنا تو میرے لئے شہادت کی دعا کرنا، میری حالت پر خطر اور میرا خطرہ بہت بڑا ہے۔“ (طبقات ابن سعد جلد 5)

موت کے ذکر سے بدن پر لرزہ طاری ہو جاتا، ایک دفعہ کسی نے آپ کے سامنے یہ آیت تلاوت کی، وَاذَا الْقَوَا مِنْهَا مَكَانًا ضِيقًا مُقْرَنِينَ (اور جب ڈال دیجئے جائیں گے کسی نگ جگہ میں ہاتھ پاؤں جھکڑے ہوئے) تو آپ اس قدر روئے کہ ~~کھلکھل~~ بندھ گئی۔ (تاریخ ملت، صفحہ 666)

### سادگی اور تواضع:

حضرت عمر بن عبد العزیزؓ جب مند خلافت پر فائز نہیں تھے تو آپ کی زندگی بہت سرفانہ تھی، شاہی خاندان کے فرد تھے، دولت کی ریل پیل تھی، جب مدینہ منورہ کی گورنری پر گئے تو تمیں اونٹوں پر ان کا ذاتی سامان تھا (سیرت عمر بن عبد العزیز) رجا بن حیواۃ کا بیان ہے کہ ”وہ اپنے زمانہ کے سب سے زیادہ خوش لباس تھے“ (ایضاً)

لیکن خلافت کی ذمہ داری اٹھاتے ہی زندگی بالکل بدل گئی۔ طبقات ابن سعد

میں ہے کہ ”تحت خلافت پر قدم رکھتے ہی انہوں نے ابوذر غفاری اور ابو ہریرہؓ کا قالب اختیار کر لیا۔ سلیمان کی تجهیز و تکفین سے فراغت کے بعد حسب معمول جب آپ کے سامنے شاہی سواری پیش کی گئی تو آپ نے اسے واپس کر دیا اور فرمایا“ میرے لئے میرا خچرہ کافی ہے“ (تاریخ اسلام از معین الدین ندوی، جلد 2، صفحہ 213)

ابو امیہ خصیٰ حضرت عمر بن عبد العزیز کے غلام کہتے ہیں کہ ”میں نے ایک روز اپنے آقا کی زوجہ محترمہ سے شکایت کی کہ یہ روز کے روز مسور کی دال نہیں کھائی جاتی، انہوں نے جواب دیا کہ بیٹا! تمہارے آقا کی خوراک بھی یہی مسور کی دال ہے۔“ (ایضاً)

سعید بن سوید کہتے ہیں کہ ”حضرت عمر بن عبد العزیزؓ ایک دفعہ جمعہ کی نماز پڑھانے کیلئے تشریف لائے اور آپ کے گرتے میں آگے اور پیچھے کی طرف چند پیوند لگے ہوئے تھے، ایک آدمی نے عرض کیا“ اے امیر المؤمنین! آپ کو خدا نے سب کچھ دے رکھا ہے پھر آپ کپڑے کیوں نہیں بناتے“ آپ نے بہت دیر تک گردن جھکائے رکھی اور پھر سراٹھا کر فرمایا“ تو نگری میں میانہ روی اور قدرت کے وقت قصور معاف کرنا زیادہ افضل ہے“ (ایضاً صفحہ 298)

اپنی بیوی فاطمہ کا جو بقول ایک شاعر کے ایک شہنشاہ کی بیٹی، کئی شہنشاہوں کی بہن اور ایک شہنشاہ کی بیوی تھی، ایک ایک چھلا اتر واکر بیت المال میں جمع کروا دیا۔ فاطمہ کو ان کے باپ نے ایک بیش قیمت ہیرا دیا تھا جو انہیں عزیز تھا، آپ نے اسے بھی نہ چھوڑا اور صاف کہہ دیا“ ہیرا بیت المال میں داخل کر دیا مجھے چھوڑنے کیلئے تیار ہو جاؤ“ (تاریخ ملت جلد 1، صفحہ 665)

آپ نے اپنا تمام سامان امارت، لوئڈی، غلام، فرش، فروش، لباس، عطريات وغیرہ پچ کراس کی قيمت بيت المال میں داخل کر دی۔ (تهذیب الاسماء جلد اول) اسی طرح تواضع آپ کی ہر ادائے مترجح تھی۔ روایت ہے کہ ”حضرت عمر بن عبد العزیز“ کے یہاں ایک مہمان رات کو آیا، اس وقت آپ کچھ لکھ رہے تھے اور چراغ میں تیل نہ تھا۔ گل ہونے لگا تو مہمان نے کہا کہ ”آپ فرمائیں تو میں اس کو درست کر دوں“ آپ نے فرمایا ”مہمان سے خدمت لینا اچھی بات نہیں“۔ اس نے کہا کہ ”خادم کو جگا دوں“ آپ نے فرمایا ”وہ کچی نیند میں ہے“۔ یہ کہہ کر آپ ہی اٹھے اور کپی لے کر چراغ کو تیل سے بھر دیا۔ مہمان نے کہا ”اے امیر المؤمنین!“ آپ ہی نے تکلیف کی ”آپ نے فرمایا ”جب میں تیل لینے گیا تو جب بھی عمر ہی تھا، اب پھر کر آیا تب بھی عمر ہی ہوں، مجھ میں سے کچھ کم نہیں ہو گیا، اور لوگوں میں بہتر وہی ہے جو اللہ کے نزدیک متواضع ہے“ (روض الریاضین حکایت 731)

آپ کو اپنی تعریف و توصیف ہرگز ناپسند تھی حالانکہ آپ سے قبل خلفاء بتو امیہ نے صرف اسی لئے بہت سے شعرا، دربار خلافت میں معین کئے ہوئے تھے۔ آپ آئے تو شعرا، کاتاطقہ بند ہو گیا، عرب کا مشہور شاعر جریر کی طرح عدی بن ارطاة کے ذریعے آپ تک پہنچنے میں کامیاب ہو گیا اور فی البدیہہ اشعار کہے۔

ان النبی بعث النبی محمدًا جعل الخلافة فی الامام العادل  
وسع الخلاق عدله و وقاره حتى ارعوا و اقام ميل المائل  
انی لا رجو منه نفعاً عاجلاً والنفس مولقه بحب العاجل  
والله انزل فی الكتاب فريضة لا بن السبيل و للفقير العائل  
آپ نے اپنی تعریف و توصیف سن کر فوراً تواضع اختیار کی اور فرمایا ”جریر!

اللہ سے ڈر و اور زبان سے کوئی نا حق بات نہ نکالو،" (ادب العرب صفحہ 128) آپ نے پہلی تقریر میں فرمایا "میں تم میں کوئی ممتاز آدمی بھی نہیں ہوں بلکہ معمولی فرد ہوں، البتہ تمہارے مقابلہ میں خدا نے مجھے زیادہ گرانیاں کیا ہے۔" سیرت عمر بن عبد العزیز (غرض آپ کی سادگی، تواضع اس حد تک پہنچی ہوئی تھی کہ انہیں عام جمیون میں پہچاننا مشکل ہوتا تھا۔ (الیضا)

### عزم واستقامت:

حضرت عمر بن عبد العزیزؓ نے اپنے دور خلافت میں جس قسم کی اصلاحات نافذ کیں ان کیلئے عزم صمیم اور بروز استقامت کی ضرورت تھی۔ بنو امیہ کے امراء نے لوگوں کا مال و جائیداد غصب کر رکھی تھی، اور سینکڑوں مسونا اور چاندی ناجائز درائع سے جمع کر لی تھی۔ آپ نے یہ مال ان سے چھین کر عوام میں تقسیم کرنا چاہا۔ آپ کے خاندان کے لوگوں نے کہا کہ ہم یہ مال واپس نہیں کر سکتے اگرچہ ہمارے سر تن سے جدا ہو جائیں، خدا کی قسم نہ ہم اپنے آبا و اجداد کو غاصب بناسکتے ہیں اور نہ اپنی اولادوں کو مفلس بنائیں گے، آپ نے عزم سے کہا "اگر تم نے اس مسئلہ میں میری مدد نہ کی تو میں تم کو ذلیل و رسوا کروں گا" اور مسجد میں جا کر عوام کو اپنے ارادے سے آگاہ کیا اور وہیں اپنی جاگیروں کی اسناد منگوائیں اور انہیں ضائع کر کے ساری جاگیریں اصلی مالکوں کو لوٹا دیں، حتیٰ کہ اپنے پاس ایک گنجینہ تک نہ رہنے دیا۔ (تاریخ اسلام صفحہ 586، از عبد اللہ ملک)

اسی طرح آپ نے مخلد بن یزید سے کہا، "جب تک ایک ایک کوڑی وصول نہ کرلوں گا، تمہارے والد کو نہ چھوڑوں گا، یہ معاملہ حقوق مسلمین کا ہے" (تاریخ ملت، صفحہ 655)

علاوه ازیں فدک کا مسئلہ، سب علی کا انسداد، عمال کا محاسبہ، اصلاح احوال اور نفاذ شریعت آپ کے انقلابی اقدام اور مضبوط قوت ارادی کا منہ بولتا ثبوت ہے۔

آپ فرماتے ہیں ”مجھ سے پہلے خلفاء نے ان لوگوں کو اپنی قوت سے دبایا، ان کے ماتحتوں نے بھی ان کی تقلید کی، اب میں خلیفہ ہو تو یہ کمزور لوگ میرے پاس آئے، ایسی صورت میں میرے لئے اس کے سوا چارہ کیا ہے کہ طاقتوں سے کمزور کا اور اعلیٰ سے ادنیٰ کا حق دلاوں“ (سیرت عمر بن عبد العزیز)

آپ نے وسیع و عریض سلطنت میں احکام شرعیہ کی احیاء و ترویج کیلئے ہر ممکن کوشش کی۔ ابن سعد نے لکھا ہے ”امویوں کے مذہبی تابعیت سے جو امور جادہ شریعت سے ہٹ گئے تھے، انہیں دوبارہ اس راستہ پر لگایا، عمال کے نام جو فرامین جاتے تھے، ان سب میں احیائے شریعت اور استیصال بدعت کی تائید ہوتی تھی“ (طبقات جلد 5)

آپ سے پہلے اسلامی معاشرہ مختلف اخلاقی برائیوں کا گھوارہ بن گیا تھا، ایرانی رسوم و رواجات عام ہو گئے تھے۔ شراب نوشی اور فیشن پرستی قوم کو خراب کر رہی تھی۔ آپ نے ان برائیوں کو جڑ سے اکھیزدیا کہ ایک بار پھر خلافت راشدہ کی یادتازہ ہو گئی۔

### عدل و انصاف:

حضرت عمر بن عبد العزیزؓ کا دور خلافت عدل و انصاف کے اعتبار سے از حد سنہری اور مثالی دور ہے، آپ نے اپنے عہد سے پہلے عمال و امراء کے متعلق شکایات کا بھی منصفانہ مدارک کیا، اور جن لوگوں کے حقوق ظالمانہ طور پر چھین لئے گئے تھے ان کو واپس دلائے، اس میں مسلم و ذمی کی کوئی تفریق نہیں تھی۔ (تاریخ ملت

صفحہ 656) اس سلسلہ میں ایک مثال پیش خدمت ہے۔

”اہل سرقد نے شکایت کی کہ قبیلہ بن مسلم نے سرقد پر نامصفانہ طور پر قبضہ کر لیا تھا، لہذا ہمارے ساتھ انصاف کیا جائے۔ حضرت عمر بن عبد العزیزؓ نے سلیمان بن ابی اسرائیل کو لکھا کہ اہل سرقد قبیلہ بن مسلم کے قبضہ کو نامصفانہ بتاتے ہیں، تم اس معاملہ کی تحقیق کیلئے ایک قاضی مقرر کرو جو شہادتوں پر غور کر کے ایمانداری کے ساتھ مقابلہ کا فیصلہ کرے، اگر فیصلہ اہل سرقد کے حق میں ہو تو مسلمانوں کو شہر چھوڑ کر اپنی قدیم لشکر گاہ میں لوٹ آنا چاہئے، تا آنکہ نئے سرے سے معاملہ طے ہو۔ سلیمان نے حکم کی تعمیل کی اور جمیع بن حاضر قاضی کو معاملہ کے تفصیل کیلئے مقرر کیا۔ قاضی صاحب نے فیصلہ کیا کہ اہل سرقد کی شکایات بجا ہیں۔ لہذا مسلمان سرقد پر سے قبضہ اٹھالیں اور باہر اپنی قدیم چھاؤنی میں چلے آئیں اور نئے سرے سے بزرگ شیر فتح حاصل کریں یا نیا صلح نامہ مرتب ہو۔ اہل سرقد مسلمانوں کی اس انصاف پسندی سے بے حد متاثر ہوئے، انہوں نے کہا کہ ہم موجودہ صورت حال پر خوش ہیں۔ ہم ایسی عدل پرور قوم سے جھگڑا مول لینا پسند نہیں کرتے“ (تاریخ ملت، جلد 1، صفحہ 657)

مروان بن حکم نے باغِ فدک پر قبضہ کر لیا اور بنو امیہ کے خلفاء اس سے فائدہ اٹھاتے رہے۔ حضرت عمر بن عبد العزیزؓ نے عدل و انصاف سے کام لیتے ہوئے فرمایا:

”میں اسے انہیں مصارف کیلئے مخصوص کرتا ہوں جن میں وہ رسول اللہ ﷺ اور حضرت ابو بکر و عمر رضی اللہ عنہما کے عہد میں صرف ہوتا رہا۔ (مشکواۃ المصانع بحوالہ ابو داؤد) آپ نے یہ بھی فرمایا“ جو چیز رسول اللہ ﷺ نے فاطمہ رضی اللہ عنہا

کو نہیں دی، اس پر میرا کوئی حق نہیں،" (ابوداؤد، کتاب الخراج)  
ابن سعد نے لکھا ہے "غرض، مال و جائیداد اور نقد و جنس کی قسم سے جو بھی  
ناجائز طور پر کسی کے قبضہ میں تھا۔ ایک ایک کر کے ان کے اصل وارثوں کو واپس کر دیا  
گیا،" (طبقات جلد 5)

امام جلال الدین سیوطی فرماتے ہیں "آپ کی مدت خلافت حضرت ابو بکر  
رضی اللہ تعالیٰ عنہ کی طرح کل دوسال پانچ مہینہ رہی۔ اسی اثناء میں آپ نے زمین کو  
عدل سے بھر دیا اور ظالموں کو موقوف کیا اور بہت سے اچھے طریقے جاری فرمائے،"  
تاریخ الخلفاء صفحہ 292) آپ نے والی خراسان کو لکھا کہ "اہل خراسان کو حق اور  
عدل درست کر سکتا ہے، اس کو عام کرو،" (ایضاً)  
آپ کا اعلان تھا کہ "جو شخص ہمیں کسی ظلم کی اطلاع دے گایا ایسی بات کی  
جس کی رو سے خاص و عام کو فائدہ پہنچے اس کو تم سو دینار تک انعام ملے گا،" (ابن الحکم  
صفحہ 141)

### مساویات:

حضرت عمر بن عبد العزیزؓ مساوات کے علمبردار تھے، ایک بار ابو  
بکر بن محمد کو لکھا کہ "کسی شخص کو صرف اس لئے ترجیح نہ دو کہ وہ خاندان خلافت سے  
تعلق رکھتا ہے، میرے نزدیک یہ سب عام مسلمانوں کے برابر ہیں،" (طبقات ابن  
سعد جلد 5)

ایک مرتبہ آپ کے سالے اور پچھیرے بھائی مسلمہ بن عبد الملک فریق کی  
حیثیت سے مقدمہ میں آئے اور سرکاری فرش پر بیٹھ گئے، حضرت عمر بن عبد العزیز  
نے روک دیا کہا اپنے فریق کی موجودگی میں تم فرش پر نہیں بیٹھ سکتے، عام لوگوں کے

ساتھ برادر بیٹھو یا کسی دوسرے کو اپنا دیکھ لیں ہناؤ۔ (سیرت عمر بن عبد العزیز)

آپ کے دورِ خلافت میں انسان تو انسان جانوروں میں بھی مساوات و یگانگت کا رویہ پایا جاتا تھا۔ مالک بن دینار کہتے ہیں ”جب حضرت عمر بن عبد العزیز خلیفہ ہوئے تو چردا ہے نہایت تعجب سے کہنے لگے، لوگوں پر کون خلیفہ مقرر ہوا ہے جو ہماری بکریوں کو بھیڑیے کچھ نہیں کہتے“ (تاریخ الخلفاء صفحہ 296) گویا بکری اور بھیڑیے میں کوئی امتیاز نہیں تھا۔ سب برابر تھے۔

### رعایا پروردی:

حضرت عمر بن عبد العزیز بہت غریب نواز اور رعایا پر درست تھے۔

”حضرت عمر بن عبد العزیز نے تمام غیر ضروری مصارف بند کر کے اس کو مسلمانوں کے مفاد کیلئے مخصوص کر دیا، گزشتہ خلفاء خمس کے مقررہ مصارف کی پابندی نہیں کرتے تھے، عمر بن عبد العزیز نے اس کو صحیح مصرف میں لگایا، ملک میں جتنے مجبور اور معذور اشخاص تھے، سب کے نام درج رجسٹر کر کے ان کا وظیفہ مقرر کیا۔ اگر اس میں کسی عامل سے ذرا بھی غفلت ہوتی تھی تو سخت تنبیہ کرتے تھے“ (تاریخ اسلام صفحہ 223، بحوالہ اصابة جلد 5)

”وہ قرض دار جو ناداری کی وجہ سے قرض ادا نہ کر سکتے تھے، ان کے قرض کی ادائیگی کی ایک مدت قائم کی، شیر خوار بچوں کے وظائف مقرر کئے، ایک عام لنگر خانہ قائم کیا جس سے فقراء و مساکین کو کھانا ملتا تھا“ (ایضاً، بحوالہ ابن سعد جلد 5)

”آپ کے زمانہ میں رعایا بڑی آسودہ ہو گئی، ملک کے طول و عرض سے افلاس اور غربت کا نام و نشان مت گیا، اور کچھ دنوں میں صدقہ لینے والے نہ ملتے تھے۔ مہاجر بن یزید کا بیان ہے کہ ہم لوگ صدقہ تقسیم کرنے پر مقرر تھے، ایک ہی سال

میں یہ حال ہو گیا کہ ایک سال پہلے جو لوگ صدقہ لیتے تھے، وہ دوسرا سال دوسروں کو صدقہ دینے کے قابل ہو گئے، (ایضاً صفحہ 224، بحوالہ سیرۃ)

”حضرت عمر بن عبد العزیزؓ نے رعایا کو اس قدر خوشحال کر دیا کہ کوئی آدمی ضرورت مندنہ رہا،“ (فتح الباری جلد 6)

آپ ذمیوں کے ساتھ نہایت حسن سلوک سے پیش آتے تھے، عدی بن ارطاة کو لکھا کہ ”ذمیوں کے ساتھ زمی برتو، ان میں جو بوڑھا اور نادار ہو جائے اس کی کفالت کا انتظام کرو،“ (ابن سعد جلد 5)

”ایک ذمی کی زمین پر عباس بن ولید کا قبضہ تھا، اس نے حضرت عمر بن عبد العزیزؓ کے پاس دعویٰ کیا کہ عباس نے میری زمین پر غاصبانہ قبضہ کر لیا ہے۔ آپ نے عباس سے پوچھا تو اس نے کہا ”میرے والد (ولید) نے مجھے جاگیر میں دی تھی، اس کی سند بھی میرے پاس موجود ہے۔“ آپ نے فرمایا ”خدا کی کتاب ولید کی سند پر مقدم ہے، اور ذمی کو زمین واپس دلادی،“ (سیرۃ عمر بن عبد العزیز)

کوئی مسلمان ذمیوں کے مال پر دست درازی نہیں کر سکتا تھا، ایک مرتبہ ایک مسلمان ربیعہ نے ایک سرکاری ضرورت سے ایک قبٹی کا گھوڑا بیگار میں پکڑ لیا اور اس پر سواری کی۔ آپ نے اس کو چالیس کوڑے لگوائے (ابن سعد جلد 5) جاج ذمیوں کے کندھوں پر مہر کرواتا تھا۔ آپ نے یہ ظالمانہ طریقہ منسوخ کر دیا (ابونعیم صفحہ 306) برابر کے ایک قصبه لواتہ کی کچھ لوعڈیاں مسلمانوں کے ہاں آئیں، حضرت عمر بن عبد العزیز نے کہا کہ ”یا تو ان کے وارثوں کی اجازت سے ان کے ساتھ نکاج کرو یا واپس کر دو،“ (فتح البلدان صفحہ 255)

آپ کا ہر حکم اور عمل رعایا کی بہتری کیلئے ہوتا تھا۔ عوام پر بے جا وزن نہیں

ذالاتے تھے کہ جس کے وہ متحمل نہیں ہو سکتے تھے، آپ کے اس فرمان پر غور کیجئے جو خراج کی وصولی کیلئے عبدالحمید بن عبدالرحمٰن کو لکھا:

”ز میں کامعا نہ کرو، بخرا ز میں کا بار آباد ز میں پر اور آباد ز میں کا بار بخرا ز میں پر نہ ڈالو۔ اگر بخرا ز میںوں میں کچھ صلاحیت ہو تو بقدر گنجائش خراج لو اور ان کی اصلاح کرو کہ وہ آباد ہو جائیں۔ جن آباد ز میںوں میں پیداوار نہیں ہوتی ان کا خراج نہ لو، جو ز میں قحط زدہ ہو جائے اس کے مالکوں سے زمی سے خراج وصول کرو، خراج میں صرف وزن سبعہ لو، نکال والوں، چاندی پکھلانے والوں سے، نوروز کے ہدیے، عراض نویکی، شادی اور گھروں کا نیکس اور ز کا حانہ نہ لیا جائے جو ذمی مسلمان ہو جائے اس پر نیکس نہیں،“ (تاریخ اسلام۔ بحوالہ کتاب الخراج)

### اتباع شریعت:

حضرت عمر بن عبد العزیزؓ کے نزدیک اللہ، رسول اور خلفاء راشدین کی اتباع کرنا ہی معيار حق ہے۔ آپ فرماتے ہیں:

”میں اپنی جانب سے کوئی فیصلہ کرنے والا نہیں ہوں، بلکہ محض احکام الٰہی کو تاذکرنے والا ہوں۔ میں اپنی جانب سے کوئی بات شروع کرنے والا نہیں ہوں بلکہ محض چیزوی کرنے والا ہوں۔ کسی کو یہ حق نہیں ہے کہ خدا کی معصیت میں اس کی چیزوی کی جائے۔“ (لا طاعة لمخلوق في معصية الخالق) (سیرت عمر بن عبد العزیز)

عروہ بن مهاجر سے روایت ہے کہ آپ نے فرمایا:

”قرآن شریف کے بعد کوئی کتاب اور نبی کے بعد کوئی نبی نہیں ہے، میں قاضی ہوں، منعقد ہوں،“ (تاریخ الخلفاء صفحہ 293)

اپنے بیٹے سے فرمایا ”خدا نہ کرے کہ تیرے باپ پر کوئی ایسا دن آئے کہ اس کی خواہش بدعت کی نیخ کنی اور سنت کو زندہ کرنے کی نہ ہو“ (تاریخ ائمہ ائمہ صفحہ 306) ابن تیمیہ نے لکھا ہے کہ ”وہ سنت رسول کو جانے والے اور اس پر عمل کرنے والے تھے“ (الصادر المسلم صفحہ 276)

امام او زاعی فرماتے ہیں کہ ”حضرت عمر بن عبد العزیزؓ کا قول ہے“ اپنے سے پہلے لوگوں کی رائے کے مطابق عمل کرو اور ان کے خلاف مت کرو کیونکہ وہ تم سے زیادہ عالم اور دیندار تھے“ (ایضاً صفحہ 303) آپ سیدنا فاروق اعظمؓ کے تعامل پر خصوصی توجہ دیتے۔ آپ نے حضرت فاروق اعظمؓ کے پوتے حضرت سالمؓ کو لکھا کہ：“میں چاہتا ہوں کہ اگر خدا مجھے استطاعت دے تو میں رعایا کے معاملات میں عمر بن الخطاب کی روشن اختیار کروں، اس لئے تم میرے پاس ان کی وہ تحریریں اور فیصلے جوانہوں نے مسلمانوں اور ذمیوں کے بارے میں کئے ہیں، بھیجو، اگر خدا کو منظور ہے تو میں ان کے نقش قدم پر چلوں گا“ (ابن سعد جلد 5)

”گویا حضرت عمر بن عبد العزیزؓ کا اصلی مقصد خلافت راشدہ کا دوبارہ احیا تھا۔ اور آپ اس مقصد وحید میں کامیاب ہوئے۔

### عشق رسولؐ کی غیرت:

حضرت عمر بن عبد العزیزؓ کو بارگاہ رسالت سے بہت محبت تھی۔

آپ اپنے آپ کو بارگاہ رسالت میں از حد متواضع و مودب رکھتے، کسی نے عرض کیا کہ ”اگر آپ کا انتقال مدینہ منورہ میں ہوتا تو آپ کو جناب رسول اللہ ﷺ کے مزار پاک کے قریب دفن کیا جاتا“۔ آپ نے فرمایا ”واللہ اگر خدا تعالیٰ جہنم کے علاوہ مجھے ہر زادے دے، میرے نزدیک اس سے بہتر ہے کہ میں خود کو اس جگہ کا حقدار

جانوں،” (تاریخ الخلفاء صفحہ 310)

آپ گستاخ رسول سے بہت نفرت کرتے، یہ آپ کی عظیم محبت کا تقاضا تھا، علامہ ابن تیمیہ نے لکھا ہے ”خلید سے مروی ہے کہ ایک آدمی نے عمر بن عبد العزیز کا گالیاں دیں، اس پر عمر بن عبد العزیز نے تحریر کیا ہے ”گالی دینے کی بناء پر کسی کو قتل نہیں کیا جاسکتا۔ الا یہ کہ کوئی رسول ﷺ کو گالی دے، اسے قتل کیا جاسکتا ہے۔ البتہ میں اس کے سر پر کوڑے ماروں گا، اگر مجھے معلوم نہ ہوتا کہ یہ بات اس کیلئے مفید ہے تو میں ایسا نہ کرتا“، اس کو حرب نے روایت کیا ہے۔ امام احمد نے بھی اس کو نقل کیا ہے کہ یہ روایت عمر بن عبد العزیز سے مشہور ہے، (الصائم المسلط شاتم الرسول صفحہ 276)

### بزرگوں کی غیرت:

آپ صحابہ کرام واللہ بیت اطہار کا ادب کرتے اور ان کی توہین کرنے والے کو برداخت نہ تھے۔ تمام مورخین کرام کا اجماع ہے کہ آپ نے اموی دور کی بدترین عادت سب علی کو ختم کیا۔ آپ سے پہلے تمام عمال خطبہ میں حضرت سیدنا علی مرتضیٰ گو (معاذ اللہ) برا کہا کرتے تھے، آپ نے اس کی جگہ آیت مقدسہ پڑھنے کو کہا ”ان الله يا مربا للعدل و الاحسان... اخ“

آپ نے حضرت سیدنا امیر معاویہؓ کے گستاخ کو درے لگوائے۔ (تاریخ الخلفاء صفحہ 301)

### نصیحت پسندی:

آپ کسی کی نصیحت کو دل کے کانوں سے سنتے تھے، اس پر خوش ہوتے اور عمل کرنے کی کوشش کرتے تھے۔ آپ علماء کرام اور صوفیائے عظام سے

نصیحت آموز باتیں پوچھتے، مثلاً حضرت سالم بن عبد اللہ، چابر بن حیاۃ، اور محمد بن کعب رضی اللہ عنہم کو بلا کر پوچھا کہ کوئی تدبیر کیجئے، اماراتِ مصیبت ہے اور میں مصیبت میں گرفتار ہو گیا ہوں۔ ان میں سے ایک نے کہا اگر عذاب خداوندی سے نجات درکار ہے تو بوڑھوں کو باپ، جوانوں کو بھائی اور چھوٹوں کو فرزند تصور کر اور ان سے وہ سلوک روا رکھ جو گھر میں باپ بھائی اور بیٹے سے روا رکھتا ہے۔ (کشف الحجب صفحہ 176) ایک مرتبہ آپ کے بیٹے نے آپ کو نصیحت کی تو آپ نے خوش ہو کر فرمایا ”اے اللہ تیرا شکر ہے تو نے مجھے ایسی اولاد دی جو ذینی کاموں میں میری مدد گار ہے“ (الکامل از ابن اثیر جلد 5 صفحہ 24)

ایک بار حضرت خواجہ حسن بصری علیہ الرحمۃ کو لکھا کہ مجھے واعظ و نصیحت کیجئے، انہوں نے جواب دیا، حمد و صلوٰۃ کے بعد واضح ہو کہ سب سے زیادہ ہولناک امور تمہارے آگے ہیں اور تم کو انہیں ضرور دیکھنا پڑے گا، نجات سے یاتبادی کے ساتھ، اور جان لو کہ جو شخص اپنے نفس کو چانچلتار ہتا ہے نفع میں رہتا ہے اور جو اس سے غافل رہتا ہے وہ نقصان اٹھاتا ہے۔ اور جو شخص انجام کار پر نظر رکھتا ہے وہ نجات پاتا اور جو ہواۓ نفس کی اطاعت کرتا ہے وہ گمراہ ہوتا ہے۔ جو حلم کرتا ہے اس کو غنیمت ملتی ہے، جو ذریعہ ہے وہ نفع جاتا ہے، جو مامون رہتا ہے وہ عبرت پکڑتا ہے اور عبرت والا صاحب بصیرت ہوتا ہے“ (روضہ الہدیہ یا حسین حکایت 762)

اسی طرح مطرف بن عبد اللہ علیہ الرحمۃ نے آپ کو نصیحت کی کہ ”دنیا عقوبات کا گھر ہے۔ اس کو وہی جمع کرتا ہے جس میں عقل نہیں اور اس سے مغالطہ اسی کو ہوتا ہے جس کو علم نہیں۔ اے امیر المؤمنین! اس میں ایسے رہ جیسے کوئی اپنے زخم کا علاج کرتا ہے کہ خوف انجام کی درد سے شدت دو اپر صبر کیا کرتا ہے“ (ایضاً حکایت 763)

یہ تھے وہ دل کی گہرائی سے نکلنے والے مقدس کلمات جن کے سہارے آپ خلافت کی پرخار را پر چلتے رہے اور آپ کا دامن کسی مظلوم کے خون سے داغدار نہ ہوا۔

## خصائص متفرقہ

.....☆.....

☆ .....☆ حضرت عمر بن عبد العزیز صبر و تحمل کی دولت سے مالا مال تھے، ایک مرتبہ کسی قریشی شخص نے ان کے ساتھ سخت کلامی کی، انہوں نے بڑی دری تک سر نیچا کر لیا۔ اور پھر فرمایا کہ ”تمہاری مرضی تھی کہ حکومت کے جوش میں شیطان کے ہاتھوں خفیف ہو کر آج تمہارے سات وہ بات کروں جس کو کل تم میرے ساتھ کر دو“ (روض الریاضین حکایت 660)

☆ .....☆ حضرت عمر بن عبد العزیز از حد زم مزان اور حلیم الطبع انسان تھے، خوارج جیسی قوم کے ساتھ بھی نرمی و مہربانی کا حکم دیا۔ آپ نے خود خارجیوں کے سردار بسطام کو لکھا ”میری سمجھ میں نہیں آتا کہ تم میرے مقابلہ میں کیوں صاف آراء ہوتے ہو اگر جمیت دینی تمہیں مجبور کرتی ہے تو اس جذبہ میں، میں تم سے کم نہیں، زبانی گفتگو کر کے کیوں نہ فیصلہ کر لیا جائے کہ حق و صداقت کس کے ساتھ ہے“ (البدایہ والنہایہ جلد 9، صفحہ 187)

گویا آپ اس فتنہ خو قوم کو میدان جنگ سے نکال کر افہام و تفہیم کی فضاء میں لے آئے، بعد ازاں خارجیوں کے ہر سوال کا کافی و شافی جواب دیا اور ان کے عقائد کا فساد ان پر ظاہر کر کے ان کو مطمئن کر دیا۔ یہ آپ کے حسن اخلاق، نرمی کردار کا ثبوت ہے۔

☆ .....☆ حضرت عمر بن عبد العزیز بہت بہادر تھے۔ شعابی لطائف المعارف میں

کہتے ہیں کہ ”حضرت عمر بن خطاب، حضرت عثمان غنی، حضرت علی شیر خدا، مروان بن حکم اور عمر بن عبد العزیز کے سروں پر بال نہ تھے اس کے بعد خلفاء میں یہ بات نہ رہی،“ (تاریخ الخلفاء صفحہ 309) چونکہ اس زمانہ میں سر پر خود لگاتے تھے اس وجہ سے سر کے بال اڑ جاتے تھے اور اسی وجہ سے اس شخص کو جس کے بال اڑ جاتے تھے عرب میں اصلع یعنی بہادر اور شجاع کہتے تھے، (بیان الامراء ترجمہ تاریخ الخلفاء)

☆ ..... حضرت عمر بن عبد العزیزؓ کو صداقت سے پیار اور جھوٹ سے نفرت تھی، فرماتے ہیں ”جس وقت سے مجھے معلوم ہوا ہے کہ جھوٹ ایک عیب ہے، میں نے کبھی جھوٹ نہیں بولا،“ (تاریخ الخلفاء صفحہ 295)

☆ ..... حضرت عمر بن عبد العزیزؓ بہت سنجیدہ مزانج تھے، مذاق کو ناگوار سمجھتے تھے، ایک دفعہ بن مروان نے مل کر آپ کو مذاق کے ذریعے متوجہ کرنا چاہا تو آپ نے فرمایا ”تم ایک رذیل بات پر مجتمع ہوئے جو دلوں میں کینہ پیدا کر دیتی ہے،“ (ایضاً صفحہ 304) اور فرمایا ”وہ بہتر ہے کہ تم قرآن شریف مجتمع ہو کر پڑھو، جب اس سے فارغ ہو تو احادیث شریفہ سیکھو اور جب اس میں دسترس پیدا ہو جائے تو احادیث کے معنی پر غور کرو،“ (ایضاً)

الغرض آپ کی انہی پاکیزہ عادات و صفات نے اسلامی تاریخ میں انقلاب پیدا کیا اور ایک بار صدق صدیقی، عدل فاروقی، حلم عثمانی اور زور حیدر کی یاد تازہ کر دی، آخر اڑھائی سال کی خلافت کے بعد میں روز یہمارہ کر ماہ رب المربوٰب 101ھ جنوری 720ء میں وصال فرمائے گئے۔ وصال کے وقت آپ کی عمر چالیس برس تھی۔ ایک روایت ہے کہ آپ کی اصلاحات پر بنو امیہ کے دنیا پرست لوگ بہت براہم تھے

، چنانچہ انہوں نے آپ کو زہر دے کر شہید کر دیا۔ آپ کو اس سازش کا علم تھا مگر آپ نے کسی سے انتقام لینے کی وصیت نہ فرمائی۔ گویا اس اعتبار سے خلیفہ راشد سیدنا امام حسن ابجھی کے خود درگزر کی بھی تجدید فرمادی۔ امام شافعی اور سفیان ثوری رضی اللہ عنہما آپ کو خلیفہ راشد کہتے ہیں اور امام احمد بن حنبل<sup>ؓ</sup> اور دوسرے عالی مرتبہ علمائے کرام نے آپ کو پہلی صدی کا مجدد قرار دیا ہے۔





marfat.com  
Marfat.com

## امام محمد بن اوریس شافعی رضی اللہ تعالیٰ عنہ

☆☆☆

دوسری صدی ہجری اپنی نصف منزلیں طے کر چکی تھی۔ اموی اقتدار کا چراغ گل ہو چکا تھا اور عالم اسلام کے طول و عرض میں عبادیوں کے پر چم لہرار ہے تھے۔ علوم و فنون، صنعت و حرفت، تہذیب و تمدن، معيشت و معاشرت کی ترقی و عروج کی بدولت عوام و خواص کے طرز زندگی میں نمایاں فرق پیدا ہو چکا تھا۔ مذہب میں عقل و فلسفہ کی نئی نئی مسوئیگائیوں کی وجہ سے افکار و اعمال میں تبدیلی آرہی تھی۔

اس دور میں ہرنے والگ الگ حیثیت و جہت اختیار کر لی تھی۔ تفسیر قرآن میں سفیان ثوری، امام مالک، ابو عمرو بن العلا، شعبہ بن حجاج، وکیع بن الجراح اور یوسف بن حبیب جیسے لوگ سامنے آئے۔ حدیث میں تحریری مجموعے منصہ شہود پہ آئے۔ امام عبد الملک بن عبد العزیز ابن جریر متوفی ۱۵۰ھ نے یا بقول بعض ربع بن صحیح متوفی ۱۶۰ھ نے سب سے پہلے آثار و احادیث پر کتاب مرتب کی۔ بعض کا خیال ہے۔ کہ سعید بن عروہ ب متوفی ۱۵۶ھ نے یہ کارنامہ سرانجام دیا۔ بعد ازاں محمد بن اسحاق متوفی ۱۵۷ھ امام مالک بن انس متوفی ۱۵۹ھ، سفیان ثوری متوفی ۱۶۱ھ امام اوزاعی متوفی ۱۵۶ھ امام سعمر متوفی ۱۵۳ھ، عبد اللہ بن مبارک متوفی ۱۸۱ھ اور لیث بن سعد متوفی ۱۷۵ھ نے ضبط حدیث میں اہم کردار ادا کیا۔ علم حدیث میں امام اعظم ابو حنیفہ کے احسانات کا

ذکر نہ کرنا تاریخ پر ظلم ہوگا۔ آپ نے بلند پایہ محدثین اور اعلیٰ مرتب فقہاء کی جماعت تیار کی۔ اہم اصول حدیث کا حیطہ تحریر میں آنا بھی اسی دور کی خصوصیت ہے۔ فقہی حوالے سے بھی یہ دور سنہری ہے۔ یوں تو فرقہ پرتی، اعتزال والحاد کی بے رابہ وی، انکار حدیث اور عقلیت پسندی کی منہ زوری جیسے ہونا ک فتنے جنم لے چکے تھے۔ فتنہ وکام نے اپنے تائیسی مراحل سے گزر کر باقاعدہ فنی صورت اختیار کر لی تھی، جس میں امام اعظم، امام مالک جیسے فقہاء اسلام کا ہاتھ تھا۔ اس دور میں فقہی مسائل کے حل کے لئے دو گروہ تھے۔ اہل مدینہ کا گروہ دوسرا اہل عراق کا گروہ، یہ لوگ نوبہ نو معاشرتی، تمدنی اور تہذیبی مسائل کے لئے قرآن و سنت کی روشنی میں قیاس و احسان اور استصلاح جیسے اصول فقہ سے بھی کام لینا شروع ہو گئے۔ نظری فقہ کو بھی فروع حاصل ہوا۔ جرح و تعدیل کے مرحلے بھی طے ہوئے۔ یونانی علوم کی درآمد نے غور و فکر کے زاویوں کا انداز بدل دیا۔ یہ دور اپنے ارتقائی سفر میں چوتھی صدی ہجری کے نصف تک بڑھتا چلا گیا اور سقوط بغداد نے اہل اسلام کی صلاحیتیوں کو زنگ آلو کر دیا، اجتہادی قوتیں ختم ہو گئیں اور تقلیدی معركہ آرائیوں سے نوہ ملت کی دروناکی میں مزید اضافے ہوئے۔

یہ ابو مسلم جعفر منصور عباسی (۱۳۶ھ تا ۱۵۸ھ) کا دور تھا جس میں ابتدأ سیاسی و معاشرتی بدحالتی و افراطی کے عفریت محور قصہ تھے۔ ابو مسلم خراسانی جیسے با اثر آدمی کے قتل سے ایران و عراق کی سر زمینوں میں بغاوت و تمرد کے زلزلے نسودار ہوئے۔ ۱۳۱ھ میں فرقہ رنداویہ کی شورش برپا ہوئی۔ افریقہ کے خارجی و بربی بھی اٹھ کھڑے ہوئے۔ خراسان میں ایک بد بخت استاذ بیس نے نبوت کا دعویٰ کیا اور ہرات، بادغیس اور سمنستان کے باشندوں کو ساتھ ملا کر خلافت عباسی کے خلاف طوفان

انھائے۔ آل نبوت کے فرد و حیدر حضرت محمد بن عبد اللہ المعروف نفس زکیہ نے عباسی ظلم و ستم کے خلاف آواز حق بلند کی اور شہید ہوئے۔ منصور عباسی ظالم حکمران تھا۔ جس کے ظلم و ستم سے حضرت امام اعظم ابو حنیفہ جیسی مایہ ناز شخصیت بھی محفوظ نہ رہ سکی۔ اس کے بعد اس کا بینا محمد مہدی بن منصور (۱۵۸ھ تا ۱۶۹ھ) تخت خلافت پر متسلکن ہوا تو اس نے نرمی، فرائدی اور فیاضی کا مظاہرہ کیا۔ مہدی نے وسیع و عریض سلطنت میں بغاوتوں کو فروکیا۔ اور رومی اور سندھی علاقوں میں فتوحات حاصل کیں۔ مہدی کے بعد ہادی اور اس کے بعد ہارون الرشید (۱۹۳ھ تا ۲۰۷ھ) کا دور خلافت و حکومت اسلام کا تابناک زمانہ ہے۔ اس دور کے سیاسی پہلوؤں میں علویوں کی بغاوت، افریقیوں کی عداوت، مصریوں اور یمنیوں میں خانہ جنگی، رومیوں سے نبرد آزمائی، خاندان برائکہ کا اثر و نفوذ اور اس کا عبر تناک زوال و انحطاط نہایت قابل ذکر ہیں۔ جبکہ عدل و انصاف، رعایا کی خوشحالی، شرعی قوانین کا نفاذ، علم و فن کا فروغ و اشاعت اہل علم و فکر کی سرپرستی، ایشیا و یورپ کے علماء و فضلاء کا دربار خلافت میں زبردست اجتماع، مصنوعات اور ان کی مختلف ممالک سے تجارت، معاشی اصلاحات، شاہراہوں، ہسپتاں، سراویں کی تعمیر و تنکیل کے رفاهی امور، حوضوں اور کنوؤں کی سہولت، کامیاب خارجہ پالیسی خلافت ہاروی کی درخشان خصوصیات ہیں۔ بغداد کی مساجد، علوم و فنون کا سرچشمہ تھیں۔ اس دور میں یونان امیہ، واقدی، ابن قتیبہ، اصمی، خلیل، ابن احمد، عباس بن احنف، ابو نواس جیسے اہل فن موجود تھے، امام ابو یوسف اور امام محمد جیسے فقیر و محدث مندرجہ بیت و فقہ پر رونق افروز تھے۔ اور بھی صوفیہ، متکلمین، محدثین کثیر تعداد میں مصروف عمل تھے۔

بقول امیر علی، ہارون الرشید ہر اعتبار سے عظیم حکمرانوں میں اپنا خاص مقام

رکھتا ہے۔ امام سیوطی لکھتے ہیں۔ ہارون الرشید ایک زبردست خلیفہ اور جلیل القدر بادشاہ تھا۔

یہ تھے وہ تاریخی حالات جن میں اللہ تعالیٰ نے امام محمد بن ادریس شافعیؓ کو پیدا فرمایا، حضرت امام اس علمی و فکری دور میں تمام اہل علم و فکر کے درمیان آفتاب نیم روز کی طرح روشن ہوئے۔

### مخبر صادق کی بشارت:

حضور سرور عالم مخبر صادق علیہ السلام نے اپنی امت مغفورہ کے بہت سے واقعات و حالات کی اپنے دور ظاہری میں نشانہ ہی فرمادی۔ مثلاً حضرت فاروق و عثمان شہید ہوں گے۔ حضرت حسن مجتبی صلح پر راضی ہوں گے۔ حضرت امام حسین کر بلا میں جام شہادت نوش کریں گے۔ نسل عبد اللہ بن عباس سے سفاج، مہدی چیزے خلفاء ہوں گے۔ اہل فارس، علم یا ایمان کو ثریا کی بلندی سے بھی توڑ لائیں گے۔ اس حدیث صحیح سے مراد امام اعظمؑ کی ذات گرامی ہے۔ اسی طرح حضور علیہ السلام نے امام شافعیؓ کے بارے میں فرمایا

”لَا تُسْبِّهُ اَقْرَبَيْشَا فِيَّ عَالِمَهَا يَمْلأُ الْأَرْضَ

علماً، قریش کو گالی نہ دو کیونکہ ان کا عالم زمین کو علم سے بھروسے

گا،“ امام سیوطیؓ نے اس حدیث کا مصدق امام شافعیؓ کو قرار دیا

ہے۔ (تبیض الصحیفہ ص ۳)

### حالات و واقعات:

حضرت امام شافعیؓ کا نام نامی محمد، کنیت ابو عبد اللہ اور لقب ناصر الحدیث ہے۔ جداً علی شافعی کی وجہ سے شافعی کہلانے۔ سلسلہ نسب اس طرح

۔۔۔

”هو محمد بن ادريس بن العباس بن عثمان  
 بن شافع بن السائب بن عبيد بن عبديزيد بن هاشم  
 بن عبدالمطلب بن عبد مناف بن قصي بن كلاب بن  
 مرة بن كعب بن لوئي بن غالب بن فهر بن مالك بن  
 النضر بن كنانة بن خزيمة بن مدركة بن الياس بن  
 مضر بن تزار بن معد بن عدنان بن اذبن اذد“ (ترجمہ  
 الامام الشافعی دیوان الشافعی ص ۵)

آپ کا نسب ساتویں پشت پر جا کر حضور رسول ﷺ سے جاتا ہے۔  
 آپ مقام غزہ میں رجب المرجب ۱۵۰ھ کو پیدا ہوئے۔ جو فلسطین میں بیت المقدس  
 سے تین مراحل کے فاصلے پر واقع ہے یہ عجیب بات ہے۔ کہ جس سال آپ پیدا  
 ہوئے اسی سال امام عظیم ص کا انتقال ہوا۔ چنانچہ مشہور ہو گیا۔ ”مات امام و ولد امام“  
 یعنی ایک امام رخصت ہوا اور ایک امام پیدا ہوا۔ آپ کی والدہ ماجدہ کا تعلق عرب کے  
 ممتاز قبیلہ ازد سے تھا۔ آپ کے والد آپ کی ولادت سے چند روز قبل فوت ہو گئے اب  
 ماں کا سایہ شفقت تھا۔ جس نے اس نخل فضل کو زمانے کی دھوپ سے بچانا تھا۔ آپ دو  
 سال کے ہوئے تو آپ کو لے کر حجاز مقدس آگئیں۔ اور وہاں سے اپنے آبائی علاقے  
 میں آکر رہنے لگیں۔ آپ نے اپنے ماموں کے پاس دس سال بسر کیے۔ بعد ازاں  
 والدہ کے ساتھ مکہ معظمہ میں آکر قیام کیا۔ اور وہیں جسمانی و اخلاقی و روحانی نشوونما  
 حاصل کی۔ (طبقات الشافعیہ جلد اصغری ۱۰۰)

آپ بچپن سے ہی کمال کے ذہین اور فطیم تھے۔ شروع سے ہی علم و فضل

کے ساتھ لگا و تھا۔ سات سال کی عمر میں قرآن پاک حفظ کیا۔ دس سال کی عمر میں حدیث کی عظیم کتاب موطا امام مالک یاد کی اور پندرہ سال میں مختلف مسائل میں فتوے دینا شروع کیئے۔ آپ نے قبیلہ ہزیل میں رہ کر شعر و ادب میں اتنا رسوخ پیدا کیا کہ وقت کا امام الشعراء صمعی آپ سے اصلاح لیتا تھا۔ (وفیات الاعیان جلد ۳ ص ۲۰)

آپ نے دوران مکہ معظمه امام مسلم بن خالد سے فقه و حدیث کی تعلیم حاصل کی۔ وہاں آپ نے اپنے عم محترم سے علم الانساب اخذ کیا۔ اپنی طلب علم کے بارے میں آپ خود فرماتے ہیں۔

”جعلت انشد الاشعار و اذکرا الاداب والا  
خبر و ایام العرب فمربی رجل من الزبیر یعنی من  
بني عمیی فقال لی یا عبد الله عز علی الایکون مع  
هذه اللغة و هذه الفصاحة والذ کاء فقهه ف تكون  
سدت اهل زمانک فقلت فمن بقی نقصد فقال لی  
مالك بن انس سید المسلمين یومئذ“ یعنی میں اشعار  
،آداب و اخبار اور ایام عرب سے دلچسپی رکھتا تھا۔ ایک دن ایک  
مرد عجی نے مجھے فقه کے لئے امام مالک بن انس کے پاس جانے  
کے لئے کہا۔ (دیوان الشافعی ص ۷)

امام مالک کی خدمت اقدس میں آپ نے خوب علم حدیث کے مزے  
لوئے۔ امام مالک نے ا. نصیحت و بشارت سے بھی نوازا کہ اللہ تعالیٰ سے  
ڈرنا، معاصی سے اجتناب کرنا، فانہ سیکون لک شان من الشان، عنقریب  
تمحاری بہت شان ہوگی۔ یہ حضرت امام مالک کی کرامت و فراست کی دلیل ہے۔ کہ

ان کے الفاظ کی حرمت و عظمت پوری طرح قائم رہی۔ آپ نے ان سے آٹھ ماہ تک استفادہ کیا۔ (تائب الخطیب ص ۱۸۲) پھر مکہ معظمه تشریف لا کروہاں کے شیوخ کرام سے فیض لیتے رہئے۔

امام شافعیؓ نے اپنے دور کے بہت بڑے علماء کرام اور ائمہ عظام سے علم حاصل فرمایا۔ امام موفقؓ کی نے ان کے اساتذہ کی تعداد اسی بتائی ہے۔ ان میں امام ععظم کے شاگرد خاص امام محمد بن جعفرؑ شامل ہیں۔ بلکہ سب سے زیادہ حضرت امام انہی کے ممنون نظر آتے ہیں۔ ان کا مشہور قول ہے۔ امن الناس علیٰ فی الفقه محمد بن الحسن، لوگوں میں مجھ پر سب سے زیادہ فقہی احسان امام محمدؑ کا ہے (تاریخ بغداد جلد ۲ ص ۱۶۶)

حضرت امام کی والدہ نے امام محمدؑ سے شادی کر لی جس کی وجہ سے امام محمدؑ کا تمام علمی سرمایہ، حضرت امام کو نصیب ہوا۔ اسی علمی سرمائے کی بدولت ان کو تفقہ فی الدین کا ملکہ حاصل ہوا۔ خود فرماتے ہیں۔ جو فقهہ میں نام پیدا کرنا چاہتا ہے۔ وہ اصحاب ابوحنیفہ سے مستفید ہو کہ ان لوگوں پر اللہ نے مسائل و احکام کے استنباط اور اخراج کے راستے کشادہ کر دیئے ہیں۔ نیز فرماتے ہیں الفقہا کلہم عیال ابی حنیفہ، تمام فقہا ابوحنیفہ عیال ہیں۔

فیاض ازل نے حضرت امام کو گوناں گوں اوصاف سے نوازا، عارف کامل خواجہ فرید الدین عطار لکھتے ہیں۔ ”آپ بحر شریعت و طریقت کے شناور، رموز حقیقت کے شناسا، فراست و ذکاوت میں ممتاز اور تفقہ فی الدین میں یکتائے روزگار ہیں، پورا زمانہ آپ کے محاسن و اوصاف سے بخوبی واقف ہے۔ (تذکرہ الاولیاء ص ۱۳۶)

حضور دامتاً سُلْطَنُ بُنْجُوش علیٰ ہجویریؓ فرماتے ہیں:

”اپنے وقت کے بزرگوں کے امام، تمام علوم میں یگانہ روزگار، جوانمردی اور پرہیزگاری میں ان کے مناقب بے شمار ہیں۔ ہر حال میں مستودہ خصال تھے۔ (کشف الحجوب ص ۱۹۳)

ذیل کی سطور میں ہم اس بحاذ خار کی چند جوانیوں کا ذکر کرتے ہیں۔

### علم و عقل و تفقہ:

حضرت امام نے جس ماحول میں آنکھ کھولی وہاں علم و عقل و تفقہ کے سرچشے جاری تھے۔ اس دور میں مکہ معظمه، مدینہ منورہ، کوفہ اور بصرہ کے تعلیمی مرکز علوم و فتوح کے گھوارے تھے۔ مکہ میں حضرت عبد اللہ بن عباس، حضرت معاذ بن جبل اور ان کے شاگردوں مجاہد، عطار اور طاؤس جیسے بزرگوں کا فیض جاری تھا۔ انہی کی خیال پاشیوں سے سفیان بن عینیہ اور مسلم بن خالد الزنجی تابدار ہوئے اور حضرت امام کو بھی علم اسلام کی روشنی سے منور کر گئے۔

مدینہ میں خلفاء راشدین اور دیگر قدسی صفات صحابہ کرام رہائش پذیر تھے۔ ان کے تابعین نے ان کے فیضان علم کو پھیلا�ا یا بالخصوص حضرت زید بن ثابت، حضرت عبد اللہ بن عمر اور ان کے فیضان علم کے وارث عروہ بن زییر، ربیعہ رائی اور ابن شہاب جیسے لوگ مشہور تھے۔ جن سے امام مالک، شعبہ، او زاعی، سعید بن اسقاوہ کیا، حضرت فاروق کے غلام اسلام کا حلقة درس بھی بہت وسیع تھا، جس میں حضرت امام زین العابدین جیسے بزرگ بھی آ کر بیٹھتے تھے۔ حضرت عبد اللہ بن زکوان اپنے علمی وقار کی وجہ سے بقول عبد اللہ بن رہب بادشاہوں پر سبقت لے گئے۔ محمد بن محلاں، مسجد نبوی میں بیٹھ کر تابعین میں علم و فکر کی دولت بانٹتے تھے۔ اسی علمی مرکز میں

امام جعفر صادق نے خوب فیضان لایا جن سے امام حسن بصری متوفی ۱۱۰ھ، امام ابو حنفہ متوفی ۱۵۰ھ اور امام مالک متوفی ۹۷ھ جیسے لوگ مستفیض ہوئے۔ مرکز مدینہ سے تمام عالم اسلام کے جیید علماء و فقهاء نے رجوع کیا۔ حضرت عمر بن عبد العزیز بھی اسی مادر علمی کے احسان مندرجہ ہے۔ عراق میں حضرت علی المرتضی اور عبد اللہ بن مسعود کے علم و فضل کی شعاعوں نے علقہ، متوفی ۶۳ھ اسود متوفی ۹۵ھ مسروق متوفی ۶۳ھ حارث بن قیس، عامر بن شریل، عبد الرحمن بن ابی سلیل متوفی ۱۳۸ھ امام شعیؑ اور مصر بن کدام جیسے لوگ آفتاب و ماہتاب بنے۔ امام اعظم ابو حنفہ اور ان کے ماہ پاروں ابو یوسف، امام محمد، زفر بن ہزیل، حسن بن زیاد نیز سفیان ثوری، شریک بن عبد اللہ نے فقہ و حدیث کی لازوال خدمت کی کہ آج بھی امت مرحومہ ان کی منت کش ہے۔

بصرہ میں حضرت انس بن مالک، ابو موسیٰ اشعری اور ان کے دسترخوان علم کے ریزہ خوار امام حسن بصری، محمد بن سرین جیسے صوفی اور فقیہ و محدث ابھر کر سامنے آئے۔ بصرہ میں ابوالعلائیہ، حسن بن ابی الحسن ییار، جابر بن زید اور قتادہ جیسے علماء و فضلا نے وراثت علم و فکر کو تقسیم کیا۔ مرکز شام کو حضرت معاذ، ابو درداء، عبادہ بن صامت اور ان کے تابعین ابو ادریس خولانی، فیصلہ، مکحول بن ابی مسلم، عمر بن عبد العزیز، رجا بن حیاۃ، امام عبد الرحمن نے چار چاند لگائے۔ مرکز مصر میں عمرو بن العاص نے دینی تعلیمات کی اشاعت میں اہم کردار ادا کیا، ان کے مشہور شاگرد یزید بن ابی حبیب، عبد اللہ بن المہیعہ اور لیث بن سعد اور ان کے صاحبزادے عبد اللہ بن عمرو نے علم کی ترویج کی، اسی طرح یمن کا مرکز علم طاؤس بن کیان متوفی ۱۰۶ھ اور وہب بن سنبہ جیسے نجوم ہدایت سے چمکتا رہا۔ بنو عباس کے عہد خلافت میں بغداد، عروس البلاد کے طور پر ہو یہ ہوا تو تمام مرکز اسلام کا علم و فضل وہاں سمٹ آیا۔ یہ تھا اس دور کے علمی،

امام جعفر صادق نے خوب فیضان لایا جن سے امام حسن بصری متوفی ۱۱۰ھ، امام ابو حنفہ متوفی ۱۵۰ھ اور امام مالک متوفی ۹۷ھ جیسے لوگ مستفیض ہوئے۔ مرکز مدینہ سے تمام عالم اسلام کے جیید علماء و فقهاء نے رجوع کیا۔ حضرت عمر بن عبد العزیز بھی اسی مادر علمی کے احسان مندرجہ ہے۔ عراق میں حضرت علی المرتضی اور عبد اللہ بن مسعود کے علم و فضل کی شعاعوں نے علقہ، متوفی ۶۳ھ اسود متوفی ۹۵ھ مسروق متوفی ۶۳ھ حارث بن قیس، عامر بن شریل، عبد الرحمن بن ابی سلیل متوفی ۱۳۸ھ امام شعیؑ اور مصر بن کدام جیسے لوگ آفتاب و ماہتاب بنے۔ امام اعظم ابو حنفہ اور ان کے ماہ پاروں ابو یوسف، امام محمد، زفر بن ہزیل، حسن بن زیاد نیز سفیان ثوری، شریک بن عبد اللہ نے فقہ و حدیث کی لازوال خدمت کی کہ آج بھی امت مرحومہ ان کی منت کش ہے۔

بصرہ میں حضرت انس بن مالک، ابو موسیٰ اشعری اور ان کے دسترخوان علم کے ریزہ خوار امام حسن بصری، محمد بن سرین جیسے صوفی اور فقیہ و محدث ابھر کر سامنے آئے۔ بصرہ میں ابوالعلائیہ، حسن بن ابی الحسن ییار، جابر بن زید اور قتادہ جیسے علماء و فضلا نے وراثت علم و فکر کو تقسیم کیا۔ مرکز شام کو حضرت معاذ، ابو درداء، عبادہ بن صامت اور ان کے تابعین ابو ادریس خولانی، فیصلہ، مکحول بن ابی مسلم، عمر بن عبد العزیز، رجا بن حیاۃ، امام عبد الرحمن نے چار چاند لگائے۔ مرکز مصر میں عمرو بن العاص نے دینی تعلیمات کی اشاعت میں اہم کردار ادا کیا، ان کے مشہور شاگرد یزید بن ابی حبیب، عبد اللہ بن المہیعہ اور لیث بن سعد اور ان کے صاحبزادے عبد اللہ بن عمرو نے علم کی ترویج کی، اسی طرح یمن کا مرکز علم طاؤس بن کیان متوفی ۱۰۶ھ اور وہب بن سنبہ جیسے نجوم ہدایت سے چمکتا رہا۔ بنو عباس کے عہد خلافت میں بغداد، عروس البلاد کے طور پر ہو یہ ہوا تو تمام مرکز اسلام کا علم و فضل وہاں سمٹ آیا۔ یہ تھا اس دور کے علمی،

فکری حالات جن میں امام شافعی نے تعلیمِ مکمل فرمائی۔ ذرا اندازہ لگائیے کہ ایسے حالات میں جنم لینے والا فہم و شعور کا شاہکار بچہ بڑا ہو کر کس پائے کا عالم ہو گا۔ آپ نے ان تمام علمی مراکز سے فیض اٹھایا، یمن میں آپ کے علمی اثر رسوخ کی وجہ سے خلیفہ ہارون بھی پریشان ہو گیا اور انہیں بغداد طلب کر لیا، مصر میں آپ کو از حد پذیرائی نصیب ہوئی تھی وجہ ہے۔ کہ مصر میں شوافع بہت زیادہ تعداد میں زندگی بسر کر رہے ہیں۔ آپ نے تصانیف و تالیفات بھی رقم فرمائی۔ عبد الرحمن بن مہدی کے کمپنے پر کتاب الرسالہ لکھنی جس میں قرآن کے معانی، معتبر احادیث اور اس کے ساتھ اجماع و ناسخ مفروض کا بھی بیان تھا۔ (تہذیب التہذیب جلد وص ۳۷) آپ ماہر تیر انداز تھے۔ انہوں نے اس علم میں کتاب السقیر الری تحریر کی، (ایضاً) آپ کی روایات پر منی کتاب الام اور المبسوط کو ان کے شاگردوں نے تیار کیا۔ مسند شافعی میں بھی احادیث مرفوعہ کو جمع کیا گیا۔ جنہیں امام اپنے تلامذہ کے سامنے بیان کر چکے تھے۔ اس مسند میں روایات کی تعداد کے ساتھ ۱۹۰۰ احادیث مروی ہیں، مکرات کو چھوڑ کر ۸۲۰ مسند و مرفوع اور ۱۲۰ مرسل ہیں (حاشیہ تدریب الراوی) آپ نے علم الحدیث میں اصول مرتب کئے۔ مثلاً امام نے حدیث مرسل سے استدلال کرنے پر اختلاف کیا یہ آپ کی احتیاط تھی۔ امام ابن حجر طبری نے فرمایا ان التابعین اجمعیں ابا سرہ هم علی قبول المرسل ولم یات عنهم انکاره ولا عن احد من الانئمه بعد هم اتی راس الماتین۔ (منیۃ اللمعی ص ۲۷)

ان کے زمانے میں روایۃ کی تحقیق ہو چکی تھی۔ ان کی جن روایات پر تعامل صحابہ و تابعین ثابت نہ تھا۔ علماء ان کو ناقابل استدلال تصور کرتے تھے، حضرت امام نے ان سے اختلاف فرمایا کہ صحابہ و تابعین ہر مسئلہ پر حدیث تلاش کرتے تھے، کوئی

روایت نہ ملتی تو دوسرے دلائل کی طرف دیکھتے۔ اس لیے حضرت امام نے ایسی روایات کو معمول بہا قرار دیا۔ مثلاً قلمیں کی حدیث طبقہ اولیٰ میں شائع نہ تھی، مگر دور امام میں اسے شائع کیا گیا۔ اور انہوں نے اس پر اپنے مذهب فقہی کی بنیاد قائم کی۔ جیسا کہ شاہ ولی اللہ دہلوی نے جمۃ اللہ البالغہ جلد اصل ۷۱ اور ابن قیم نے تہذیب السنن ص ۸۵ میں تصریح کی ہے۔ اسی طرح امام شافعی نے حدیث خیار مجلس پر عمل کیا جس کو فقہائے سبعہ اور ان کے معاصرین نے چھوڑ دیا تھا۔ حضرت امام نے ان روایات کے خلاف اقوال صحابہ و فتاویٰ تابعین کو بھی نہ تسلیم کیا کہ ہم رجال و نحن رجال، وہ بھی مرد تھے، ہم بھی مرد ہیں۔ (جمۃ اللہ البالغہ) آپ کے نزدیک اجتماعی سکوت قابل ججت نہیں۔ ایک اصل کو دوسری اصل پر قیاس نہ کیا جائے۔ اصل پر جرح نہ کی جائے۔ فرع میں کہنا چاہیے کہ یہ کیوں ہے۔ خاص سبب نزول حکم نص سے خارج نہیں ہو سکتا۔ کسی حکم کا کسی وصف خاص پر متعلق ہونا اس وصف کی نفع کی صورت میں نفع حکم پر دلالت کرتا ہے۔ آپ نے قیاس و احسان کی شدید مخالفت کی، قیاس کے قوانین مقرر کیے۔ یعنی فرع عند العقل، اصل حکم فرع میں بطریق اولیٰ ثابت ہو۔ اگر نہ ہو تو اس کی دو صورتیں ہیں۔ اولاً اصل سے حکم کی علت معلوم کی جائے۔ جس کے باعث فرع میں حکم نافذ ہو گا۔ ثانیاً مختلف صورتوں میں تیری صورت واقع ہو جس کا حاصل صراحتاً معلوم نہ ہو اس صورت میں اس کا ان صورتوں سے مقابلہ کیا جائے گا۔ جس سے اسے مشابہت ہو گی اس کا حکم اس میں جاری ہو گا یہ قیاس الشبه ہے۔ آپ نے احادیث کے جمع و تنقید، اصول اور مراتب و امتیازات کے قواعد تشکیل دیئے۔ جن سے حدیث کی ججت کا علم ہوتا ہے۔ زعفرانی کا قول ہے حدیث والے سو رہے تھے، امام شافعی نے بیدار کیا، امام محمد فرماتے ہیں ایسا محدث نہیں جس پر شافعی کا

احسان نہ ہو، ہمیں ناسخ و منسوخ، محمل و مفسر حدیث کا علم آپ کی مجلس سے ملا۔ (ابن خلکان جلد ۳ ص ۳۵) نیز فرمایا اگر اس دور میں اصحاب حدیث کلام کریں گے تو زبان شافعی میں کریں گے (ایضاً) امام کے نزدیک علم کا حصول نقلی نماز سے بہتر ہے (مرقاۃ جلد ۱ ص ۳۱) اس لیے آپ نے اس اصول پر اس طرح عمل کیا کہ سراپا علم بن گئے۔ آپ کو ہر فن میں کمال دسترس حاصل تھی۔ فرماتے ہیں میں نے جو کچھ امام محمد سے حاصل کیا وہ بار شتر کے برابر ہے۔ باقی اساتذہ نے آپ کو کیا دیا ہو گا ذرا تصور کریں۔ آپ درجہ اجتہاد پر فائز ہوئے۔ آپ نے مجتہد کے لیے جن علوم کی شرط لگائی ہے ان کو دیکھ کر بھی آپ کے تحریر علم کو سلام کرنا پڑتا ہے۔

☆..... قرآن و حدیث اور ان کی اقسام خاص، محمل، مبین، ناسخ و منسوخ پر عبور۔

☆..... عربی زبان کی لغوی و نحوی تحقیق پر عبور۔

☆..... اقوال صحابہ پر بحاظ مراتب، تابعین اور ان کے طبقات پر اور ان کے باہمی اختلافات پر عبور۔

☆..... اقسام قیاس پر عبور۔

آپ قرآن، حدیث، اجماع و قیاس جیسے فقہی مأخذ کو اس طرح نہیں دیکھتے جیسے دوسرے مذاہب فقہی میں دیکھا گیا ہے۔ آپ کا منفرد اسلوب فکر ہے۔ آپ کا یہ تجدیدی احسان ہے کہ اقدار زمانہ کی وجہ سے فقہی کدوں توں اور احادیث میں موضوعی روایتوں کو ختم کرنے کے لیے بنیادی معیارات عطا کئے، جن کا تاریخ فقه و حدیث میں اہم مقام ہے۔ آپ کی علمی و فقہی جلالت شان اور علو بیان کو آج تک خراج تحسین پیش کیا جاتا ہے۔ امام احمد بن حنبل فرماتے ہیں۔ تیس سال سے ہر رات کو حضرت امام کے لیے دعا مانگتا ہوں، زعفرانی فرماتے ہیں، جس طرح اہل یہود میں عبد اللہ بن سلام

منفرد تھے عالم اسلام میں امام شافعی منفرد ہیں۔ ابو عبید کا بیان ہے۔ میں نے امام شافعی سے زیادہ عقل والا کوئی نہیں دیکھا، ابوثور کا فرمان ہے جو کہے کہ میں نے امام شافعی سے زیادہ علم و فضل والا کوئی آدمی دیکھا ہے وہ جھوٹا ہے۔ امام ابو داؤد نے فرمایا امام احمد سب سے زیادہ امام شافعی کی طرف مائل تھے۔ فرماتے ہیں کان الشافعی من افصح الناس و کان مالک تعجبہ قرأته لانه کان فصیحاً: شافعی لوگوں سے زیادہ فضیح تھے، کہ امام مالک جیسا فضیح بھی جن پر حیران ہوا۔ (تہذیب التہذیب جلد ۹ ص ۲۶) کسی شخص نے امام احمد بن حنبل پر اعتراض کیا کہ آپ امام شافعی کے پاس کیوں بیٹھے ہیں حالانکہ خود عالم ہیں۔ آپ نے فرمایا میرے پاس جس قدر علم ہے۔ اس کے معانی پر وہ مجھ سے زیادہ باخبر ہیں۔ ان کی خدمت میں مجھے حقائق حدیث معلوم ہوتے ہیں، وہ پیدا نہ ہوتے تو ہم علم کے دروازے پر ہی رہتے، اور فقہ کا دروازہ بند ہو جاتا، وہ اس عہد میں اسلام کے سب سے بڑے محسن ہیں۔ وہ فقہ، معانی اور علوم لغت میں ہائی نہیں رکھتے۔ نبی اکرم ﷺ کے اس قول کے مطابق کہ ہر صدی کی ابتداء میں ایسا شخص پیدا ہو گا کہ اہل علم اس سے علم دین حاصل کریں گے۔ اس صدی کی ابتداء امام شافعی سے ہوئی ہے۔ (تذكرة الاولیاء ص ۱۲۶) مزید فرمایا الشافعی افقة الناس فی کتاب الله و سنته رسوله۔ (دیوان الشافعی ص ۱۰) امام احمد فرماتے ہیں جس نے قلم و دوامت کو ہاتھ لگایا اس کی گردبں پر شافعی کا احسان ہے۔

صاحب المغازی عبد الملک بن هشام نحوی کہتے ہیں شافعی وہ ہیں جن سے لغت حاصل کی جاتی ہے۔ یہی القاسم بن سلام نے کہا، الربيع بن سلیمان نے کہا اشافعی عربی النفس عربی اللسان تھے۔ انہوں نے مزید کہا اگر میں شافعی کو دیکھتا اور ان

کے حسن بیان اور فصاحت کو دیکھتا تو حیران ہو جاتا، امام جاھظہ فرماتے ہیں، ہم نے ان اہل علم کی جن کتابوں کو دیکھا ان میں کسی کی تالیف شافعی کی تالیف سے احسن نہیں ان کا کلام سارا منظم ہے۔ امام ذہبی کہتے ہیں کان حافظ اللحدیث بصیراً بعله یقبل منه، الاما ثبت عنده۔ وہ حافظ حدیث تھے۔ اس کے اسباب کو جانے والے تھے۔ اس سے وہی کچھ قبول کیا جوان کے نزدیک ثابت تھا۔ احمد بن سرتج کا بیان ہے ہمارا یت احداً افوه ولا انطق من الشافعی یعنی ان جیسا صاحب کلام شخص میں نے کہیں نہیں دیکھا۔ محمد بن الحسن نے خلیفہ ہارون الرشید سے کہا اے امیر المؤمنین! یہ مطلبی ہے جس پر آپ بفصاحت غلبہ نہیں پاسکتے فانہ رجل لسن بیشک وہ صاحب اللسان ہے۔ (دیوان الشافعی ص ۸)

سفیان ثوری کا بیان ہے۔ کہ امام شافعی سے زیادہ کوئی دانشور نہیں (ایضاً) انہی کا بیان ہے کہ شافعی کی عقل نصف مخلوق کی عقل سے بھی زیادہ ہے۔ (سفیۃ الاولیاء ص ۲۸) حمیدی کا قول ہے۔ ہم اصحاب رائے کا رد اچھے طریقے سے کر لیتے جہاں تک کہ شافعی آجاتے اور ہم پر فتح حاصل کر لیتے۔ زبہ بن بکار کہتے ہیں کہ امام شافعی طلب شعر و نحو غریب میں شخص تھے۔

اب ہم آپ کے علم و عقل، تفہم و تدبیر، فراست و ذکاوت پر چند ایمان افروزاً واقعات لکھتے ہیں۔

(1)

محمد بن الفضل البراز نے اپنے والد ماجد سے روایت کی میں نے امام احمد بن حنبل کے ساتھ حج کیا اور مکہ مکرمہ میں ایک مکان میں ٹھہرے۔ ایک دن امام احمد اکیلے باہر نکلے اور میں ان کے بعد صبح کی نمازادا کی اور مسجد میں سفیان بن عینیہ کی

مجلس میں گیا۔ پھر مجلس پھرا کہ امام احمد بن جائیں۔ آخر میں نے انہیں نوجوان عربی کے پاس دیکھا۔ میں نے کہا اے ابو عبد اللہ! ابن عینیہ کو چھوڑ دیا حالانکہ ان کے قریب عمر و بن دینار اور زیاد بن علاقہ اور دیگر تابعین بیٹھے ہیں۔ ما اللہ بہ علیم؟ انہوں نے فرمایا خاموش رہو! اگر تو حدیث کا علوکھو بیٹھا تو نزول حاصل کر لے گا ایسے تیرے دین اور عقل میں کوئی کمی نہیں آتی اور اگر تو نے اس نوجوان کے کلام کو کھو دیا تو مجھے خطرہ ہے۔ یوم قیامت تک نہیں پاسکے گا۔ مسارت احمد افقة فی کتاب اللہ من هذا الفتی القرشی، میں نے اس نوجوان قریشی سے بڑھ کر کوئی کتاب اللہ کا فقیر نہیں دیکھا۔ میں نے پوچھا یہ کون ہیں۔ فرمایا محمد بن اوریس الشافعی (ترجمہ الشافعی دیوان الشافعی ص ۱۰)

## (2)

ابوسماعیل الترمذی نے کہا کہ میں نے الحوق بن راحویہ سے سنا کہ ہم مکہ مکرمہ میں تھے۔ امام شافعی اور امام احمد بن حبیل دونوں وہاں موجود تھے۔ مجھے امام احمد نے کہا اے ابو یعقوب! اس مرد یعنی شافعی کے پاس نہ ہٹو، میں نے کہا، اس کے ساتھ کیا ہے۔ یہ ہمارا ہم عمر لگتا ہے۔ کیا ابن عینیہ اور مقری کو چھوڑ دوں، فرمایا وہ سمجھ ان ذاکر یفوت و ذالیفوت۔ فی الثالثة (ایضاً) تجھ پر افسوس، بے شک یہ ختم ہو گا۔ وہ ختم نہ ہو گا۔ پس میں اس کے پاس بیٹھ گیا۔

## (3)

الربيع بن سلیمان کہتے ہیں امام شافعی اپنے حلقہ میں بیٹھتے جب نماز صحیح ادا کر لیتے۔ طلوع آفتاب کے وقت اہل القرآن حاضر ہوئے۔ وہ کھڑے ہوئے تو اہل الحدیث آگئے اور ان سے تفسیر و معانی پوچھتے رہے۔ جب سورج بلند ہوا تو وہ اٹھتے تو

نظر و مذاکرہ کا حلقة قائم ہوا۔ جب اور دن روشن ہوا تو وہ پھر گئے اور اہل عرب یہ اہل عروض و نحو اور اہل شعر آگئے، وہ نصف النہار تک رہے پھر آپ چلے گئے۔ (دیوان الشافعی ص ۹)

(4)

محمد بن عبد الحکم نے کہا کہ میں نے امام شافعی کی مثال نہیں دیکھا، ان کے پاس اصحاب حدیث آتے اور ان سے علم حدیث کے غواصین پر اعراض کرتے۔ وہ انہیں اس علم کے اسرار سے آگاہ کرتے تھے۔ جن سے وہ ہرگز واقف نہ ہوتے تھے۔ وہ وہاں سے حیران ہو کر اٹھتے اور ان کے موافق و مخالف اصحاب فقہ ان سے متاثر ہوئے بغیر نہ رہتے، اصحاب ادب ان سے شعر کے بارے میں معارض ہوئے تو وہ ان پر شعر کے معانی کھول کر رکھ دیتے۔ وکان یا حفظ عشرہ الاف بیت، انہیں دس ہزار اشعار یاد تھے وہ ان کے اعراب و معانی کو جانتے تھے۔ وہ تاریخ کے سب سے زیادہ عارف تھے۔ انہوں نے اپنا کام اللہ تعالیٰ کے لیے اخلاص عمل سے کیا (ایضاً)

(5)

آپ بہت حاضر دماغ اور ذہانت و فطانت کے مالک تھے۔ آپ کی والدہ بہت بزرگ تھیں اور اکثر لوگوں کی امانتیں رکھتی تھیں۔ ایک دفعہ دو شخص کپڑوں سے بھرا ہوا صندوق بطور امانت رکھ گئے۔ اس کے بعد ایک شخص وہ صندوق لے گیا۔ کچھ دیر بعد دوسرے نے آکر صندوق طلب کیا تو انہوں نے فرمایا کہ صندوق تو تیرا ساتھی لے جا چکا ہے۔ وہ کہنے لگا جب صندوق ہم دونوں نے رکھا یا تھا تو آپ نے میری عدم

موجودگی میں اس کو کیسے دے دیا۔ آپ کی والدہ بہت نادم ہوئیں۔ اس وقت امام شافعی بھی گھر آگئے۔ آپ نے صورت حال معلوم کر کے اس شخص سے فرمایا تمہارا صندوق موجود ہے۔ لیکن تم اسکیلئے کیسے آگئے۔ پہلے دوسرے ساتھی کو بھی لے آؤ۔ وہ یہ جواب سن کر شش درہ گیا (ذکرۃ الاولیاء ص ۱۲۷)

(6)

امام شافعی سترہ سال کی عمر میں امام مالک کے پاس پہنچے، وہ امام مالک کے دروازے پر اس نیت سے کھڑے رہتے کہ جو شخص ان سے فتوے پر دستخط لے کر نکلا آپ اس کا بغور مطالعہ کرتے۔ اگر جواب صحیح ہوتا تو اس شخص کو رخصت کر دیتے ورنہ امام مالک کے پاس بھیج دیتے۔ امام مالک مزید غور کر کے اسے صحیح کرتے اور ان کے اس عمل پر ضرور ہوتے (ایضاً)

(7)

خلیفہ ہارون الرشید اور اس کی بیوی میں کسی بات پر تکرار ہو گئی۔ زبیدہ نے کہا کہ تم جہنمی ہو، ہارون نے کہا اگر میں جہنمی ہوں تو تیرے اوپر طلاق، یہ کہہ کر اس نے بیوی سے کنارہ کشی اختیار کر لی، لیکن محبت کی وجہ سے جدای برداشت نہ کر سکا۔ اس نے علماء کرام کو بلا یا اور پوچھا کہ میں جہنمی ہوں یا جنمی۔ کسی نے جواب نہ دیا۔ امام شافعی کسی کے باوجود ان علماء کرام کے ساتھ رہتے۔ آپ نے فرمایا اجازت ہو تو میں جواب دوں۔ خلیفہ نے اجازت دی، آپ نے فرمایا مجھے آپ کی ضرورت ہے یا آپ کو میری، خلیفہ نے کہا مجھے آپ کی ضرورت ہے۔ آپ نے فرمایا کہ پھر آپ تخت سے نیچے آ جائیں کہ علماء کرام کا رتبہ آپ سے بلند ہے۔ خلیفہ نے آپ کو تخت پر بٹھایا اور خود نیچے آگیا۔ آپ نے سوال کیا کہ کیا ایسا موقع آیا کہ آپ نے قادر ہو کر محض خوف خدا

کی وجہ سے گناہ نہ کیا ہو۔ خلیفہ نے کہا ہاں ایسے موقع آئے ہیں آپ نے فرمایا تم جنتی ہو۔ علاما کرام نے جدت طلب کی، آپ نے فرمایا ارشاد باری ہے ”جو خوف خدا کی وجہ سے گناہ سے باز آیا وہ جنت میں جائے گا۔“ یہ جواب سن کر تمام علاما کرام نے داد دی کہ جس کا کم سنی میں یہ عالم ہو، خدا جانے جوانی میں اس کے کیا مراتب ہوں گے: (تذکرۃ الاولیاء ص ۲۷)

(8)

حضرت امام احمد بن حنبل اور امام شافعی دونوں جامع مسجد میں تھے کہ ناگہاں ایک اجنبی مسجد میں داخل ہوا حضرت امام احمد نے فرمایا، میری فراست میں یہ لوہار ہے۔ امام شافعی نے فرمایا میری فراست میں یہ بڑھی ہے۔ جب اس سے پوچھا گیا تو اس نے بتایا کہ پہلے وہ بڑھی تھا اب لوہار کا پیشہ اپنالیا ہے۔ (نزہۃ المجالس ص ۱۲۰)

جهاں میں بندہ حر کے مشاہدات ہیں کیا

(9)

امام شافعی نے امام احمد سے پوچھا آپ کے نزدیک عمر انماز ترک کرنے والا کافر ہو جاتا ہے تو اس کے مسلمان ہونے کی کیا شکل ہے۔ انہوں نے کہا انماز ادا کرے۔ حضرت امام نے فرمایا کہ کافر کی نماز ہی درست نہیں، یہ سن کر وہ ساکت رہ گئے۔ (تذکرۃ الاولیاء ص ۱۲۸) امام شافعی سے خلیفہ ہارون الرشید نے پوچھا، آپ کا علم القرآن کیسا ہے۔ آپ نے فرمایا میں نے اسے محفوظ کیا اور اس کے وقف، ابتداء، ناسخ، منسوخ، اس کے لیل و نہار، خاص و عام کی پہچان حاصل کی۔ اس نے کہا اے این اور لیس واللہ آپ نے خوب علم حاصل کیا ہے۔ پھر اس نے پوچھا آپ کا علم النجوم

کیا ہے۔ آپ نے فرمایا میں بربی، بحری سہلی، جبلی، اور فلیلیق (یونانی علم) جانتا ہوں اس نے کہا آپ کا علم انساب العرب کیا ہے۔ آپ نے فرمایا میں عام و کرام کا انساب جانتا ہوں اور میر انسب تو امیر المؤمنین کا ہی نسب ہے۔ اس نے کہا لفظ دادعیت علماء، آپ نے خوب علم حاصل کیا ہے کیا آپ امیر المؤمنین کو کوئی موعظت وصیحت سے نواز ہیں، آپ نے طاؤں الیمانی کی نصیحت سنائی تو خلیفہ ہارون پر گریہ طاری ہو گیا، اس نے آپ کو پچاس ہزار کی رقم عطا کی جسے آپ نے گھوڑے پر لادھا اور تشریف لے آئے (دیوان الشافعی ص ۸)

### محبت رسول اور اس کے تقاضے:

حضرت امام شافعی علیہ الرحمہ محبت رسول ﷺ کی دولت سے مالا مال تھے اور اس محبت کے تقاضوں سے بخوبی آشنا تھے۔ آپ کا حضور سرور عالم ﷺ سے کیا رابطہ تھا، ایک واقعہ دیکھئے، فرماتے ہیں۔ میں نے خواب میں سرکار مدینہ کی زیارت کی۔ حضور نے میرے منہ میں اپنا العاب دہن ڈالا اور فرمایا اللہ تجھے برکت دے، پھر اسی شب خواب میں حضرت علی الرضاؑ نے اپنی انگشتی نکال کر میری انگلی میں ڈال دی۔ (ذکرۃ الاولیاء)

محبت رسول کی بدولت انسان کو بلند روحانی مقامات حاصل ہوتے ہیں۔ حضرت بلال خواص فرماتے ہیں۔ کہ میں نے جناب خضر علیہ السلام سے پوچھا کہ امام شافعی کے بارے میں کیا رائے ہے۔ فرمایا ان کا شمار اوہتا میں ہوتا ہے۔ آپ حضرت سلیمان راعی کی صحبت میں رہے۔ اور فیوض باطنی سے فیض یاب ہوئے اور آہستہ آہستہ اپنے عروج کمال تک رسائی حاصل کی۔ اپنے دور کے تمام مشائخ کو پیچھے چھوڑ گئے۔ عبد اللہ انصاری فرماتے ہیں۔ کہ میں امام شافعی کے بلند مراتب کی وجہ

سے ان کا عقیدت مند ہوں۔ (تذکرۃ الاولیاء ص ۱۳۶) امام احمد حنبل کے نزدیک وہ دوسری صدی ہجری کے مجدد ہیں (توالی التاسیس ص ۹۲)

حضرت شیخ علی ہجوری علیہ الرحمۃ فرماتے ہیں۔

ایک شیخ طریقت کو ایک رات پیغمبر اسلام ﷺ خواب میں نظر آئے۔ اس نے پوچھا حضور آپ کی حدیث ہے۔ کہ زمین پر مختلف درجات کے لوگ ہیں، اوتا و اولیاء، ابرار، حضور ﷺ نے فرمایا میری حدیث صحیح روایت ہوئی ہے۔ شیخ نے عرض کیا۔ یا رسول اللہ ﷺ میں کسی ایک کو دیکھنا چاہتا ہوں، حضور ﷺ نے فرمایا۔ محمد بن ادریس (شافعی) کو دیکھو، اس کے علاوہ آپ کے بہت سے مناقب ہیں (کشف الحجب ص ۱۹۲)

محبت کا یہ قانون ہے۔ کہ محبت محبوب سے شروع ہوتی ہے۔ حدیث پاک ہے۔ احباب علیہ من ولده و والدہ والناس اجمعین، جب تک میں محبوب نہ ہو جاؤں اس کے والدین اور اولاد اور تمام لوگوں سے،

عشق اول در دل معشوق پیدائی شود

ثانہ سوز دماغ کے پروانہ شیدائی شود

حضرت امام شافعی کی بشارت دنیا اور خواب میں تشریف لَا کر انہیں دولت

لعاں سے نوازنا پھر دوسرے اہل نظر کو ان کا مقام بتانا یہ سب اس بات کی دلیل ہے کہ امام شافعی حضور رسول ﷺ کے قرب خاص کے حامل ہیں۔ حضور جان دو عالم ﷺ کو ان سے محبت ہے۔ اس محبت کے فیض اتم نے انہیں حضور راپا نو ﷺ کا پروانہ بنا دیا۔ حضرت امام اس محبت کے تقاضوں پر بھی عمل پیرا تھے۔ محبت رسول ﷺ کا اہم تقاضا ہے کہ رسول اکرم ﷺ کے قریبوں سے محبت کی جائے۔ چنانچہ آپ نے

خلفاء راشدین اور آل اطہار کی محبت کا علم بلند کیا۔ حضرت الربيع فرماتے ہیں۔ کہ میں نے امام شافعی سے نا افضل الناس بعد رسول اللہ ابو بکر ثم عمر ثم عثمان ثم علی کہ حضور رسول اللہ ﷺ کے بعد افضل الناس، ابو بکر پھر عمر، پھر عثمان، پھر علی رضی اللہ تعالیٰ عنہم ہیں۔ (البدایہ و النھایہ، جلد ۱۰، ص ۲۵۲) آپ اپنے اشعار میں خلفاء راشدین کا ذکر کراس طرح کرتے ہیں۔

و ان ابا بکر خلیفہ ربہ  
و کان ابو حفص علی الخیر یحرص  
و اشہد ربی ان عثمان فاضل،  
و ان علیاً فضلہ ، متخصص  
المة قوم یهتدی بهدا هم  
لھی اللہ من ایاهم یتنقص

اور بے شک ابو بکر صدیق خلیفہ ہیں، ابو حفص عمر فاروق خیر پڑھیں ہیں میں گواہی دیتا ہوں کہ عثمان غنی فضیلت والے ہیں۔ اور علی المرتضی فضل خاص کے مستحق ہیں۔ یہ قوم کو ہدایت دینے والے امام ہیں۔ جوان کا نقص بیان کرتا ہے۔ اللہ اس کو بر باد کرے۔ (دیوان الشافعی ص ۵۲)

آل اطہار سے آپ کی محبت شہرہ آفاق ہے۔ ہارون الرشید نے آپ کو نجراں کا گورنر مقرر کیا تو کسی نے شکایت لگائی کہ وہ سعادات کرام کی اعانت کرتا ہے۔ ہارون الرشید نے سعادات کرام اور امام شافعی کو گرفتار کرایا اور سب کے قتل کا حکم دیا۔ امام نے اس قدر موثر تقریر فرمائی کہ ہارون کا نپ اٹھا۔ چنانچہ اس نے آپ کو قید میں ڈال دیا۔ یہ واقعہ ۱۸۳ھ کا ہے۔ امام محمدؓ نے آپ کی سفارشیں کی اور ایامِ دریہ ہو گئے

(حیات الشافعی ابو زہرہ، ص ۲۳۶)

محبت آل اطہار کی وجہ سے آپ پر فرض کا بھی الزام لگا جس پر آپ نے یہ مشہور اشعار کہے۔

يَا أهْلَ بَيْتِ رَسُولِ اللَّهِ حِبْكُمْ  
فِرْضٌ مِنَ اللَّهِ فِي الْقُرْآنِ أَنْزَلَهُ  
يَكْفِيكُمْ مِنْ عَظِيمِ الْفَخْرِ إِنَّكُمْ  
مِنْ لَمْ يَصُلْ عَلَيْكُمْ لَا صَلَةُ لَهُ  
لَوْ كَانَ رَفِضًا حُبُّ آلِ مُحَمَّدٍ  
فَلِيَشَهِدْ الثَّقَلَانِ إِنِّي رَافِضٌ

ایے اہل بیت رسول تمہاری محبت خدا نے قرآن میں فرض قرار دی ہے۔ یہ تمہارا عظیم فخر ہے۔ کہ جب تک تم پر درود نہ پڑھا جائے کسی کی نماز نہیں ہوتی۔ اگر آل رسول کی محبت کا نام رفض ہے۔ تو دو جہاں گواہ رہیں میں رافضی ہوں۔ (دیوان الشافعی ص ۵۵)

آپ سادات کرام کی اتنی تعظیم کرتے تھے کہ دوران سبق سیدوں کے کمن بچے کھیل رہے تھے۔ جب وہ نزدیک آتے تو آپ تعظیماً کھڑے ہو جاتے۔ دس بارہ مرتبہ یہی صورت پیش آئی۔ (تذكرة الاولیاء ص ۱۲۸)

### صحابیین کی محبت:

آپ کا سینہ بے کینہ اللہ تعالیٰ کے برگزیدہ بندوں کی عظمت و محبت ہے تہاد تھا۔ فرماتے ہیں۔

أَحَبُّ الصَّالِحِينَ وَلَسْتُ مِنْهُمْ      لعلی ان انان بهم شفاعه

وَأَكْرَهَ مِنْ تِجَارَتِهِ الْمُعَاصِي وَلَوْ كَنَّا سَوَاءً فِي الْبَصَاعِدِ  
بِالْخُصُوصِ آپ سید نا امامہ ابو حنیفہ رضی اللہ تعالیٰ عنہ کے کمالات و مقامات کے  
معترف تھے۔ آپ نے ان کے مزار اقدس پر جا کر ان کے فقہی مذاہب کے مطابق نماز  
ادائی۔ یہ ان کے ادب و محبت کی وجہ سے تھا۔ آپ فرماتے ہیں۔

بے شک میں ابو حنیفہ سے تمک حاصل کرتا ہوں، روزانہ ان کے مزار اقدس  
پر حاضری دیتا ہوں۔ جب مجھے کوئی حاجت پیش آتی ہے تو دور کعت نماز پڑھ کر ان  
کے مزار اقدس کے پاس اللہ تعالیٰ سے حاجت کی دعا کرتا ہوں تو میری حاجت پوری  
ہونے میں دریں ہیں لگتی، (تاریخ بغداد)

دیوان الشافعی میں امام ابو حنیفہ کی شان میں آپ کے اشعار بھی موجود ہیں۔

لَقَدْ زَانَ الْبَلَادُ وَ مِنْ عَلَيْهَا اِمَامُ الْمُسْلِمِينَ ابُو حَنِيفَةَ  
بِالْحُكَمِ وَ آثَارِ وَ فَقِهٍ كَایات الزبور علی الصحیفہ  
فَمَا بِالْمُشْرِقِ قَبْلَهُ ، نَظِيرٌ وَلَا بِالْمُغْرِبِ بَيْنَ وَلَا بِكُوفَةَ  
فِرْحَمَةَ وَبِنَا ابْدَأَ عَلَيْهِ

مَدِي الْاِيَامِ مَا قَرِبَتْ صَحِيفَه

امام ابو حنیفہ کے شاگرد رشید حضرت امام قاضی محمد بن حسن شیبانی سے بھی  
آپ کو بہت محبت تھی، امام مالک اور امام احمد بن حنبل اور دیگر صالحین عصر سے آپ  
کے خوشنگوار تعلقات سے تاریخ روشن ہے۔ صالحین عصر کے ساتھ آپ کی ایک ملاقات  
اور ان کی ایمان افروز کرامت کا ذکر اس واقعے سے بھی ملتا ہے۔

”حضرت امام شافعی، امام احمد بن حنبل امام ابو ثور اور حضرت امام ابو الحکم  
حدیث کے چاروں اماموں کا اجتماع ہوا۔ علمی مذاکرے کے بعد چاروں امام احمد کے

مکان پر گئے۔ امام احمد بنیوں اماموں کو بٹھا کر مکان میں تشریف لے گئے۔ اور تھوڑی دری بعد مسیرت کے عالم میں باہر آئے۔ انہوں نے وجہ پوچھی تو کہنے لگے کہ گھر میں کچھ نہیں تھا۔ اب گھر گیا ہوں تو انواع و اقسام کے کھانے موجود ہیں۔ کوئی خوش پوشاک آدمی یہ کہہ کر چھوڑ گیا ہے۔ کہ اللہ تعالیٰ کارزق کھاؤ اور شکر ادا کرو۔ چنانچہ چاروں انہ کرام نے خوب کھایا اور ان کی لذت سے محظوظ ہوئے۔ بچا ہوا کھانا گھر بھیجا گیا تو گھر والوں نے بھی شکم سیر ہو کر کھایا۔ ایک ماہ تک ان لوگوں کو بھوک نہ لگی۔ پھر جب تک کھانے کی ٹوکری امام احمد کے گھر رہی طعام کی کمی نہ آئی۔ بلاشبہ یہ ان صالحین کی کرامت تھی۔ (ثرات الادراق ج ۲ ص ۱۷۱)

### یقین کامل:

حضرت امام شافعی ایمان و یقین کے درجہ مطمئنہ پر فائز تھے۔ آپ کو مذہب اسلام کی حقانیت پر کتنا اعتقاد و اعتبار تھا اس کا اندازہ آپ اس واقعہ سے لگاسکتے ہیں۔ خواجہ عطار قدس سرہ الغفار لکھتے ہیں:

”حاکم روم نے چند راہبوں کو خلیفہ ہارون الرشید کے پاس اس شرط پر بھیجا کہ اگر آپ کے دینی علماء کرام مناظرے میں ان راہبوں سے جیت گئے تو سالانہ رقم ادا کروں گا اور نہ نہیں۔ خلیفہ نے تمام علماء کرام کو جمع کیا اور امام شافعی کو مناظرہ کے لئے آمادہ کیا۔ امام شافعی نے پانی کے اوپر اپنا مصلی بچھا کر فرمایا کہ یہاں آ کر مناظرہ کرو، وہ سب را ہب آپ کے ایمان راستخ اور یقین کامل کی کرامت و وجہت دیکھ کر مسلمان ہو گئے اور حاکم روم کو صورت حال لکھ دی، حاکم روم نے کہا کہ اچھا ہوا وہ شخص روم میں نہیں آیا اور نہ سارے روم مسلمان ہو جاتا،“ (تذکرۃ الاولیاء ص ۱۲۸)

### جود و سخاوت:

محمد بن عبد اللہ مصری کا بیان ہے کہ كان الشافعی اسخی الناس امام شافعی اپنے عہد کے تمام انسانوں سے زیادہ سخی تھے۔ عمر بن سوا السراجی نے کہا ہے كان الشافعی اسخی الناس عن الدنيا والدرهم والطعام (دیوان الشافعی ص ۱۲)

روایت ہے کہ حضرت امام ایک دن مصر کے بازار لوہاراں سے گزر رہے تھے کہ گھوڑے کا چاکب گر پڑا۔ ایک شخص نے دوڑ کر پکڑا دیا۔ اتنے سے عمل پر آپ نے اسے دس دینار بطور انعام عطا فرمائے۔ (مستطرف، ص ۱۹۲)

حیدری کی روایت ہے۔ کہ حضرت امام مکہ مکرمہ آئے تو آپ کے پاس دس ہزار دینار تھے۔ لوگوں کا جم غیر اکھٹا ہو گیا، جس میں بہت سے افراد ضرورت مند تھے۔ آپ نے وہ ساری رقم ان میں تقسیم کر دی۔ اٹھے تو کوئی ایک دینار بھی ان کے پاس نہیں تھا، (حلیۃ الاولیاء جلد ۹، ص ۱۳۰) آپ کا ارشاد ہے کہ اگر کوئی شخص مجھ سے کچھ مانگے اور میں پاس رکھتے ہوئے عطا نہ کروں، مجھے اس سے شرم آتی ہے۔ (ایضاً) آپ فطری طور پر بہت دریادل، فیاض اور جواد تھے۔ فتوحات کو اپنے پاس نہیں رکھتے تھے، فوراً غریبوں، مسکینوں اور حاجت مندوں میں تقسیم فرمادیتے تھے۔ حضرت مزنی کہتے ہیں کہ میں نے امام شافعی جیسا کوئی سخی انسان نہیں دیکھا ایک بار ایک غلام اپنے آقا کی طرف سے رقم کی ایک تھیلی بطور نذر دے گیا، تھوڑی دیر کے بعد ایک حاجت مند آیا تو آپ نے وہ تھیلی اسے عطا کر دی۔ آپ کے یہ اشعار آپ کی شان سخا پر بہترین دلیل ہیں۔

باليهف تھى على حال افرقه      على المقلين من اهل المروات

ان اعتذاری الی من جاء یسنالنی مالیس عندي لمن احدی المصیبات  
اللہ تعالیٰ نے آپ کو مکارم اخلاقی سے مزین فرمایا تھا۔ چند اور گوشوں پر نگاہ  
دوڑائیے کہ وہ کس مقام رفت پر فائز تھے۔

☆..... حضرت خواجہ بحیری علیہ الرحمۃ فرماتے ہیں، ”وہ ہمیشہ گوشہ نشینی کی  
طرف مائل تھے، تحقیق تصوف کا شوق تھا۔ وقت گزرنے کے ساتھ متعدد پیر و کار جمع ہو  
گئے جن میں امام احمد بن حبیل شامل تھے۔ بعدہ طبیعت مقام طلبی اور امامت کی طرف  
ماہل ہوئی آپ نے گوشہ نشینی ترک کر دی، ہر حال میں ستودہ خصال تھے۔ ابتدأ صوفیا  
کرام سے پر خاش تھی۔ سلیمان راعی سے ملاقات ہوئی تو تقرب حاصل ہوا  
اور طبیعت بدل گئی۔ اس کے بعد جہاں گئے۔ تلاش حقیقت میں معروف  
رہے۔ (کشف الحجب ص ۱۹۳)

☆..... آپ لوگوں کے حقوق کا خاص خیال رکھتے تھے۔ ایک شخص آپ  
کے پاس آ کر کہنے لگا آپ کا فلاں دوست علیل ہے۔ آپ نے فرمایا واللہ تم نے مجھ پر  
احسان کیا اور مجھے نیکی کے لیے بیدار کیا اور مجھ سے جھونٹا اعتذار دو رکیا۔ (بجم  
الادباء، جلد بی، ص ۳۱۸)

☆..... آپ احتیاط و تقویٰ کی بلندیوں پر پہنچے۔ آپ بیت اللہ شریف میں  
چاند کی روشنی میں مصروف مطالعہ تھے، کسی نے کہا بیت اللہ شریف کی شمع کی روشنی میں  
مطالعہ کریں، فرمایا وہ روشنی بیت اللہ شریف شمع لیے مخصوص ہے۔ اس روشنی میں  
میرے لیے مطالعہ کرنا جائز نہیں۔ (تذکرۃ الاولیاء ص ۱۲۸) یہ واقعہ آپ کے تقویٰ کی  
کتنی بڑی دلیل ہے۔ احتیاط میں بھی آپ منفرد ہیں۔ بالخصوص دینی معاملات میں تو  
اور بھی باکمال ہیں۔ مثلاً آپ نے مصر میں پہنچ کر اپنی تمام تحقیقات کا از سرنو جائزہ لیا

اور بعض احکام سے رجوع کر کے نئی آراء پیش کیں۔ امام شافعی کے قول جدید سے مراد یہی ہے۔ کہ انہوں نے رجوع کے بعد اور کیا فرمایا۔ آپ فرماتے ہیں۔ کہ میں اپنی بغدادی تصنیفات کی روایت کی اجازت نہیں دیتا، امام نووی نے تصریع فرمائی کہ ان قولہ القديم مرجوع عنہ فلا یصح نسبة اليه یعنی امام کے قول قدیم جس سے انہوں نے رجوع کر لیا ہوا سے ان کے ساتھ منسوب کرنا درست نہیں (شرح مسلم ص ۲۰۳، ۱۹۹ھ تا ۲۰۳ھ مصر میں گزرا اور یہ عرصہ آپ نے اپنی تحقیقات کی نظر ثانی میں بسرا کیا، اللہ اکبر، یہ احتیاط کا عالم ہے۔ یہ امت مسلمہ کے ساتھ خلوص ولہیت کا ثبوت ہے۔

☆..... آپ اصحاب حدیث کا بہت ادب و احترام کرتے، فرمایا جب میں اصحاب الحدیث میں سے کسی کو دیکھتا ہوں تو سمجھتا ہوں جیسے اصحاب رسول ﷺ میں سے کسی کو دیکھا ہے۔ اللہ ان کو بہتر جزا دے کہ انہوں نے ہمارے اصل کی حفاظت کی وہ ہم سے افضل ہیں۔ (البداية، جلد ۱، ص ۳۵۲)

☆..... آپ زحد و عبادت میں درجہ کمال کے مالک تھے۔ حضرت الربيع المراوی کا بیان ہے۔ کان الشافعی یختتم القرآن فی شهر رمضان ستین مرّة کل ذالک فی صلوٰۃ۔ آپ ماہ رمضان میں بحالت نماز سانچھ مرتبہ قرآن پاک ختم کرتے۔ (علییہ الاولیاء جلد ۹، ص ۱۳۲)

رات کے تین حصے تصنیف، عبادت اور نیند میں صرف کرتے۔ حضرت ابراصیم بن محمد کا بیان ہے کہ میں نے امام شافعی سے اچھی نماز پڑھتے کسی کونہ دیکھا۔ ان کی نماز مسلم بن خالد کے مشابہ تھی۔ ان کی مسلم بن جرجیع کے، ان کی حضرت عطا کے اور ان کی عبد اللہ بن زبیر کے اور ان کی نماز رسول ﷺ کے مشابہ

## تحمی (ایضاً)

☆..... آپ از حد قناعت پسند انان تھے۔ خود فرماتے ہیں میں نے قناعتوں کو زندہ کیا جب وہ مردہ ہو چکی تھیں۔ ان کی زندگی میں ہی عزت ہے۔

☆..... آپ امام محمد کے ہاں قیام فرماتھے۔ کہ ساری رات نوافل میں بسر کر دی۔ جبکہ انہوں نے بستر پر گزار دی اور بغیر و خسوکیے فجر کی نماز کے لیے کھڑے ہو گئے۔ انہوں نے فرمایا میں سویا نہیں۔ قرآن پاک سے ایک ہزار مسائل اخذ کیے۔ تمہارے عمل کا فائدہ تھیں ہو گا جبکہ میرے عمل کا فائدہ ساری امت محمدیہ کو پہنچے گا۔ (روح البیان جلد ۵ ص ۱۳۰) اس واقعہ سے جہاں امام محمد کی فقاہت اور قوت استنباط کا علم ہوتا ہے وہاں امام شافعی کی شان زهد و عبادت بھی دکھائی دیتی ہے۔ آپ اپنے اشعار میں اپنی شان عبادت کا ذکر کرتے ہیں کہ اے اللہ خفیہ علانیہ صبح و شام میرا دل تیری رحمت سے انس والا ہے۔ میں خواب و بیداری میں ہر سانس پر تیرا ذکر کرتا ہوں۔

آپ نہایت منکسر المزاج تھے۔ ایک دفعہ ایک ریس نے کچھ رقم مکہ مکرمہ کے اہل تقویٰ درویشوں کے لیے ارسال کی، آپ نے فرمایا میں تو اہل تقویٰ درویش نہیں۔ لہذا مجھ پر حرام ہے۔ (تذکرة الاولیاء ص ۱۲۸)

امام بخاری قدس کے شیخ حسن بن عبد العزیز الجروی نے امام شافعی سے سنا ماناظرت احمد افاجبت ان يخطى وما في قلبي من علم الا وددت انه عند كل احد ولا ينسب الي۔ میں نے کسی سے مناظرہ نہیں کیا اگر غلطی پر تھا تو اسے تسلیم کیا میرے دل میں کوئی علم نہیں۔ مگر وہ چاہتا ہوں کہ سب حاصل کریں۔ اسے میرے ساتھ مفسوب نہ کریں۔

فَرِمَايَا! الْوَدَّدَتْ أَنَّ الْخُلُقَ تَعْلَمَهُ وَ لَمْ يَنْسَبْ إِلَى مَنْهُ شَيْءٌ إِبْدَا  
مِيرِي آرْزُوْتُ كَهْ كَاشْ مَحْكُومَ اسَےْ جَانَتِي اور مِيرِي طَرْفَ كُوئِي چِيزَ نَهْ مَنْسُوبَ كَرَتِي۔

فَرِمَايَا! كَلَ مَا قَاتَلْتَ لَكُمْ فَلَمْ تَشْهَدْ عَلَيْهِ عَقْوَلَكُمْ وَ تَقْبِلَهُ وَ تَرَهُ  
حَقًا فَلَا تَقْبِلُوهُ فَإِنَّ الْعُقْلَ مُضطَرُ إِلَى قَبْوَلِ لِحَقٍّ مَا نَاظَرْتُ أَحَدًا إِلَّا عَلَى  
النَّصِيحَةِ وَ مَا نَاظَرْتُ أَحَدًا فَاجْبَتْ إِنْ يَخْطُى۔

جو میں نے تم سے کہا ہے۔ اس پر تمہاری عقولوں نے گواہی نہ دی اور اسے  
قبول نہ کیا۔ نہ اسے حق جانا کہ عقل قبول حق کے لیے مضطرب ہوتی ہے۔ میں نے نصیحت  
کے لیے مناظرہ کیا اور اگر خطاب پر تھاتوں سے تسلیم کیا۔

فَرِمَايَا! ”وَدَّتْ أَنَّ كَلَ عَلَمَ اعْلَمَهُ تَعْلَمَهُ النَّاسُ اوْ جَرَ عَلَيْهِ وَ لَا  
يَحْمَدُونَی (دیوان الشافعی ص ۱۱)

میری خواہش تھی کہ جو میں جانتا ہوں اسے لوگ بھی جانتے اور میری  
تعریف نہ کرتے۔

☆..... آپ رِيقَ القلب تھے۔ ایام حج میں ایک دن آپ بحث و نظر کے  
لیے بیٹھے تھے کہ ایک عورت نے دو شعر لکھ کر پیش کیئے آپ نے رو نا شروع کر دیا اور  
فرمایا یہ دن اس لیے نہیں، یہ یوم دعا ہے۔ پھر اللّٰهُمَّ اللّٰهُمَّ كَتَبْتَ رَبِّي، كَهْ تَمَامُ اصحاب  
چلے گئے۔ (مجملاً دباجلدے اص ۳۰۶)

☆..... آپ خشیت الٰہی سے ہمہ وقت لرزائی و ترسائی رہتے تھے۔ اللہ  
تعالیٰ کے حضور عرض کرتے ہیں۔ میرے گناہ بہت بڑے ہیں لیکن میں تیری رحمت کی  
جانب نظر کرتا ہوں تو کہیں زیادہ معلوم ہوتی ہے۔ (مرقاہ جلد اص ۲۱) ایک مرتبہ کسی  
قاری قرآن سے آیت مبارکہ هذا یوم لا ينطقون ولا یوذون لهم فيعتذرون

سُنِ توجہ رے کارنگ بدل گیا، جسم لرز نے لگا، ہوش و حواس گم ہو گئے، سر جدہ میں رکھ دیا، اور ہوش آنے پر کہنے لگے، اے اللہ میں تیری پناہ مانگتا ہوں، جھوٹوں کے مقام سے، جاہلیین کے اعراض سے، مجھے اپنی رحمت عطا کر (مرقاۃ شرح مشکوٰۃ، جلد ا، ص ۲۱)

☆..... آپ پند و نصاع کو پسند فرماتے تھے، ایک بار صوفیا کی جماعت نے کہا ”گیا وقت ہاتھ نہیں آتا، موجودہ وقت کو غنیمت جانو، آپ نے فرمایا مجھے مراد مل گئی، کہ تمام دنیا کا علم مجھے حاصل نہیں ہوا، میرا علم صوفیا کے علم تک نہیں پہنچا، اور صوفیا کا علم اسی کے ایک مرشد کے قول تک نہیں کہ موجودہ وقت شمشیر قاطع ہے۔ (تذکرۃ الاولیا، ص ۱۲۹)

الغرض آپ بیش بہا خوبیوں اور دربارا صفتوں سے آراستہ تھے، آخر میں ہم ابن خلکان کا قول نقل کرتے ہیں۔

” حدیث، قفقہ، اصول، لغت، نحو وغیرہ کے علماء قاطبہ کا ان کی ثقافت و امانت، عدل و زہد، درع و حسن سیرت اور بلندی قدر و سخاوت پر اجماع ہے۔ جب وہ دفات پا گئے تو خلق کثیران کی شان میں مدحت سرا تھی، ہم صرف فرد واحد پر اکتفا کرتے ہیں۔

الم تر آثار ابن ادریس بعده دلائلها فی المشکلات لوعام  
مناهج للهدای متصروف موارد فيها للرشاد شرائع  
ظواهرها حکم و مستبطناتها لما حکم التفریق فیه جوامع  
و لاذ بآثار الرسول فحلمه لحکم رسول الله فی الناس تابع  
و عول فی احکامه و قضائه علی ما قضا فی الوحی والحق ناصع

سلام على فبر تضمن جسمه وجادت عليه المدجنات الهرامع  
فحكمه فيما بدور زواهر و آثاره فيما نجوم طوالع  
(وفيات الاعيان، جلد ۳، ص ۳۰۹)

### سائحة ارتحال:

حضرت مرنی فرماتے ہیں:

دخلت الشافعی فی مرضه الذی مات فیه  
فقلت کیف اصحت قال اصحت عن الدنيا راحلاً و  
للاخوان مفارقاؤ لکاس المنیة شارباً وعلی الله جل  
ذکرہ وارداؤ لا والله ما ادری روحی تصیر الی  
الجنة والی النار فاعز يحاثم بکی وانشد .

فلما قسا قلبی و ضاقت مذاہی  
جعلت رجائی نحو عفوک سلما .

میں امام شافعی کے پاس حاضر ہوا۔ وہ مرض الموت میں بتلاتھے میں نے  
پوچھا کیا حال ہے، فرمایا دنیا سے رحلت اور احباب سے مفارقت کا وقت ہے۔ موت  
کا پیالہ سامنے ہے۔ اللہ کے حضور حاضری کا وقت ہے، خدا کی قسم کیا معلوم میری روئے  
جنت کی طرف جائے یا جہنم کی طرف جس پر افسوس کروں، پھر آپ رونے لگے اور یہ  
شعر پڑا۔ (دیوان الشافعی، مرقاۃ جلد اص ۲۱، معجم الادباء جلد ۷، ص ۳۰۲)

حضرت الربيع فرماتے ہیں حضرت امام شافعی جمعہ کی رات، نماز عشاء کے  
بعد رجب المرجب کے آخری دن ۲۰۲ھ کوفہ ہوئے۔ ہم نے انہیں جمعہ کے دن  
دفن کیا۔ جب انہیں پر دخاک کر کے واپس آئے تو ہم نے شعبان المعظم کا چاند دیکھا

آپ نے وصیت کی تھی کہ مجھے فلاں شخص غسل دے۔ وہ آیا اور وصیت نامہ پڑھا تو تکہ تھا کہ میرے ذمہ ستر ہزار قرض ہے۔ اس شخص نے آپ کا قرض ادا کیا اور لوگوں سے کہا غسل سے مراد یہی ہے۔ (تذکرۃ الاولیاء ص ۱۲۹) حضرت البریع کا بیان ہے۔ کہ ہم امام شافعی کے وصال کے بعد ان کے حلقة میں بیٹھے تھے کہ ایک اعرابی نے آنکر سلام کہی اور کہا این قمر هذه الحلقہ و شمسہا، اس حلقة کا آفتاب و ماتبا کدھر چلا گیا۔ ہم نے کہا وصال فرمائی۔ فبکی بکاشیدیدا، وہ بہت زیاد ورویہ۔ اس نے کہا بے شک اس کے بیان سے ”مغلق جلت“، کھل گئی۔ مخالف کے چہرے پر دلیل واضح ہو گئی۔ سیاہ رخ عار سے دھل گئے۔ اور اس کے زور استدلال سے بند دروازے وسیع ہو گئے، پھر وہ چلا گیا۔ (دیوان الشافعی ص ۹)

آپ کا مزار اقدس فسطاط مصر میں مرجع خاص و عام ہے۔ رفیع بن سلیمان نے حضرت امام کے انتقال کے بعد انہیں خواب میں دیکھا اور پوچھا حق تعالیٰ نے آپ کے ساتھ کیا معاملہ کیا۔ آپ نے فرمایا سونے کی کرسی پر بنا کر موتنی پنجاہر کے اور اپنی رحمت بیکراں سے مجھے نوازا۔ (تذکرۃ الاولیاء ص ۱۲۹)

## ملفوظات مدارکہ



حضرت امام فکر و عمل کا بینار نور تھے۔ جن کی بدولت ہزاروں لاکھوں افراد امت نے اپنے فکر و عمل کا قبلہ درست کیا۔ آپ کی مقدس زبان سے نکلنے والے مقدس جملے آج بھی لوگوں کی راہنمائی فرماتے ہیں۔ چند جواہر پارے پیش خدمت ہیں۔

☆ فرمایا: دوسروں کے برابر دولت جمع نہ کرو بلکہ عبادت میں برابری کو شوش رہ۔

کہ دولت تو دنیا میں رہ جائے گی۔ جبکہ عبادت قبر میں ساتھ جائے گی۔

☆ فرمایا: کسی مردے سے حسد نہ کرو کہ دنیا میں سب مرنے کے لیے آئے ہیں

- سب مردے ہیں (تذکرۃ الاولیاء ص ۱۲۹)

☆ فرمایا: جب کوئی عالم دین میں آسان طلبی کا شائق ہو تو سمجھ لو اس کے دامن میں پکجھ بھی نہیں۔

☆ فرمایا: علماء خلق کے پیشو و ہوتے ہیں ان سے آگے نہیں چلنا چاہیے۔

☆ فرمایا: رخص و تاویل حقیقت سے روگردانی کرنے والوں کا کام ہے۔ وہ

اختصار و سہولت کی طرف مائل ہوتے ہیں۔ رخص ایک عامیانہ روشن ہے۔ اور

صرف دائرہ شریعت کے اندر رہنے کے لیے اختیار کی جاتی ہے۔ مجاہدہ خواص

میں شامل ہے۔ اور اس کے ثمر کی لذت اپنے دلوں میں محسوس کرتے ہیں

علماء خواص میں شامل ہیں۔ اور خواص عامیانہ روشن اختیار کر لیں تو ان سے

کسی چیز کی توقع بیکار ہے۔ علاوہ ازاں یہ رخص احکام خدا سے متعلق سب سری

کے برابر ہے۔ اور دوست حکم دوست کی طرف سب سر نہیں ہوتا۔ (کشف

الحجوب ص ۱۹۳)

☆ فرمایا: علماء کے لیے اس سے بڑا کوئی عیب نہیں کہ وہ دنیا کی رغبت رکھیں اور

آخرت کا زهد اختیار کریں۔

☆ فرمایا: تواضع اچھے کردار والوں کی صفت اور تکبر برے کردار والوں کا طریقہ

ہے۔

☆ فرمایا: اگر علماء اللہ کے ولی نہیں تو کوئی شخص اللہ کا ولی نہیں کیونکہ وہ جاہلوں کو اپنا

ولی نہیں بناتا۔

☆ فرمایا: جو دنیا و آخرت کی سعادت چاہتا ہے وہ علم پر عمل کرے۔

☆ فرمایا: طلب علم نماز نفل سے بہتر ہے۔

☆ فرمایا: علماء کا فقر اختیاری اور جہل کا فقر اضطراری ہے۔

☆ فرمایا: انسانیت کے ساتھ علم حاصل کرنے والا فلاح یا بُنیس، بُجز کے ساتھ علم حاصل کرنے والا کام یا بُنیس ہے۔

☆ فرمایا: تہائی میں دوست کو نصیحت کرنے والا اس سے بہتری کرتا ہے۔ (مرقاۃ شرح مشکوۃ جلد اص ۲۱)

☆ فرمایا: اپنے نفس کو حکم قضا پر راضی رکھو اور مصائب زمانہ پر صبر سے کام لے کر ان کو بھی بقایاں ہیں۔

☆ فرمایا: شدید مصائب پر آدمی کو چاہیے کہ سماحت و وفا کا مظاہرہ کرے۔ (جو اہر الادب جلد ۲ ص ۳۲۶)

☆ فرمایا: کرم و سخاوت انسان کے عیوب پر پردہ ڈال دیتی ہے۔ (حلیۃ الاولیا، جلد ۹ ص ۱۳۴)

☆ فرمایا: تم پر حزن و سرور، بُنگی و آسانی، کسی کو دوام نہیں۔

☆ فرمایا: حصول علم میں جفا پر صبر کر کہ علم کی سختیوں میں "رسوب علم" ہے جو ایک لمحہ علم کی سختی برداشت نہیں کرتا وہ طویل عمر تک جہل کی ذلت اٹھاتا ہے۔ اللہ کی قسم جس نوجوان کے پاس علم و تقویٰ نہیں اسکی ذات پر کوئی اعتبار نہیں۔ (دیوان الشافعی ص ۲۹)

☆ فرمایا: جاہل و احمق سے خاموش رہنا ہی شرف ہے۔

☆ فرمایا: انہوں نے کہا کہ تو رفض سے کام لیتا ہے۔ میں نے کہا بُرگ نہیں، فتن

میرا دین و اعتماد نہیں۔ لیکن جیشک میں بہترین امام اور بہترین ہادی حضرت علی المرتضی کا محبت ہوں اور اگر ان کی محبت رفض ہے۔ تو میں تمام بندوں کی طرف راضھی ہوں۔ (دیوان الشافعی ص ۳۵)

☆ فرمایا: قیاس کرنے والے کے دل میں تقویٰ نہیں اور جاہل ہے۔ اور اس کی اصلاح کیسے ہوگی۔ (الیضا)

☆ فرمایا: اگر تو اپنے گناہوں کی وجہ سے پریشان اور یوم محشر کی وعید سے خوفزدہ ہے۔ امید رکھ کہ اللہ تعالیٰ اپنے عفو و درگزر سے نوازے گا، اپنا فضل مزید فرمائے گا۔ گناہوں کی وجہ سے اس کے لطف سے مایوس تو نہیں ہونا چاہیے۔

☆ فرمایا: وطنوں سے اعلیٰ طلب کے لیے نکلنے سے پائقچ فائدے حاصل ہوتے ہیں۔ غم دور ہوتا ہے۔ اکتابِ معیشت ہوتا ہے۔ علم، آداب اور بزرگوں کی صحبت نصیب ہوتی ہے۔ (مراثۃ الجنان جلد ۲ ص ۲۶)

☆ فرمایا: خوف خدا میرے مقادروں اور جو میں نے استفادہ کیا اس سے افضل ہے۔ (حلیۃ الاولیاء جلد ۹ ص ۱۵۱)

☆ فرمایا: جب کوئی آدمی نے اپناراز اپنی زبان سے فاش کر دیا اور اسے دوسرے پڑاں دیا تو حق ہے۔

☆ فرمایا: میں تو کل کرتا ہوں کہ رزق کا ذمہ دار میرا خالق ہے۔ اور مجھے یقین ہے کہ بے شک اللہ میرا رازق ہے۔

☆ فرمایا: میں گھر میں ربوں یا بازار میں میرا علم میرے ساتھ ہوتا ہے۔

☆ فرمایا: میرے نزدیک قناعت رأس الغناء ہے۔

☆ فرمایا: شقاوتوں کے جس سے تو محبت کرتا ہے وہ تیرے دشمن سے محبت رکتا ہے۔

ہو۔ جس کی تو بہتری چاہتا ہے۔ وہ تیری برائی چاہے۔

☆..... فرمایا: فقیہ اپنے عمل کے ساتھ ہے نہ کہ اپنے نطق و مقال کے ساتھ فقیہ ہے۔

☆..... سردار اپنے خلق کیساتھ ہے نہ کہ اپنے قوم و رجال کیساتھ سردار ہے۔

☆..... غنی اپنے حال کے ساتھ غنی ہے نہ کہ اپنے ملک و مال کے ساتھ غنی ہے۔

☆..... فرمایا: علم حاصل کرو کہ کوئی عالم پیدا نہیں ہوا، جو علم دوست نہیں وہ جاہل ہے۔

☆..... فرمایا: قوم کا جو بڑا صاحب علم نہیں۔ چھوٹا ہے اگرچہ سب اسکی طرف التفات کریں۔ اور قوم کا جو چھوٹا صاحب علم ہے۔ بڑا ہے۔ اگرچہ اسے محفل میں پزیری ای نہ ملے۔

☆..... فرمایا: جو علم کی سعادت سے بہرہ ورنہیں ہیں۔ وہ حلال و حرام سے واقف نہیں۔

☆..... فرمایا: تین اشیاء لوگوں کے لیے مہلک ہیں صحیح کا داعیہ غلط کی طرف، دوام مدامت۔ طعام پر طعام کھانا۔

☆..... فرمایا: اے برادر! چھ شرطوں کے بغیر تو علم حاصل نہیں کر سکتا۔ ذکا، حرص، کوشش، بلغت، محبت استاد، طول زمان۔

☆..... اکرام نفس کے ضمن میں فرمایا: لوگوں سے اس کا خوف ہے کہ وہ کہیں فلاں سے فلاں افضل ہے۔ جس کے مال سے میں غنی ہوا اگر کوئی تکلیف دے تو مجھے اعتراض نہیں ہونا چاہیے۔ جس نے مجھے غلط آنکھ سے دیکھا۔ میں نے بھی اسے اسی آنکھ سے دیکھا، جس نے مجھے اچھی آنکھ سے دیکھا، میں نے بھی اسے کامل خوبیوں والا دیکھا۔

☆..... قرآن غیر مخلوق کلام ہے، جو اسے مخلوق کہے وہ کافر ہے۔ جیسا کہ طریقہ سلف

کے مطابق اس کے غیر تکمیل و تشبیہ اور بے تعطیل و تحریف ہونے پر آیات صفات اور احادیث وارد ہوئیں (البدایہ والنھایہ جلد ۱۰ ص ۲۵۳)

☆ ... فرمایا: اے انسان اپنی زبان کی حفاظت کر یہ سانپ تجھے ڈس نہ لے۔ زبان کے کتنے ہی مقتول قبروں میں چلے گئے۔ زمانے ان کی ملاقات کو ترستے ہیں۔

☆ ... فرمایا: ہم اپنے زمانے میں عیب نکالتے ہیں۔ جبکہ عیب ہمارے اندر ہوتے ہیں۔ زمانے کا عیب ہمارے سوا کیا ہو گا ہم نے زمانے کی بغیر گناہ برائی بیان کی اور اگر زمانہ ہماری برائی بیان کرتا تو کیا ہوتا۔ اور گناہ، گناہ کا گوشت نہیں کھاتا، ہمارے بعض، بعض کو ہڑپ کر رہے ہیں۔

☆ ... اللہ تعالیٰ کے فطیں و ذہین بندے دنیا کو ترک کرتے ہیں، اور فتنوں سے خالق رہتے ہیں۔

☆ ... دنیا پر سلام ہے۔ جب کوئی اس کے ساتھ صدق، صدق، صادق ال وعد اور منصف ہو کر نہیں رہتا۔

☆ ... اس دوستی میں کوئی خیر نہیں کہ کوئی مودت کے بعد دوست کے ساتھ جفا سے پیش آئے۔

☆ ... جب ہم مجلس میں علی المرتضی، ان کے سبطوں اور فاطمہ زکیہ کا ذکر کرتے ہیں تو کہا جاتا ہے۔ اے قوم یہ رافضیوں کی بات ہے۔ میں اللہ المیمن کے لیے ان لوگوں سے بیزار ہوں جو آل فاطمہ کی محبت کو رفض کی صورت دیکھتے ہیں۔

☆ ... جاہل بیوقوف سے اعراض کرو۔

☆ ... قرآن حدیث اور دین کا علم فقہ کے سواب علوم مشغله ہیں۔ ہمیں بتایا گیا ہے

کہ ان کے علاوہ علم میں شیطان کے دسو سے ہیں۔ (حلیۃ الاولیا جلد ۹ ص ۱۲۷)

☆..... غریبوں کے ساتھ حسن سلوک کا مظاہرہ کرو، ان کے ساتھ دل لگاؤ (آداب الشافعی للرازی ص ۱۲۷)

☆..... تو نہیں اٹھا سکے گا اس کا احسان جس کا تجھ پر احسان ہے۔ اپنے نفس کے لیے اس کا حصہ اختیار کرو اور صبر کر کے صبر ڈھال ہے۔ (جو اہر الادب جلد ۲ ص ۳۶۱)

☆..... جب تو اس کے سرچشمتوں کی پہچان کرے تو فضول گوئی میں کوئی خیر نہیں، جو اس مرد کے لیے بے موقع گفتگو سے خاموشی خوبصورت ہے۔


☆..... اپنے رب العباد کی طرف رجوع کر کے جو تجھے پہچانتا ہے اسی کی طرف سے ہے۔

☆..... جب مشکلات نے مجھ سے تعریض کیا تو میں نے نظر سے ان کے حقائق دیکھے (معجم الادب جلد ۱ ص ۳۰۹)

☆..... زمانہ اور اہل زمانہ سے اپنے ہاتھ دھو لے اور ان کی محبت سے باز آ اور تو خیر حاصل کرو، دنیا و مافیہا میں میں نے کوئی صاحب نہیں پایا میں نے ان کے اسفل کثرت شر کی وجہ اور اعلیٰ قلت خیر کے سبب چھوڑ دیئے۔

☆..... میں ہر حال میں حضور ﷺ کی ذات پاک پر درود پڑھنے کو پسند کرتا ہوں (القول البدیع ص ۱۹۳)

## اثرات و فیوضات



حضرت امام الشافعی قدس سرہ القوی کی تابناک حیات قدر ہے نے زمانوں کو

اثرات و فیوضات سے نوازا۔ آپ جہاں بھی گئے حسن ادا کی داستان چھوڑ آئے۔ مصر کے ساتھ آپ کی کافی امیدیں وابستہ تھیں۔ چنانچہ اس کی طرف آخری سفر فرمایا اور وہیں کے ہو کر رہ گئے۔ خود فرماتے ہیں۔

### لقد اصحابت نفسی تعلق الی مصر من دونها ارض المهامة و القصر

میں سرز میں مصر کی جانب محسوس ہوں کہ جس کے علاوہ زمین بے آب و گیرہ صحرائی صورت ہے۔ نیز فرمایا اللہ کی قسم کیا معلوم فوز و غنا کے لیے میں اس سرز میں کی طرف قدم اٹھا رہا ہوں یا قبر کی طرف، (مجموع الادب با جلدے اص ۳۲۰) پھر وہ قعی آپ کی مرادیں بھرا آئیں اور سرز میں مصر کی زرخیزیوں میں آپ کے علم و تفقہ کے نتیج خوب پروان چڑھے۔ علاوہ ازیں انڈو ٹیشیاء ملائیشیا اور دیار عرب کے متعدد علاقوں میں آپ کے مقلدین و متوسلین کی کثیر تعداد آباد ہے۔ آپ نے جس خلوص ولہیت سے تابعین کرام سے کسب فیض کیا اس سے بڑے بڑے محدثین، مفکرین، مفسرین پیدا ہوئے جو اپنے دور میں جان روزگار ثابت ہوئے۔ کون نہیں جانتا کہ امام احمد بن حنبل، ابو یعقوب مرنی خال طحاوی، سلیمان بن داود ہاشمی، ابراہیم بن خالد، ابراہیم بن منذر جزائی، عبد اللہ بن زبیر حمیدی، ربعی بن سلیمان مرادی، ربعی بن سلیمان جنیدی، عمر و بن سواد عامری، حسن بن محمد، زعفرانی، موسیٰ بن جارود کنی، یوسف بن عبدالاعلیٰ، محمد بن سعید بن غالب عطار نے آپ کے حضور زانوئے تلمذ طے کیا۔ (تہذیب التہذیب جلد ۹ ص ۲۵) اس میں کوئی شک نہیں کہ حضرت امام کے ان سرچشمتوں سے آن ج امت مسلمہ شاداب و سیراب ہو رہی ہے۔ اور قیام قیامت تک ہوتی رہے گی۔ آپ کے تجدیدی فیوضات و اثرات کی یہ بھی کرامت ہے کہ جملہ اصحاب ستہ نے آپ کا فتحی مذہب

اختیار کیا، اور آپ کے فقہی بصیرت کی تائید میں احادیث و آثار کا ایک گرانمایہ ذخیرہ جمع کر دیا۔ ان کے علاوہ صاحب مشکوٰۃ بھی آپ کے نقش قدم پر چلے۔ پھر امام غزالی اور امام سیوطی جیسے شہسواران علم و دانش نے آپ کا دامن کرم پکڑا اور لاکھوں فی راہنمائی کا سامان بنے۔

## امام احمد بن حبیل



حضرت امام کے قائم کردہ سلسلۃ الذہب میں ایک گوہر یکتا حضرت امام احمد بن حبیل کی صورت میں چھکتا ہے۔ جس نے حضرت امام کے تجدیدی کارناموں کو تسلسل میں رکھا، آپ فقه میں دستان حنابلہ کے بانی مبانی ہوئے، آپ کی ولادت ماہ ربیع الاول شریف ۱۶۳ھ کو بغداد میں ہوئی آپ کا سلسلہ نسب یہ ہے۔ احمد بن حبیل بن ہلال بن اسد اللہ الذبیل الشیبانی، المرزوqi البغدادی (تذکرة الحفاظ جلد ۲ ص ۳۳۱) ابتدائی طور پر قرآن حفظ کیا اور پھر ۹۷ھ کو پندرہ سال کی عمر مبارک میں شیخ شیم بن ابی حازم متوفی ۱۸۳ھ سے سماع حدیث کی دولت حاصل کی، ان کے علاوہ امام ابو یوسف، ابی عینیہ، امام عبد الرزاق، سے بھی علم حدیث اخذ کیا۔ آپ نے حصول علم کے لیے مکہ مکرمہ، مدینہ منورہ، کوفہ، بصرہ، شام، یمن، جزیرہ کے جید مشائخ حدیث و فقہ سے فیض اٹھایا۔ (مرقات شرح مشکوٰۃ جلد اص ۲۲) حضرت امام الشافعی آپ کے نہایت مشہور استاد ہیں۔ آپ نے درس و تدریس کی باقاعدہ مجلس قائم فرمائی لیکن عباسی خلیفہ مامون الرشید کی مذہبی انتہا پسندی، ہم چوں مادیگرے نیست کی خوفناک پالیسی نے آپ کو قدم قدم پر پریشان کیا۔ قید و بند کی صعوبتوں کے باوجود آپ نے تعلیم و تعلم کو فروغ دیا اور امام محمد بن اسماعیل بخاری، امام مسلم، امام ابو داؤد، اسود بن

عامر جیسے شہکار تیار کیئے۔ جو امام شافعی کے مجددانہ کردار کا ارتقاء ثابت ہوئے۔ آپ علم حدیث کے بلند پایہ امام تھے۔ اس فن میں آپ کی شہرہ آفاق کتاب المسند ہے۔ جس میں چالیس ہزار سے زیادہ احادیث ہیں۔ جو ۲۱۲ سال میں جمع ہوئیں۔ بعد میں آپ کے صاحبزادے عبداللہ نے ترتیب و تہذیب کا فریضہ سرانجام دیا۔ آپ راویوں کے بارے میں بہت محتاط تھے۔ مشہور حدیث کے خلاف حدیث کو بھی قلم زد کر دیتے۔ ان تیمہ کے نزدیک مند میں ضعیف روایات تو ہیں۔ موضوع نہیں۔ اور فقہ میں صاحب مذهب تھے۔ آپ کے فقہی اصول یہ ہیں۔

(۱) قرآن و حدیث (۲) صحابہ کرام کے وہ فتاویٰ جن پر اتفاق تھا (۳) قرآن و حدیث کے مطابق اقوال صحابہ (۴) حدیث مرسل و ضعیف قابل اعتبار ہے۔ (۵) قیاس بوقت ضرورت (اعلام المواقعن ص ۲۲۳ الابن لقیم الجوزی) آپ کا فقہی مذهب عراق اور ماوراء النہر کے شہروں میں پروان چڑھا۔ چھٹی ساتویں ہجری میں مصر میں بھی پھیل گیا۔ آپ کی جلالت شان اس سے بھی نمایاں ہے کہ شیخ عبدال قادر جیلانی غوث اعظم جیسے لوگ آپ کے مقلد ہوئے۔ حضرت امام احمد گوناں گوں خوبیوں کے مالک تھے۔ شیخ عبد الحق محدث دہلوی نے اپنی تصنیف فقہ و تصوف میں مختلف اہل الرائے کے اقوال درج کئے ہیں۔

☆..... امام اسحاق بن راہویہ نے فرمایا: کہ امام احمد زمین پر اللہ اور اس کے بندوں کے درمیان جھٹ ہیں۔ (فقہ و تصوف ص ۲۹۰)

☆..... امام شافعی نے فرمایا: بغداد میں امام احمد سے زیادہ کوئی متقدی، فقیہ اور اہل علم نہیں۔ (ایضاً)

☆..... امام احمد بن سعید نے فرمایا: امام احمد سے زیادہ کوئی حدیث کا حافظ اور فقہ کا

عالم نہیں۔ (ایضاً)

☆..... امام وکیع نے فرمایا: کہ امام احمد جیسا کوئی شخص کوفہ نہیں آیا (ایضاً)

☆..... امام تیجی بن آدم نے فرمایا: امام احمد ہمارے امام ہیں۔ (ایضاً)

☆..... امام ابو عاصم نے فرمایا: بغداد میں وہی تو شخص ہیں۔ (ایضاً)

☆..... نصیر بن علی حمصی نے فرمایا: اپنے زمانے میں وہی افضل ہیں۔ (ایضاً)

☆..... ابن قتبیہ نے فرمایا: وہ نہ ہوتے تو لوگ دین کے بارے میں گفتگو نہ کرتے۔ (ایضاً)

☆..... ہلال بن العلاء نے فرمایا: کہ اللہ نے ان کے ذریعے لوگوں پر احسان فرمایا۔ (ایضاً) نیز وہ نہ ہوتے تو لوگ چوپائے بن جاتے۔

☆..... امام ابو داؤد نے فرمایا: میری نظر میں ان جیسا کوئی نہیں گزرا (ایضاً)

☆..... اسماعیل بن خلیل نے فرمایا: کہ وہ بنی اسرائیل میں ہوتے تو آیہ من آیات اللہ ہوتے۔

☆..... ابراهیم بن حربی نے فرمایا: کہ اللہ نے ان میں اولین و آخرین کے معلوم جمع فرمادیے۔

☆..... صوفی بشر حافی نے فرمایا: وہ دنیا سے خالص سونے کی طرح گئے۔ (ایضاً)

☆..... آپ علم و عمل، زہد و تقویٰ، عشق خدا و مصطفیٰ ﷺ، تواضع و انگسار جیسے اوصاف کی بدولت اس دور میں مثالی تھے استقامت و عزیمت تو ضرب المثل ہے۔ ۲۱۲ھ تمام اہل اسلام کے لیے آزمائشوں کا سال تھا جب خلیفہ مامون الرشید نے اپنے معترضی عقیدہ باطلہ خلق قرآن کا اظہار ہی نہیں کیا بلکہ سب پر ٹھونسا۔ اس کے جاہ و جلال کے سامنے حضرت امام احمد، امام محمد بن نویں اور

امام قواری کے سواب علماء و متکلمین سرگوں ہو گئے۔ اس نے ان کو پابند سلاسل کر دیا۔ لیکن ان کے قتل سے پہلے تلوار قضا سے فنا ہوا۔ (تاریخ الخلفا ص ۲۳۰) مامون کی وفات ۲۱۸ھ کے بعد معتصم بالله تخت حکومت پر بیٹھا تو اعتزال کا بدترین دور شروع ہو گیا۔ اس نے آپ کو دربار میں بلا یا اور خلق قرآن کے موضوع پر مناظرہ کیا، آپ نے اس کو حواریوں سمیت شکست فاش دئی۔ آپ کی دلیل تھی کہ قرآن کلام اللہ ہے۔ اسکی صفت ہے۔ اگر حادث ہو تو اللہ کی ذات محل حادث ہو گی جو کہ محال ہے۔ آپ کی اس دلیل کا کوئی جواب نہیں تھا، ہاں جواب دیا تو شدید کوزوں کی صورت میں جو ایک جلا دمارتا، تحکم جاتا اور دوسرا آ جاتا۔ مگر استقامت و عزیمت کے اس مینار نور میں کوئی لغزش نہ آئی۔ آپ نے ۷۷ سال کی عمر میں ۲۳۱ھ کو واثق بالله کے عہد میں وفات پائی۔ (مرقات جلد اص ۲۲) اس کا انعام بارگاہ رسالت پناہ سے ملا کہ ان کو درجہ صدقیقت پر فائز کر دیا گی۔ (خطیۃ الاولیاء جلد ۹ ص ۱۸۹) اور حضرت مردوزی نے انہیں خواب میں دیکھا کہ فرمایا ہے ہیں اللہ تعالیٰ نے مجھے بخش لیا اور جنت میں داخل فرمایا کہ اپنا دیدار عطا کیا اور فرمایا یہ ”القرآن کلام اللہ غیر مخلوق“ کے نعمہ متناہ کا ثواب ہے۔ (ایضا)


دوسری تیسرا صدی ہجری کی مجددانہ مسائی جمیلہ میں امام احمد بن حبیل کو نظر انداز نہیں کیا جا سکتا۔ جابر بادشاہوں کے سامنے اگر وہ مصلحت کوئی کاشکار ہو جاتے تو نجانے ملت اسلامیہ کے عقائد و نظریات کا رخ کس طرف ہو جاتا۔ ان جیسے کوہ سار عزم و وقار نے اعتزال کی آندھیوں کے رو بروخہر کر اربوں مسلمانوں کو منزلہ دایت کی را دکھا دی۔ مولا کریم ان کو تمام عالم اسلام کی طرف سے بہترین اجر عطا فرمائے۔

## امام حسن بن زیاد

☆☆☆

ان کے ساتھ حضرت امام حسن بن زیاد بھی شریک تجدید ہیں۔ طبقات القاری میں ہے۔ قد عدد الحسن بن زیاد ممن جدد لہذه الامة دینها علی راس ماتین ، امام بخاری کے استاد حضرت میجی بن آدم فرماتے ہیں۔ مارایت افقة من الحسن بن زیاد و کان محبًا للسنة واتباعها ، میں نے حسن سے زیادہ فقیہ نہیں دیکھا وہ سنت کے محبت و قیمع تھے۔ اور اپنے علماء کو وہی پہناتے جو خود پہننے۔ رسول ﷺ کے اس قول کی اتباع میں البوهم مماتلبیون ، (الجواہر المھینہ جلد اص ۱۹۳) حضرت مسلمہ بن قاسم کا قول ہے۔ کان ثقہ وہ ثقہ تھے (متدرک للحاکم جلد ۲ ص ۲۰۹) حافظ الحدیث احمد بن عبد الجمید فرماتے ہیں مارایت احسن خلقا ممن الحسن بن زیاد ولا اقرب مأخذ ، میں نے حسن بن زیاد سے زیادہ با اخلاق اور ان سے زیادہ مأخذ کے قریب نہیں دیکھا۔ (الانساب للسمعاني ص ۳۹۷) آپ امام ابوحنیفہ کے مصاحب تھے۔ ۲۰۳ھ کو وصال فرمایا۔

☆☆☆



marfat.com

Marfat.com

## حضرت امام ابو جعفر طحاوی قدس سرہ الحاوی



خلافت عباسیہ اپنے عروج و وقار کی آخری حدود کو چھو کر زوال و انحطاط کی طرف گامز ن ہونے والی تھی۔ یہ مامون الرشید متوفی ۸۳۳ھ/۷۲۸ء کے برادر زادہ جعفر الم توکل باللہ ۲۳۲ھ تا ۲۳۶ھ کا دور تھا جو اپنے برادرِ اکبر والیق باللہ المتوفی ۲۳۲ھ کے تحت حکومت پر برآ جمان ہوا۔ اس کا دور امن و امان اور خوشحالی اور فارغ البابی سے عبارت تھا مگر اسکیں کوئی کمال نہیں تھا۔ کیونکہ اس سے پہلے دور خلافت عباسیہ کے شاندار نمونے تھے اور ان دوروں کے اثرات و عواقب ہنوز اسلامی معاشرے پر قائم تھے۔ اس کے پیشوؤں کی سیاسی و معاشی جدوجہد کی وجہ سے جو عظیم سلطنت اسلامی میں استحکام پیدا ہوا تھا وہ ابھی تک موجود تھا، بذات خود وہ نہایت جا بر ظالم، عیاش و جاه پسند انسان تھا۔ اس کے شراب و شباب کے شوق نے اس کے عہد کو ”عہد سرور“ بنادیا۔ اس کے دربار میں مخترے اور گویے بڑی بڑی تنخوا ہوں پر ملازم تھے۔ اس نے اپنے مخالفوں پر ظلم و ستم کے پھاڑ توڑے با الخصوص علویوں فاطمیوں کو تو خصوصی قہر و غصب کا نشانہ بنایا۔

اہل بیت اطہار کے دسویں امام، امت محمدیہ کے عظیم روحانی پیشووا حضرت

امام علی نقی رضی اللہ عنہ، کو سامرا میں نظر بند کیا اور جس امیر علی کی تحقیق کے مطابق حضرت علی الرضا اور امام حسین سید الشہداء رضی اللہ تعالیٰ عنہما کے مزارات بھی برپا دکر دیئے۔ اس نے مذہبی اور سیاسی آزادی جو ہر قوم کا بنیادی حق ہوتی ہے اس پر پھرے بٹھائے۔ البتہ ایک بات ہے کہ اس نے فرقہ معتزلہ کا زور توڑ دیا اور اس کی وجہ سے جتنے علماء کرام قید و بند کی مصیبتوں میں گرفتار تھے، رہا کر دیئے۔ اس کی سیاسی پالیسیوں کی وجہ سے مملکتِ اسلامی میں اور ریاستوں نے جنم لینا شروع کر دیا۔ مثلاً سجستان کی دولت صفاریہ اس کے عہد میں منظر عام پر آئی۔ اس کے انداز حکومت نے ریاست کے استحکام اور دیرینہ اثرات کو رو بے زوال کر دیا۔ بغواتیں شروع ہوئیں۔ ۲۳۸ھ میں اہل روم نے مصر پر حملہ کیا اور دمیاط پر قلعہ کر کے قتل و غارت کا بازار گرم کر دیا۔ مگر وہاں کے امیر بربن اکٹھ نے انہیں شکست دی۔ متولی کی خلافت ایک ترک جرنیل واصف کی ممنون احسان تھی، لہذا اس کے عہد میں ترکوں نے خوب ترقی کی جس سے متولی خائف رہنے لگا۔ اس کے اس خوف نے اسے ترکوں کے خلاف اہم اقدام اٹھانے پر مجبور کیا تو اس نے ترک سرداروں کی جا گیریں ضبط کر لیں، طاقتور جرنیل ایتا خ اور اس کے دو بیٹوں کو گرفتار کر لیا، اس نے ترکوں سے بچنے کیلئے مشق کو اپنا دار الخلافہ بنایا، اس سے ترکوں کو خطرہ لاحق ہو گیا کہ خلیفہ شامیوں کی مدد سے ان کو ختم کرنا چاہتا ہے۔ چنانچہ چند ترکوں نے مل کر خلیفہ کا کام تمام کر دیا۔ اس کے بعد ستائیں حکمران آئے۔ مگر عباسی خلافت کی گرتی ہوئی عمارت کو کوئی نہ سنپھال سکا۔ عباسیوں کا زوال ۲۳۷ھ سے شروع ہوتا ہے۔ ۶۵۶ھ تک چار سال پر محبیط ہے، جسے چنگیز خان کے خونخوار پوتے ہلاکو خان نے خوفناک حملے سے ختم کر دیا۔ ان کی کوکھ کا بانجھ پن دیکھئے کہ ایک بھی مرد کامل پیدا نہ ہوا جو سلامیان عالم کو ایک مقام پر

جمع کر سکتا۔ ہاں ان چار صدیوں میں سامانیہ، صفاریہ، غزنویہ، سلاجقہ کی ریاستیں سینہ گئیں پر نمایاں ہوئی اور اسلام کی بقا و امام کا سبب تھے۔

### حالات و مقامات:

تیری صدی ہجری کے جلیل القدر مجدد حضرت امام ابو جعفر طحاوی قدس سرہ الحاوی بن عباس کے دور زوال کے آغاز میں پیدا ہوئے جس میں التوکل زمام اقتدار کا وارث تھا۔ امام الحافظ شمس الدین الذھبی علیہ الرحمہ کے نزدیک آپ کا ایک سال ولادت ۷۲۷ھ ہے۔ (تذکرة الحفاظ جلد ۳ ص ۸۰۹) جبکہ شاہ عبدالعزیز محدث دہلوی نے امام طحاوی کی بیان کردہ روایت سے ۷۲۹ھ اخذ کیا ہے (بتان المحمد شیخ ص ۲۸۸) آپ کا پورا نام و کنیت الامام ابو جعفر احمد بن محمد ہے اور نسب اس طرح ہے۔ احمد بن محمد بن سلامہ بن عبد الملک بن سلمۃ بن سلیم بن جنات الا زدی المصری الطحاوی الحنفی، صحرائے مصر کی ایک بستی (طحا) کی طرف منسوب ہونے کی بنا پر طحاوی کے نام سے مشہور ہوئے (الجامع الفرید ص ۱۰۲) آپ کا تعلق قبیلہ ازد کے ساتھ تھا لہذا آپ کو الازدی بھی کہا جاتا ہے۔

اس دور میں تمام اسلامی مملکت میں علوم و فنون کی دنیا آباد تھی۔ ہارون و مامون جیسے عبادی فرمانرواؤں نے جس انداز سے علماء حکماء کی سرپرستی کی وہ ایک تاریخ ہے۔ حضرت امام کا اپنا خاندان علم و فضل کا گہوارہ تھا۔ آپ کے خال محترم حضرت امام ابو ابراهیم اسماعیل بن الحنفی علیہ الرحمہ، امام شافعی کے بلند پایہ شاگرد تھے اور فقہ شافعیہ کے زبردست موید تھے۔ آپ نے ابتدأ ان سے تعلیم حاصل کی۔ آپ بہت ذہین و فطیمن اور استدلائی قوتوں کے ماں تھے، جن کی وجہ سے آپ کا میلان طبع حفیت کی طرف ہو گیا۔ آپ کے حنفی مسلک اختیار کرنے کا واقعہ بھی عجیب ہے۔ وہ یوں کہ

فقہ شافیعہ میں حاملہ عورت کا انتقال ہو جائے تو اس کو بچے سمیت دفن کر دیا جائے جبکہ فقہ حنفیہ میں ہے کہ عورت کا شکم چاک کر کے بچہ نکال لیا جائے ہو سکتا ہے اس میں پروان چڑھنے کی مکمل صلاحیت ہو، آپ کی ولادت بھی اس طرح ہوئی تھی۔ آپ کی والدہ ماجدہ دوران حمل انتقال فرمائیں تو آپ کو ان کا شکم چاک کر کے نکالا گیا۔ دوران تعلیم جب آپ نے یہ فقہی مسئلہ پڑھا تو فقہ شافیعہ سے یہ کہہ کر رخ موزیا "لا ارضی بمذهب رجال یرضی بهلا کی" میں اس شخص کے مذہب فقہی پر راضی نہیں جو میری ہلاکت میں راضی ہے۔ (براس ص 110، الارشاد فی ترجمہ المزنی)

شافعی علماء نے آپ کی تبدیلی کا یہ سبب بیان کیا ہے کہ آپ کے خال محترم امام مزنی آپ سے دوران تدریس ناراضی ہو گئے تو آپ نے بھی سب کچھ چھوڑ کر حفیت اختیار کر لی۔ (تذکرة الحفاظ جلد ۳ ص ۸۰۹) لیکن یہ بات محل نظر ہے۔ اصل بات وہی ہے جو صاحب نبراس علامہ عبد العزیز پر ہاروی علیہ الرحمہ نے رقم فرمائی ہے، کیونکہ نظریات کی تبدیلی کسی بہت بڑے انقلاب کی بدولت پیدا ہوتی ہے، استاد کی ناراضگی سے کوئی اتنی جلدی نظریہ تبدیل نہیں کرتا کہ یہ دوران تدریس معمولات میں شامل ہے۔ آپ چونکہ از حد و سعی النظر اور عمق الفہم تھے، مسئلہ پڑھتے ہوئے فوراً فقہ شافیعہ کے اس غیر فطری اہر پر غور کیا جسکے غیر فطری ہونے پر آپ کی اپنی ذات گواہ تھی۔

جب آپ نے امام مزنی کا حلقة درس چھوڑا تو انہوں نے ناراضی ہو کر فرمایا خدا کی قسم تو ہرگز فقیہ نہیں بن سکے گا۔ پس آپ خدا کے فضل سے فقہ و حدیث میں امام بے عدیل اور فاضل بے میثل ہوئے تو اکثر کہا کرتے تھے کہ میرے ماموں پر خدا کی رحمت نازل ہوا گر وہ زندہ ہوتے تو مذہب شافعی کے بوجب ضرور اپنی قسم کا کفارہ ادا

کرتے، (حدائق حفیہ ص ۱۶۵)

پھر آپ نے امام ابو عمران خنی علیہ الرحمہ سے پڑھنا شروع کیا (تذکرۃ الحفاظ جلد ۳ ص ۸۰۹) آپ کے یہ استاد محترم ابو جعفر احمد بن ابو عمران اپنے زمانے میں فقہ خنی کے ستون تھے اور محمد بن سماعۃ کے شاگرد اور وہ امام ابو یوسف کے شاگرد تھے جبکہ وہ امام اعظم ابو حنیفہ رضی اللہ عنہ، کے عظیم اصحاب میں شامل تھے۔ اس طرح ان کا سلسلہ تلمذ صرف دو واسطوں سے امام اعظم تک پہنچتا ہے۔ مصر سے فارغ التحصیل ہو کر آپ نے شام کے قاضی القضاۃ ابو حازم سے فقہ کی تعلیم حاصل کی۔ اور دیگر مشائخ شام سے حدیث کا علم سیکھا۔ حافظ ابن حجر عسقلانی کے زدیک آپ نے یونس بن عبد الاعلیٰ، ہارون بن سعید، محمد بن عبد اللہ، بحر بن نصر، عیسیٰ بن مژود، ابراہیم بن البوادود، ابو بکر، بکار بن تنبیہ سے علم حدیث حاصل کیا۔ (لسان المیز ان جلد اص ۲۷۲)

امام شمس الدین ذہبی کے مطابق عبدالغنی بن رفاعة بھی آپ کے شیخ تھے۔ آپ نے تین صد شیوخ سے فیض حاصل کیا (الجامع الفرید ص ۱۰۲)

تعلیم مکمل کرنے کے بعد آپ گلشنِ اجتہاد کی رونق بنئے اور تمام عمر مبارک امام اعظم رضی اللہ عنہ، کی تحقیقات کی تائید و تاکید میں گزار دی۔ آپ کو بجا طور پر فقہ خنی کا کامیاب و کامل کہا جاسکتا ہے۔ ذیل میں ہم ان کے اوصاف و کمالات اور محسن و مقامات پر روشنی ڈالتے ہیں۔

### کمال علم و فکر:

حضرت طحاوی قدس سرہ بیک وقت عدم النظیر محدث اور عالی مرتبہ فقیہ تھے۔ آپ کا فقہاء اور محدثین کرام کے اعلیٰ طبقات میں شمار ہوتا ہے۔ آپ کثیر التصانیف تھے، جن میں حدیث، تفسیر، فقہ، اصول فقہ، کلام، تاریخ و اسماء الرجال

پر بہترین تحقیقات شامل ہیں، آپ نے احکام القرآن، شرح معانی الآثار، مشکل الآثار، اختلاف العلماء، کتاب الشروط، الشروط الصغير، الشروط الأوسط، مختصر الطحاوی، النوادر الفقیری، کتاب النوادر والحكایات، حکم ارض مکہ، حکم الغنائم، نقض کتاب المدین، کتاب الاشربة، الرد علی عسیٰ بن ابیان، الرد علی ابی عبید، اختلاف الروایات، الرزی، شرح الجامع الكبير، شرح الجامع الصغير، کتاب المحاضر والمحلاۃ، کتاب الوصایا و الفراکض، کتاب التاریخ الكبير، اخبار ابی حنفیہ، عقیدۃ الطحاوی، تسوییہ میں اخبرنا وحدثنا، سنن الشافعی، صحیح الآثار جیسی مبسوط کتب و رسائل تصنیف کئے۔ (الجواہر المضییہ جلد اصل ۱۰۵) آپ کی یہ باقیات صالحات آپ کے علمی و فکری و فقہی تجربہ پر دلالت کرتی ہیں۔

علم الحدیث کو صحیح، ۲۷۰ھ کو مصر کے قاضی ابو عبد اللہ محمد بن عبدہ کے نائب بنے، آپ نے ابو عبیدہ کی روایت جوانہوں نے والدہ سے اور انہوں نے اپنے والد سے اخذ کی تھی۔ ایک شخص کے کہنے پر مختلف اسناد سے بیان کی تو اس شخص نے یوں خراج عقیدت پیش کیا۔

رأیتک العیشة مع الفقهاء فی میدانهم  
ورأیتک الان فی میدان اهل الحديث وقل من  
يجمع ذالک فقال هذا من فضل الله و انعامه، میں  
نے شام کو فقہاء کے میدان میں دیکھا اور اب آپ کو میدان  
حدیث میں دیکھا، ایسی جامعیت والا کون ہے، آپ نے فرمایا  
یہ اللہ کا فضل و انعام ہے، (لسان المیزان جلد اصل ۲۷۷)

علم حدیث میں آپ نے مختصر الطحاوی رقم فرمائی۔ اس کتاب کی خصوصیات

پرنگاہ دوڑائیں تو آپ کے حفظ حدیث اور اخذ معانی کا دراک ہوتا ہے۔ علامہ حاجی خلیفہ فرماتے ہیں کہ مختصر الطحاوی فروع الحفیہ میں امام طحاوی کی کتاب ہے۔ جسے انہوں نے کبیر اصیغراً تالیف کیا ہے، اور مختصر المزنی کی ترتیب پر مرتب کیا ہے۔

خود فرماتے ہیں جمعت فی کتابی هذا قول ابی حنیفة وابی یوسف و محمد (کشف الظنون) اس کی شرع امام ابو بکر الجصاص الرازی نے چار مجلدات کیا رہی اور کتاب کے مباحث کے آخر میں الاتقانی شارح الحدایہ کا بیان نقل ہوا ہے۔ ولم یصنف مثل هذا قط الی یومنا فليس الخبر كالمعانیة ولن یصنف مثله الی یوم القيامة یعنی اس کی مثال پہلے بھی نہیں اور ۔ ۔ ۔ یوم قیامت تک نہ ملے گے۔

علامہ ابوالوقا افغانی لکھتے ہیں:

”وهو اول من جمع مختصرًا في الفقه من أصحابنا بذكرا  
امهات المسائل وعيونها وروایاتها المعتبرة وختاراته الظاهرة  
المعول عليها عند الفقهاء“ (مقدمة المختصر) یعنی وہ ہمارے اصحاب حنفیہ میں  
پہلے ہیں جنہوں نے المختصر جمع فرمائی جس میں بنیادی مسائل اور انکے چشمے اور ان کی  
معتبر روایات اور ظاہر مختارات جو فقہہ کے نزدیک معمول علیہما ہیں بیان کئے۔ نیز لکھتے  
ہیں، کبیر الشان، معتبر و مقبول عند الفقهاء، معول عليه الی یومنا هذہ  
(ایضاً ص ۵)

ان کے بعد امام ابوالحسن الکرخی متوفی ۳۲۰ھ، امام الجصاص الرازی متوفی  
۴۰۰ھ، امام احمد القدوری متوفی ۴۲۸ھ، امام علاء الدین سرقندی متوفی ۴۵۹ھ، نجم  
الدین الترکی متوفی ۶۵۲ھ، جیسے لوگوں نے اس حوالے سے محکم و مبرہن کام

فرمایا پ (حاشیہ ص ۱)

مخصر الطحاوی کی خصوصیات نقل فرماتے ہیں۔ اول  
 المختصرات فی مذهبنا و ابدعها و احسنها تهذیبا  
 فیہ علی و جہما معروفة معزوة الی من روایا عن  
 الائمه، ائمه المذهب کابی یوسف و محمد وزفر  
 والحسن بن زیاد فان كانت المسالة فیها اقوال  
 تراہ يرجع بعضها علی بعض و يختاره بقوله و به  
 ناخذ كما هو دأب اصحاب الامام فی کتبهم (ایضاً  
 ص ۲)

حضرت امام طحاوی کی کتاب شرح معانی الآثار حدیث و فقہ کا وہ سرما یہ ہے  
 جو اپنی مثال آپ ہے۔ اور بقول علامہ الاتقانی فان شلکت فی امرہ فانظر  
 شرح معانی الآثار هل ترى له نظیراً فی سائر المذاهب فضلاً عن  
 مذهبنا ”اگر حضرت امام کی مہارت علمی میں شک ہو وہ آپ کی شرح معانی الآثار  
 پڑھ کر دیکھے، خنی مسلک تو کجا کسی مسلک میں بھی اس کی مثال موجود نہیں (کشف  
 الظنون جلد ۲) اس کے لکھنے کی غرض و غایت کیا تھی۔ آپ خود فرماتے ہیں:  
 ”بعض اہل علم حضرات نے مجھ سے کہا کہ ایسی کتاب لکھوں  
 جس میں احکام کے بارے میں حضور ﷺ کی وہ احادیث مبارکہ  
 جمع ہوں جو بظاہر متعارض ہیں کہ دشمنان اسلام ان کے متعارض  
 ہونے کی وجہ سے اسلام پر اعتراض کرتے ہیں۔ اور ان روایات  
 کی تطبیق کیلئے علماء کرام کی تاویلات کا بھی ذکر کروں جو کتاب و

دیگر روایات کے قرائیں و شواہد بیان کئے۔

☆..... حدیث منسخ کی تصریح فرمادیتے ہیں۔ مثلاً حدیث ہے آگ پر کمی ہوئی چیز کھانے سے وضو نوٹ جاتا ہے، کے نسخ کو ثابت کیا ہے اور حدیث نسخ بیان کی ہے۔

☆..... حدیث کی ثقاہت و صحت کیلئے رجال الحدیث پر جرح کرتے ہیں، رجال کی تاریخ بتاتے ہیں۔ یوں لگتا ہے جیسے ایک ایک راوی کی خصوصیت کا علم رکھتے ہیں کہ فلاں اکیلا روایت کرے تو روایت کی کیا حالت ہوگی۔ کسی کے خلاف روایت کرے تو اس کا کیا مقام ہوگا۔

بہر حال یہ کتاب علم و فکر کا وہ ذخیرہ ہے جس پر قیامت تک احناف فخر کرتے رہیں گے۔

حضرت امام کے علم و فکر کا لوہا ائمہ عظام اور محدثین کرام نے مانا۔

☆..... امام ابن عبد البر نے کہا کہ وہ تمام مذاہب فقہاء کے عالم تھے۔ (سان المیز ان جلد ۱، ص ۱۱)

☆..... امام اتقانی نے کہا کہ امام طحاوی کی مثال کسی مذہب میں نہیں (مقدمہ الاحوزی ص ۹۲)

☆..... الحافظ ابو شیرازی نے کہا کہ وہ اصحاب ابوحنیفہ کی علمی ریاست کی انتہا ہیں (ترجمہ طحاوی علی شرح المعانی، جلد ۱، ص ۱۱)

☆..... امام السیوطی نے کہا کہ وہ حدیث و فقہ میں علوم کے ماوی اور احادیث مبارکہ کے مجا تھے (ایضاً)

☆..... شیخ عبد القادر نے کہا کہ وہ حدیث کا مسکن تھے (ایضاً)

☆..... علامہ ابوسعید ابن یوسف نے کہا کہ کان الطحاوی ثقة بنا، فقيها لم يخالف مثله، يعني امام طحاوی ثقة، جيد عالم، فقيه اور اپیے دانشمندانہ تھے کہ ان کی مثال نہیں ملتی (تاریخ العلماء المصریین)

☆..... امام ذہبی نے کہا کہ بہت بڑے فقیہ، محدث، حافظ، معروف شخصیت، ثقة روایی، جید عالم اور زیرک انسان تھے (تاریخ کبیر)

☆..... علامہ ابن کثیر نے کہا کہ وہ جید عالم اور بلند پایہ محدث تھے، حافظ اور جہاں بڑہ میں سے تھے (البدایہ والنھایہ)

☆..... امام بدرا الدین عینی نے کہا لا یشك عاقل منصف ان الطحاوی اثبت فی استنباط الاحکام من القرآن و من الاحادیث النبویة و اقعد فی الفقه من غيره من عاصره او شارکه روایة من اصحاب الصحاح و السنن و هذا انما يظهر بالنظر فی کلامہ و کلامہم.

کوئی عکنند انصاف پسند شک نہیں کرتا کہ امام طحاوی احکام قرآن و حدیث کے استنباط میں اثابت ہیں اور فقہ میں اپنے غیر سے اقعد ہیں اور روایت میں اصحاب صحاح و سنن کے شریک ہیں، نیز یہ ان کے اور ان کے کلام میں نظر مارنے پر ظاہر ہو جاتا ہے۔ جیسا کہ انہوں نے یوس بن عبد الاعلی کی روایت میں شرکت کی جیسا کہ ابو داؤد، امام ابن ماجہ اور نسائی سعید الائٹی کی روایت میں شریک ہوئے۔ (مقدمہ المختصر ص ۱۱)

☆..... امام السمعانی نے کہا کان الطحاوی اماماً ثقة فقيها عاقلاً، امام طحاوی امام، ثقة، فقيہ اور دانشور تھے۔ (الیضا)

☆..... مسلمہ بن قاسم اندسی نے کہا کہ وہ جلیل القدر ثقہ، فتیہ البدن عالم اور بصیرا بالتصنیف تھے (کتاب الصدی جلد اص ۲۷۶)

☆..... علامہ سبط ابن الجوزی نے کہا اور امام طحاوی ثقاہت، دیانت، فضیلت تامہ کا مجموعہ تھے، حدیث اور اسکے علیل، ناسخ، منسوخ میں یہ طولی رکھتے تھے، اس پر کسی نے اختلاف نہیں کیا، ولقد اثنی علیہ السلف و الخلف اور ان کی سلف و خلف نے تعریف کی ہے۔ (ایضاً)

☆..... علامہ ابوالوفا افغانی نے کہا وہ امام، مجتہد، حافظ، مورخ اور ماہر انساب تھے (ایضاً) ان کی تصانیف حسن و جمع و تحقیق اور کثرت فوائد سے لبریز ہیں۔ آپ کے علم و فکر کیلئے یہی کافی ہے کہ آپ مجتہد فی المسائل تھے اور بقول علامہ شاطبی مجتہد پوری شریعت کے مقاصد کو سمجھنے والا ہوتا ہے اور اس سے مسائل اخذ کرنے کی قدرت رکھتا ہے (المواقفات جلد ا، ص ۲۲)

### علامہ ابن تیمیہ کی تنقید:

حضرت امام طحاوی علیہ الرحمۃ پر علامہ ابن تیمیہ نے کہا ہے کہ ان الطحاوی لیس محن لہ معرفۃ بالاسناد کمعرفۃ اهل النقدیہ، امام طحاوی اسناد کی معرفت نہیں رکھتے تھے جیسے دوسرے اہل نقد کی معرفت تھی، ہمارے نزدیک یہ علامہ ابن تیمیہ کا بلا جواز اعتراض ہے اور تعصّب کے زمرہ میں آتا ہے جو بعض فقہی اختلاف رکھنے والوں میں موجود تھا، حالانکہ حقیقت یہ کہ آپ کی کتاب شرح معانی الآثار اور مشکل الآثار پڑھ کر اندازہ ہو جاتا ہے کہ انہوں نے اسناد کی صحت و ضعف اور قوت و دھن کے متعلق حقائق سے کیسے پردے ہٹائے ہیں، اور مناظرات اہل حدیث پر مباحث ناقدین کی طرح کیے نظر ڈالی ہے۔ ذہبی نے انہیں ان حفاظ کرام میں شامل

کیا ہے جو روایت کی تصحیح و تضعیف میں اپنے اجتہاد کی طرف رجوع کرتے ہیں، اور سیوطی نے انہیں حفاظ و ناقدین حدیث میں شمار کیا ہے۔ کتب رجال مثلًا تہذیب التہذیب اور سان المیر ان میں روایہ کے بارے میں ان کے اقوال تو ثق و تضعیف اور جرح و تعدیل کو قبول کیا گیا ہے۔ اور انہیں حدیث و ترجیح میں اہل الاجتہاد میں ثابت کیا ہے۔ حدیث رد شمس میں تمام علماء کرام نے امام طحاوی پر اعتماد کیا ہے کہ انہوں نے اس روایت کی تحسین فرمائی، جبکہ ابن تیمیہ اور ابن جوزی وغیرہ نے اس کو قبول نہیں کیا (اب تمام عالم اسلام کے مقابلے میں ان دو کی کون سنے گا)۔

امام الشافعی نے المقاصد الحسنة میں، امام القسطلاني نے المواحب میں، امام السیوطی نے اپنی تصنیف مختصر الموضوعات، مناصل الصفا، والنكث البدیعات وغیرہ میں، امام الحنفی نے نسیم الریاض شرح شفاء عیاض میں انہیں علماء محدثین میں گناہ ہے۔ (یہ بحث غیرہ الغمام لمولف فوائد البهیہ میں دیکھی جاسکتی ہے)

حضرت امام پریہ بھی اعتراض ہے کہ انکے بجمع الرطب و الیابس، انہوں نے رطب و یابس کو جمع کر دیا، حالانکہ یہ کام صرف انہوں نے ہی نہیں کیا، امام ابن الصلاح نے اپنے مقدمہ اور امام نووی نے اپنی تقریب میں اور علامہ عراقی نے الفیہ میں لکھا ہے ”ان فی السنن الصحيح و الحسن و الضعيف و المنكر، بے شک کتب سنن میں صحیح، حسن، ضعیف اور منکر روایات پائی جاتی ہیں“ علامہ ذہبی نے سنن ابن ماجہ کے بارے میں کہا کہ اس میں مناکیر اور قلیل موضوعات بھی ہیں۔

امام سیوطی نے سنن نسائی کو اقل الکتب بعد الصحیحین ضعیفًا و مجرودًا قرار دیا ہے۔ ابن تیمیہ نے بھی منہاج السنن میں تصنیف تیہنی کو ضعیف و موضوع روایات پر مشتمل کہا ہے۔ علامہ عینی کے مطابق دارقطنی نے اپنی سنن میں سقیمہ، معلولة، منکرہ، غریبہ اور

موضوع دروایات کو جمع کر دیا ہے۔ ابن دجیہ اور ابن حجر نے متدرک الحاکم اور امام حاکم کی دیگر تالیفات کو صنعاں و موضوعات پر مشتملہ کہا۔

امام طحاوی کی کتابیں ان تمام سے زیادہ صحت و ثقاہت کی حامل ہیں اور یہ کہ ضعیف روایات تو بخاری و مسلم میں بھی موجود ہیں۔ علامہ ابن تیمیہ کو لوگوں نے اس طرح قبول نہیں کیا جیسے امام طحاوی کو کیا ہے۔ لہذا ان کے ان اعتراضات کی کوئی وقعت نہیں، تمام ائمہ نے امام طحاوی کو ثقافت و اثبات میں گناہے۔ جبکہ ابن تیمیہ کو سعیت علم، فرط شجاعت اور سیلانِ ذہن کے باوجود قلیل اعقل اور متشدد سمجھا ہے۔ ابن حجر علیہ الرحمۃ کا تبرہ سنئے، فرماتے ہیں، ابن تیمیہ نے صغیر و کثیر قدیم و حدیث علما کا رد کیا، حتیٰ کہ انتخی الی عمر رضی اللہ عنہ، یہ سلسلہ حضرت عمر رضی اللہ عنہ، تک چلا گیا کہ انہوں نے بھی خطأ کی تھی، حضرت علی رضی اللہ عنہ کے بارے میں کہا انہوں نے سترہ مسائل میں خطأ کی اور نص کتاب کی مخالفت کی، وہ مذهب جنابہ میں، اشاعرہ کے خلاف متعصب تھے، یہاں تک کہ امام غزالی کو گالیاں دیتے تھے کہ ایک جماعت ان کو قتل کرنے کیلئے اٹھ کرڑی ہوئی۔ (غیث الغامم ص ۷۵ ملحداً) امام ابن حجر کے اس تبرہ کے بعد مزید کچھ لکھا فضول دکھائی دیتا، گویا جو شخص صحابہ کرام بالخصوص خلفاء راشدین کی ذواتِ قدسیہ پر حملہ آور ہونے سے دریغ نہیں کرتا، امام طحاوی قدس سرہ پر اعتراض کر دے تو کیا عجب۔

امام بہقی علیہ الرحمۃ نے بھی حضرت امام پر اعتراض کیا ہے کہ ان علم الحدیث لم یکن من صناعته، کہ علم الحدیث ان کافی نہیں تھا۔ حالانکہ تمام ائمہ فن نے ان کے اس قول کی کوئی وقعت و حیثیت نہیں دی۔ علامہ ابن یونس المصری جو امام طحاوی کو امام بہقی سے زیادہ جانتے ہیں نے کہا ہے ان الطحاوی ثقة ثبت لم

یا خلف مثله، علامہ اتقانی نے کیا خوب فرمایا هذا العمری تحامل من هذا الامام فی شان هذا الاستاذ الذى اعتمدہ اکابر المشائخ ، میری عمر کی قسم یہ اس امام کی طرف سے اس استاذ کے بارے میں تحامل ہے جس پر اکابر مشائخ نے اعتقاد کیا (کشف الظنون) امام ذہبی نے بھی امام بہقی کا کوئی اثر نہ لیا اور امام طحاوی کا حفاظ الحدیث کے ضمن میں ذکر کیا۔ علامہ القرشی نے بھی اپنی الجامع میں امام بہقی کے اس قول کی خوب تردید کی ہے، اور ان کی کتاب شرح معانی الآثار (جس کو دیکھ کر امام بہقی نے اعتراض کیا تھا) کو دوسری کتابوں سے احسن قرار دیا اور کہا ہے وَوَاللَّهِ لَمْ أَرْفَى هَذَا الْكِتَابَ شَيْءًا مَا ذَكَرَهُ الْبَهْقِيُّ عَنِ الطَّحاوِيِّ، خَدَا كی قسم اس کتاب میں نہیں دیکھا جو بہقی نے طحاوی کے بارے میں کہا ہے۔ ان کے شیخ علاء الدین ابن الترمذی نے عظیم و نفیس کتاب الجواہر لتنقی فی الرد علی البهقی رحمہم اللہ جس میں انہوں نے امام بہقی کا تعاقب کیا، یہ کتاب مصنف کے علم حدیث میں وسعت نظری پر دلالت کرتی ہے۔

### حق گوئی و بے باکی:

حضرت امام طحاوی حق گوئی و بے باکی کا شہکار تھے۔ آپ وقت کے بڑے سے بڑے آدمی کے سامنے بھی اعلانے کلمۃ الحق کا فریضہ ادا کرتے رہے۔ مثلاً قاضی القضاۃ سے فرمایا کہ آپ اپنے عمال کا احتساب نہیں کرتے حالانکہ حضور سرور عالم صلوات اللہ علیہ و آله و سلم اپنے عمال کا احتساب فرماتے تھے جیسا کہ ابن البیہی کے واقعہ سے ظاہر ہے۔ اس پر قاضی کے کارندے آپ سے ناراض ہو گئے اور انہوں نے قاضی صاحب کو بھی آپ سے دور کر دیا۔ اسی دوران قاضی صاحب کو معزول کر دیا گیا، لوگ آپ سے کہنے لگے کہ آپ کو مبارک ہو، آپ اس بات پر ناراض ہوئے اور فرمایا قاضی

صاحب علم والے انسان تھے اب میں کس سے علمی گفتگو کروں گا (لسان المیز ان جلد اص ۲۸۰)

آپ دیگر بہت سی خوبیوں سے مالا مال تھے۔ علامہ اقبال فرماتے ہیں:

فَإِنْهُ مُوْتَمِنٌ إِلَّا مَتَّهُمْ مَعَ غَزَارَةِ عِلْمِهِ وَاجْتِهادِهِ وَ  
وَرَعِهِ وَتَقْدِيمِهِ فِي مَعْرِفَةِ الْمَذَاهِبِ وَغَيْرِهَا، وَهُوَ أَنَّ كَيْ  
جَمَاعَتَ مِنْ عِلْمٍ وَاجْتِهادٍ، وَرَعٍ أَوْ مَعْرِفَةِ مَذَاهِبٍ مِنْ تَقدِيمٍ مِنْ  
مُوْتَمِنٍ تَحْتَهُ (غاية البیان، من الفوائد ص ۱۸)

ان اوصاف حمیدہ اور صفات سلیمانیہ کی وجہ سے تمام سیاسی و مذہبی افراد آپ کو  
عقیدت و احترام کی نظر سے دیکھتے تھے۔ عبد الرحمن، معمجوہ ہری عہدہ قضا پر فائز تھے  
مگر آپ کی از حد تعظیم کرتے تھے۔ وہ سواری پران کے بعد سوار ہوتے اور بعد میں  
اترتے تھے، ان سے پوچھا گیا تو کہنے لگے مجھ پران کا احترام لازم ہے۔ عہدہ قضا  
کوئی ایسی شے نہیں جس کی بدولت میں امام طحاوی پر فخر کروں (لسان المیز ان جلد اص  
۲۸۱) ابو عبد اللہ محمد بن زبر بھی عہدہ قضا پر مستمکن ہوئے اور حضرت امام کا احترام کرتے  
تھے۔

حضرت امام نے ۱۳۲ھ میں بیاسی (۸۲) سال کی عمر میں وصال پایا، یہ  
قاہر بالله ابو منصور محمد بن معنڈر کا دور حکومت تھا، اسکی میں آپ کے علاوہ ابن درید اور ابو  
ہاشم جباری معززی نے وفات پائی۔ (تاریخ الخلفاء ص ۳۶۸) امام ذہبی کے مطابق،  
محمد بن نوح نیشاپوری، شیخ ابو بکر احمد، ابو احمد بن الباسی اور حافظ سعید بن محمد جیسے لوگ  
بھی انقال کر گئے، (تذکرہ الحفاظ جلد ۳ ص ۸۱۰)

## ملفوظات مبارکہ

☆☆☆

حضرت امام طحاوی قدس سرہ بہت دانا و بینا شخصیت کے مالک تھے، آپ نے اس دورِ زوال کی نزاکتوں کو سمجھا اور امت مسلمہ کے عقائد و اعمال کی اصلاح کیلئے عظیم جدوجہد کی جو آبیز رسم کے لکھنے کے قابل ہے۔ آپ کی کتابوں اور رسالوں میں وہ مoadن جمع ہوا ہے جس کو اس وقت امت مسلمہ کی ضرورت قرار دیا جا سکتا ہے۔ ہم سمجھتے ہیں کہ موجودہ پر فتنہ دور میں بھی آپ کے چند جواہر پارے پیش کردیے جائیں تاکہ صراطِ مستقیم پر چلنے آسان ہو جائے۔ اس سلسلہ میں ہم نے آپ کے رسالہ ”عقیدۃ الطحاوی“ سے انتخاب کیا ہے۔

## نوحید حدا

☆☆☆

☆..... فرمایا بلاشبہ اللہ ایک ہے اور اس کا کوئی شریک نہیں۔  
☆..... کائنات کی کوئی چیز اس کی مثل نہیں۔  
☆..... کوئی چیز اسے عاجز نہیں کر سکتی۔

☆..... اس کے سوا کوئی معبود نہیں، وہ قدیم ہے جسکی کوئی ابتداء نہیں وہ دائم ہے جس کی کوئی انتہا نہیں۔ وہ ذات نہ فنا ہوگی اور نہ ختم ہوگی۔ اس جہاں میں وہی کچھ ہوتا ہے جو خدا تعالیٰ چاہتا ہے۔ انسانی خیالات اس کی حقیقت تک نہیں پہنچ سکتے اور نہ ہی عقل اس کا ادراک کر سکتی ہے۔ مخلوق کے ساتھ اس کی تشبیہ نہیں

دی جا سکتی۔ وہ زندہ ہے، اسے موت نہیں آئے گی۔ وہ محافظ ہے، اسے نیند نہیں آتی۔

☆..... اللہ تعالیٰ کی قضا و قدر کو کوئی ٹال نہیں سکتا، اس کے حکم کا کوئی تعاقب نہیں کر سکتا۔ اس نے مخلوق کو اپنے علم سے پیدا کیا اور اس کی تقدیریں بنائیں۔ لوگوں کو اپنی اطاعت کا حکم دیا، نافرمانی سے روکا۔ ہر چیز اس کے ارادے سے چلتی ہے۔ جسے چاہتا ہے ہدایت دیتا ہے۔ اپنے فضل سے ہر ایک کی حفاظت کرتا ہے اور عدل کی بنیاد پر جسے چاہتا ہے گمراہ و رسواء اور آزمائش میں بدلنا کر دیتا ہے۔ ہر چیز پر قادر ہے، سب اس کے محتاج ہیں، ہر کام اس کیلئے آسان ہے۔ کوئی پلنے والا نہ ہو وہ پھر بھی رب ہے۔ وہ کسی چیز کو پیدا کرنے کے بغیر بھی خالق ہے۔ وہ مردوں کو زندہ کرنے سے پہلے بھی محی ہے۔ اپنی صفات کے ساتھ قدیم ہے۔ بغیر کسی تکلیف کے سب کا رازق ہے۔ وہ ذات ہمسروں سے پاک ہے۔ وہ حدود و قیود اور جسمانی ارکان سے بالاتر ہے۔ اور نہ ہی عام اشیاء کی طرح اس پر جہات ستہ حاوی ہیں۔

## شانِ مصطفیٰ

☆☆☆

☆..... حضرت محمد مصطفیٰ ﷺ کے برگزیدہ بندے، منتخب نبی اور پسندیدہ رسول ہیں۔ آپ خاتم الانبیاء، امام الاتقیاء، سید المرسلین اور محبوب پروردگار ہیں۔ آپ کے بعد نبوت کا ہر دعویٰ گمراہی وجہالت ہے۔ آپ جن و انس اور پوری کائنات کی طرف حق و صداقت، رشد و ہدایت اور نور و خیال کے ساتھ

مبوث ہوئے۔ معراج برحق ہے۔ اللہ تعالیٰ نے اپنے نبی اکرم ﷺ کو سیر کرائی اور بیداری کے عالم میں آپ کے جسد اطہر کو معراج کرایا۔ پھر بلندیوں پر جہاں تک چاہائے گیا اور اپنی مشاکے مطابق آپ کو عزت بخشی۔

فَاوَحِيَ الِّى عَبْدِهِ مَا أَوْحَىٰ مَا كَذَبَ الْفَوَادُ مَارَىٰ ، دُنْيَا وَآخْرَتٍ  
میں آپ پر درود و سلام ہو۔ امت کیلئے حضور ﷺ کی شفاعت برحق ہے۔  
جیسا کہ متعدد احادیث میں اس کا تذکرہ ہے۔ اس انسان کا دین محفوظ رہتا  
ہے جو خود کو اللہ اور اس کے رسول علیہ السلام کے سپرد کر دیتا ہے۔ جو کتاب و  
سنن کے دلائل کو تسلیم نہیں کرتا اس کا اسلام لانا ہی ثابت نہیں ہوتا۔

## قرآن مجید



☆..... قرآن مجید اللہ تعالیٰ کا کلام ہے اور اس کتاب سے بغیر کسی کیفیت کے اسکی  
بات کا اظہار ہوتا ہے۔ اس کتاب کو اللہ تعالیٰ نے اپنے رسول پر وحی کی  
صورت میں نازل فرمایا اور مومنین نے حق سمجھتے ہوئے اس کی تصدیق کی۔ یہ  
انسانوں کے کلام کی طرح مخلوق نہیں، یہ انسان کے کلام سے مشابہ نہیں۔ جس  
نے اوصافِ خدا کو اوصافِ انسان سے تشبیہ دی اس نے کفر کا ارتکاب کیا، ہم  
اس کو مخلوق نہیں مانتے اور جماعتِ مسلمین کی مخالفت نہیں کرتے۔

## آخرت



☆..... اہل جنت کا اپنے رب کو دیکھنا برحق ہے۔ لیکن یہ روایت بغیر کسی احاطہ و کیفیت  
کے ہوگی۔ حوضِ کوثر برحق ہے۔ اللہ کو ازال سے ان لوگوں کا علم ہے جو جنت

میں جائیں گے اور ان کا بھی علم ہے جو جہنم میں جائیں گے۔ اس میں کسی کا اضافہ ہو گا نہ کمی۔ لوگوں کے وہ اعمال بھی اللہ کے علم میں ہیں جو انہوں نے مستقبل میں سرانجام دینے ہیں۔

### تقدیر



☆..... کی حقیقت یہی ہے کہ یہ مخلوق میں اللہ تعالیٰ کا ایک راز ہے اور اس سے کوئی مقرب فرشتہ آگاہ ہے نہ کوئی نبی مرسل (مگر جس کو وہ علم دے) تقدیر میں غور و فکر، محرومی اور سرکشی کا ذریعہ بتتا ہے۔ آدم اور اولاد آدم سے میثاق برحق ہے، ہم لوح و قلم اور ان تمام چیزوں پر ایمان رکھتے ہیں جو تقدیر میں لکھ دی گئی ہیں۔ جس کا ہونا مقدر کر دیا وہ ہر حال میں ہوگی۔ اگر چہ تمام مخلوق اسے روکے، قیامت تک ہونے والا ہر کام لکھ دیا گیا ہے۔ علم موجود (شریعت) کو قبول کرنے اور علم مفقود (تقدیر) کے ترک کر دینے سے ایمان مضبوط ہوتا ہے۔

### اشیائیہ عیب



☆..... عرش الہی اور کرسی برحق ہے۔ کراما کا تبین برحق ہیں۔ ملک الموت کو صحیح تسلیم کرتے ہیں۔ عذاب قبر برحق ہے، قبر جنت کا گلتان ہے یا جہنم کا گزہا۔ موت کے بعد اٹھنے کو درست جانتے ہیں۔ جزا، سزا، حساب و کتاب سب

برحق ہے۔

☆.....اللہ تعالیٰ عرش اور اس سے کم تر اشیا سب سے بے نیاز ہے۔ جنت و دوزخ رب کی مخلوق ہے۔

☆.....اللہ ہر شے پر غلبہ و فو قیت رکھتا ہے۔ اس نے مخلوق کو اپنے احاطے سے عاجز کر دیا۔

☆.....ہم اعتراف کرتے ہیں کہ اللہ تعالیٰ نے ابراہیم کو اپنا غلیل، موسیٰ کو اپنا کلمیں بنایا (علیہم السلام)

☆.....ہم ملائکہ، انبیاء اور رسولوں پر نازل کردہ تمام کتابوں پر ایمان رکھتے ہیں، اور گواہی دیتے ہیں کہ تمام انبیاء کرام علیہم السلام برحق تھے۔

## حل مسئلہ



☆.....ہم اہل قبلہ کو اس وقت تک مسلمان سمجھتے ہیں جب تک وہ اس شریعت کے معترض رہیں جو رسول ﷺ نے لے کر آئے۔ اور اس کے تمام اقوال و احادیث کو صدق دل سے تسلیم نہ کر لے۔

☆.....ہم اہل قبلہ کو کسی گناہ کی بنا پر کافرنہیں کہتے تا وقتنیکہ وہ اس گناہ کو اعتقادی طور پر جائز نہ سمجھے اور نہ ہی ہمارا یہ عقیدہ ہے کہ گناہ مومن کو کوئی نقصان نہیں دیتا۔

☆.....ہم ایمان والوں میں سے کسی نے کے دخولِ جنت سے ڈرتے ضرور ہیں لیکن مایوس نہیں۔

☆.....ہم مونین کیلئے بخشش کی دعا مانگتے ہیں۔

☆..... بے خوفی اور نا امیدی کا اسلام سے کوئی تعلق نہیں، اہل قبلہ کیلئے ان کے مابین حق کا راستہ ہے۔

☆..... ایمان اقرار بالسان اور تصدیق بالقلب کا نام ہے۔

☆..... شریعت میں موجود حضور کے تمام احکام برقی ہیں۔

☆..... ایمان وحدت ہے، اہل ایمان اس بنیاد پر برابر ہیں، لیکن تقویٰ کی وجہ سے ایک دوسرے سے افضل ہیں۔

☆..... تمام مومن اولیا الرحمن ہیں۔ زیادہ عزت والا وہ ہے جو اللہ اور رسول کا زیادہ تابع فرمان ہے۔

☆..... منزل من اللہ شریعت کو اعتقاد اور عملًا ان اولیا اللہ نے تسلیم کیا جن کے دل منور تھے۔ یہ مقام رائخین فی العلم کو نصیب ہے۔

☆..... ہم اہل قبلہ میں سے ہر نیک و فاجر امام کے پیچھے نماز پڑھنے کو درست سمجھتے ہیں اور ہر دو کی نمازِ جنازہ پڑھنا شرعاً جائز سمجھتے ہیں۔

☆..... ہم کسی فرد کو جنتی و جہنمی قرار نہیں دیتے اور نہ اس پر کفر اور شرک اور نفاق کا فتویٰ لگاتے ہیں تا وقت تکہ اس سے ان چیزوں کا ظہور نہ ہو جائے۔

☆..... جس پر تلوار چلانا واجب نہیں ہم اس پر تلوار نہیں چلاتے۔

☆..... ہم سنت کی پیروی کرتے ہیں اور جماعتِ مسلمین کی مخالفت سے اجتناب کرتے ہیں۔

☆..... ہم عدل و انصاف کو پسند کرتے ہیں اور ظالموں اور خائنوں سے نفرت۔

☆..... زندوں کا دعا کرنا اور صدقہ و خیرات کرنا مردوں کو نفع بخش ہے۔

## اصحاب و اہل بیت و اہل ولایت

☆☆☆

☆..... ہم اصحاب رسول سے محبت کرتے ہیں، غلوٹینیں کرتے، اس سے بغض رکھتے ہیں جو صحابہ سے بغض رکھتا ہے۔ ان کی محبت دین و ایمان کی علامت، انکا بغض کفر و نفاق اور سرگشی ہے۔

☆..... حضرت صدیق اکبر، عمر فاروق، عثمان غنی اور حیدر کرار رضی اللہ عنہم کو بالترتیب خلفاء راشدین اور ہدایت یافہ امت کے امام مانتے ہیں۔ ان کے درجات بھی اسی ترتیب کے ساتھ ہیں۔

☆..... عشرہ مبشرہ کے جنتی ہونے کی گواہی دیتے ہیں کہ یہ گواہی حضور ﷺ نے دی ہے۔

☆..... جس نے صحابہ کرام، ازواج مطہرات اور حضور ﷺ کی اولاد پاک کا اچھا تذکرہ کیا انہیں ہر قسم کی اخلاقی میل سے پاک سمجھا اس نے خود کونفاق سے بری کر لیا۔

☆..... ہم ولی کو نبی پر فضیلت نہیں دیتے۔ ایک نبی تمام ولیوں سے افضل ہے۔

☆..... اولیا کرام کی کرامات کو تسلیم کرتے ہیں۔

☆..... قرآن و سنت اور اجماع امت کے خلاف کوئی دعویٰ کرنے والے کو سچا نہیں مانتے۔

☆..... ہم الجماعتہ کو برحق اور درست مانتے ہیں۔

☆..... اللہ کا دین ایک ہی ہے اور وہ ہے الاسلام۔

## فیوضات و اثرات

☆☆☆

حضرت امام الطحاوی قدس سرہ، کو اللہ تعالیٰ نے شہرتِ دوام عطا فرمائی۔ آپ کے تلامذہ مختلف دیار و امصار سے آپ کے پاس حاضر ہوئے اور انہوں نے آپ کے فیوضات و اثرات کو دور دور تک پہنچا دیا۔ ان میں ابو محمد عبدالعزیز الجوہری، حافظ احمد بن القاسم بغدادی، ابو بکر علی الروعی، ابو القاسم مسلمہ، القرطبی، ابو القاسم عبد اللہ داؤدی، حسن بن القاسم مصری، قاضی ابن ابی العوام، ابو الحسن محمد اخمنی، حافظ ابو بکر محمد المقری، ابو الحسن علی بن احمد الطحاوی، ابو القاسم سلیمان الطبرانی، حافظ عبد الرحمن بن یوس المصری، حافظ ابو بکر محمد بن جعفر بغدادی، میمون بن حمزہ العبدی لی مشہور ہیں (الجوہر المضیہ، جلد اص ۱۰۲)

حضرت امام کی نامور کتابوں اور رسالوں کے فیوضات و اثرات سے آج تک امت محمدیہ مستفیض ہو رہی ہے۔ قیامت تک ہوتی رہے گی۔


☆☆☆

## امام ابو الحسن الشعراًی علیہ الرحمہ

☆☆☆

اس صدی میں عظیم متكلم جنت الحکماء حضرت امام ابو الحسن الشعراًی متوفی ۴۳۰ء کو بھی مجدد اسلام قرار دیا گیا ہے۔ جنہوں نے اپنی قوت استدلال سے اہل اعتزال کا زور توڑا۔ آپ نے مشہور معتزلی ابو علی جبائی سے علم کلام حاصل کیا اور ایک عرصے تک معتزلی رہے، پھر توبہ کی اور اپنے پرانے مسلک کے خلاف سینہ پر ہو گئے۔

حضرت امام کے اثرات میں امام غزالی اور امام ابو بکر باقلانی، ابو اسحاق جیسے لوگ شامل ہیں۔ اشاعرہ اور معتزلہ کے درمیان صدیوں کشمکش رہی۔ اور کئی علاقوں میں قتل و غارت کا بازار گرم رہا۔ لیکن حضرت امام اور ان کے مقلدین نے معتزلہ کا جادو ختم کر دیا تھا۔ ابو بکر باقلانی اور ابو اسحاق کی گرانقدر تصانیف اسلام کا سرمایہ ہیں جن میں حضرت امام کے علم و فکر کا فیض ہے۔ ان کے بعد ابراہیم بن علی شیرازی، لام الحر میں ابوالمعالی نے اس مسلک اشاعرہ کو نقطہ کمال تک پہنچا دیا۔ انہوں نے اپنے ذہبی عقائد کو فلسفہ اور کلام کے مسلمہ اصولوں کے مطابق ثابت کیا۔ انہوں نے آیات مشابہات کی تاویل پیش کی مثلاً لفظ یہ، ساق، وجہ، عین سے مراد قدرت، مدخلت، ذات اور علم ہے۔ اشاعرہ نے بہت ترقی کی۔ امام غزالی کی احیا العلوم اور الاقتصاد نے معتزلی تابوت میں آخری کیلئے ٹھونک دیا۔ ان کے بعد امام فخر الدین رازی نے مطالب عالیہ مباحثہ مشرقی، اربعین فی اصول الدین اور اساس التقدیس میں معقل و فکر کے خزانے لٹائے۔



## امام ابن جریر طبری



اس صدی میں مورخ الاسلام امام ابو جعفر محمد بن جریر طبری کو بھی مجدد اسلام قرار دیا گیا ہے۔ آپ ۲۲۷ھ کو بمقام آمل طبرستان میں پیدا ہوئے۔ اور ۳۰۳ھ کو وفات پائی۔ آپ تاریخ و حدیث و تفسیر کے علوم و فنون میں از حد مہارت رکھتے تھے۔ آپ نے مشہور زمانہ تاریخ الامم والملوک طبری لکھی جس میں آپ کے حفظ روایات و وسعت معلومات کا عالم دیدنی ہے۔ فِن تفسیر میں تفسیر الکبیر قم فرمائی، جس کے بارے

میں کہا جاتا ہے کہ اس سے بہتر کوئی تفسیر نہیں لکھی گئی۔ علامہ شبی نعمانی لکھتے ہیں کہ ”طبری اس درجہ کے شخص ہیں کہ تمام محدثین ان کے فضل و کمال، وثوق اور وسعت علم کے معترف ہیں۔ ان کی تفسیر کو احسن التفاسیر خیال کیا جاتا ہے۔ محدث ابن خزیمہ کا قول ہے کہ دنیا میں کسی کو ان سے بڑھ کر عالم نہیں جانتا (سیرت النبی، جلد ۱، ص ۳۰) حافظ ذہبی نے این جری طبری کو اسلام کے معتمد اور مستند ائمہ کرام میں شمار کیا ہے (میزان الاعتدال) نواب صدقی حسن بھوپالی نے تفسیر طبری اور تفسیر جلالیں کو نافع تر تفسیر کھا ہے (المقالۃ الفصحیحہ، ص ۱۲۷) امام جلال الدین سیوطی نے ان کی کتاب کو اجل و اعظم تفاسیر میں شمار کیا ہے، بلکہ توجیہ اقوال اور ترجیح بعض بعض اقوال بر بعض اور بعض اعراب و ادباط جیسے امور سے تعریض کی وجہ سے دیگر کتابوں پر فائق تصور کیا ہے، اسی طرح امام نووی نے بھی تہذیب میں فرمایا ہے۔ (مقدمہ تفسیر ستاری، ص ۱۷) امام طبری بلند مرتبہ فقیہ تھے، ابتدأ امام شافعی کے مقلد تھے، بعد میں مقامِ اجتہاد پر فائز ہو کر الگ فقیہی راستہ اختیار کیا۔ آپ کے مقلد بغداد میں ہوئے۔ ابو الفرج المعافا نہروانی جیسے لوگوں نے آپ کی تقلید کی۔ آپ نے علم فقہ میں کتاب اللطیف، کتاب الخفیف، کتاب البیط، کتاب الآثار، کتاب اختلاف المحدثین تصنیف کی جس میں تمام مسالک فقہ کو قریب لانے کی کوشش کی گئی ہے۔ آپ کا فقیہی مذہب پانچویں صدی ہجری کے وسط تک رہا۔ اب اس کا ذکر کتابوں میں ملتا ہے (تفہیم الفقہ ص ۱۰۵، بحوالہ فلسفہ شریعت اسلام)

آپ عجز و انکسار، سادگی اور خلوص و وفا کا مجسم تھے۔ علمائے اسلام نے انہیں خوب خراج عقیدت پیش کیا ہے۔





marfat.com  
Marfat.com

## حجۃ الاسلام امام الغزالی قدس سرہ العالی

☆☆☆

یہ اتر اک قفق کی ایک شاخ غز کے خاندان سلاجھہ کا دور تھا۔ جو ایران و خراسان، ترکستان اور چین کے وسطی علاقوں پر پھیلا ہوا تھا۔ آل سلجوق سنی المیلک تھے اور بن عباس کا ازحد احترام کرتے تھے۔ آل سلجوق کا بادشاہ طغرل بک ۱۰۵۵ء تا ۱۰۶۳ء پورے جاہوجلال سے حکومت کر رہا تھا۔ اس کی تکواد آبدار سے ایک طرف باز نظینی حکمرانوں کے دل کا نپ رہے تھے تو دوسری طرف فاطمی لرزہ براند ام تھے۔ اس کے بعد اس کا قابل ترین نخن جگر سلطان الپ ارسلان ۱۰۶۳ء تا ۱۰۷۳ء نخن حکومت پر فائز ہوا جو بہت بلند کردار، منصف مزاج اور بہادر تھا اس کے وزیر بامتدبیر نظام الملک طوی نے حلم و فکر کی ترویج کے لیے تاریخ ساز کردار ادا کیا۔ اور بہت سے عظیم مدارس کھولے۔ اس نے ممالک محرومہ کے تمام شہروں میں مدارس اور دارالعلوم قائم کئے اور ان کے مصارف کے لیے بڑی رقمی مقرر کیں (ابن ایثر جلد ۱۰ ص ۲۷)

پھر اس کا پیٹا ملک شاہ ۱۰۷۳ء تا ۱۰۹۲ء حکمران بناتو آل سلجوق کا ستارہ انتہائی بلند یوں پر تھا، ابن خلکان کے بقول ایسی سلطنت کسی کونصیب نہ ہوئی جیسی ملک شاہ کونصیب ہوئی۔ اس کا دور ہر اعتبار سے قابل رشک تصور کیا جاتا ہے۔ عباسی خلفاء سلجوقی سلاطین کی سر پرستی کرتے تھے۔ اور انہیں بیش بہا القابات سے نوازتے تھے۔

## حالات و آثار:

اسلام کے اس تاریخ ساز زمانے میں حضرت امام محمد الغزالی جسیں تاریخ ساز شخصیت ۲۵۰ھ/۱۰۵۸ء کو خراسان کے ضلع طوس کے شہر طاہران میں پیدا ہوئی۔ آپ کے والد ماجد رشتہ فروش تھے یعنی دھاگے کا کاروبار کرتے تھے۔ اس مناسبت سے آپ کو غزالی کہا جانے لگا۔ اس دور میں تعلیم و تربیت کی سہولت عام تھی لہذا ہر شعبہ حیات سے متعلق افراد اس دولت سے بہرہ ور ہوئے۔ جیسا کہ شمس الائمه طوایی تھے۔ امام ابو جعفر کفن دوز تھے علامہ قفال مروزی قفل ساز تھے۔ اصل عزت کا باعث آدمی کا علم و فکر اور زہد و تقویٰ خیال کیا جاتا تھا نہ کہ ذات پات اور پیشہ وغیرہ۔

حضرت امام کے والد ماجد نے علم حاصل نہیں کیا تھا لہذا ان کو یہ از حد شوق تھا کہ ان کے نور نظر امام محمد غزالی اور احمد غزالی علم سے آراستہ ہوں، انہوں نے اپنی وفات کے وقت یہ کام اپنے دوست کے سپرد کیا اور اسے کچھ سرمایہ بھی دیا۔ جب وہ سرمایہ ختم ہو گیا تو اس دوست نے دونوں بھائیوں سے کہا کہ تمہارے باپ کی کمائی ختم ہو چکی ہے لہذا کسی مدرسے میں تعلیم حاصل کرو، دونوں بھائیوں نے ان کی بات تسلیم کر لی۔ حضرت امام نے فقہ کی کتابیں علامہ احمد بن محمد رافکانی سے پڑھیں۔ یہ صاحب امام کے ہم شہر تھے ان سے فارغ ہو کر جرجان میں ابو نصر اسماعیل کے پاس پہنچے اور ان کی تقریرات کو قلم بند کیا، جب وطن واپس آئے تو راستے میں ڈاکوؤں نے آپ کا سامان لوٹ لیا جس میں استاذ گرامی کی ان تقریرات کا مجموعہ بھی تھا، حضرت امام کو بہت صدمہ ہوا، اسے واپس لینے کیلئے آپ ڈاکوؤں کے سردار کے پاس گئے، اور کہا کہ میں اپنے مال و اسباب میں سے صرف وہ مجموعہ طلب کرتا ہوں وہ نہس پڑا اور کہنے لگا کہ تم نے خاک سیکھا، ایک کاغذ نہ رہا تو تم کو رے رہ گئے، اس نے کاغذ واپس

کر دیئے۔ حضرت امام کے دل پر اس ڈاکو کے جملے نے بہت اثر کیا، چنانچہ وطن پنج کرانہوں نے سارا مجموعہ حفظ کر لیا۔ (الغزالی، ص ۱۰) اس سے آپ کی قوت حافظہ بھی معلوم ہوتی ہے۔

آپ بہت ذہین و فطیں تھے، کوئی استاد آپ کی تسلی و تشفی نہیں کر سکتا تھا۔ لہذا آپ نے مزید علم حاصل کرنے کے لیے نیشاپور کا راستہ اختیار کیا، کیونکہ اس زمانے میں یوں تو تمام بلاد اسلامیہ میں علم و فضل کے دریا جاری تھے مگر نیشاپور اور بغداد کا اپنا ہی مقام تھا۔ نیشاپور کو یہ شرف حاصل ہے۔ کہ وہاں بغداد سے بھی پہلے چوتھی صدی ہجری میں متعدد مدرسے قائم ہو چکے تھے۔ سلطان محمود غزنوی کے بھائی امیر نصر نے وہاں مدرسہ بہقیہ اور مدرسہ سعیدیہ قائم کیا۔ (حسن المحاضرہ جلد ۲ ص ۱۵)

ایک مدرسہ ابو سعد واعظ استرا آبادی نے قائم کیا۔ ایک مدرسہ امام اسحاق کے لیے کسی ریس نے بنوایا اور ایک مدرسہ اہل نیشاپور نے امام ابو بکر ابن فورک کے لیے تعمیر کیا، جس میں علوم متداولہ کی تعلیم دی جاتی تھی (ابن خلکان جلد ۳ ص ۲۸۰) سلجوقی وزیر نظام الملک طوسی نے مدرسہ نظامیہ کی بنیاد رکھی (طبقات الشافعیہ جلد ۳ ص ۱۳۷)

علمہ ظاہری کا استاد:

حضرت امام نے اسی مدرسہ میں تعلیم حاصل کی۔ آپ نے نظامیہ میں امام الحرمین حضرت شیخ عبد الملک ضیاء الدین کے سامنے زانوئے تلمذ طے کیا۔ امام الحرمین اس وقت عالم اسلام کے بہت بڑے عالم تھے اور عقائد میں امام ابو الحسن اشعری کے مقلد تھے۔ انہوں نے مدرسہ بہقیہ نیشاپور اور بغداد کے جیدائیں فن سے علم حاصل کیا، بعد ازاں آپ ارسلان کے ساتھ اختلاف کی وجہ سے حرمن شریفین پہنچے اور وہاں حلقة درس قائم کیا۔ پھر نظام الملک کی عدل پروری اور بے تعصی کی

بدولت واپس نیشاپور آئے۔ اور اس نے خاص آپ کے لیے مدرسہ نظامیہ کا آغاز کیا۔ امام الحرمین صرف مدرس نہیں تھے، بلکہ خطیب، امام اور تمام بلا و اسلامیہ کے اوقاف کے افراد علیٰ تھے۔ آپ بہت حق گو تھے۔ ایک مرتبہ ملک شاہ کے حکم کی مخالفت کی (الغزالی ص ۱۲) آپ نے بہت سی کتابیں بھی تحریر فرمائیں۔ حضرت امام غزالی نے آپ کی صحبت با برکت سے علمی خزانے حاصل کیے اور زمانے میں تقسیم کئے۔

### دنیا کے عروج کی طرف:

حضرت امام غزالی نے جب امام الحرمین ضیاء الدین سے سند فراغت حاصل کی تو آپ کی علمی و فکری شہرت کا سورج خوب چمک رہا تھا، آپ مدرسہ نظامیہ سے اس شان و شوکت سے نکلے کہ تمام بلا و اسلامیہ میں ان کا ثانی نہیں تھا۔ آپ کی عمر اس وقت ۲۸ سال تھی ابتدأ آپ کا مزاج جاہ پسند تھا۔ امام الحرمین کی صحبت میں انہوں نے علماء کرام کی جو قدر و منزلت مشاہدہ کی تھی اس نے ان کے اس دلوں کو اور بڑھا دیا۔ آپ فارغ ہو کر نظام الملک کے دربار میں پہنچے، نظام الملک نے آپ کا شاندار استقبال کیا اور اپنے درباری علماء کے ساتھ آپ کے مباحثوں کا انتظام کیا۔ آپ ہر فن میں اس دور کے اہل کمال پر غالب آگئے۔ جس نے آپ کی شہرت کو چار چاند لگا دیئے۔ نظام الملک نے آپ کو مدرسہ نظامیہ پر فائز کر دیا، ۳۲ سال کی عمر میں یہ شرف صرف آپ کو نصیب ہوا۔ یہ وہ منصب تھا۔ جس کے لیے علماء کرام دعا مانگا کرتے تھے۔ غرض آپ جمادی الاول ۳۸۳ھ کو بغداد میں داخل ہوئے۔ اور ان کے جاہوجلال نے امراء و وزراء کو بھی نیچا دکھا دیا۔ اس دور میں آل سلجوق اور آل عباس کا اقتدار تھا، آپ کو دونوں درباروں میں خاص الخاص مقام حاصل تھا۔ آپ نے اس دور میں ترکان خاتون کا فتنہ اپنے حسن مدبر سے حل کیا جو

ملک شاہ کی وفات کے بعد اپنے چار سالہ بیٹے محمود کو تاج شاہی کا وارث بنارہی تھی اور سکہ اور خطبہ پر اصرار کر رہی تھی، عباسی خلیفہ مقتدر باللہ اپنی حکومتی کمزوری کے باعث مجبور تھا۔ چنانچہ حضرت امام سفیر بن کرتز کان خاتون کے پاس گئے اور اسے راضی کر لیا کہ سکہ و خطبہ عباسی خلیفہ کے پاس رہے گا۔ (ابن اشیر) خلیفہ مستظرہ باللہ کے عہد میں حضرت امام نے فرقہ باطنیہ کا زور توڑا، اس کے رد میں آپ نے کتاب المستظر رقم فرمائی۔

### عرفان کی جانب:

بغداد تمام مکاتب فکر کا مرکز تھا۔ وہاں بحاثت بحاثت کے لوگ اپنے عقائد و نظریات کے فروغ میں مصروف تھے سنی، شیعہ۔ معتزلہ، زندیق، ملحد، فلسفی، مجوہ عیسائی سب پوری آزادی کے ساتھ دست و گریبان تھے۔ مناظروں اور مباحثوں کی فضائے پورے بغداد کو قیامت آثار بنادیا تھا۔ حضرت امام نے تمام مکاتب فکر کے سر کردہ لوگوں سے ملاقات کی۔ پھر کیا ہوا، حضرت امام کی زبانی سماعت فرمائیے۔

”میں برس سے لے کر اس من پچاس تک میں اس بحر عیق میں دلیر آدمی کی طرح خوط زدن رہا۔ میں نے ہر اندر ہیری جگہ میں گھس کر دیکھا۔ ہر مشکل مسئلہ میں غور کیا، ہر بصنور میں داخل ہوا، ہر فرقہ کے عقیدے کی چھان بین کی۔ ہر گروہ کے مذہبی اسرار و رموز کو داشتگاف انداز میں دیکھا۔ تا کہ اہل حق اور اہل باطل میں فرق کر سکوں، اور اہل سنت اور اہل بدعت کو پہچان سکوں، میں نے کسی باطنی، ظاہری، فلسفی اور متکلم کو نہیں چھوڑا جس کے ساتھ مباحثے کی آخری حد تک نہ پہنچا اور نہ کوئی صوفی زاہد و عابد مجھ سے پچا جس کی عبادت کا مرجع و انجام میں نے معلوم نہ کیا، اور نہ کسی زندیق و معطل

کی بنا و اصلیت کو جانے بغیر چھوڑا۔ حقائق اشیاء کی دریافت کا ذوق مجھے ابتدائے عمر سے تھا، (المنقد من العذاب ملحس)

پھر میں نے اپنے تمام علوم کی تفتیش شروع کی تو خود کو ایسے علم سے خالی پایا جو علم یقینی کی صفات سے متصف ہو، حیات و عقلیات سب غلط ثابت ہوئے۔ جب یہ اندیشے میرے دل میں گزرے تو میں اپنے دل میں بہت کڑھا، اس مرض کے علاج کی بہت کوشش کی لیکن اس مرض کا دفعہ بغیر ثبوت کے ممکن نہیں تھا۔ یہ مرض دو ماہ تک رہا۔ اور میں اس عرصہ میں سوفٹائیوں کے طریق پر رہا۔ یہاں تک کہ اللہ نے مجھے شفاء طافرمائی۔ میں ضروریات عقلیہ کو یقین کے ساتھ تسلیم کرنے لگا اور یہ سب اس نور کی بدولت تھا جو اللہ نے میرے دل میں ڈال دیا تھا، میں نے طالبان حق کو چار گروہوں میں پایا۔

☆ ..... متکلمین جو دعویٰ کرتے ہیں کہ وہ اہل رائے اور اہل نظر ہیں۔

☆ ..... باطنیہ جو گمان کرتے ہیں کہ وہ اصحاب تسلیم ہیں اور امام معصوم سے اقتباس میں مخصوص ہیں۔

☆ ..... فلاسفہ جن کو زعم ہے۔ کہ وہ اہل منطق و برہان ہیں۔

☆ ..... صوفیہ جن کا دعویٰ ہے کہ وہ خاصان پارگاہ الہی اور صاحبانِ مکاشفہ و مشاہدہ ہیں۔

تب میں نے دل میں کہا کہ حق ان چاروں گروہوں سے باہر نہیں۔ اگر ان سے بھی باہر ہو تو اس کے ملنے کی کوئی امید نہیں۔ میں نے چاروں گروہوں کے طریقے پر چلنے کا ارادہ کر لیا کہ دیکھوں تو ان کے پاس کیا کچھ ہے۔

میں نے جانا کہ صوفیہ کرام کا طریق علم و عمل سے پورا ہے۔ پھر میں نے

اپنے احوال پر غور کیا تو دیکھا کہ میں علاق دنیوی میں گرفتار ہوں، میرے اعمال میں اچھا کام تعلیم و تدریس ہے۔ لیکن اس میں بھی بہت سے غیر ضروری علوم داخل ہیں اور اس میں میری نیت بھی خالصتاً بوجہ اللہ نہیں، اس کا محرك جاہ کی طلب اور شہرت کی آرزو ہے۔ اور مجھے یقین ہو گیا کہ میں بہہ جانے والے رہتلے ساحل پر کھڑا ہوں اور اگر اپنے حال کی عافی نہ کی تو وزخ میں گرجاؤں گا۔ شہوات دنیوی اپنی زنجیروں میں جکڑ کر مجھے اس مقام پر رہنے کے لیے مجبور کرتی تھیں۔ اور دوسری طرف ایمان کا منادی کرنے والا آواز دیتا تھا کہ کوچ کوچ عمر بہت تحوزی رہ گئی ہے۔ اور سفر طویل ہے۔ تیرے ار د گرد جو علم ہے وہ سوائے ریا اور توہم کے کچھ نہیں۔ اگر اب آخرت کے لیے تیار نہ ہوئے تو کب ہو گے۔ میں چھ ماہ تک کشکش میں رہا۔ بالآخر اللہ تعالیٰ سے دعا کی۔ جس نے میری دعا کو قبول فرمایا اور جاہ و مال اور اولاد و اصحاب سے روگردانی آسان کر دی۔

میں نے ظاہر کیا کہ مکہ مکرمہ کو جانا چاہتا ہوں لیکن میں نے اپنے آپ کو شام کے سفر کے لیے تیار کیا۔ یہ احتیاط اس لیے تھی کہ خلیفہ اور دیگر اصحاب میرے قیام شام سے باخبر نہ ہو جائیں پھر بغداد کبھی نہ آنے کا ارادہ کر کے نکلا، علمائے عراق نے ملامت کی۔ عوام الناس نے قیاس آرائیاں کیں، لوگ یہی کہتے کہ یہ امر آسمانی ہے۔ اہل اسلام اور علمائے اسلام کو نظر بد لگ کئی ہے۔ ضرورت کے مطابق مال اہل و عیال کے لیے چھوڑا۔ باقی دے ڈالا اور بغداد کو چھوڑ کر ملک شام چلا گیا، وہاں دو سال گوشہ نشینی، خلوت گزینی، ریاضت و مجاہدہ، ذکر الہی، تزکیہ نفس، تہذیب اخلاق میں گزارے۔ جیسا میں نے علم تصوف سے سیکھا تھا میں جامع مسجد دمشق کے مینارے پر چڑھ کر دروازہ بند کر لیتا۔ اس کے بعد بیت المقدس گیا۔ پھر حج کی تحریک ہوئی کہ

حضرت ابراہیم خلیل اللہ علیہ السلام کی زیارت کے بعد حضرت جبیب اللہ علیہ السلام کی زیارت سے مشرف ہوں۔ میں نے حجاز کا سفر کیا، پھر بعض امور اور بال بچوں کے اصرار نے دلن واپس بلا لیا۔ لیکن میں خلقت کے لائق نہیں رہا تھا۔ علاق دنیا مجھے اپنی طرف کھینچتے رہے۔ لیکن میں صفائی قلب اور جمعیت خاطر سے مایوس نہ ہوا۔ اسی حالت میں دس برس گزر گئے ان خلوتوں سے مجھے بے شمار اسرار ملے۔ اور یقین بھی ہو گیا کہ اللہ تعالیٰ کے راستے پر چلنے والے صوفیہ کرام ہی ہیں۔ انہی کی سیرت سب سے اعلیٰ اور انہی کا طریقہ سب سے درست ہے۔ ان ظاہری باطنی حرکات و سکنات مشکوہ نبوت سے مقتبس ہیں (المحدث من الصالح)

دس سال کی عزلت نشینی کے بعد آپ نے علم و فکر کی نشر و اشاعت کی طرف توجہ دی۔ اور ملت اسلامیہ کے عقائد و اعمال کی اصلاح کا ایسا بیڑہ اٹھایا جو قسم اzel نے ان کے مقدار میں لکھا تھا۔ اس وقت آپ معرفت خدا کی تجلیوں سے منور ہو چکے تھے۔ اور پورے زمانے کو ان سے منور کرنا چاہتے تھے۔ آپ علم ظاہری اور عقل نارسا کی گتیاں سمجھا کر عشق و جنون کی وادیوں میں اتر چکے تھے۔ اور اب پھری دنیا کی راہنمائی فرمانے کے قابل ہو چکے تھے۔

### حصول عرفان کا سبب:

حضرت امام یوسف تو فطری طور پر حصول عرفان کی ترب سے بے قرار رہتے تھے۔ اور اپنی منزل حقیقی کی تلاش میں سرگردان ہونا چاہتے تھے۔ البتہ اس کا سبب آپ کے برادر اصغر حضرت احمد غزالی کو بھی قرار دیا جاتا ہے۔ آپ ایک مرتبہ وعظ کر رہے تھے تو احمد غزالی نے عربی اشعار پڑھے جن کا مفہوم یہ تھا کہ آپ کب تک اور وہ کو وعظ کہیں گے، کبھی اپنے آپ کو بھی وعظ کر دیا کریں۔ ان

اشعار نے مہیز کا کام دیا اور آپ تمام دنیوی رکاوٹوں کو عبور کر گئے۔ احمد غزالی صوفی صافی انسان تھے۔ وہ آپ کے پیچھے نماز نہیں پڑھتے تھے۔ ایک دن آپ نے ماں سے شکایت کی تو انہوں نے نماز پڑھی۔ لیکن آدمی نماز توڑ کر نکل آئے۔ حضرت امام نے شکایت کی کہ پہلے پڑھتا نہیں تھا۔ اب پڑھی تو کیا پڑھی اس سے زیادہ بکل ہوئی ہے ماں نے احمد غزالی سے پوچھا کہ تم نے نماز کیوں توڑی انہوں نے کہا کہ حضرت امام فقہی مسائل میں غرق تھے۔ نماز کی طرف ان کا خیال ہی کب تھا۔ ماں نے فرمایا میرے دو بیٹے ہیں دونوں ایسے ہی رہے۔ ایک کا خیال فقہی مسائل کی طرف تھا اور دوسرے کا اس کی طرف۔ خدا کی طرف تو کسی کا خیال نہیں تھا۔ اللہ اللہ جن کی ماں میں ایسی عظیم ہوتی ہیں۔ وہ ان کے حسن تربیت سے منزل مقصود پر پہنچ جاتے ہیں۔

### علم باطنی کا استاد:

اس پر آپ کے تمام سوانح نگار متفق ہیں کہ آپ نے علم باطنی کے لیے شیخ الاسلام ابو علی فضل بن محمد زاہد الفارمی کی طرف رجوع کیا، حضرت ابو علی فارمی سلسلہ عالیہ طیفوریہ کے بلند پایہ بزرگ ہوئے ہیں جو سلسلہ عالیہ آگے چل کر سلسلہ نقشبندیہ کہلاتا ہے۔ آپ علاقہ طوس کے قصبه فارمہ میں حجۃؒ کو پیدا ہوئے۔ آپ شافعی المسلک تھے۔ اور قصوف کے اسرار درموز سے آشنا تھے آپ نے شیخ ابو الحیر۔ شیخ ابو القاسم القشیری، شیخ ابو القاسم علی گرانی اور شیخ ابو الحسن علی خرقانی سے فیض حاصل کیا۔ آپ کا سلسلہ طریقت حضرت ابو الحسن خرقانی کی نسبت سے مشہور ہوا، جن کے بارے میں حضرت داتا گنج بخش لاہوریؒ نے شرف اہل زمانہ، داندروقت خود مددوح ہمہ اولیاء بود، کے الفاظ استعمال کئے ہیں۔ جن کے متعلق شیخ قشیری کا ارشاد ہے۔ جب میں خرقانی کی طرف گیا۔ ان کی ہیبت سے میری فصاحت

کافور۔ قوت گویائی مسلوب اور ولایت معزول ہو گئی (کشف الحجب ص ۲۰۵) وزیر نظام الملک ان کا بہت احترام کرتا تھا۔ جب حضرت شیخ ابو علی فارمدی کے آشیانہ اقدس میں غزالی جیسا نابغہ روزگار آیا تو انہوں نے اس کو تصوف و سلوک کا بھی شہباز بنا دیا۔ واقعی وجہ کہا ہے۔

مولوی ہرگز نہ شد مولاۓ روم  
تا غلام شمس تبریزی نہ شد  
یہ شیخ کامل کی نگاہ کیا اثر ہوتی ہے۔ جو "العلم حجابت الاکبر" کے پردے  
چاک کر کے عالم لا ہوت کاراز داں بنادیتی ہے۔

### سفر و صال:

حضرت امام نے ۲۹۹ھ کو نظام الملک کے بیٹے فخر الملک سلطان سنجھ کے وزیر اعظم کی منت و سماجت کی وجہ سے مدرسہ نظامیہ نیشاپور میں درس و تدریس کا ایک بار پھر آغاز فرمایا۔ لیکن ۳۰۵ھ میں فخر الملک کی شہادت کے بعد آپ نے عہدہ تدریس سے کنارہ کشی اختیار کر لی۔ طوس تشریف لا کر ایک مدرسہ اور ایک خانقاہ کی بنیاد رکھی۔ جہاں سفر و صال تک ظاہری و باطنی دونوں علموں کی تلقین کرتے رہے۔ (شرح احیاء العلوم ص ۹، الغزالی ص ۲۲)

آپ آخری ایام میں بالکل عابد مرہاض بن گئے تھے۔ اور شب و روز مجاہدوں اور ریاضتوں میں بس رکرتے تھے۔ تاہم تحقیق و تالیف کا مشغله ترک نہ فرمایا۔ آپ نے اصول فقہ میں نہایت اعلیٰ درجہ کی کتاب مصنفوی ۳۰۵ھ میں تصنیف فرمائی۔ آپ کا انتقال ۳۰۵ھ میں ہوا۔ آپ کے وصال کا واقعہ آپ کے برادر اصغر احمد غزالی کی زبانی سنئے۔ فرماتے ہیں۔

پھر کے دن امام صاحب صحیح کے وقت بسترِ خواب سے اٹھے۔ وضو کر کے نماز پڑھی۔ پھر کفن منگوایا اور آنکھوں سے لگایا اور کہا آقا کا حکم سر آنکھوں پر یہ کہہ کر پاؤں پھیلادیئے۔ لوگوں نے دیکھا تو دم نہ تھا (الغزالی ص ۳۰، بحوالہ شرح احیا العلوم ص ۱۹)

آپ کے وصال کا تمام عالم اسلام کو گہرا صدمہ ہوا۔ اکثر شعراء نے مرثیے لکھے۔ ایک شاعر کہتا ہے۔ ججۃ الاسلام پر آنسوبہ کہ تمام اہل حیات میں عظیم القدر اور اشرف تھے۔ آپ کا مزار اقدس طاہران میں ہے۔

ابذیل میں آپ کے خصائص و اوصاف لکھنے کی سعادت حاصل کی جاتی ہے۔

### بارگاہ نبوت کا شرف تعلق:

حضرت امام کا شمار ان برگزیدہ افراد میں ہوتا ہے۔ جو بارگاہ نبوت کے گھرے تعلق و نسبت سے شرف یا ب ہوئے۔ آپ حضور رحمت عالم ﷺ کی زیارت کے گھرے تعلق و نسبت سے شرف یا ب ہوئے۔ اس کا اندازہ اس واقعہ سے لگائیے۔ کہتے ہیں۔ کہ معراج کے دوران حضور ﷺ کی ملاقات حضرت موسیٰ علیہ السلام سے ہوئی۔ انہوں نے عرض کیا کہ حضور ﷺ آپ کی حدیث العلماء امتی کا نبیاء بنی اسرائیل کا کیا مفہوم ہے، حضور ﷺ نے امام غزالی کی روح کو طلب فرمایا۔ اور حضرت موسیٰ علیہ السلام سے شرف گفتگو کا موقع عطا کیا۔ موسیٰ علیہ السلام نے فرمایا تمہارا نام کیا ہے۔ امام غزالی نے عرض کیا۔ ابو حامد۔ محمد بن محمد غزالی، موسیٰ علیہ السلام نے فرمایا میں نے صرف نام پوچھا ہے۔ تم نے کنیت، ولدیت وغیرہ سب کچھ بتا دیا۔ آپ نے عرض کی، حضور جب آپ سے رب نے فرمایا تھا کہ موسیٰ تیرے دائیں ہا تھیں کیا ہے۔ آپ بتاویتے "عصا" جبکہ آپ نے عصا کے اوصاف و کمالات بھی بیان فرمائے۔ حضرت موسیٰ علیہ السلام نے فرمایا میں تو اپنے رب کے ساتھ شرف کلام

کو طول دینا چاہتا تھا۔ آپ نے عرض کی حضور میں بھی رب کے کلیم و جیب علیہما السلام کی بارگاہ میں شرف کلام کو طول دینا چاہتا ہوں۔ موئی علیہ السلام نے توقف فرمایا جبکہ حضور اکرم ﷺ نے عصا مبارک سے امام غزالی کے سینے پر ٹھوکر لگائی اور فرمایا خاموش یہ بارگاہ نبوت ہے۔ کہتے ہیں۔ کہ امام غزالی پیدا ہوئے توہن کے سینے پر اس ٹھوکر کا نشان موجود تھا۔ (ملخا)

ایک خدا رسیدہ بزرگ نے عالمِ خواب میں حضور اکرم ﷺ کی بارگاہ رسالت میں حاضری دی تو ان کے ہاتھ میں امام غزالی کی قواعد العقادۃ تھی۔ حضور ﷺ نے فرمایا اس سے پڑھ کر سناؤ۔ انہوں نے توحید باری کے بارے میں چند جملے اور حضور اقدس ﷺ کے فضائل و مناقب سنائے تو چہرہ انور پر بشاشت کے آثار نسودار ہوئے۔ لب مبارک پر تمسم کی جعلک ظاہر ہوئی ارشاد ہوا غزالی کہاں ہے۔ باب رحمت کے دربان نے فوراً غزالی کو پیش کیا۔ امام غزالی نے مودبانہ سلام عرض کیا، حضور پر نور ﷺ کے دست مبارک کو بوسہ دیا۔ آنکھوں پر لگایا اور اپنے چہرے کو حضور پاک ﷺ کے دست انور سے ملا۔ اس کے بعد وہ بزرگ بیدار ہو گئے۔ اور امام غزالی کے مراتب جلیلہ کے گردیدہ ہو گئے۔ (نفحات الانس از مولا ناجامی)

اسی طرح کسی بزرگ نے حضور سرورِ عالم ﷺ سے عالمِ خواب میں پوچھا کہ حضور ﷺ امام غزالی کے بارے میں کیا ارشاد ہے۔ فرمایا وہ ایسا شخص ہے۔ جس نے اپنی منزل مقصود کو پالیا۔ (طفوطنات الحضرات) عارف شاذی فرماتے ہیں کہ میں نے خواب میں حضور ﷺ کو دیکھا کہ وہ موئی عیسیٰ پر امام غزالی کی وجہ سے فخر فرمائے تھے اور فرمائے تھے کہ کیا تمہاری امت میں بھی کوئی ایسا آدمی ہے۔ دونوں حضرات نے عرض کی نہیں۔ (لوض الریاضین، ص ۲۱۰)

## علم و فلسفہ:

حضرت امام غزالی کو جمیۃ الاسلام اسی لیے کہتے ہیں کہ انہوں نے اپنے خداداد علم و دانش اور فکر و فلسفہ کے ذریعے اسلامی افکار و عقائد کا تحفظ فرمایا۔ آپ اپنے زمانے کے اہل علوم و فنون میں متاز تھے۔ علامہ شبیل نعمانی لکھتے ہیں۔

”امام غزالی نظام الملک کے دربار میں پہنچ تو سینکڑوں اہل کمال کا مجمع تھا نظام الملک نے مناظرے کی مجلسیں منعقد کیں۔ متعدد جلسے ہوئے اور مختلف علمی مضمومین پر بحثیں ہوئیں۔ ہر معمر کے میں امام غزالی صاحب ہی غالب رہے۔ اس کامیابی نے امام صاحب کی شہرت کو چکا دیا۔ اور تمام اطراف و دیوار میں ان کے چہپے پھیل گئے۔ نظام الملک نے ان کو نquamیہ کی مند درس کے لیے انتخاب کیا۔“ (الغزالی ص ۱۶، بحوالہ ابن خلکان)

آپ کا علمی پایہ یہ تھا کہ ان کے درس میں تین سو مدرسین اور سو امرا اور وسائے حاضر ہوتے تھے۔ (الکامل ابن ایشر) آپ کو ہمیشہ حصول علم کا شوق رہا۔ حضرت امام نے حدیث کافن اشناۓ تحصیل میں نہیں سیکھا تھا۔ اب اس کی تکمیل کا خیال آیا۔ حافظ عمر بن ابی الحسن الرواہی سے صحیح بخاری و مسلم کی سند حاصل کی (شرح احیاء العلوم ص ۱۹)

حضرت امام نے بیش بہا کتب و رسائل قلمبند فرمائے جوان کے علم و فلسفہ پر گواہی دیتے ہیں اور آپ کی فکری ہمہ گیریت پر دلالت کرتے ہیں۔ علامہ شبیل نعمانی لکھتے ہیں۔

تصانیف کے لحاظ سے امام غزالی کی حالت نہایت حیرت انگیز ہے۔ انہوں نے کل ۵۵،۵۲ سال عمر پائی تقریباً ۲۰ سال کی عمر میں تصانیف کا مشغله شروع فرمایا

- دس گیارہ برس صحرانور دی اور بادیہ پیائی میں گزارے۔ درس و تدریس کا مشغل ہمیشہ قائم رہا۔ اور کبھی کسی زمانے میں ان کے شاگردوں کی تعداد ڈیڑھ سو سے کم نہیں رہی۔ فقر و تصوف کے مشغله جدا۔ دور دور سے جو فتاویٰ آتے تھے۔ ان کا جواب لکھنا الگ۔ با ایں ہمه سینکڑوں کتابیں تصنیف کیں۔ جن میں سے بعض کئی جلدیں میں ہیں اور گوناں گون مضمایں پر ہیں اور جو تصنیف ہے۔ اپنے باب میں بنے نظیر ہے۔ چج ہے۔

ایں سعادت بزور بازو نیست

(الغزالی ص ۳۲)

آپ کی تصنیف و رسائل مندرجہ ذیل موضوعات میں منقسم ہیں۔

☆ ..... فقه میں وسیط، بسیط، وجیز، بیان القولین الشافعی، تعلیقہ فی فروع المذاہب خلاصۃ الرسائل، اختصار، المختصر، غایۃ الغور، مجموع فتاویٰ۔

☆ ..... اصول فقه میں تحصین المأخذ، شفاء العلیل، منتقل فی علم الجدل، متحول، مفصل الخلاف، فی اصول القياس، مستحبی، اخذی فی الخلافیات،

☆ ..... منطق میں معیار العلم، محک النظر، میزان العمل،

☆ ..... فلسفہ میں مقاصد الفلاسفة،

☆ ..... کلام میں تہافتة الفلاسفة، المنقد من المصال، الجام العوام، اقتصاد مستظری، فضائی الاباجیہ و حقیقتہ الروح، قطاس المستقيم، القول الجميل فی الرد علی من غیر الانجیل، مواہم الباطنیہ، تفرقة بین الاسلام والزندقة، الرسالۃ القدیمة تواعد العقادہ،

☆ ..... تصوف و اخلاق میں احیا العلوم، کیمیائے سعادت، المقصد القصی، اخلاق البار جواہر القرآن، جواہر القدس، مشکوۃ الانوار۔ منہاج العابدین، معراج

السلکین، نصیحة الملوك، ایہا الولد، بداتۃ الهدایۃ، خبیثۃ الفاقلین،  
 ☆..... علاوه ازیں عقیدۃ المصباح - شرح دائرۃ علی ابن ابی طالب، السر الصون،  
 خلاصہ الرسائل الی علم المسائل فی المذاہب، جمیعۃ الحق، الاسماء الحسنی۔ اسرار  
 معاملات الدین۔ اسرار اتباع السنۃ، اسرار الحروف والکلمات، القانون  
 الکلی، قانون الرسول، القریۃ الی اللہ، المکنون فی الاصول، مسلم السلاطین،  
 المعارف العقلیہ، یاقوت التاویل وغیرہ بھی ان کے تجزی علم اور تعمق فکر کا  
 ثبوت ہیں۔

آپ کی کتابوں میں معقولات و منقولات کے ذخیرے موجود ہیں۔ ایک  
 کتاب احیا العلوم کے بارے میں علماء کرام نے زبردست خراج عقیدت پیش کیا  
 ۔ محدث زین عراقی کا قول ہے۔ کہ احیا العلوم اسلام کی اعلیٰ ترین تصنیف میں سے  
 ہے۔ عبدالغافر فارسی نے کہا کہ احیا العلوم کی مثل کوئی کتاب اس سے پہلے نہیں لکھی گئی  
 ۔ شیخ ابو محمد کازرونی کا بیان ہے کہ اگر تمام علوم مٹا دیے جائیں تو احیا العلوم سے میں  
 تمام علوم کو زندہ کر دوں گا۔ مشہور صوفی شیخ عبد اللہ عیدروس کو یہ کتاب قریب  
 پوری حفظ تھی۔ (الغزالی۔ بحوالہ تعریف الاحیا ص ۳۷)

آپ کے تلامذہ کی تعداد ان کے اپنے قول کے مطابق ایک ہزار ہے۔ جو  
 آپ کے علمی وقار کی گواہ ہے۔ علم سے آپ کو آخری دم تک پیار تھا۔  
 آپ کو علم الکلام میں خصوصیت کا درجہ حاصل تھا۔

اب حضرت امام نے اپنے خداداد علم کے ذریعے جو اسلامی عقائد کا تحفظ  
 فرمایا اس کا ذکر مختصر آبیان کیا جاتا ہے۔

۱) ..... وجود باری کے بارے میں آپ استدلال فرماتے ہیں کہ عالم حداث ہے اور

حوادث خود بخوبی نہیں ہو سکتا۔ اس کی علت ہوگی۔ اور وہ وجود باری ہے۔ یعنی  
حوادث کو عالم وجود میں لانے والا، ہی خدا ہے بزرگ و برتر ہے۔

(۲) ..... خدا تعالیٰ کے بارے میں ”تشییہ و تزیریہ“ کی بحث زوروں پر تھی۔ آپ نے  
اس عقدے کو حل فرمایا کہ شارع علیہ السلام نے لوگوں کے دل و دماغ میں  
تزریہ باری کا تصور اس قدر پختہ کر دیا ہے کہ قرآن و حدیث کے بعض تشبیہیں  
اشاروں کے باوجود ان کا تصور تشبیہ کی طرف مائل نہیں ہوتا۔ مثلاً کعبہ خدا کا  
گھر ہے۔ مگر تصور تزریہ کی پختگی کی بدولت کوئی مسلمان یہ نہیں سوچتا کہ  
خدا درحقیقت کعبہ میں سکونت پذیر ہے۔

(۳) ..... نبوت کے اثبات کے لیے آپ نے بڑے عقلی دلائل قائم کئے ہیں۔ اور نبوت  
کی یہ تعریف فرمائی ہے۔ کہ ثبوت عقل سے وراء درجہ ہے جس میں وہ آنکھ کھل  
جاتی ہے۔ جس سے وہ خاص چیزیں معلوم ہوتی ہیں کہ جن سے عقل بالکل  
محروم ہے۔ جس طرح قوت سامنہ رکھوں کے ادراک سے معدود ہے۔  
ایک جگہ لکھتے ہیں کہ جس نے تصوف کا کچھ مزانہ نہیں چکھا وہ نبوت کی  
حقیقت کچھ نہیں جان سکتا۔ بجز اس کے کہ ثبوت کا نام جان لے۔ نبی کے  
حالات اس کی نبوت کی شہادت دیتے ہیں۔ جالینوس کی تصنیفات و نکھنے  
سے اس کے طبیب ہونے کا قطبی علم ہوتا ہے۔ امام شافعی کی کتابیں پڑھنے  
سے ان کی فقہ کا علم ہوتا ہے اس طرح ہم قرآن پاک کو دیکھتے ہیں کہ نبوت  
کے آثار اس کے ہر لفظ سے ظاہر ہیں۔ تو یقین ہو جاتا ہے۔ کہ اس کا حامل  
پیغمبر کے سوا کوئی نہیں ہو سکتا۔

(۴) ..... معجزے کے بارے میں آپ نے فرمایا کہ ان واقعات کی تین قسمیں ہیں، جسی

، خیالی اور عقلی۔

i..... یعنی جو خدا نظرے سے آدمی پیدا کر سکتا ہے۔ وہ اس بات پر بھی قادر ہے۔ کہ سنگریزے میں جان ڈال دے۔ اور حیوان کو گویاںی عطا کر دے، یہ حسی امر ہے۔

ii..... زبان حال تمثیل کے طور پر محسوس اور مشاہدہ ہو جاتی ہے۔ اور یہ انہیا اور غیرہوں کا خاصہ ہے عام لوگوں کے لیے خواب میں جس طرح یہ حالی کیفیت محسوس صورت پکڑ لیتی ہے۔ اور آوازیں سنائی دیتی ہیں۔ یا خواب میں آدمی اونٹ سے با تمن کرتا ہے۔ یا کوئی مردہ اس کو کچھ دے رہا ہے یا اس کی انگلی چاند سورج بن گئی ہے۔ وغیرہ انہیاء کو یہ چیزیں بیداری میں نظر آتی ہیں۔ جو امور بتدریج وقوع میں آتے ہیں۔ ممکن ہے کہ غیرہ کی تاثیر سے فوراً وقوع میں آجائیں۔

iii..... تیسری قسم عقلی ہے۔ جیسا کہ خدا کے اس قول میں ہے۔ کہ تمام اشیاء خدا کی تبعیج پڑھتی ہیں۔ اس کے یہ معنی ہیں۔ کہ تمام مخلوقات و محدثات اپنے خالق و موجد کی گواہی دیتی ہیں۔ متكلمین اس کو دلالۃ الدلیل علی المدلول کہتے ہیں۔

حضرت امام نے مجذہ کے بارے میں جو احتمالات بیان فرمائے ان میں حصی عام متكلمین کا مذہب ہے۔ عقلی، مجذہ کی رائے ہے۔ خیالی کی طرف حکما و فلاسفہ گئے ہیں۔

آپ کے نزدیک نبی کے ارشادات و ہدایات سے یہ یقین ہو جاتا ہے۔ کہ وہ نبی ہے۔

(۵) ..... عذاب و ثواب کے بارے میں آپ نے فرمایا، اور وہ نوائی کی عدم تعمیل پر جو عذاب ہو گا وہ غصب یا انتقام نہیں۔ اس کی مثال یہ ہے۔ کہ جو شخص یہوی سے صحبت نہ کرے گا خدا اس کو اولاد نہ دے گا۔ جو شخص کھانا پینا چھوڑ دے گا خدا اس کو بھوک اور پیاس کی تکلیف دے گا۔ اطاعات اور معاصی کو قیامت کی تکلیفات اور لذائذ سے بھی بالکل یہی مناسبت ہے۔ یہ اعتراض کے معصیت پر عذاب کیوں ہو گا، گویا یہ کہنا ہے کہ جاندار زہر سے کیوں ہلاک ہو جاتا ہے۔ اور زہر ہلاکت کا کیوں سبب ہے۔

آپ کے نزدیک شریعت کے تمام اور وہ نوائی فی نفسہ انسان کے حق میں مفید یا مضر ہیں۔ شارع نے اسی فائدے اور ضرر کے لحاظ سے انسان کو کسی کام کا حکم دیا ہے۔ یا اس سے روکا ہے۔ جس طرح جسمانی امراض کے لیے طب ہے۔ روح کے لیے بھی ایک طب ہے۔ انبیاء علیهم السلام اس کے طبیب ہیں۔ محاورے میں کہا جاتا ہے۔ کہ بیکار طبیب کی مخالفت کی وجہ سے اچھا نہیں ہوا۔ یا احکام طب کی پابندی کرنے سے اچھا ہوا۔ حالانکہ مرض کا بڑھنا اس وجہ سے ہوا کہ اس نے تندرتی کے وہ قاعدے استعمال نہیں کیے جو اس کو طبیب نے بتائے تھے۔ (مصنون پہلی غیر احلہ)

(۶) ..... معاد کے بارے میں پہلا مرحلہ روح کو ثابت کرنا ہے۔ اور دوسرا مرحلہ جسم کی فنا کے بعد روح کی بقا کو ثابت کرنا ہے۔ حضرت امام نے ان دونوں مرحلوں کو دلائل سے ثابت کر کے فرمایا جسم تمہاری حقیقت و ماهیت میں داخل نہیں۔ اس لیے جسم کا فنا ہونا تمہارا فنا ہونا نہیں۔

(۷) ..... قیامت کے بارے میں عقلاً یہ کہتے تھے کہ قیامت میں مردے زندہ ہوں

گے، اس کی کوئی تصریح نہیں کہ جسم بعینہ ہو گا جو دنیا میں تھا۔ متكلمین نے کہا وہی جسم ہو گا۔ اس پر عقل پرستوں نے کہا ایک تو اعادہ معدوم محال ہے۔ دوسرا ایک آدمی دوسرے کو مار کر کھا گیا۔ ایک کے اجزاء بدن دوسرے کے اجزاء بدن میں شامل ہو کر ایک ہو گئے۔ تو اگر قاتل کا جسم بعینہ وہی ہو گا جو دنیا میں تھا تو مقتول کا جسم بعینہ نہیں ہو سکتا۔ متكلمین نے پہلے وہم کو جائز ثابت کیا اور دوسرے کی تاویلات کیں۔ حضرت امام نے اس ساری بحث کو سعی لا حاصل قرار دیتے ہوئے فرمایا کہ قیامت میں مردے زندہ ہوں گے۔ جسم کا بعینہ دنیادی جسم ہونا ضروری نہیں۔ اس سے ابھاث و تاویلات کے دروازے بند ہو جاتے ہیں۔

طلاقہ کا اعتراض تھا کہ اشیاء بتدریج پیدا ہوتی ہیں۔ اور انہیں اسباب کی ضرورت ہے۔ قیامت میں ہر چیز دفعتاً پیدا ہو جائے یہ کیسے ممکن ہے۔ آپ نے فرمایا حیوانات کی پیدائش کے دو طریقے ہیں۔

(i) تولد: اسباب کے فراہم ہونے سے ابتدأ پیدا ہونا۔ جیسے آپ سے آپ برسات میں حشرات الارض پیدا ہو جاتے ہیں۔

(ii) توالد: تولد کے بعد نسل کا سلسلہ قائم ہو۔ مثلاً حضرت آدم ابتدأ خاک سے پیدا ہوئے پھر ان سے انسان کا سلسلہ نسل جاری ہوا۔ گویا اشیاء اگر پہلے دفعتاً پیدا ہو سکتی ہیں۔ تو ایک بار پھر ایسا ہو جائے تو کونسا استحالہ ہے۔ قرآن پاک کا بھی یہی ارشاد ہے وہی دوبارہ تصحیح پیدا کرے گا جس نے پہلی بار پیدا کیا۔ (سورۃ سین)

## غزالی کا نظریہ تعلیم:

حضرت امام کے نزدیک علم سیکھنا ہر مرد و عورت پر فرض ہے۔ لیکن کون علم فرض ہے۔ فرماتے ہیں ”قرآن میں جس علم کو فقہ، علم، روشنی، نور۔ ہدایت اور راہ یابی سے تعبیر کیا گیا ہے وہ علم ہے۔ جس سے خداشناکی اور یاد آخرت تازہ ہوتی رہے۔“ (احیاء العلوم، ص ۷)

علم کی تحصیل ضروری ہے مگر اس علم کی جس سے احکام شرع معلوم ہوں۔ مثلاً عبادات۔ معاملات، اخلاقیات وغیرہ۔ اس کے سوا تمام علوم مطلوب خدا اور رسول نہیں۔

حضرت امام فرماتے ہیں ”علم کہ دنیوی تقاضوں کو پورا کرنے میں بحث و جدل کرنے میں یا عوام کو مفہی و سمجھ و عظ کہہ کر پھلانے میں استعمال ہو حرام حرام اور دام دنیا ہے۔ (ایضاً)

فرمایا ”علم حاصل کر کے خوف خدا سے عاری رہنا اور فخر کا ذریعہ بنانا مردوں ہے۔ یعنی آپ کے نظریہ تعلیم میں ہر مسلمان مرد و عورت کو چاہیے کہ عقائد و عبادات اور اعمال و اخلاق کا علم حاصل کریں۔ خوف خدادل میں جاگزیں کر کے پورا پورا عمل کریں۔ حرام و حلال کی پہچان رکھیں۔ آپ علم کے ساتھ ساتھ طالب علم کی روحانی تربیت کے زبردست قائل ہیں۔ چنانچہ آپ نے سفر سے واپسی پر جو تدریس و تعلیم کا سلسلہ شروع کیا اس کا امتیازی وصف یہی ہے کہ آپ طلباء کی روحانی تشقی کو کافر کرنے کے لیے صوفیہ کرام کے مبارک طریقے پر عمل چیرا ہوئے۔

آپ علم میں افادیت کے قائل ہیں۔ وہ عالم جو علم پر عمل نہیں کرتا اس کو مردود تصور کرتے ہیں۔ فرماتے ہیں۔

”علم کا شرہ دلوں کا آخرت کی طرف میلان اور روحوں کا ترکیہ و ترقی ہے۔“  
آپ دیگر دنیاوی علوم کے حصول کے قطعی انکاری نہیں۔ مگر ترجیح دنیی علوم کو  
دیتے ہیں۔ تا کہ آدمی عالم ناسوت، لا ہوت۔ ملکوت کے اسرار و حقائق سے آگاہ ہو  
جائے۔ ورنہ اس نے بے مقصد زندگی برکی۔

آپ کے نزدیک آدمی کو پہلے بہت اہم علوم و فنون سمجھنے چاہیں۔ کہ غیر اہم  
علوم و فنون میں زندگی صالح نہ کرے اور اہم معاملات جوں کے توں نہ پڑے رہ  
جائیں۔

### مراقبہ و مجاہدہ:

حضرت امام میں تحقیق و جستجو کا جذبہ شروع سے ہی موجز نہ تھا۔  
اپنے مقصد کے حصول کے لیے آپ نے ہمیشہ جانشناختی سے کام لیا۔ جب راہ تصور  
پر گامزن ہوئے۔ تو وہ بھی کمال کر دکھایا۔ این خلکان نے لکھا ہے۔ کہ ذوق عدہ ۵۸۸  
میں بغداد سے نکلے تو عجیب ذوق اور دار قلّی کی حالت تھی۔ پرتکلف اور قیمتی لباس کے  
بجائے بدن پر کمل تھا اور لذیذ غذاوں کے بد لے ساگ پات پر گزران تھی۔  
ایک روایت کے مطابق امام ترک دنیا کا ارادہ رکھتے تھے مگر تعلقات دنیا  
سے چھکارا مشکل نظر آ رہا تھا۔ ایک دن وعظ فرمائی ہے تھے کہ آپ کے برادر اصغر  
حضرت امام الحسن نے یہ اشعار پڑھے۔

و اصحت تهدی ولا ت تهتدی      و تسمع و عظا و لا تسمع  
فیا حجر الشعر حتى متى      تسن الحدید ولا تقطع  
یعنی اے انسان تو دوسروں کو ہدایت دیتا ہے۔ مگر خود ہدایت سے دور ہے۔  
اے بیگ فسان تو کب تک لو ہے کو تیز کرے گا مگر خود نہ کاٹے گا۔

ان اشعار عبرت نے امام کی زندگی میں انقلاب پیدا کر دیا۔ اور علم و فلسفہ کا سورج اب عرفان و تصوف کی وادی میں بھی چمکنے لگا۔ آپ نے اس راستے پر چل کر مجاہدہ و ریاضت کی انتہا کر دی۔ آپ شام میں جامع اموی کے غربی مینار پر چڑھ کر دروازہ بند کر لیتے اور تمام دن مراقبہ اور ذکر و خل کیا کرتے۔ (ابن ایثیر)

اگرچہ آپ کا زیادہ وقت جہد و عبادت میں صرف ہوتا مگر تدریس و تعلیم سے قطعی غافل نہ ہوئے۔ خوش نصیب لوگ آپ سے ہمیشہ علمی استفادہ کرتے رہے۔ بیت المقدس میں پہنچ تو صحراء کے مجرے میں داخل ہو کر دروازہ بند کر لیتے اور مجاہدہ کیا کرتے تھے۔ آپ دس برس تک مقامات مقدسہ کی زیارت کرتے رہے۔ دیر انوں میں گھوٹتے رہے۔ جلے کھینچتے رہے۔

ایک شخص نے ان کو بیان میں دیکھا، اس وقت ایک خرقہ بدن پر تھا۔ اور ہاتھ میں پانی کی چھاگل تھی۔ وہ ان کو چار سو شاگردوں کے حلقہ میں دیکھے چکا تھا۔ حیرت زده ہو کر نوچھا۔ کیا درس دینے سے یہ حالت بہتر ہے۔ امام صاحب نے حقارت کی نظر سے اس کی طرف دیکھا اور یہ اشعار پڑھے۔

ترکت هوی و سعدی بمنزل و هدت الی مصحوب اول منزل

فناشد بی الا شواق مهلا فهنه منازل من تھوی رویدک فانزل

(الغزالی، ص ۲۲)

آپ فرماتے ہیں:

”مجاہدات و ریاضات نے قلب میں ایسی صفائی پیدا کر دی کہ تمام حجاب اٹھ گئے اور جس قدر شک و شہمے تھے آپ سے آپ جاتے رہے“ انسان کے اندر نفس امارہ ہے جس کی ذموم سازشیں ہزاروں شیطانوں کو مات کر دیتی

ہیں۔ حضرت امام نے اس کا مغلہ کیسے دبایا۔ ایک مثال دیکھئے۔

علامہ ذہبی نے لکھا ہے۔ کہ ایک مرتبہ دمشق میں جامعہ امینیہ میں تشریف لے گئے۔ نا آشنا مدرس نے سلسلہ تقریر میں طلباً سے کہا ”غزالی نے یہ لکھا ہے۔“ آپ نے اس خیال ہے کہ یہ امر عجیب اور غرور کا سبب ہو گا۔ اسی وقت دمشق سے نکل کھڑے ہوئے۔

آپ نے حضرت خلیل اللہ علیہ السلام کے مزار اقدس پر حاضر ہو کر تین باتوں کا عہد کیا جو دنیاوی علاق سے بے انتہائی کا آئینہ دار ہے۔

☆ ..... کسی بادشاہ کے دربار میں نہ چاؤں گا۔

☆ ..... کسی بادشاہ سے کوئی عطیہ قبول نہ کروں گا۔

☆ ..... کسی سے مناظرہ لور میا حش نہ کروں گا۔ اور ان باتوں پر تادم و صالح کار بند رہے۔ ایک مرتبہ دربار خلافت سے بڑے زوروں کا بلا وہ آیا مگر حضرت امام نے شان استحقاق کا کمال مظاہرہ فرمایا، جواب دیا:

ایک یہ کہ یہاں طوس میں اس وقت ڈیڑھ سو متعدد طلباء مصروف تحصیل ہیں جن کو بغداد چانے میں زحمت ہو گی۔ دوسرے یہ کہ جب میں پہلے بغداد میں تھا۔ تو میرے اہل و عیال نہ تھے۔ اب بال بچوں کا جھگڑا ہے۔ اور یہ لوگ ترک وطن کی زحمت نہیں انجھاس کتے، تیرے یہ کہ میں نے مقام خلیل میں عہد کیا تھا۔ کہ مناظرہ و میا حش نہ کروں گا اور بغداد میں میا حش کے بغیر چارہ نہیں۔ اس کے سوا دربار خلافت میں سلام کرنے کے لیے حاضر ہونا ہو گا۔ اور میں اس کو گوارہ نہیں کر سکتا۔ سب سے بڑھ کر میں مشاہرہ اور وظیفہ قبول نہیں کر سکتا۔ اور بغداد میں میری کوئی جائیداد نہیں۔ غرض خلافت و سلطنت کی طرف سے بہت کچھ کد ہوئی۔ امام صاحب نے صاف

انکار کیا اور گوشہ عافیت سے باہر نہ نکلے (الغزالی ص ۲۹)

### حق گوئی:

حضرت امام حق گوئی و بے باکی کے اوصاف سے مالا مال تھے۔

ایک مرتبہ حاکم وقت سلطان سخرا کے دربار میں پہنچے تو اس کے جاہ جلال سے اس قدر مرعوب ہوئے کہ جسم پر رعشہ طاری ہو گیا۔ ایک قاری قرآن ساتھ تھے۔ ان سے فرمایا قرآن پاک کی کوئی آیت تلاوت کرو۔ اس نے یہ آیت پڑھی ایس اللہ بکاف عبده کیا اللہ اپنے بندے کو کافی نہیں۔ اس آیت کے اثر سے دل مضبوط ہو گیا پھر سلطان سخرا کو مخاطب فرمایا کہ طویل تقریر کی تقریر کے خاتمہ پر ارشاد فرمایا:

”مجھے دو باتیں کرنی ہیں۔ ایک یہ کہ طوس کے لوگ پہلے ہی بدانتظامی اور ظلم کی وجہ سے تباہ تھے۔ اب سردی اور قحط کی وجہ سے بالکل بر باد ہو گئے۔ ان پر رحم کر۔ خدا تجھ پر رحم کرے گا۔ افسوس مسلمانوں کی گرد نہیں مصیبت اور تکلیف سے نوٹی جاتی ہیں۔ اور تیرے گھوڑے کی گرد نہیں زرین طوقوں کے وزن سے۔“

دوسرے یہ کہ میں بارہ برس گوشہ نشین رہا۔ پھر فخر الملک نے یہاں آنے کے لیے اصرار کیا۔ میں نے کہا کہ یہ وقت ہے کہ کوئی شخص ایک بات بھی پچی کہنا چاہے تو زمانہ اس کا دشمن بن جاتا ہے۔ لیکن فخر الملک نے نہ مانا اور کہا کہ پادشاہ وقت عادل ہے۔ اگر کوئی خلاف بات ہوگی۔ تو میں سینہ پر ہوں گا۔ میری نسبت جو یہ مشہور کیا جاتا ہے کہ میں نے امام ابو حنیفہ پر طعن کیے۔ محض غلط ہے۔ امام ابو حنیفہ کی نسبت میرا وہی اعتقاد ہے جو میں نے کتاب احیا العلوم میں لکھا ہے۔ میں ان کو فن فقه میں انتخاب روزگار سمجھتا ہوں،“

سلطان سخرا آپ کی گفتگو سے بہت متاثر ہوا اور اس نے کہا ”آج عراق اور

خراسان کے تمام علماء کا مجمع ہوتا۔ تو سب آپ کے کلام سے مستفید ہوتے۔“

حضرت امام نے امر بالمعروف کی بحث میں بہت سی حکایات بیان فرمائی ہیں کہ خلفاءٰ عباسیہ اور دیگر سلاطین زمانہ پر لوگوں نے نہایت آزادی اور دلیری اور بے باکی سے نکتہ چینیاں کیں۔ اس مطلق العنوان حکمرانوں کے دور میں ایسی حکایات کو لکھنا اور لوگوں تک پہنچانا آپ کی شان حق گوئی کی دلیل ہے۔

### ترک دنیا میں کمال:

حضرت امام نے دنیا اور اس کی بوللمونیوں کو بہت قریب سے دیکھا۔ جاہ و منزلت اور شان و شوکت میں ایک عمر بسر کی۔ جب ان عارضی لذتوں سے دل اچاٹ ہوا تو ایسا ہوا کہ سب کچھ چھوڑ کر راہ فقر و تحریم پر چل پڑے۔ پھر سلطان سخراجی دعوت کی پرواہ نہ کی۔ وہ آپ کو بہت بڑے منصب پر فائز کرنا چاہتا تھا۔ اس نے یہاں سک کہہ دیا کہ ”میں تمام علماء کو حکم دوں گا کہ وہ سال میں ایک بار آپ کی خدمت میں حاضر ہوں۔ اور اپنی مشکلات حل کرے گیں۔“ (الغزالی ص ۲۷)

لیکن وہ دنیا کی ان تمام امگوں اور حسرتوں سے منہ موز کرانے پر وردگار کی طرف رجوع فرمائچے تھے۔ اب وہ اسی کے لیے زندہ رہنا چاہتے تھے اور اسی کے لیے مرنا پسند کرتے تھے۔

مزید یہ کہ حضرت امام کمال درجہ کے دیانتدار اور بے نفس انسان تھے آپ نے اپنے مضامین میں جن کتب سے مدد حاصل کی ان کی طرف واضح اشارہ فرمایا۔ آپ کی قلم کی تاثیر بہت دیدنی ہے۔ مثلاً احیاء العلوم کا مطالعہ کرنے والا آدمی مسحور ہو کر رہ جاتا ہے۔ ہر لفظ میں کیف و محبت کے جہاں آباد ہیں، اس میں

جادلات و مناظرات کی بجائے روحانیات کا غلبہ ہے۔

حضرت امام کی ان عادات و کمالات اور خدمات اسلام کی بنی پرانیں اپنی صدی کا مجدد قرار دیا گیا ہے۔

### مظہر حکیمات



☆..... صحیح معرفت یہ ہے۔ کہ دنیا و آخرت دونوں کو چھوڑ دے اور صرف مولا کریم کے لیے الگ ہو جائے۔ شراب محبت سے لے ہوش ہوا درودیت باری تعالیٰ تک ہوش میں نہ آئے۔ یہ رب تعالیٰ کی جانب سے نور ہے۔

☆..... حضرت آدم علیہ السلام کا فعل گناہ نہیں تھا۔ اس لیے کہ انہیاہ کرام گناہوں سے معصوم ہوتے ہیں۔

☆..... میرے بھائیو! اگر تم اپنیں سنبھالتے حاصل کرنا چاہتے ہو تو مولا کریم کے ساتھ الگ جاؤ۔ اور اسی کی ہی پناہ طلب کرو۔

☆..... اے بھائی، سوچ! اللہ تعالیٰ کے دربار میں کس بدن کے ساتھ کھڑے ہو گے۔ کس زبان سے بات کروں گے۔ ہر بات کی پرسش ہوگی۔ ہر سوال کے جواب کے لیے تیار ہو۔ اور جواب صحیح تیار کرو۔ اور اللہ تعالیٰ سے ڈرو۔

☆..... غفلت افسوس کا ہاتھ ہے۔ غفلت نعمت کو زائل کرنے والی ہے۔ عبادت میں رکاوٹ ہے۔ غفلت حسد کو بڑھاتی ہے۔ غفلت طامت اور شرمندگی پیدا کرتی ہے۔

☆..... عقیند آدمی کا کام ہے کہ وہ فاقہ کر کے نفسانی خواہشات کو کاٹ دے۔ اس لیے کہ اللہ تعالیٰ کے دشمن شیطان پر فاقہ ایک قبر ہے۔

☆..... شہوات اور خوردنوش شیطان کے ہتھیار ہیں۔

- ☆..... انسان یاد رکھ۔ نفس تجھے رائی کا حکم دیتا ہے۔ یا بیش سندیداہ براؤں ہے۔
- ☆..... جس چیز سے دھوکہ ہوتا ہے گر تو ناس سے پسند کر لیا تو وہ تجھے جہنم میں لے جائے گا۔
- ☆..... طلب آخرت میں بندے کا غور و فکر اس کے ول کو صاف کر دیتا ہے۔
- ☆..... صبر کی چار اقسام ہیں۔ عبادت پر صبر کرنے اور ام سے پر ہیز پر صبر کرنا۔ آفت پر صبر کرنا۔ پہلے صدمے پر صبر کرنا۔
- ☆..... آدمی اگر فقیر ہے۔ تو اس پر لازم ہے قناعت کرے۔
- ☆..... ساری بحلاںی کا مرکز اللہ تعالیٰ کی عبادت ہے۔
- ☆..... جس سندنگی میں مدعاً گئی جائے اس سے بعد میں مدد مانگنا جائز ہے۔

☆☆☆



marfat.com  
Marfat.com

## حضرت امام فخر الدین نور الدین رازی کی ملیدیہ الرحمنہ



چھٹی صدی ہجری کے مجدد، امام الحضری رحمۃ اللہ علیہ شیخ الحنفیوں میں حضرت امام ابو عبد اللہ محمد بن عمر بن حسین بن حسن بن علی شیعی مکاریہ طبرستانی المزوف امام فخر الدین رازی (۲۵۷ھ) رے میں پیدا ہوئے۔ خلیفہ "مقتضی الامر اللہ" کی حکومت تھی۔ جس کے عواصر سلطان مسعود اور سلطان بخاریم کے حکر ان مشہور ہوئے۔ امام جلال الدین سیوطی لکھتے ہیں:

"غرضیکہ خلیفہ مقتضی کی خلافت مصبوط ہوئی و اس کی عزت میں اختافہ ہوا۔ اس کا نام روشن نور الدین کا شہر ہے کہ اس کے بعد ہی دسویں سویں عیامیہ کی اصلاحات اور ترقیوں کی ابتداء ہوئی (تاریخ الحکماء ص ۲۱۲)۔"

جس سال حضرت امام رازی کی ولادت ہوئی اسی سال یغذا دیں تقریباً دس مرتبہ سخت ذریعے آئے۔ اور کوہ ہلوان ٹوٹ کر ریزہ ریزہ ہو گیا، اسکے سال بمقام یمن آسمان سے خون کی اتنی بارش ہوئی کہ شہر کی پوری زمین خون سے لبریز ہو گئی اور اس خون کا رنگ لوگوں کے لباس پر باقی رہا۔

یہی وہ دور ہے جس میں سلطان نور الدین زنگی اور بعد میں سلطان صلاح الدین ایوبی صلیبیوں سے بر سر پیکاڑ ہوئے۔ مجموعی طور پر مسلمان علمی و فکری میدانوں

میں چھائے ہوئے تھے۔ معاشی خوشحالی عام تھی، ایسے دور میں حضرت امام رازی نے اپنے علم و فضل کا لوہا منوایا اور عالم اسلام پر معتزلہ کے اثر و رسوخ کو اپنے علم و فکر اور عقل و شعور کی زبردست ضربوں سے پاش پاش کر دیا۔

حضرت امام کے والد گرامی ضیاء الدین شہر "رے" کے نامور خطیب تھے۔ اس نے آپ کو "ابن خطیب" بھی کہا جاتا ہے، آپ نے اپنے والد گرامی اور علامہ کمال سمعانی اور شیخ مجد الدین حبیبی تلمیذ غزالی سے تعلیم حاصل کی۔

معاشی طور پر حضرت امام کے حالات نہایت تنگ تھے۔ آپ کے لڑکے کی شادی ایک مالدار سوداگر کی لڑکی سے ہوئی جس کی بدولت گھر میں دولت کی ریل چیل ہو گئی۔ آپ کلام میں اشعری اور فقہ میں شاقی تھے۔ حضرت امام غزالی کے بعد حضرت امام رازی نے بد عقیدہ لوگوں کا رو بیخ فرمایا۔ ذیل میں ہم آپ کے کردار و افکار پر روشنی ڈالتے ہیں۔ آپ نے ۶۰۶ ہجری کو "رے" میں وصال فرمایا۔

### علم و فکر کا کوہ گراں:

حضرت امام رازی علم و فکر کا کوہ گراں تھے۔ آپ فقہ و کلام میں یگانہ روزگار تھے۔ علامہ ذہبی نے لکھا ہے، کان رحمہ اللہ فرید عصرہ و متکلم زمانہ جمع کثیرا من العلوم و نبع فیها فکان اماماً فی التفسیر والکلام والعلوم العقلیة و علوم اللّغة، یعنی آپ اپنے عصر کے فرید، زمانے کے متکلم تھے جنہوں نے بہت سارے علوم جمع فرمائے۔ ان میں رسوخ حاصل کیا، پس وہ تفسیر و کلام، علوم عقلی اور علوم لغت کے امام تھے۔

آپ کی بلند پایی تصنیف آپ کے علم و فکر پر گواہ ہیں، آپ نے مختلف علوم و فنون پر قابل قدر ذخیرے رقم فرمائے۔ علم تفسیر میں آپ کی شہرہ آفاق تفسیر مصنوع

الغیب معروف بہ تفسیر کبیر اپنی مثال آپ ہے، یہ تفسیر علمی مباحثت کا بحدود خارج ہے۔ اس تفسیر میں آپ نے فلسفیانہ، متکلمانہ، بحثوں کے ساتھ ساتھ صوفیانہ جذبوں کو بھی قلمبند کیا ہے۔ بعض ناقدین کا خیال ہے کہ ”اس تفسیر میں سوائے تفسیر کے اور سب کچھ ہے“ یہ جملہ اس تفسیر کا مقام نہ سمجھنے کی علامت ہے۔ حالانکہ آپ نے یہ تفسیر اس دور کے تناظر میں لکھی تھی۔ چونکہ معتزلہ اور فلاسفہ کی عقل پرستی نے لوگوں کے دلوں میں شکوک و شبہات کے کائنے بکھیر دیئے تھے۔ ان کو بڑے تدبر و تفکر کے ساتھ ختم کرنا اس دور کی بنیادی ضرورت تھی۔ آپ نے اس ضرورت کو سامنے رکھتے ہوئے معمولات و منقولات سے اپنی تفسیر کو مزین فرمایا اور واقعی اسے ”کبیر“ بنا دیا۔ آپ نے قدم قدم پر معتزلہ کی خبری ہے اور اشعریت کو فروع دیا ہے۔ ہر تفسیر اپنے عصری تقاضوں کو سامنے رکھ کر لکھی جاتی ہے، تفسیر کبیر میں بھی اس اصول کو مد نظر رکھا گیا ہے، یہ علمی و فکری سرمایہ حضرت امام کی جودت فکر، تعمق فہم اور تبحر علم کا لازواں فیض ہے۔ تفسیر کبیر آپ نے سورۃ فاتحہ سے لیکر سورۃ انبیاء یاد و سری روایت کے مطابق سورۃ فتح تک رقم فرمائی۔ باقی تفسیر شہاب الدین خلیل مشقی اور نجم الدین خزروی نے مکمل فرمائی مگر محسوس ایسے ہوتا ہے کہ ساری تفسیر ایک ہی ذہن کا کمال ہے۔

مولانا عبدالمالک صاحب لکھتے ہیں:

” یہ تفسیر علوم عقلیہ اور معارف و حکم کا ایک عظیم الشان ذخیرہ اور بہترین خزانہ ہے ... - اطائف و اسرار کلام اللہ اور اصول دین کی تحقیق میں ایسی تفسیر امت میں شاید کسی نے تصنیف نہ کہ ہو۔ فلاسفہ اور ملحدین کا رد دلائل عقلیہ سے اور اصول کلام سے خوب کیا ہے۔ اثبات ربوبیت والوہیت کے وہ نادر

اور گر انقدر مباحثت ہیں کہ ان کی برتری اور انہمار عظمت کیلئے  
بس اتنا کہہ دینا کافی ہے کہ امام صاحب کا امت مسلمہ پر یہ ایک  
ایسا احسان ہے جس کا بدل صرف حق تعالیٰ کی رحمتیں ہی ادا کر  
سکتی ہیں۔ (ریاض التفاسیر، ص ۱۶۰)

اس کے علاوہ تفسیر بورہ فاتحہ، مطالب العالیہ، کتاب البیان والبرهان فی  
الراغلی اصل الزیغ والبغایان، الحصوں، المخلص، شرح اشارات ابن سینا، شرح عیون  
الحكمة، السر لمن کنون، شرح الوجيز فی الفقہ للغزالی، آپ کی تصانیف ہیں جو تفسیر، کلام،  
اصول فقہ، حکمت اور علمیات جیسے علوم و فنون سے لبریز ہیں۔ حضرت امام رازی کی  
پارگاہ علم فکر میں اہل سنت نے تو خارج عقیدت عیش کیا ہی ہے۔ حضرات اہل حدیث  
بھی آپ کے علم فکر کے سامنے سرگوں ہیں۔ مولوی ابراہیم میر سیالکوٹی نے آپ کو امام  
ہمام لکھا ہے۔ نیز لکھا ہے کہ امام فخر الدین رازی رضی اللہ عنہ، عقیدہ اور مذہب کے  
مسلمان اہل سنت ہیں اور ان کی تفسیر کا اصلی نام مفاتیح الغیب ہے۔ جو اسم باستی  
ہے۔ اسلامی کتب خانہ میں اس کی تبلیغ دوسری تفسیر میں نہیں پائی گئی، نہ معتقد میں کی نہ  
متاخرین کی۔ ہم امام کے وصف میں ورق کے ورق بھر دیتے لیکن خیال آیا کہ کیا یہ  
بزرگ امام پری تو صیف کاحتاج ہے اور اس کی تصانیف اس کی زندہ گواہ موجود نہیں  
ہیں؟ تفسیر بکیر کی تفسیر میں بھی ہم کئی ورق لکھ دلتے لیکن خیال آیا کہ اہل علم کیلئے خود  
تفسیر بکیر کا مطالعہ کافی ہے۔ ہمارے بیان کی کیا ضرورت ہے، ہاں صرف اتنا کہوں گا  
کہ میرے استاد مکرم حاصل لواء السنن مولانا مولوی غلام حسن صاحب جو علوم عقلیہ و نقیلہ  
میں باندوق عالم ہیں، فرماتے ہیں کہ امام رازی قرآن شریف کے اسرار معلوم ہونے  
کا ذریعہ ہیں، خلق اکبر نے اس بزرگ کو اس لئے پیدا کیا تھا کہ اس کی کتاب عزیز

کے اسرار معلوم ہو جائیں۔ (الحدیث، امر تر، ج ۵، ۲۲ جولائی ۱۹۷۳ء) مولوی عبد الجید سودروی بیان کرتے ہیں کہ مولوی ابراہیم میر سیالکوٹی تفسیر قرآن کے امام فخری الدین رازی کے بہت مذاق تھے، اور آپ کی تفسیر کبیر سے والہانہ حدیقت رکھتے تھے۔ غریباً کرتے تھے کہ میں نے قرآن پاک کو جتنا سمجھا اسی تفسیر سے سمجھا۔ (الاعتصام لاہور، ص ۱۱۶، ۵ اپریل ۱۹۷۲ء) مولوی ابراہیم میر سیالکوٹی نے تفسیر کبیر کو بے شل تفسیر لکھا ہے (تفسیر واضح البيان، ص ۳۰۵) حافظ محمد وہلوی نے امام رازی کو امام زمان لکھا ہے (اخبار محمدی، ص ۷۷) عکیم جنوری (۱۹۳۲ء) حافظ عبد اللہ روڈی لکھتے ہیں کہ امام رازی کا پایہ علوم آلیہ اور عالیہ خصوصاً علم تفسیر میں ہائل علم پر حجتی نہیں۔ (وراثت تفسیری، ص ۷۹) (حاشیہ انوار محمدیہ از علامہ ضیاء اللہ قادری، ص ۳۷۸، جلد اول)

حضرت لام کے بارے میں ایک واقعہ بہت مشہور ہے۔ آپ کے سامنے شیطان ظاہر ہوا اور اس نے اللہ تعالیٰ کے وجود موجود ہونے پر متأثرہ شروع کر دیا۔ آپ نے وجود باری کے اثبات میں تین سورتیں دلائل قائم کئے جو آپ کی بے مثال ذہانت و خطاوت کی دلیل ہے۔ اس لمحن نے سب دلائل روکر دیئے۔ آپ کے شیخ کامل حضرت خواجہ شمس الدین کبریٰ علیہ الرحمہ نے عالم تصور سے آپ کی حالت زار کو مشاہدہ فرمایا اور حکم دیا کہ ”رازی تو یہ کیوں نہیں کہتا کہ میں خدا کو ہر دلیل سے بے نیاز ہو کر مانتا ہوں؟“ شیخ کی دعیگیری نے آپ کا ایمان بچالیا۔

### شان خطابت:

علم و فضل کے ساتھ ساتھ قدرت نے آپ کو قوت بیان سے بھی نوازا تھا۔ آپ کے والد گرامی بھی بہت مایہ ناز خطیب تھے، گویا شان خطابت آپ کو درستے میں ملی تھی۔ آپ نے اپنی اس صلاحیت کا بھرپور فائدہ اٹھایا اور جلوق خدا کو راہ

ہدایت پر گامزن کیا۔ آپ عربی و عجمی زبان پر یکساں عبور رکھتے تھے۔ خطابت کے دوران آپ پر قوت طاری ہو جاتی۔ آنکھیں آنسوؤں سے لبریز ہو جاتیں اور آپ وجد کے عالم میں وعظ کہتے چلے جاتے۔ آپ کی بارگاہ علم میں ہمہ وقت تین سو شاگرد حاضر رہتے اور آپ سے فیض حاصل کرتے تھے۔ حضرت شیخ شہاب الدین نیشاپوری آپ کے شاگرد ہیں۔

علاوہ ازیں آپ کی سیرت میں اور بھی بہت سے اوصاف و کمالات موجود تھے مثلاً:

- ☆..... آپ احقاق حق اور ابطال باطل میں ہمیشہ سرگرم رہے۔
- ☆..... آپ نہایت متقدی اور پرہیز گار تھے۔
- ☆..... اسلام کا درد آپ کی رگوں میں روائی دواں تھا۔
- ☆..... آپ کو تحقیق کا بہت شوق تھا۔ ایک مسئلہ میں مختلف علماء کرام کے اقوال دیکھتے، تقدید بھی کرتے اور پسندیدہ قول کو قبول کر کے اسے اپنے دلائل سے مزید مستحکم بنادیتے
- ☆..... معتزلہ وغیرہ فرق باطلہ سے آپ کو شدید نفرت تھی۔ بعض لوگوں کے نزدیک آپ انکی تردید میں حد سے بڑھ گئے ہیں، لیکن ہم سمجھتے ہیں کہ یہ آپ کی غیرت اسلامی کا نمونہ ہے۔ ان باطل پرستوں نے اسلام کے ساتھ کو نساذ اُق نہیں کیا۔ حضرت امام جیسے غیور و جسور آدمی دشمنان اسلام کو کیوں کر معاف کر سکتے تھے۔

## ملفوظات

.....☆.....

- ☆..... کسی مسلمان کو یہ جائز نہیں کہ وہ اللہ تعالیٰ پر جھوٹ کا گمان کرے بلکہ ایسا گمان ایمان سے خارج کر دیتا ہے۔ (تفہیم کبیر جلد ۵، ص ۱۷۹) حج بوانا اللہ تعالیٰ کی

صفت ہے۔ اس کی دلیل یہ ہے کہ جھوٹ بولنا اللہ تعالیٰ کی ذات پر نقص ہے اور اللہ تعالیٰ میں نقص ہونا محال ہے۔ (تفیر کبیر، جلد ۲، ص ۱۳۸)

☆..... اے اللہ! نبی امی مصلی اللہ علیہ و سلم کے وسیلہ سے ہم کو فتح عطا فرما اور ہماری مدد فرما۔ (تفیر کبیر، جلد ۲، ص ۱۳۸)

☆..... جو جنگل میں پھنس جائے تو کہئے، اعینتوںی عباد اللہ یو حکم اللہ، اللہ کے بندو میری مدد کرو، اللہ تعالیٰ تم پر رحم فرمائے۔ (تفیر کبیر جلد ۱)

☆..... دفع ضرر اور دفع ظلم کیلئے لوگوں سے استغانت جائز ہے۔ (تفیر کبیر)

☆..... اللہ تعالیٰ نے حضور صلی اللہ علیہ وسلم کو احکام اور غیب کا علم دیا ہے۔ (تفیر کبیر پارہ ۵)

☆..... فرشتوں کو حضرت آدم کے سجدہ کا حکم اس لئے دیا گیا تھا کہ حضرت آدم علیہ السلام کی پیشانی میں نور محمدی جلوہ گرتھا (تفیر کبیر، جلد ۲، ص ۳۰۲)

☆..... رسول اللہ ﷺ کا چہرہ اس قدر نورانی تھا کہ اس کی نورانیت سے دیواریں چمک اٹھتیں۔ (زرقانی، جلد ۲، ص ۲۱۰)

☆..... بے شک نور سے مراد محمد مصطفیٰ ﷺ ہیں (تفیر کبیر، جلد ۳، ص ۳۹۵)

☆..... وما اهل بہ لغير الله کے معنی یہ ہیں کہ جو بتوں کیلئے ذبح کیا گیا ہو، یہ قول مجاہد، خحاک اور قادہ کا ہے۔ ربع بن انس اور ابن زید نے کہا یعنی وہ جس پر غیر خدا کا نام ذکر کیا گیا ہو اور یہ قول اولی ہے کیونکہ اس میں مطابقت لفظی زیادہ ہے۔ (تفیر کبیر، جلد ۲، ص ۸۲)

☆..... نصب بتوں کو کہا جاتا ہے۔ (ایضاً، جلد ۳، ص ۳۶۶)

☆..... اللہ تعالیٰ کا نور جلال مردمومن کی آنکھوں اور کانوں میں آ جاتا ہے، تو وہ قریب

و بعید کی چیزوں کو دیکھتا بھی ہے اور سنتا بھی ہے۔ (تفصیر کبیر)

☆ ..... جو ذاتی غیب ہے اس کو صرف اللہ تعالیٰ ہی جانتا ہے اور جو عطا تی غیب ہے اس کے بارے میں ہم کہہ سکتے ہیں کہ اس غیب کا ہمیں علم ہے۔ (تفصیر کبیر، جلد ۱، ص ۱۶۹)


☆ ..... اللہ تعالیٰ تم سب لوگوں کو علم غیب نہیں دینا چاہتا جیسا کہ رسول اللہ ﷺ کو عطا فرمایا تاکہ تم رسول سے مستغنى نہ ہو جاؤ۔ (ایضاً، جلد ۳، ص ۱۰۶)

☆ ..... عام فلاسفہ و متكلّمین بھی مسئلہ روح کو جانتے ہیں، پس اگر حضور ﷺ یہ فرمائیں کہ میں روح کو نہیں جانتا تو یہ آپ کی شان کے خلاف ہے۔ اور لوگوں کو آپ سے دور کرنے کا باعث ہے ..... یہ کیسے ہو سکتا ہے کہ رسول اللہ جو تمام علماء سے بڑھ کر عالم اور تمام فضلا سے بڑھ کر فاضل ہیں انہیں مسئلہ روح کا علم نہ ہو۔ (ایضاً، جلد ۵، ص ۲۲۲)


☆ ..... یہ بات مستعبد نہیں کہ اللہ تعالیٰ بعض رسولوں کو وقت و قوع قیامت پر مطلع فرمائے خواہ وہ رسول ملائکہ ہوں یا رسول بشر۔ (تفصیر کبیر، جلد ۸، ص ۲۲۲)

☆ ..... اللہ کے ولی مرتے نہیں ایک گھر سے دوسرے گھر منتقل ہوتے ہیں (ایضاً)





قرآن مجید



[marfat.com](http://marfat.com)

Marfat.com

## حضرت الشیخ عمر شہاب الدین سہروردی علیہ الرحمہ ☆☆☆

### احوال و آثار:

ساتویں صدی ہجری کے مجدد شیوخ حضرت سیدنا عمر شہاب الدین قدس سرہ ماہ رجب کے اوآخر یا ماہ شعبان کے اوائل میں ۶۵۳ھ کو سہرورد میں پیدا ہوئے۔ آپ کا سلسلہ نسب یا رغار حضرت ابو بکر صدیقؓ سے جاتا ہے۔ آپ کے سلسلہ نسب میں موجود تمام افراد بہت خدار سیدہ بزرگ تھے۔ اور بلند پایہ عالم تھے۔ آپ نے اپنے خاندانی شیوخ سے بہت روایات حاصل کیں۔ آپ نے علمی و روحانی فیض اپنے خاندان سے ہی حاصل کیا۔ آپ کے چچا اور شیخ طریقت حضرت خواجہ ابوالنجیب سہروردی اپنے وقت کے ٹھہرے صوفی، عالم اور صاحب اسرار آدمی تھے ان کی کتاب ”آداب المریدین“ بعد میں آنے والے اکثر اولیاً کرام کے نصاب میں شامل رہی۔

حضرت شیخ کا آبائی شہر ”سہرورد“ ایران کے ایک قدیم گورنر سہراب کے نام سے سہراب گردیا سہرا گرد تھا۔ جو بعد میں بگڑ کر سہرورد ہو گیا۔ یہ قصبه عراق و عجم کے پہاڑی علاقہ میں ایک ایسی سڑک پر واقع ہے۔ جو ہمدان سے زنجان کی طرف جاتی ہے۔ (انسانکلو پیڈیا آف اسلام جلد ۲ ص ۵۰۲)

آپ نے ظاہری و باطنی تعلیم اپنے عم مختار م اور شیخ طریقت حضرت خود پہ ابوالنجیب سہروردی علیہ الرحمہ سے حاصل فرمائی۔ ان کے علاوہ آپ نے حضرت شیخ ابوالفتوح الطالی متوفی ۵۵۵ھ حضرت حافظ مظفر بن احمد شبلی محدث عراقی، حضرت ابواحمد مسحر بن عبد الواحد قرشی، حضرت ابوالفتح محمد بن عبد الباقی، حضرت ابوزرہ طاہ بن محمد مقدسی کے سامنے زانوئے تلمذ طے کیا۔ فقہ کی تعلیم شیخ ابوالقاسم تیجی بن علی بغدادی سے وصول کی۔

### حضور غوث اعظم کی باغاہ میں:

آپ فرماتے ہیں کہ میں اپنے عالم شباب میں علم کلام میں مصروف رہتا تھا اور اس فن کی بہت سی کتابیں بھی میں نے از بر کرنی تھیں۔ میرے عم بزرگوار حضرت ابوالنجیب عبد القاہر سہروردی علیہ الرحمہ علم کلام میں بکثرت مشغول ہونے سے منع فرماتے تھے۔ آخر ایک روز وہ مجھے حضرت محبوب سبحانی غوث صد افی شاہ جیلانی قدس سرہ کی خدمت میں لے گئے۔ اور حاضر ہو کر عرض کیا۔ بندہ نوازیہ میرا بھیجا ہے۔ اور ہمیشہ علم کلام میں مشغول رہتا ہے۔ میں نے اس کو اس کے پڑھنے سے کئی بار منع کیا ہے۔ ان کے عرض کرنے پر حضرت نے مجھے فرمایا کہ اس فن کی تم نے کون کون سی کتاب پڑھی ہے۔ میں نے کتابوں کے نام بتائے تو آپ نے اپنا دست مبارک میرے سینے پر رکھا جس سے مجھے ان کتابوں میں سے کسی کا ایک بھی کوئی لفظ یاد نہ رہا۔ اور میرے دل سے اس علم کے تمام مسائل نیامنیا ہو گئے۔ اور اللہ تعالیٰ نے اسی وقت میرے سینے میں علم لدنی بھر دیا۔ اور جب میں آپ کے آستانہ عالیہ سے واپس ہوا تو علم و حکمت اور علم لدنی میری زبان پر تھا۔ نیز آپ نے فرمایا انت آخر المشهورین فی العراق تم عراق کے متاخرین میں سے

شہرہ آفاق شخصیت ہو گے (نفحات الانس ص ۳۵۷)

حضرت شیخ نے اپنی زندگی میں بہت سے مشائخ کرام کی زیارت کی اور فیض حاصل کیا۔ آپ نے حضرت مولانا روم کے والد ماجد حضرت شیخ بہا الدین محمد بنجی کے ساتھ ۲۱۰ھ میں ملاقات کی۔ اور اپنی خانقاہ میں پھر نے کی دعوت دی مگر وہ مدرسہ مستنصریہ میں قیام فرمائی۔ (مناقب العافین ص ۱۳)

آپ خلیفہ ابو جعفر منصور بن الظاہر کے دور خلافت میں قونیہ تشریف لائے۔ ان دنوں حضرت مولانا روم کی تعلیم و تربیت کے لیے حضرت خواجہ سید سرور ان برہان الدین تبریزی وہاں تشریف فرماتھے۔ آپ نے ان کی زیارت بھی کی۔

حضرت شیخ الشیوخ خلیفہ وقت کی طرف سے سفارت کے فرائض بھی سر انجام دیتے رہے۔ خلیفہ الناصر نے آپ کو سلطان محمد خوارزم شاہ کے دربار میں سفیر بنا کر بھیجا۔ سلطان خوارزم شاہ تھیں لاکھ سواروں کے ساتھ بغداد پر حملہ آور ہوا، وہ آپ کی تقریب سے متاثر ہوا مگر حملہ سے باز نہ آیا۔ آخر آپ کی کرامت کا ظہور ہوا کہ عقبہ طوآن کے قریب برف باری اور شدید سردی کی وجہ سے اس کا سارا لشکر تباہ و بر باد ہو گیا اور وہ ناکام واپس چلا گیا۔ یہ ۲۱۳ھ کا واقعہ ہے۔ ۲۱۸ھ کو خلیفہ الناصر نے آپ کو حلب میں سفیر بنا کر بھیجا۔ وہاں قاضی ابن شداد کے ساتھ آپ کی محفلیں خوب گرم رہیں۔ وہاں آپ نے مقامی افراد کو اپنی روحانیت اور مواعظ حسنہ سے مستفیض فرمایا، (وفیات الاعیان جلد اص ۳۱۵)

آپ خلیفہ کی طرف سے حاکم روم سلطان علاء الدین کی قیاد کے دربار میں تین مرتبہ سفیر بن کر گئے۔ سلطان نے آپ کے استقبال کے لیے علماء و مشائخ اور امراء کو قونیہ سے باہر بھیجا اور بعد میں شاہی محل میں آپ کی دعوت خاص کا اہتمام رہیا۔

حضرت شیخ نے سلطان کو خلعت خلافت اور عمامہ فضیلت سے سرفراز کیا۔ جب آپ رخصت ہوئے تو سلطان نے آپ کو ایک لاکھ زر نقد پانچ بڑا روپیں سلطانی اور پانچ سو پچاس مشقال طلاے ماضروب بطور نذر رانہ پیش کیئے۔ (بلجوق نامہ ص ۹۲)

حضرت شیخ نے شاندار زندگی بسر کی۔ بے شمار مرید ہوئے۔ نامور خانہ کرام نے آپ کے فیض کو دنیا کے گوشے گوشے میں پھیلایا۔ ہندوستان میں شیخ الاسلام خواجہ بہا الدین زکریا ملتانی۔ اور شیخ حمید الدین ناگوری نے ایک عالم کو ہدایت کارستہ دکھایا پھر ان کے خلفاء کرام، ایک سلسلہ ذہب ہے جو آج تک جاری و ساری ہے۔ حضرت خواجہ صدر الدین ملتانی، حضرت خواجہ رکن عالم ملتانی، حضرت خواجہ مندوں جہاں گشت، حضرت سید جلال الدین بخاری اسی دریائے سہرورد سے سیراب ہوئے اور لاکھوں انسانوں کو سیراب کیا۔ حضرت شیخ سعدی شیرازی بھی آپ کے ارادت مندوں میں شامل ہیں۔ اس ”بلبل شیراز“ کے لب والجہ میں حضرت شیخ کی مٹھاں اثر پزیر ہے۔ شیخ نجیب الدین شیرازی، شیخ ظہیر الدین محمود، اور حضرت شیخ محمد یمنی بھی آپ سے فیضیاب ہوئے۔ حضرت بابا فرید الدین مسعود گنج غنگر نے بھی آپ سے استفادہ کیا۔

ان خلفاء کرام کے علاوہ تلامذہ حدیث نے بھی آپ کا نام خوب روشن کیا۔ چند حضرات کے اسماء گرامی درجہ ذیل ہیں۔

☆.....حضرت ابو عبد اللہ محمد بن سعید مورخ عراق ☆.....محمد بن یوسف البرزانی محدث شام۔ ☆.....محمد بن محمود بغدادی ☆.....قطب الدین محمد بن احمد قسطلانی ☆.....ابو بکر محمد بن عبد الغنی محدث عراق۔

حضرت شیخ آخری عمر میں معذور ہو گئے تھے۔ آپ کی بصارت بھی زائل ہو

گئی تھی۔ لیکن سلسلہ فیض میں اضافہ ہی ہوتا رہا۔ آپ نے شیعہ محرم الحرام ۱۲۲ھ کو وصال فرمایا اور وردیہ کے قبرستان میں مدفن ہوئے۔ یہ قبرستان باب الظفر یہ کے پاس تھا جہاں بزرگ حضرات کو دفن کیا جاتا تھا۔ امتدادِ زمانہ کے ہاتھوں یہ قبرستان ختم ہو گیا مگر حضرت الشیخ کامزار ہنوز باقی ہے۔ آپ کی اولاد میں سے بہت قابل لوگ پیدا ہوئے۔ حیدر آباد کن کے خاندان آصفیہ کے نھیاں آپ کی نسل سے تھے۔ ذیل میں آپ کی سیرت و کردار کی چند جھلکیاں مشاہدہ فرمائیں۔

### علم و حکمت کا مینار:

حضرت شیخ کی ذات علم و حکمت کا مینار تھی۔ آپ کو قرآن و حدیث اور کلام و تصوف پر یکساں عبور حاصل تھا۔ حضرت غوث اعظمؑ کے دست مبارک نے آپ کے سینہ اقدس کو علوم و معارف سے مالا مال کر دیا۔

آپ کی تصانیف آپ کے علم و حکمت پر گواہ ہیں۔ ان تصانیف میں عوارف المعرف ایک زندہ جاویدہ کتاب ہے۔ جو اولیاء کرام کی محفلوں کی زینت رہی اور نصاف تصوف کا اہم ستون قرار دی گئی۔ اس کے علاوہ بغایۃ البیان فی تفسیر القرآن۔

اعلام المهدی و عقیدۃ ارباب الحقی۔ جذب القلوب الی مواصلة الحبوب۔ کتاب الوصایا۔ الرحیق المختوم لذوی العقول والمحفومن۔ صفوۃ الصوفیہ فی آداب المریدین۔

مقامات العارفین۔ رسالہ فی اعتقاد الحکماء۔ اسرار العارفین و سیر الطالبین۔ کتاب الاوراد۔ رشف النصائج الایمانیہ و کشف الفھائج الیونانیہ۔ جیسی کتابیں آپ کا نتیجہ فلکر ہیں۔ یہ کتابیں مختلف مقامات پر منتبطوں کی صورت میں موجود ہیں۔ اسرار العارفین اور کتاب الاوراد شائع ہو چکی ہیں۔ جذب القلوب بھی شام میں چھپ چکی ہے۔  
(تحقیق پروفیسر شیداحمد ارشد مقدمہ عوارف)

مشہور مستشرق بروکمان نے اپنی کتاب تاریخ ادبیات عرب میں حضرت شیخ کی ایکس تصانیف کا پتہ چلایا ہے۔ آپ اپنے علم و حکمت کی بدولت نہ صرف ظاہری عہد کرام اور باطنی مشائخ نظام کے درمیان مقبول تھے بلکہ امراء و خلفاء وقت بھی آپ کو ازدواج احترام کرتے تھے، آپ شافعی المسلک تھے مگر اپنی وسعت فکر و نظر کی وجہ سے مجتہدانہ شان کے مالک تھے، کلام میں امام ابو الحسن اشعری کے مقلد تھے۔ آپ کو عربی و فارسی زبانوں پر کامل عبور تھا۔ دونوں میں بڑے خوبصورت اشعار کہتے تھے۔

### زیدوریاضت کا شہسوار:

حضرت شیخ نے خلیج فارس کے جزیرہ عبادان میں گوشہ نشینی اختیار کی، جہاں آپ تہائی میں عرصہ دراز تک ذکر و فکر و عبادت اور ریاضت و مجاہدہ میں مشغول رہے۔ اسی مقام پر ابدال کی صحبت بھی میر ہوئی۔ آپ نے متعدد بھی کئے۔ کئی سال تک خانہ کعبہ میں رہے۔ آخر کار روحانی مجاہدات اور سفر سے فارغ ہو کر بغداد واپس آگئے لم مقدمہ عوارف، ص ۱۲)

جب آپ منہار شاد پر متمکن ہوئے تو دور دراز کے علاقوں سے طالبان حق نے آپ کی بارگاہ قدس تک رسائی حاصل کی اور روحوں کی پیاس بھائی۔ آپ کا انداز و عظ و نصیحت بہت مقبول اور موثر تھا، بے شمار لوگوں کو آپ کے دم قدم سے توبہ کی توفیق نصیب ہوئی اور وہ آپ کے ذریعے منازل سلوک طے کرنے کے مقام ولایت پر فائز ہوئے۔

### سخاوت کا حربہ کنار:

حضرت شیخ کی سخاوت عام تھی۔ اپنے سفارتی تعلقات کی بنابر امراء و خلفاء کی طرف سے آپ کو بہت سے مذرا نے موصول ہوتے

تھے۔ مگر تمام آمدی راہ خدا میں قربان کر دیتے تھے۔ راحت القلوب میں حضرت محبوب الہی علیہ الرحمہ فرماتے ہیں کہ حضرت بابا فرید الدین گنج شکر نے یہ اپنے قیام بغداد کے ذکر میں فرمایا ہے کہ شیخ الشیوخ کی خانقاہ میں کم و بیش ایک ہزار دینار آیا کرتے تھے اور یہ ساری رقم اسی روز راہ خدا میں صرف ہو جاتی تھی، رات ہونے تک ان میں سے ایک حصہ باقی نہیں رہتا تھا۔“ وصال کے وقت آپ کے پاس چھوڑ دینار تھے۔ وہ کفن پر خرچ ہو گئے۔ آپ نے اہل دعیاں کیلئے کوئی چیز نہ چھوڑی۔

### فراست و جرأت کا شہرکار:

حضرت شیخ فراست کا شہرکار تھے۔ اس کے ثبوت کیلئے

مندرجہ ذیل واقعہ لکھئے:


”دوسری مرتبہ خلیفہ الظاہر ابو نصر محمد بن الناصر کی تخت نشینی کے موقع پر آپ روم تشریف لائے۔ اس وقت سلطان مصروف سیر و شکار تھا۔ مولا نا روم کے والد ماجد مولا نا بہاؤ الدین بخشی بھی سلطان کے ساتھ تھے۔ اس وقت آپ نے خلیفہ کا فرمان سلطان کے سامنے پیش کیا۔ اسی رات سلطان نے ایک عجیب خواب دیکھا کہ اس کا سر سونے کا، منہ چاندی کا، پیٹ پیٹل کا ہے۔ نیز دونوں رانیں سیسے کی اور دونوں پاؤں رانگ کے ہو گئے۔ صحیح جب حضرت شیخ الشیوخ، مولا نا بہاؤ الدین بخشی کے ساتھ شاہی محل میں گئے تو سلطان کی فرماں ش پر آپ نے اس خواب کی تعبیر بیان فرمائی کہ سلطان کی زندگی میں ان کی رعایا سونے کی طرح خوش حالی اور شان و شوکت سے رہے گی۔ ان کے فرزند کے عہد حکومت میں ان کا حال چاندی کی طرح ہو جائے گا مگر جب ان کا پوتا حکومت کرے گا تو رعایا کی اخلاقی اور مالی حالت کی قدر و قیمت پیٹل کی طرح گھٹ جائے گی۔ اور رعایا کمزور اور بپست ہمیت ہو جائے گی۔ تیسرا پشت میں

رعایا کے اخلاق بالکل گر جائیں گے۔ اور امن و امان خطرہ میں پڑ جائے گا۔ چوتھی اور پانچویں پشت میں ملک تباہ و برباد ہو جائے گا۔ سلجوقی خاندان کی حکومت ختم ہو جائے گی اور مفسد لوگ اس ملک پر قابض ہو جائیں گے، بادشاہ آپ کی صحیح تعبیر سن کر آپ کی صداقت اور بے باکی سے بہت متاثر ہوا اور دعائے خیر کا طالب ہوا۔ آخر میں اس نے عزت و احترام کے ساتھ آپ کو رخصت کیا۔ (مناقب العارفین، ص ۳۹)

### شریعت کا علم دار:

حضرت شیخ شریعت و سنت کے بہت عظیم علم دار تھے۔ مشہور روایت ہے کہ آپ اور حضرت شیخ ابن عربی علیہ الرحمہ کی ملاقات ہوئی۔ دونوں نے ایک دوسرے کو دیکھا مگر گفتگونہ کی۔ لوگوں نے آپ سے شیخ ابن عربی علیہ الرحمہ کے بارے میں پوچھا تو آپ نے فرمایا ”وہ حقائق کا سمندر ہے“ اور شیخ ابن عربی علیہ الرحمہ سے آپ کے بارے میں پوچھا تو انہوں نے فرمایا، ”شیخ سہروردی کی پیشانی میں حضرت نبی اکرم ﷺ کی متابعت کا نور ایک عجیب چیز ہے۔“ (مراءۃ الجنان، جلد ۲، ص ۱۰۱)

## ملفوظات



حضرت شیخ علیہ الرحمہ کا کلام مبارک نہایت اثر آفرین اور ولاؤریز ہے۔ ذیل میں ہم ان کی کتاب عوارف المعارف سے چند کلمات رقم کرنے کی سعادت حاصل کرتے ہیں:

☆..... فرمایا: اولیا اللہ جسم کے ساتھ دنیا میں موجود ہیں مگر ان کے دل اس عالم

حادث سے جدا ہیں۔ ان کی روئیں عرش کے چاروں طرف طواف کر رہی ہیں۔

☆..... فرمایا: صوفی اپنے زہد و تقویٰ اور دنیا سے کنارہ کشی کی وجہ سے ہر آیت سے واقف ہوتا ہے۔

☆..... فرمایا: آیت تقلبک فی المساجدین سے مراد یہ ہے کہ آپ ﷺ کے آبا کرام یعنی انبیاء اہل سبود تھے۔ آپ کا ذرہ مبارک ان کے اصلاح میں منتقل ہوتا رہتا تھا۔

☆..... فرمایا: علم فرض بھی ہے، فضیلت بھی ہے۔

☆..... فرمایا: اگر عالم اپنے علم پر عمل نہ کرے تو وہ عالم نہیں ہے۔ لہذا اس کی چوب زبانی، طویل بیانی، مہارت فن اور قوت مناظرہ و مجادله کے فریب میں نہیں آنا چاہئے کیونکہ وہ جامل ہے۔

☆..... فرمایا: کچھ طالب حقیقت کا طریقہ یہ ہے کہ وہ اپنے نفس سے استقامت کا مطالعہ کرے کیونکہ اس کی سب سے بڑی کرامت یہی ہے۔

☆..... فرمایا: تقویٰ کی صفائی اور کمال زہد سے بندہ علم میں راسخ ہو جاتا ہے۔

☆..... فرمایا: یقین علم سے افضل ہے کیونکہ یہ عمل کا سب سے بڑا محرك ہے۔

☆..... فرمایا: صرف صوفیہ کرام کو یہ شرف حاصل ہے کہ انہوں نے سنت کو زندہ کیا۔

☆..... فرمایا: جو لوگ رسول ﷺ کی سب سے زیادہ پیروی کریں گے وہ خدا کی محبت سے سب سے زیادہ بہرہ ور ہونگے۔

☆..... فرمایا: صوفی وہ ہے جو ہمیشہ تزکیہ نفس کرتا رہے۔

☆..... فرمایا: جو شخص صوفیہ کی مشابہت اختیار کرتا ہے تو اس کا محرک محبت ہی کا جذبہ ہوتا ہے، لہذا اس کا شمار بھی انہی میں ہوگا، خواہ وہ ان جیسے کام کرنے میں کوتا ہی کرتا ہو کیونکہ وہ ان سے محبت رکھتا ہے۔

☆..... فرمایا: صوفیہ کا ہم نہیں، ان سے مشابہت و محبت رکھنے والا نامرا درد نصیب نہیں رہ سکتا۔

☆..... فرمایا: اخلاص یہ ہے کہ حالات مختلف ہوں مگر آدمی صلہ اور نسود کے بغیر اطاعت میں مشغول رہے۔

☆..... فرمایا: شیخ اپنے مرید میں خدائی محبت اس طرح پیدا کرتا ہے کہ اسے اتباع رسول کے راستے پر لگادیتا ہے۔

☆..... فرمایا: ہم بایزید اور منصور حلاج کے بارے میں تصور نہیں کر سکتے کہ انہوں نے ”انا الحق“ یا ” سبحانی“ کے کلمات اپنے بارے میں کہے ہوں۔ بجز اس کے کہ انہوں نے خدا کا قول نقل کیا ہو۔





قرآن **داشتم**

marfat.com  
Marfat.com

## حضرت خواجہ نظام الدین محبوب الہی قدس سرہ

☆☆☆

### حالات و آثار:

ملک ہندوستان کے طول و عرض میں ظاہری طور پر  
سلطین دہلی کی حکومت تھی اور باطنی طور پر مشائخ کے سلطان، اولیا کے مقتدا، اللہ کے  
محبوب حضرت خواجہ نظام الدین چشتی فریدی کا اقتدار قائم تھا۔ آپ کا اسم گرامی محمد بن  
احمد بن علی بخاری ہے۔ والدین یعنی دونوں کی طرف سے حسینی سید ہیں والدین سے  
لیکر آپ کا سلسلہ نسب کے اواسطوں کیسا تھا حضرت امام حسین شہید کر بلارضی اللہ عنہ  
تک پہنچتا ہے۔ دونوں طرف کے تمام واسطے اسلام کے عظیم فرزند تھے۔ جو نبی زبان  
پر سلطان المشائخ، سلطان اولیا، شیخ الہند، محبوب الہی، خواجہ نظام کے القاب آئیں فوراً  
تصور میں آپ کا اسم گرامی اجاگر ہو جاتا ہے۔ حضور فرید العالم حضرت شیخ گنج شکر علیہ  
الرحمہ آپ کو ”بابا نظام“ کے نام سے یاد کرتے تھے۔ نظام اولیا، عارف اطوار بھی آپ  
کے لقب ہیں۔

آپ کے خاندان کے افراد بخارا کے رہنے والے تھے۔ (سیر الاولیا۔  
ص ۹۲) آپ کے دادا محترم حضرت سید علی بخاری اور نانا محترم حضرت سید عرب  
بخاری ہجرت کر کے لاہور تشریف لائے۔ بعد ازاں ہندوستان کے نہایت مردم خیز

علاقہ بدایوں میں تشریف لے گئے۔ ان دونوں بدایوں اہل علم و معرفت کا عظیم مرزا تھا۔ آپ کے والد گرامی سید احمد بخاری مادرزادوں تھے اور انہوں نے سند ارادت و خلافت اپنے والد گرامی سید علی بخاری سے حاصل کی۔ وہ کچھ عرصہ قضاۓ کے عہدہ پر بھی فائز رہے۔ پھر دنیا چھوڑ کر گوشہ نشینی اختیار کر لی۔ آپ کی والدہ ماجدہ سیدہ بی بی زینت زہد و تقویٰ، علم و فضل اور صبر و ہمت میں اپنی مثال آپ تھیں۔

حضرت نظام پاک رضی اللہ عنہ ۶۳۶ھ کو بدایوں میں پیدا ہوئے۔ آپ کی عمر مبارک پانچ سال تھی کہ والد گرامی کا سایہ سر سے اٹھ گیا۔ مہربان ماں نے آپ کی تعلیم و تربیت پر تمام توجہات صرف کر دیں۔ آپ نے مولانا شادی مقربی سے ایک پارہ پڑھا پھر اسکی برکت سے سارا قرآن پاک پڑھ لیا، پھر دوسری کتابوں کی تدریس شروع ہوئی۔ فقہ حنفی کی مشہور کتاب ”قدوری شریف“ مولانا علاء الدین اصولی سے پڑھی اور انہوں نے علماء و مشائخ کی موجودگی میں آپ کو دستار فضیلت سے نوازا۔ مولانا شمس الدین خوارزمی سے کتاب ”مقامات حریری“ حفظ کی۔ مولانا کمال الدین دہلوی سے مشارق الانوار کا درس مکمل فرمایا۔ باقی تعلیم و تربیت شیخ یگانہ، فرید العصر حضرت خواجہ فرید الدین مسعود رضی اللہ عنہ کی خدمت عالی اجودھن پاکستان شریف میں حاضر ہو کر حاصل کی۔ آپ نے عوارف المعارف کے پانچ باب حضرت فرید پاک سے پڑھے۔ تمام تمہید المهدی بھی مرشد گرامی سے پڑھی۔ آپ نے علوم ظاہری میں اس قدر کمال حاصل کیا کہ اہل علم و فضل آپ کو ”نظام الدین بحاث“ اور ”مرد محفل شکن“ کے نام سے یاد کرتے تھے۔

### بازگاہ شیخ میں مقام:

علوم ظاہری کی تحصیل و تکمیل کے بعد آپ بدایوں

سے عروس البلاد دہلی میں تشریف لے آئے۔ والدہ ماجدہ بھی آپ کے ہمراہ تھیں۔ دہلی میں آپ نے اپنے مرشد گرائی کے برادر اصغر حضرت خواجہ نجیب الدین متولی کی صحبت اختیار کی۔ آپ کا مکان ان کے پڑوس میں تھا۔ آپ کے گھر عترت کا دور دورہ تھا، ایک دن انہوں نے حضرت خواجہ متولی کی بارگاہ میں عرض کی کہ دعا کریں میں کسی علاقے کا قاضی بن جاؤں، آپ نے فرمایا ”بابا نظام قاضی مشو، چیز دیگر شو، قاضی نہ بن، کوئی اور چیز بن“ مزید فرمایا تم میرے برادر اکبر اور شیخ طریقت حضرت فرید پاک کی زیارت کرو۔ وہ اپنے نور سے تاریک دلوں کو روشن کرتے ہیں۔ آپ نے فرید پاک کی تعریف سنی اور دل کی دولت ان کے نام لگادی۔ اور شوق محبت کے غلبہ سے بے اختیار فرید، فرید پاک ارتے اجوہن کی طرف روانہ ہوئے۔ آگے منزل بھی اس ”مسافر محبت“ کی منتظر تھی۔ شیخ نے دیکھتے ہی یہ شعر پڑھا۔

اے آتش فراقت دلہا کباب کردہ سیلا ب اشتیاقیت جانہا خراب کردہ  
آپ خود فرماتے ہیں کہ حضرت فرید پاک کی ہبیت کے آثار میرے اندر پیدا ہوئے، آپ نے مجھ سے فرمایا ”مرحبا! خوب آئے، انشاء اللہ دین اور دنیا کی نعمتوں سے مالا مال ہو گئے۔

آپ کی عمر مبارک بیس سال تھی جب شیخ نے آپ کو علقہ ارادت میں شامل فرمایا پنی خاص ایسا صن ثوابی مبارک، خرقہ مبارک، نعلین مبارک، مصلی مبارک جیسے تبرکات عطا فرمائے۔ آپ نے فرید پاک کی خدمت میں سات ماہ اور کچھ دن رہ کر روحانی فیوضات اور باطنی کمالات میں درجہ کمال حاصل کیا۔ اور پھر فرمان شیخ کے مطابق دہلی میں تشریف لا کر عالم اسلام کے امام بن گئے۔

حضرت فرید کو اپنے ”نظام بابا“ سے از حد محبت تھی، اس محبت کا اظہار اس

دعا سے ہوتا ہے ”اے پور دگار میں تھہ دل سے دعا کرتا ہوں کہ نظام الدین جو کچھ بھی تجھ سے مانگے اس کو عطا فرمایا کر،“ حضرت فرید نے ان کی بلند سختی کی دعا بھی فرمائی۔ یہ شیخ کامل کی دعاؤں کا اثر ہے کا اب بھی اس مستجاب الدعوات بزرگ کی بارگاہ سے کوئی خالی نہیں لوٹتا۔ آپ کو بھی اپنے شیخ کامل سے بہت محبت تھی۔ یہاں تک کہ کسی کی زبان سے کسی محبوب کی تعریف سنتے تو اپنے شیخ کی یادتازی ہو جاتی۔ آپ ایک مرتبہ ایک خاص رنگ کے کتنے کو دیکھ کر کھڑے ہو گئے کہ ایسے رنگ کا کتنا انہوں نے دیار فرید میں دیکھا تھا۔

### نہنگ دریائے وحدت:

حضرت نظام پاک جہد و ریاضت اور فکر و عبادت میں یگانہ روزگار ہوئے۔ شیخ کی نصیحت کو دامن دل سے باندھ کر رکھا کہ ”نظام الدین استعداد کے حصول کے برابر مجاہدہ کرتے رہو،“ آپ نے اس قدر مجاہدہ کیا کہ اہل معرفت آپ کو ”نہنگ دریائے وحدت، پنگ بیدائے محبت، ملک الاتقیا کے نام سے بھی یاد کرتے ہیں۔ (بزم صوفیہ، ص ۲۱۱) آپ کے زہد و تقویٰ کی بنابر حضرت خواجہ رکن عالم ملتانی علیہ الرحمہ جیسے عظیم لوگ آپ کا از حد احترام فرماتے تھے اور آپ بھی ان کا استقبال دہلی سے باہر نکل کر کرتے تھے۔ سلطان غیاث الدین تغلق آپ سے کدوڑت رکھتا تھا، ایک مرتبہ وہ بنگال سے آرہا تھا اور اس نے آپ کو پیغام بھیجا کہ میرے آنے تک آپ دہلی سے چلے جائیں۔ آپ نے جواب فرمایا ”ہنوز دہلی دور است،“ ابھی دہلی دور ہے۔ چنانچہ وہ راستہ میں مر گیا۔ حضرت خواجہ کو دہلی سے کیا نکالنا تھا خود دنیا سے ہی نکل گیا۔ (تاریخ فرشتہ، ص ۲۹۸) آپ کی زبان سے نکلنے والا یہ جملہ بھی ضرب المثل بن گیا، ظاہر ہے محبوبوں کے الفاظ بھی محبوب ہو جاتے ہیں۔

حضرت نظام پاک پرمجتب کارنگ بہت غالب تھا۔ حضرت مجدد الف ثانی قدس سرہ، کے ایک مکافغہ میں ہے کہ انہوں نے آپ کو نہایت "ادائے دلبری" کی حالت میں مشاہدہ کیا۔ گویا مزار اقدس میں بھی رنگ مجتب پوری طرح جلوہ گر ہے۔

### دست قیض کی جوانیاں:

حضرت نظام پاک خواجہ غریب نواز کے نائب کامل تھے، غباء و مساکین کی پرورش فرماتے، جو چیزیں خانقاہ میں آتی تھیں شام تک تقسیم ہو جاتی تھیں۔ آپ نصف تکہ بھی اپنے پاس رکھنا گوارا نہیں کرتے تھے۔ تقسیم دولت کے بعد آرام کے ساتھ نماز پڑھنے تشریف لے جاتے۔ آپ کی بارگاہ میں شاہ و گدا، شہری اور پروری، صالح و گنہگار میں کوئی تفریق نہیں تھی۔ سب ایک صفت میں بیٹھتے اور "نظام وحدت" کا فیض حاصل کرتے تھے۔ آپ نے لوگوں کو کھانا باندھ کر ساتھ لے جانے کی بھی اجازت دے رکھی تھی۔ حضرت خواجہ چراغ دہلوی کا بیان ہے:

"صحح سے شام تک خلق خدا آتی رہتی تھی، عشاء کی نماز کے بعد بھی لنگر کا سلسلہ جاری و ساری رہتا تھا۔ مانگنے والوں کی تعداد نذر دینے والوں سے زیادہ ہوتی تھی۔ جو کوئی نذر لیکر آتا آپ اسے کچھ نہ کچھ عطا بھی فرماتے۔" (خبر المجالس، ص ۲۵۷)

آپ کے دسترخوان کا نظم و ضبط بہت درست ہوتا۔ آپ سب کو مجتب کی نظر سے دیکھتے، سب کا احترام فرماتے تھے۔ آپ کتنے مہربان تھے، حضرت امیر حسن فرماتے ہیں:

"ایک مرتبہ مجلس ہو رہی تھی، سایہ میں جگہ نہ ہونے کی وجہ سے بعض لوگ دھوپ میں بیٹھے ہوئے تھے۔ آپ نے سایہ

میں بیٹھنے والوں سے فرمایا، بھائیو! ذر اہل جل کر بیٹھ جاؤ! تاکہ ان بھائیوں کیلئے بھی جگہ بن جائے۔ دھوپ میں یہ بیٹھے ہیں اور میں جلا جا رہا ہوں۔

آپ بہت ہمدرد، غمگسار، شفیق، غریب پرور انسان تھے۔ آپ کی تعلیم میں لوگوں کا دل خوش رکھنا یہ افضل ترین عمل ہے۔ ایک بار غیاث پورہ میں آگ لگ گئی، آپ مکان کی چھت پر اس کے سرد ہونے تک کھڑے رہے۔ اور مخلوق خدا کی تکلیف پر پریشان ہوتے رہے۔ بعد میں ہر متاثرہ خاندان کو دو چاندی کے تنکے، دو روپیاں اور پانی کی صراحی ارسال کی۔ آپ کے غلام خاص خواجہ اقبال ہر گھر میں حضرت خواجہ کا یہ تحفہ لیکر پہنچ تو لوگ خوشی سے آب دیدہ ہو گئے۔ وہ دو تنکے اتنی مالیت رکھتے تھے کہ جلے ہوئے مکانوں کی مرمت ہو سکتی تھی۔

### قرآن سے محبت:

حضرت نظام پاک کو مرشد گرامی نے وصیت فرمائی تھی کہ قرآن پاک کی کثرت سے علاوت کرتے رہنا۔ آپ کے وظائف میں علاوت قرآن پاک کو اولین مقام حاصل ہے۔ آپ خوش المahan حافظ خواجہ محمد سے قرآن پاک سنتے اور آپ پر رقت و ذوق کی کیفیت طاری ہو جاتی۔ (سیر الابدیہ، ص ۲۰۰) آپ لوگوں کو حفظ قرآن کی وصیت فرمایا کرتے تھے۔

### وصال مبارک:

آپ چار ماہ تک علیل رہے۔ اٹھارہ ربیع الثانی ۲۵ھ بروز بدھ طلوع آفتاب کے بعد وصال فرمایا۔ آپ کی نماز جنازہ حضرت خواجہ شاہ رکن عالم ملتانی نے پڑھائی، آپ کا مزار غیاث پورہ دہلی میں مرجع خاص و عام ہے۔

## ملفوظات



آپ کے ملفوظات کو فوائد الغواد کے نام سے مشہور شاعر امیر حسن سنجی نے جمع فرمایا ہے۔ اس مجموعے کو حضرت نquam پاک نے بہت پسند فرمایا۔ یہ مجموعہ بہت معروف ہے اور اہل تصوف کے نصاب میں شامل ہے۔ اس مجموعے کے بارے میں حضرت امیر خسر و فرماتے ہیں: کاش میری تمام کتابیں خواجہ میر حسن کے نام ہو جائیں اور اس کے بد لے وہ فوائد الغواد میرے نام لگا دیں۔ یہ ملفوظات نہایت مستند اور معتبر ہیں۔ چند جواہر پارے پیش خدمت ہیں:-

☆..... اخلاقی زندگی کے لئے انسانی کوشش ضروری ہے۔

☆..... اخلاق کی بنیاد خدمت خلق پر ہے۔

☆..... راہ تصوف صدق و صفائی کا راستہ ہے۔

☆..... خلق کو کھانا کھلانا نیک کام ہے۔

☆..... سخن وہ ہے جو زکوٰۃ سے زیادہ دے، جواد وہ ہے جو بہت زیادہ دے۔

☆..... ایک آدمی ظلم کرے اور دوسرا تحمل سے برداشت کرے تو برتری اس کو ہے۔ جو تحمل کا مظاہرہ کرتا ہو۔

☆..... ترک ماسوالہ ایک راز ہے۔

☆..... دین بیچنا یہ ہے کہ درویش پھٹے پرانے کپڑے پہنے اور امراء کے گھر مانگنے کے لئے جائے۔

☆..... کرامت کا دعویٰ کر کے خود کو اس کے ذریعے مشہور کرنا بے معنی بات ہے۔ اولیا پر کرامت کو چھپانا فرض ہے۔ فرض کو تو زنا نہیں چاہئے۔

☆..... قوالی جائز ہے، مزامیر حرام ہے۔

## فیوضات و اثرات

.....☆.....


آٹھویں صدی ہجری کے مجدد حضرت خواجہ سلطان الشانخ کے فیوضات و اثرات سے تمام عالم اسلام مستفید ہوا۔ آپ کے عظیم خلفاء کرام حضرت خواجہ نصیر الدین چراغ دہلی، حضرت خواجہ میر خروز نے آپ کی تعلیمات کو عام کیا۔ بعد میں آنے والے حضرت گیسو دراز جیسے مشائخ آپ کے فیض کا بہتا ہوا دریافت ہوئے۔

آپ کا روحانی اقتدار عوام و خواص کے دلوں پر یکساں طاری تھا۔ سلطان علاء الدین جلی جیسا مصبوط بادشاہ اور اسکے درباری امراء و وزراء آپ کے اشارہ پر عمل کرتے تھے۔ آپ کے مرید خاص حضرت امیر خروز ولیان الہند مختلف بادشاہوں کے دربار میں کام کرتے رہے۔ گویا وہ آپ کے نمائندہ تھے۔ اس طرح آپ نے سیاست ہند پر گھرے اثرات ثابت فرمائے۔ آپ کی خانقاہ میں دور دراز سے لوگ آتے اور فیض حاصل کر کے دور دراز کے علاقوں میں پھیلاتے۔

یہ حقیقت ہے کہ اسلام کی اشاعت میں حضرت خواجہ اجمیری، حضرت خواجہ قطب دہلوی اور حضرت خواجہ فرید نے اہم کردار ادا کیا اور حضرت نظام پاک نے مسلمانوں کی تربیت، اسلام کے رسوخ، اور اس کے تفاذ میں بنیادی کردار ادا کیا۔ شاید آپ کو دار الحکومت دہلی میں متعین کرنے کا مقصد وحید بھی یہی تھا کہ اعیان

سلطنت اسلام کے رنگ میں رنگ جائیں اور ان کا اثر و نفوذ عوام کی طبائع میں ظاہر ہو جائے۔ یہ تاریخ کا قاعدہ ہے، الناس علی دین ملوک ہم، لوگ اپنے بادشاہوں کے دین پر ہوتے ہیں۔ حضرت نظام پاک نے اپنی بصیرت و فراست سے سلاطین دہلی کے دل و دماغ کو بھی درست رکھا۔ اور لوگوں کے اخلاق و کردار کی بھی آبیاری فرمائی، آپ کے فیونات و اثرات کا سلسلہ آج بھی سلاسل اولیا میں برقرار ہے۔ بالخصوص حضرت کلیم، حضرت فخر دہلوی اور ان کی خلفاء، حضرت نور محمد مہاروی اور ان کے خلفاء، حضرت شاہ سلیمان تونسوی اور ان کے خلفاء، حضرت پیر سیال لچپال اور ان کے خلفاء، حضرت اعلیٰ پیر سید مہر علی گولڑوی اور ان کے خلفاء سب ”جامِ نظام“ کے بادہ خوار ہیں اور ایک جہان معرفت کو سرشار کر رہے ہیں۔





marfat.com  
Marfat.com

## امام الحافظ جلال الدین سیوطی قدس سرہ القوی

☆☆☆

عباسی خلافت اپنے زوال و انحطاط کی گھرائیوں میں کراہ رہی تھی۔ فتنہ تاتار کے بعد اس کے تمام کس بل نکل چکے تھے۔ اور اب وسیع و عریض عالم اسلام پر مختلف نسلیں حکومت کر رہی تھیں۔ حضرت امام السیوطی کا دور علم و فضل ۸۲۹ھ/۱۴۲۵ء تا ۹۱۱ھ/۱۵۰۰ء کے عرصے پر مجیط ہے۔ آپ کی ولادت با سعادت کے موقع پر خلافت عباسیہ کا وارث مستکلفی باللہ تھا۔ جو بہت سی شخصی خوبیوں کا مالک تھا۔ صالح، دیندار، عبادت گزار، قاری قرآن، خاموش صفت، چشم پوش اور نیک سیرت خلیفہ تھا (تاریخ الخلفاء ص ۳۶۸) شام میں سلطان ملک لظاہر کی حکومت تھی جو خلیفہ وقت کا بہت احترام کرتا تھا، حضرت امام السیوطی نے خلیفہ وقت کے کاشانہ خلافت میں پرورش پائی خود فرماتے ہیں:

”میں جلال الدین سیوطی نے مستکلفی باللہ کے گھر پرورش پائی، اس کی برتری اور اولاد کا خیر خواہ ہوں، اسکی اولاد بھی بہتر اور نیک سیرت ہے۔ مجھے یقین ہے کہ خلیفہ عمر بن عبد العزیز سے زیادہ مستکلفی کا خاندان عبادت گزار ہے اور مستکلفی بھی اسلام اور انصاف کا مجسمہ اور حقوق الہی و رعایا کا پابند ہے“ (ایضاً

(۳۶۸ ص)

مستکفى باللہ کے بعد القائم با مراللہ ۷۸۵ھ تا ۸۲۳ھ خلیفہ بن جس کے عہد میں حضرت امام کے والد بزرگوار ابو بکر کمال الدین نے انتقال فرمایا۔ اسے بعد مستجد باللہ، متوفی ۸۸۳ھ، متوكل علی اللہ متوفی ۹۰۹ھ نے حکومت کی۔ حضرت امام نے اپنے ان معاصر خلفا کی مجموعی طور پر تعریف بیان کی ہے۔

ترکی میں سلاطین عثمانی کے عروج و عظمت کا دور تھا، حضرت امام کی ولادت کے وقت مراد ثانی ۱۳۲۱ء تا ۱۳۵۱ء کی حکومت تھی۔ بایزید یلدزم کی وفات اور میر تیمور کی ترک و تاز کی وجہ سے جو ترک سلطنت میں نشیب و فراز آئے تھے، سلطان مراد ثانی نے انہیں ہموار کرنے میں بہت محنت کی۔ اس کے وصال کے بعد اس کا ۲۱ سالہ فرزند محمد دوم المعروف سلطان محمد فاتح ۱۳۵۱ء تا ۱۳۸۱ء دولت عثمانی کا وارث بن جس نے اسلام کی عظمت و سطوت کے پرچم لہرا دیئے۔ اسی کے دور مسعود میں قسطنطینیہ کا تاریخی شہر مسلمانوں کی ملکیت بنا جو آج استنبول کے نام سے جانا جاتا ہے۔ اس کے بعد بایزید ثانی ۱۳۸۱ء تا ۱۴۱۲ء نے حکومت کی۔

ہندوستان پر خاندان سادات کے آخری دن تھے۔ ۱۴۱۲ء میں بادشاہ علاء الدین نے بہلوں لوڈھی افغانی کو اقتدار دیا اور خود حکومت سے الگ ہو گیا۔ بہلوں لوڈھی نے ۱۴۸۸ء میں وفات پائی اور خاندان لوڈھی کا عظیم الشان بادشاہ سکندر لوڈھی ۱۴۸۸ء تا ۱۵۱۶ء تخت نشین ہوا۔ اس کے دور میں ملکہ ہند کے طول و عرض میں امن و امان قائم ہو گیا۔ (ریاض التاریخ ص ۶۱۰)

ایران اور اس کے متعلقہ علاقوں میں تیموری خاندان کا حکمران الغ بیگ ۱۴۳۸ء تا ۱۴۵۱ء بر سر اقتدار تھا۔ وہ ذہین اور صاحب قول و عمل شہزادہ تھا۔ بہترین

ال عالم اور علماء کا قدر دان تھا۔ اس کی علم نجوم پر کتابیں مشرق و مغرب میں یکساں مقبول ہوئیں۔ اس نے سر قدیم میں ایک رصدگاہ تعمیر کی۔ اس کے دور کے بعد تیموری زوال کی پتیوں میں چلے گئے۔

نوزیں صدی ہجری کا یہ سلطی دورانیہ تہذیب و تدن کے حوالے سے بھی بہت اہم ہے۔ اس میں حضرت امام السیوطی علیہ الرحمہ جیس قدر آور علمی و فکری شخصیت کی ضرورت تھی، جس نے اسلامی علوم و فنون کے دریا بہادیے اور اپنے فیوضات و اثرات سے صدیوں کو منتاثر کیا۔

### حالات و کوائف:

حضرت امام السیوطی قدس سرہ، کیم رجب المرجب ۸۳۹ھ بمقابلہ ۱۴۲۰ء کو قاہرہ، مصر میں پیدا ہوئے، ولادت کے وقت آپ کو شیخ محمد مجدد کی خدمت میں پیش کیا گیا جو عظیم ولی اللہ تھے، انہوں نے آپ کے حق میں دعا برکت فرمائی۔ آپ کے والد گرامی قدر غلیقہ وقت کے امام الصلوٰۃ تھے، اس لئے آپ کی پرورش شاہی خاندان میں نہایت ناز و نعمت کے ماحول میں ہوئی۔ آپ کا خاندان ایرانی الاصل تھا اور بغداد کا رہنے والا تھا۔ بعد ازاں شہر السیوط میں آباد ہو گیا جس کی نسبت سے انہیں ”سیوطی“ کہا جانے لگا۔ حضرت امام خود اپنے خاندان کا تعارف کرتے ہیں۔

”میرے جدا اعلیٰ کا اسم گرامی ہام الدین ہے، جو طریقت کے مشائخ میں شمار ہوئے۔ میرے بزرگ و جاہت و ریاست کے مالک تھے، ان میں بعض شہر کے حاکم اور بعض حاکم کے مشیر تھے، ان میں سے ایک بزرگ نے شہر سیوط میں ایک

مدرسہ تعمیر فرمایا۔ اور مدرسہ کیلئے اوقاف بھی مقرر کئے مگر میرے والد گرامی نے جس طرح علم کی خدمت کی جیسے اس کا حق ہے، دیے کسی نے نہ کی، میرا خاندان جو خضر سے منسوب ہے، مجھے معلوم نہیں کہ یہ نسبت کیسی ہے، ہاں اتنا معلوم ہے کہ خضر بغداد کے ایک محلے کا نام تھا، (حسن المحاضرہ فی الاخبار مصر و القاہرہ جلد اص ۱۹۰)

آپ نے اپنا نسب اس طرح لکھا ہے:

”عبد الرحمن المعروف جلال الدین بن الکمال ابی بکر بن محمد بن سابق الدین بن الفخر عثمان بن ناظر الدین محمد بن سیف الدین خضر بن نجم الدین بن ابی الصلاح ایوب بن ناصر الدین بن الشیخ ہمام الدین الہمام الخضری السیوطی۔“

آپ کے والد گرامی شیخ ابو بکر کمال الدین متوفی ۸۵۵ھ نے علامۃ الدهر ا بن حجر عسقلانی سے علم حاصل کیا اور مدرسہ الشخونیہ میں فقه کے مدرس قائم ہوئے۔ آپ السیوط کے قاضی بھی مقرر ہوئے۔ (البدر الطالع جلد اص ۳۲۸)

علمی و فکری خاندان سے تعلق تھا اسلئے حضرت امام میں طلب علم کا جذبہ سمندر کی طرح ٹھاٹھیں مار رہا تھا۔ پھین میں ہی قرآن پاک حفظ فرمایا، آپ کے دوران حفظ والد ماجد وصال فرمائے گئے۔ امیر المؤمنین خلیفہ قائم با مرالله نے ان کے جنازے کو کئی بار کندھا دیا اور قبرستان تک جنازے کے ساتھ گئے۔ اب آپ کی تعلیم و تربیت شیخ شہاب الدین اور علامہ ابن حمام کے پرورد ہوئی۔ آپ نے چھ سال کی عمر میں مدرسہ الشخونیہ میں داخلہ لیا اور نہایت محنت و تن دہی کے ساتھ علم کی تحصیل میں

مصروف ہو گئے۔ آپ کا حافظہ بہت شاندار تھا۔ آپ نے آٹھ سال کی عمر میں العمدہ اور المنهاج جیسی کتب متداولہ زبانی یاد کر لیں۔ علامہ شہاب الدین شارساجی متوفی ۸۲۵ھ سے علم الفرائض اور علامہ علم الدین بلقینی متوفی ۸۲۸ھ سے علم الفقه حاصل کیا، شیخ محی الدین کافی متوفی ۸۳۰ھ سے اصول تفسیر و معانی و بیان جبکہ شیخ عبد القادر الانصاری متوفی ۸۴۰ھ سے حدیث و اصول حدیث کا علم سیکھا۔ آپ نے علم الحدیث وقت کے جن نامور محدثین کرام سے حاصل کیا ان کی تعداد ڈڑھ سو ہے۔ آپ کو امام ابن حجر سے بھی روایت حدیث کی اجازت نصیب ہوئی۔ جیسا کہ انہوں نے خود تصریح فرمائی (طبقات الحفاظات ص ۳۸۱)

۸۲۶ھ کو تقریباً سترہ سال کی عمر میں آپ کو عربی مدرسہ کی اجازت مل گئی۔ ساتھ ہی آپ نے علمی و تحقیقی کام کا آغاز کیا، سب سے پہلے شرح استعاذ اور شرح باسم اللہ تحریر کی جس پر ان کے استاد گرامی امام بلقینی کا حرف تحسین و تقریظ موجود ہے۔ ۸۲۹ھ میں آپ نے حج ادا کیا اور شام، یمن، چجاز، ہندوستان اور دیارِ مغرب کی سیرو سیاحت کی (حسن الحاضرہ جلد اص ۱۹۰)۔ ای ۸۲۹ھ کو افغان کے فرانس بھی سنچال لئے۔ پہلے آپ مدرسہ الشخونیہ میں مدرس ہوئے، پھر مدرسہ البہریہ میں، ۹۰۶ھ میں اس مدرسہ سے جزیرہ نماں کے اروختہ میں گوشہ نشین ہوئے اور تادم آخر تالیفات و تصنیفات میں مشغول رہے۔

آپ نے دعا کی کہ اللہ کریم مجھے نویں صدی کے فتنوں سے محفوظ رکھے، اور اپنے محبوب پاک کے طفیل جوار رحمت میں بلا لے، (تاریخ الخلفاء، ص ۲۷۷) آپ کی التجا قبول ہوئی اور آپ شب جمعۃ المبارک میں ۱۹ جمادی الاولی ۹۱۱ھ / ۱۵۰۵ء کو نوت ہو گئے۔ ذیل میں ان کے حسن کردار اور شان اطوار کا ذکر کیا جاتا ہے۔

## وسعت علم و فکر:

حضرت امام السیوطی علم و فکر کا بہت بلند اور مضبوط کھسار تھے، علامہ شمس الدین داؤدی متوفی ۹۳۵ھ نے درست لکھا ہے۔ امام السیوطی علوم و فنون میں اپنے زمانے کے سب سے بڑے عالم تھے (اللواكب الشارعہ جلد ۱، ص ۲۲۸) علامہ محمد حسین الذہبی لکھتے ہیں کان اعلم اهل زمانہ بعلم الحدیث و فنونہ رجالاً و غریباً و مثناً و سنداً واستنباطاً لاحکام و لقد اخبر عن نفسه انه، يحفظ ماتى الف حدیث، (ریاض التفاسیر، ص ۱۶۲) وہ بیک وقت مدرس، مفسر، محدث، فقیہ، مفتی، ادیب، شاعر، مورخ، لغوی، نحوی سب کچھ تھے۔ اس کے ساتھ مقامِ اجتہاد اور مرتبہ تجدید پر بھی فائز تھے۔ خود فرماتے ہیں:

”تفہیر، حدیث فقہ، نحو، معانی، بیان اور بدیع مجھے یقین ہے کہ ان سات علوم میں اس مرتبہ پر پہنچا ہوں جس پر میرے اساتذہ میں سے بھی کوئی نہ پہنچا، علم حساب میرے ذہن کیلئے ایک بوجھ ہے اور مجھے اس سے کوئی مناسبت نہیں، البتہ مجھے میں بفضلہ تعالیٰ اجتہاد کی تمام شرطیں موجود ہیں۔ (حسن المحاضرہ، جلد ۱، ص ۱۹۰)

علم تفسیر میں آپ نے جلالین، درمنشور جسمی کتابیں تحریر کیں، نیز الاتقان کی صورت میں اس فن کا مبسوط و مربوط مقدمہ تحریر کیا جو سدا بہار ہے۔ آپ بہت زود نویں تھے، تفسیر جلالین نصف اول چالیس دن میں لکھ لی۔ یہ تفسیر بہت متداول اور آسان طرز پر آیاتِ بینات کا مفہوم بیان کرتی ہیں۔ دراصل یہ کتاب آپ کے استاد گرامی امام جلال الدین محلی متوفی ۷۲۸ھ نے شروع کی تھی۔ مگر وہ مکمل نہ کر سکے،

جسے بعد میں آپ نے مکمل کیا۔ مولا نا سلام اللہ را مپوری کا حاشیہ الکمالین علی الجلالین نہایت مشہور ہے۔ اس تفسیر کے اختصار و ایجاد بیان کا یہ عالم ہے کہ یمن کے کسی عالم نے حاجی خلیفہ سے کہا، کہ تفسیر جلالین اور قرآن کے سورۃ مزمل تک حروف شمار کئے تو دونوں کو برابر پایا۔

اسی طرح تفسیر درمنثور ہے جس کے بارے میں ملاعی قاری کا فرمان ہے۔

شیخ مشائخنا السیوطی ہوا الذی احیا علم التفسیر الماثور فی الدر المنشور۔ یہ تفسیر ۱۲ جلدوں پر مشتمل ہے، الاتقان فی علوم القرآن بڑی معرکہ الاراء کتاب ہے جس کے بارے میں حضرت امام کا اپنا بیان ملاحظہ کجھے:

”سات علوم کے سوا معرفت، اصول فقہ، علم جدل، تعریف، انشاء، ترسیل اور فرائض، علم قرأت اور طب کو میں نے کسی استاد سے نہیں پڑھا..... اب محمد اللہ کہتا ہوں کہ اگر میں چاہتا کہ ایک مسئلے پر ایک مستقل کتاب لکھوں اور اس مسئلہ کے انواع، اولہ، عقیلہ نقیلہ، اس کے مدارک، اس کے نقص و اور ان کے جوابات اور اختلاف مذاہب کے درمیان موازنہ کروں تو اس پر بفضلہ تعالیٰ مجھے قدرت ہوتی، اس پر مجھے فخر نہیں،“ (مقدمہ الاتقان)

فرماتے ہیں: مجھے طالب علمی کے زمانے ہی سے اس بات پر بڑی حرمت اور سخت تعجب تھا کہ علمائے متقدمین نے علوم حدیث پر تو بہت سی کتابیں تصنیف و تالیف کی ہیں لیکن علوم قرآن پر کوئی کتاب نہیں لکھی، اتفاقاً ایک دن اپنے استاد شیخ ابو عبد اللہ الحنفی کی علوم تفسیر پر کتاب دیکھی جو دو بابوں، اول تفسیر و تاویل قرآنی اور

آیات و سور کے معانی پر اور دو متفہیر بالائے کی شرائط پر مشتمل تھی۔ اس رسالہ کو دیکھ کر میری تشنگی کی تسلیم نہ ہوئی۔ پھر قاضی جلال الدین کی کتاب مواقع العلوم کو دیکھا یہ اس موضع پر قابل قدر تصنیف تھی۔ اس میں ہر ایک نوع کا مختصر بیان تھا جو اتنا کافی تھا کہ اضافہ کی ضرورت تھی۔ اس پر میں نے التحریر فی علوم النفس لکھی۔ گویا اس علم کی ایجاد میں میرا دوسرا رتبہ ہے۔ لیکن اس علم کے بھرے موتیوں کو ایک جگہ اکٹھا کرنے اور تفسیر حدیث کے دو فنون کی تقسیم مکمل کرنے میں میرا پہلا رتبہ ہے۔ میں علامہ زرشی کی کتاب کا مطالعہ کیا تو بہت سرت ہوئی اور خدا کا شکر ادا کیا کہ ابھی میرے لئے بہت سا کام باقی ہے۔ پھر میں نے عظیم اور بے مثال کتاب کو تیار کیا، اور اس کا نام الاتقان فی علوم القرآن رکھا (ملحہ)

کشف الظنون میں اس کتاب کو حضرت امام کانمایاں کا رسمہ اور سب سے مفید کتاب سمجھا گیا ہے۔ اس کتاب میں آپ نے علم تفسیر کے متعلقات ولوازمات پر جس انداز سے بحث کی ہے، آپ کے تحریر علمی کامنہ بولتا شہکار ہے۔ آپ کے شاگرد رشید علامہ زین الدین نے اس فن میں آپ کی ۳۲ کتابوں کا ذکر کیا ہے۔ جن میں چند ایک یہ ہیں:

ترجمان القرآن، الکلیل فی استنباط التزیل، باب المقول فی اسباب النزول، مفاتیح القرآن فی مهمات القرآن، اسرار التزیل وغیرہ۔

علم الحدیث میں حضرت امام کالوہا سب نے مانا ہے، آپ نے کتاب جمع الجواع مرتب فرمائی جسمیں موطا، بخاری، مسلم، ابن ماجہ، ترمذی، نسائی کی روایات کو مع دس مسانید کے جمع کیا، اس سے اس کتاب کی ضخامت و جامعیت کا آپ خود اندازہ لگائیں، اس علم میں آپ کی کتاب الازھار المتناثرة بہت عدیم النظر ہے جسمیں

ایسی سو احادیث متواترہ کو نقل کیا ہے۔ جس میں سے ہر روایت کو حضور ﷺ کے دس صحابہ کرام نے تو اتر کے ساتھ بیان کیا تھا۔ پھر آپ نے مسلم شریف کے سواتام بخاری شریف، نسائی شریف، ترمذی شریف، ابن ماجہ اور موطا شریف کی شروع رقم فرمائیں۔

علامہ نووی کی کتاب التقریب پر آپ نے زبردست شرح تدویب لکھی جسمیں کتابتِ حدیث کی رخصت و ممانعت پر بحث ہے۔ اس فن پر شرح الفیہ بھی ان کی کتاب ہے۔

حضرت امام کو طبقات نگاری پر بھی کامل و سترس حاصل تھی۔ آپ نے خلفاء، فقہا، محدثین، نحات، صوفیہ، اطباء، مفسرین پر بہترین معلوماتی کتابیں لکھیں۔ تاریخ الخلفاء کے مقدمہ میں فرماتے ہیں:

”میں نے ارادہ کیا کہ ہر قسم کے لوگوں پر علیحدہ علیحدہ کتابیں تالیف کروں، جو سودمند ہوں، قبل از یہ حالاتِ انبیاء لکھی، کوائف صحابہ میں علامہ ابن حجر کی کتاب اصحابہ کا خلاصہ کیا۔ حالاتِ مفسرین اور ان کے درجات، سوانح حافظین حدیث، خلاصہ از طبقات ذہبی، حالاتِ نحویین و ادباء، لکھے یہ اپنے موضوع کی اوپرین کتاب ہے، طبقات علم اصول، طبقات اولیاء فرانض و حصن و رثا، حقائق علم بیان، صاحبان انشاء، خطاط، مشہور شعراء عرب، حالاتِ اعیان امت، قاضیوں کی بابت بھی کتاب تحریر کر چکا ہوں (ملحساً)“

حضرت امام ایک دن میں تین کراتے تالیف فرماتے، اس طرح علامہ

شہاب الدین احمد مکناسی متوفی ۱۰۲۵ھ کے مطابق آپ کی تصانیف کی تعداد ایک ہزار سے زیادہ ہے۔ علامہ عبدال قادر العیدروی کے مطابق کتابوں کی تعداد چھ سو ہے۔ جبکہ حضرت امام نے اپنی کتاب حسن الحاضرہ میں تعداد تین سو بتائی ہے۔ ذیل میں ہم چند مشہور کتابوں کا نام درج کرتے ہیں۔ الاتقان فی علوم القرآن۔ تفسیر الجلا لین۔ الباب النقول۔ تاریخ الخلفاء۔ الخصال علی الکبری۔ مجمع البحرين۔ اتمام الدریۃ۔ الاخبار الرویہ۔ الارج فی الفرج۔ اسعاف المبطا فی رجال الموطا۔ الاشیاہ والنظائر۔ حسن الحاضرہ۔ لب الالباب فی تحریر الانساب۔ طبقات المفسرین۔ الدرالمنشور۔ البدور السافرہ۔ البعث والنشیم۔ تبیض الصحیفہ۔ تدریب الراوی۔ تنور الحکم فی امکان روایۃ النبی والملک۔ الدرجات المدیفہ فی الاباء الشریفہ۔ طبقات الحفاظ۔ تحفة المجالس۔ مناصل الصفا۔ الفتح الکبیر۔ المزصر فی علوم اللہ۔ جمع الجواعع۔ انباء الاذکیا فی حیاة الانبیاء۔ الایضاح فی علم الزکاح۔ تزیین الممالک بمناقب الامام مالک۔ الجامع الصغیر فی حدیث البشیر والندیر۔ ذیل الملائی۔ سہام الاصابہ، رصف التلال فی وصف الہلال۔ الرحمۃ فی الطب والحكمۃ۔ التعظیم والمنتهی فی ان ابوی الرسول فی الجنة۔ الدرالمسقرہ۔ السبل الجلییہ فی الاباء العلییہ، الدرالغیر فی تلخیص نہایۃ ابن الاشیر۔ اکلیل فی استنباط النزیل۔ الدیباج علی صحیح مسلم بن الحجاج۔ مقامات السیوطی۔ نظم لا قیان۔ الطب الغوی۔ اتنے انواع و اقسام کے علوم و فنون پر تاریخ ساز کتابیں آپ کی اعلیٰ قوت حافظہ پر بھی شاہد ہیں۔ خود فرماتے ہیں۔ کہ مجھے دولا کھا احادیث مبارکہ یاد ہیں۔ اور اگر ان سے زیادہ ملتیں۔ تو وہ بھی یاد کر لیتا۔ آپ نے الخصال علی الکبری کے مقدمہ میں فرمایا۔ مجررات سے متعلق کوئی حدیث ایسی نہیں جو اس میں موجود نہ ہو۔ ہر نامعلوم۔ نامانوس اور اجنبی حدیث کو بھی میں نے اس میں نقل کر دیا ہے۔ اس سے

آپ کی قوت حافظہ کو داد دینا پڑتی ہے۔ دراصل یہ سب نتیجہ تھا اس دعا کا جو آب زم زم پی کر کی تھی کہ مولا مجھے فقہ میں سراج الدین بلقینی اور حدیث میں ابن حجر عسقلانی کا مقام مل جائے۔ (حسن المحاضرہ)

### دولتِ عشق رسول ﷺ:

حضرت امام کے دامن میں دولتِ عشق رسول ﷺ کا بیش بہا خزانہ موجود تھا۔ آپ کی تحریروں میں جا بجا اس دولت کے گراں مایہ نہونے دیکھنے کو ملتے ہیں۔ پچی محبت انہمار چاہتی ہے۔ اور حضرت امام کے کردار میں اس انہمار کا قابل رشک غلبہ ہے۔ آپ نے حضور سرور عالم ﷺ کے فضائل و محسن اور مجوزات و کمالات پر مستعلق کتابیں رقم فرمائیں۔ الخصائص الکبریٰ نہایت شاندار کا وہ شے۔ اس کے مقدمہ میں آپ کا انداز نعمت دیکھئے۔ ”تمام حمد و ثناء و تعریف اس ذات پاری کی جس نے نبی اکرم ﷺ کو آسمان نبوت پر ایک جگہ گاتا بدر منیر بنانا کر روش فرمایا۔ اور جس نے نبیوں اور رسولوں کی صفات میں ایسا رسول ﷺ مبعوث فرمایا جو آفتاب جہان بن کر ساری دنیا کو روشن کرتا ہے۔ میں گواہی دیتا ہوں کہ حضرت محمد ﷺ اللہ کے بندے اور اس کے رسول ہیں۔ اور ایسے نبی ہیں جو نہ کبھی بھٹکے اور نہ کبھی گمراہ ہوئے۔ وہ کبھی اپنی جانب سے گفتگو نہیں فرماتے۔۔۔۔۔ اللہ نے آپ کا اسم گرامی عرش پر لکھا اور اسے تخلیق کائنات کے وقت زمین و آسمان میں پھیلا دیا۔ شجر و جحر نے آپ کو سلام کیا۔ بکری کے خشک تھنوں سے آپ کے لیے دودھ جاری ہوا۔ درخت کا تنا آپ کے فراق میں زار و قطراء نے گا۔ آپ کی مبارک الگیوں سے پانی ابل پڑا۔ آپ کی انگشت سے چاند دو ٹکڑے ہو گیا۔ مردے زندہ ہو گئے۔ دروازے اور چوکھیں ایمان لے آئیں۔ آپ کے اشارہ سے بادل جل تحل برنسے گئے۔“

حضرت امام کا ایک بہت ایمان افروز کارنامہ یہ تھا۔ کہ آپ نے حضور رسول عالم چلائیں کے والدین کریمین سیدنا عبداللہ اور سیدہ طیبہ آمنہؓ کی شان ایمان پر زبردست رسائل تحریر فرمائے۔ اور اس مسئلہ پر متاخرین کی خوب راہنمائی فرمائی۔ یہ بات آپ کے عشق رسول کی نسبت کمال پر گواہ ہے۔ ادھر حضور فخر کائنات چلائیں کا انعام کرم بھی ملاحظہ کیجئے۔ حضور نے ستر بار عالم بیداری میں انہیں اپنی زیارت سے مشرف فرمایا۔ (علامہ شعراں نے پھر بار لکھا ہے۔ (میزان الکبری ص ۲۲)

آپ عشق رسول چلائیں کے جملہ تقاضوں سے بخوبی آگاہ تھے۔ یعنی حضور چلائیں کی محبت کی وجہ سے حضور کے صحابہ کرام اور آل اطہار کا ذکر بہت اچھے انداز سے کرتے فرماتے ہیں۔

”آپ کے آل واصحاب پر درود و سلام ہوں۔ آپ کے اصحاب ہدایت کے ستارے اور دشمنوں کے مقابلے میں شیر ہیں اور رحمتوں کے بادل ہیں۔ یہ درود و سلام اس وقت تک ہوتے رہیں۔ جب تک کوئی حدی خواں۔ حدی پڑھتا رہے۔ شعر گنگنا تار ہے۔“

## دیگر اوصاف مبارکہ



☆..... حضرت امام بہت زائد و عابد انسان تھے۔ اخلاص و تقویٰ اور احساس آخرت سے مالا مال تھے۔ شرح الصدور۔ آپ کی مشہور کتاب ہے۔ اس کتاب کے موضوعات اور ان کے تحت لکھی گئی آیات و احادیث اور حکایات کے انتخاب سے علم ہوتا ہے۔ کہ آپ عالم دنیا نہیں عالم آخرت تھے۔

☆..... آپ نہایت با اصول آدمی تھے۔ شیخ عبدالعزیز محدث دہلوی نے آپ کا ایک

واقعہ لکھا ہے۔ کہ حضرت امام کو علامہ قسطلانی سے بڑی شکایت تھی کہ انہوں نے اپنی کتاب مواہب الدنیہ میں میری کتابوں سے مدد لی ہے۔ اور اس کا اعتراف نہیں کیا یہ بات ایک قسم کی خیانت ہے۔ یہ بات شیخ الاسلام زین الدین ذکر یا انصاری تک پہنچ گئی۔ ان کے ہاں امام سیوطی کی بات درست قرار دی گی اور علامہ قسطلانی ملزم ہو کر مجلس سے اٹھے۔ بعد ازاں علامہ قسطلانی ان کے درد ولت پر معزرت کے لیے حاضر ہوئے۔ اور انہوں نے اندر ہی سے معاف کر دیا۔ مگر ان سے ملاقات نہ فرمائی۔ ملھماً الحمد للہ

(ان) اگر چہ ان کے سوانح نگار اس قسم کے واقعات لکھ کر یہ بتاتے ہیں۔ کہ حضرت امام میں تمام تر خوبیوں کے باوجود اکسار کم تھا۔ لیکن ہم اس پہلو پر غور کرتے ہیں۔ کہ حضرت امام اصول پسند تھے۔ جس کے حوالے سے بات لکھی جائے اس کا نام آنا چاہیے۔ یہ ایک اصول ہے۔ اور آپ اس پرختی سے عمل پیرا تھے اور دوسروں کو بھی دیکھنا چاہتے تھے۔ اللہ کے محبوب ﷺ کی بارگاہ میں ان کا تقرب دیکھ کر ایسے تبردن سے گریز بہتے ہے۔

☆..... حضرت امام سیوطی کی سیرت و کردار کا ایک اہم گوشہ ہمیں یہ نظر آتا ہے۔ کہ آپ کے دل میں بزرگان دین کی محبت موجود تھی۔ آپ شافعی المسلک تھے۔ مگر آپ نے حضرت امام اعظمؐ کی شان میں تبیض الصحیفہ اور اسی طرح حضرت امام مالکؓ کی شان میں تزئین الہمالک بمناقب الامام مالکؓ جیسے رسائل رقم فرمائے۔ یہ رسائل بتاتے ہیں کہ ان کا دماغ تعصباً پاک تھا۔

☆..... آپ کے دل و دماغ میں امت مسلمہ کی بہتری و فلاح کا جذبہ بھی موجز نہ تھا

- وگرنہ اتنا بڑا علمی و فکری ذخیرہ جمع نہ کر سکتے۔ جس سے آج تک عوام و خواص  
برا بہ مستفیض ہو رہے ہیں۔ آپ نے جو سیکھا احسن اندازے سے قوم کو سکھایا۔  
ذیل میں ہم حضرت امام سیوطیؓ کے چند ملفوظات مبارکہ لکھتے ہیں جو ان کی  
کتابوں میں موجود ہیں یا دوسرے محققین کرام نے ان کے حوالے سے نقل  
کیے ہیں۔ ☆

## ملفوظات



☆..... اللہ سبحانہ کا نام نامی پاک ہے۔ اس کا کلام مکمل ہے۔ اس کی تعمیثیں عام ہیں  
اور اس کا حکم تمام کائنات میں جاری و ساری ہے۔ وہی ذات والاصفات  
ہے۔ جس نے تمام جگوں کو محض عدم سے لباس وجود عطا کیا۔ جور و شنی اور  
تاریکی کا خالق ہے۔ جس نے لوح و قلم بنائے۔ جس نے ہر جاندار کی عمر  
رزق اور اس کے اعمال تقسیم کئے میں اسی کی شاکری ہوں جس کی شنازل  
سے جاری ہے۔ اور ابد تک جاری رہے گی۔ میں اسی کا شکر گزار ہوں ( مقدمہ خصالیں کبریٰ )

☆..... قد جا کم من الله نور هو الْبَنی مُلَكَّه: بے شک تمہارے پاس اللہ  
تعالیٰ کی طرف سے نور آیا۔ وہ نور نبی پاک ﷺ کی ذات مبارکہ ہے۔ (تفیر  
جلالین ص ۹۷)

☆..... مثل نورہ مثل نور محمد ﷺ آیت مثل نورہ میں محمد ﷺ کا نور مبارک مراد ہے۔  
(تفسیر درمنشور جلد ۵ ص ۳۹)

☆..... حضور ﷺ کی والدہ ماجدہ سیدہ آمنہ غرماتی ہیں کہ جب میں نے حضور اکرم ﷺ کو پیدا کیا۔ مجھ سے نور ظاہر ہوا جس سے شام کے مخلات روشن ہو گئے۔  
(خاص انص کبریٰ جلد اص ۱۱۶)

☆..... جب نبی آخر الزمان ﷺ دنیا میں تشریف لائے تو تمام بت اوندھے ہو گئے  
لات اور عزی اپنی جگہوں سے نکل کر کہ رہے تھے کہ قریش کے لیے افسوس کہ  
ان کے پاس امین اور صدقیق تشریف لے آئے ہیں۔ (خاص انص کبریٰ جلد  
اص ۱۱۸)

☆..... قال الامام السیوطی قدس سره یستحب لنا اظهار الشکر لمو  
لده علیه السلام امام سیوطی قدس سره نے فرمایا کہ حضور ﷺ کے میلاد  
مبارک پر انہار شکر کرنا مستحب ہے۔ (تفیر روح البیان جلد ۹، ص ۵۶)

☆..... فرمایا میلاد شریف کی اصل سنت سے ثابت ہے۔ (الیضا)  
☆..... اللہ تعالیٰ اپنے رسولوں میں جس کو چاہتا ہے جن لیتا ہے۔ پس ان کو غیب پر  
مطلع فرماتا ہے۔ (تفیر جلالین ص ۶۶)

☆..... یہودیہ دعا کیا کرتے تھے کہ اے اللہ! میں نبی آخر الزمان ﷺ کے وسیلہ سے  
فتح عطا فرمادیں (جلالین ص ۱۲)

☆..... جب آیت ولسو فیع طیک نازل ہوئی تو حضور ﷺ نے فرمایا اب تو میں  
ہرگز راضی نہ ہوں گا جب تک میرا ایک بھی امتی دوزخ میں رہے (در منشور  
جلد ۶ ص ۳۶)

☆..... حضور رسول اکرم ﷺ نے جن بارہ خلفاء کی پابت ارشاد فرمایا ان کے نام درج  
ذیل ہیں۔ چار خلفاء راشدین۔ امام حسن، امیر معاویہ، عبد اللہ بن زبیر، عمر

بن عبد العزیز، یہ آٹھ ہوئے انہیں خلفا میں المہتدی کو بھی شامل کرنا چاہیے۔ کیونکہ وہ عہد عباسی میں دیے ہوئے ہیں جیسے بنو امیہ میں عمر بن عبد العزیز، دسوائی خلیفہ الطاہر حجۃ العدل والاصاف کا پیکر تھا۔ دو خلفاء منتظر باقی ہیں۔ جن میں ایک امام مہدی ہوں گے جو اہل بیت میں سے ہوں گے۔ (تاریخ الخلفاء ص ۲۸)

☆..... علماء کرام کا متفقہ بیان ہے کہ حضرت ابو بکر صدیقؓ اسلام لانے کے بعد سے رحلت سرور عالم ﷺ تک سفر حفر میں ہمیشہ آپ کے ساتھ رہے۔ (تاریخ الخلفاء ص ۳۷)

☆..... حضرت ابو بکر صدیقؓ تمام صحابہ کرام میں سب سے زیادہ علم رکھتے تھے۔ جس کا ثبوت صحیحیت کے واقعات سے ملتا ہے۔ (ایضاً)

☆..... علمائے اہل سنت کا اتفاق ہے کہ رسول ﷺ کے بعد حضرت ابو بکر سب سے زیادہ الفضل و برتر ہیں اور آپ کے بعد علی الترتیب فاروق اعظم۔ عثمان غنی۔ علی المرتضی۔ عشرہ بشرہ۔ اہل بدر۔ اہل احمد۔ اہل حدیثیہ۔ افضل ہیں۔ (تاریخ الخلفاء ص ۵۲)





marfat.com  
Marfat.com

## امام ربانی مجدد الف ثانی قدس سرہ



### ابتدائی حالات:

قطب المجد دین، غوث الکاظمین، غیاث العارفین، امام ربانی سید نا مجدد الف ثانی الشیخ احمد سرہندی قدس سرہ ۱۷۹ھ کو (بتاریخ ۱۲ اشوال) دارالعرفان سرہند شریف میں پیدا ہوئے (زبدۃ القماط صفحہ ۱۹۰) آپ کا شجرہ نسب ۳۳ واسطون سے خلیفہ ثانی، مراد رسول حضرت فاروق اعظم رضی اللہ تعالیٰ عنہ سے جاملاً ہے۔ (مقامات خیر صفحہ ۳۳) آپ کے والد ماجد مخدوم الاولیاء حضرت شیخ عبدالاحد بلند پایہ عالم دین اور عظیم المرتبت صوفی تھے، حضرت الشیخ رکن الدین علیہ الرحمۃ (متوفی ۹۸۳ھ) سے سلسلہ عالیہ قادریہ و چشتیہ میں خلافت حاصل کی (زبدۃ القماط صفحہ ۱۲۲)

حضرت مجدد الف ثانی قدس سرہ نے پیشتر علوم اپنے والد گرامی سے حاصل کیے۔ ان کے علاوہ حضرت مولانا کمال کشمیری، حضرت مولانا یعقوب کشمیری اور قاضی بہلوں بدخشی علیہم الرحمۃ سے بھی علم حاصل کیا (جو اہم مجددیہ صفحہ ۲۳) ۹۹۸ھ میں آگرے کا سفر اختیار کیا، وہاں درباری علماء شیخ ابوالفضل و شیخ ابوالفیض فیضی سے

تعلقات قائم ہوئے، یہ دونوں بھائی آپ کا بہت احترام کرتے تھے۔

**۲۰۸** اس میں زیارت حرمین کے لیے جا رہے تھے کہ راستے میں دہلی رکے، وہاں حضرت خواجہ خواجہ گان باقی باللہ علیہ الرحمۃ سے ملاقات ہوئی، حضرت خواجہ علیہ الرحمۃ نے آپ کو اپنے پاس روک لیا چنانچہ آپ نے تین ماہ وہاں رہ کر وہ کچھ حاصل کیا جسے اور لوگ برسوں کے بعد بھی حاصل نہیں کر سکتے تھے۔ حضرت خواجہ علیہ الرحمۃ آپ کو اپنی مراد سمجھتے تھے فرماتے ہیں۔

جب فقیر کے شیخ طریقت خواجہ امکنگی علیہ الرحمۃ نے فقیر کو ہندوستان جانے کا حکم دیا تو خود کو اس سفر کے لاٹ نہ دیکھتے ہوئے فقیر نے کچھ پس و پیش کیا، خواجہ موصوف نے استخارے کے لئے فرمایا، استخارہ کیا تو خواب میں دیکھا کہ ایک شاخ پر طوطا بیٹھا ہے۔ دل میں یہ خیال آیا، لگری یہ طوطا شاخ سے اڑ کر ہاتھ پر آبیٹھے تو اس سفر میں کچھ سہولت ہو جائے، معاوہ طوطا اڑ کر فقیر کے ہاتھ پر آبیٹھا، فقیر نے اپنا العاب وہن اس کے منہ میں ڈالا اور اس نے فقیر کے منہ میں شکر ڈالی، اس خواب کی تعبیر خواجہ موصوف نے یہ فرمائی کہ طوطا ہندوستانی جانور ہے۔ ہندوستان میں تمہارے دامن سے ایک ایسا عزیز وابستہ ہو گا جس سے عالم منور ہو گا اور تم بھی اس سے مستفیض ہو گے، (زبدۃ القوامات)

حضرت خواجہ کی تعلیم و تربیت کے نیضان نے آپ کو ملت اسلامیہ کا پا سبان بنادیا، آپ نے اپنی جرات و استقامت سے اکبری و جہانگیری طوفانوں کے رخ موز دیے اور کفرستان ہند میں اسلام کی حفاظت کا فریضہ سرانجام دیا، اس بات پر مورخین کرام کا اجماع ہے۔ کہ اگر آپ کی ذات مقدسہ سر زمین ہند میں جلوہ افروزنہ ہوتی تو دین الہی کی تاریکی اسلام کے اجالوں کو چاٹ جاتی۔

حضرت شاہ ولی اللہ دہلوی علیہ الرحمۃ نے کیا خوب لکھا:  
 آج جو مساجد میں اذانیں دی جا رہی ہیں، مدارس سے قال اللہ تعالیٰ و قال  
 رسول ﷺ کی دنواز صدائیں بلند ہو رہی ہیں اور خانقاہوں میں جو ذکر و فکر ہو رہا  
 ہے۔ اور قلب و روح کی گہرائیوں سے جو اللہ کی یاد کی جاتی ہے۔ یا لا الہ الا اللہ کی  
 ضریب نگائی جاتی ہیں ان سب کی گردنوں پر حضرت مجدد کا بارہت ہے۔ اگر حضرت  
 مجدد اس الحاد و ارتداد کے اکبری دور میں اس کے خلاف جہاد نہ فرماتے اور وہ عظیم  
 تجدیدی کارنامہ انجام نہ دیتے تو نہ مساجد میں اذانیں ہوتیں، نہ مدارس دینیہ میں  
 قرآن، حدیث، فقہ اور باقی علوم کا درس ہوتا اور نہ خانقاہوں میں سالکین و ذاکرین  
 اللہ اللہ کے روح افراذ کر سے زخمہ سخن ہوتے الاما شاء اللہ (سیرت مجدد الف ثانی  
 ، تقدیم صفحہ ۱۰)

آپ قیومیت کے منصب پر فائز ہوئے، قطب الارشاد اور مجدد الف ثانی  
 کے مقام پر پہنچے، ہندوستان اور دیگر بلاد اسلامیہ میں آپ کا فیض ابر رحمت کی طرح  
 برسا، اللہ تعالیٰ نے آپ کو بیشمار ظاہری و باطنی خوبیوں سے مزین فرمایا تھا۔

لِیْسُ عَلَیِ اللَّهِ بِمُسْتَكْرِ

اَن يَجْمِعَ الْعَالَمَ فِي وَاحِدٍ

ذیل کی سطور میں ہم آپ کے مختلف اوصاف و خصائص کا ذکر کرتے ہیں  
 جنہیں پڑھ کر دل کے نہای خانے سے یہ آواز نکلے گی۔

بے مثال کی ہے مثال وہ حسن خوبی یار کا جواب کہاں  
علم و فضل:

حضرت مجدد الف ثانی قدس سرہ علم و فضل میں اپنی مثال آپ

تھے۔ حافظ قرآن تھے۔ اسرار قرآنی پر زبردست عبور حاصل تھا، حروف مقطعات سے واقف تھے فہم تشبہات سے مالامال تھے (حضرات القدس صفحہ ۶۸)، علم حدیث میں بہت بلند مقام حاصل تھا۔ خود فرماتے ہیں۔ کہ یوں محسوس ہوتا ہے۔ جیسے مجھے طبقہ محدثین میں شامل کر لیا گیا ہو۔ (زبدۃ المقامت صفحہ ۱۳۰) مسائل فقہ میں پورے طور پر متحضر تھے اور اصول فقہ میں بھی بہت زیادہ مہارت رکھتے تھے۔ (زبدۃ المقامت) علم کلام میں تو مجتہد تھے۔ فرماتے ہیں۔ مجھے توسط حال ایک رات جناب پیغمبر خدا ﷺ نے فرمایا، تم علم کلام کے ایک مجتہد ہو۔ اس وقت سے مسائل کلامیہ میں میری رائے خاص اور میرا علم مخصوص ہے۔ (مبدأ و معاد شریف) آپ نے شاہق الجبل جیسے مسائل اپنے بصیرت افروز اجتہاد سے حل فرمائے۔ اور بھی اجتہادات کلامیہ، مکتوبات شریفہ کے صفات میں بکھرے پڑے ہیں۔ آپ کے خلیفہ حضرت علامہ ہاشم کشمی علیہ الرحمہ نے ارادہ بھی کیا کہ آپ کے اجتہادات کو اکھٹا کیا جائے (زبدۃ المقامت صفحہ ۳۵۵) آپ کو آسمانوں کا علم حضرت علی المرتضی رضی اللہ عنہ نے عطا فرمایا، حضرت خضر علیہ السلام نے علم لدنی سے نوازا (ایضاً) آپ کو علم سے خصوصی لگاؤ تھا طلب علم کو صوفیانہ مجاہدات پر ترجیح دیتے تھے، مولانا بدر الدین سے فرمایا کرتے ہیں: قل لا وَ اور پڑھو۔ جا میں صوفی تو شیطان کا مسخرہ ہوتا ہے۔ (حضرات القدس صفحہ ۹۷) آپ نے خود علم کی تلاش میں دور دراز کا سفر اختیار کیا، آگرے میں فیضی و ابوالفضل جیسے علماء آپ کے علم و فضل کا لوبہ مانتے تھے۔

علامہ ہاشم کشمی علیہ الرحمۃ نے ایک واقعہ لکھا ہے:

ایک دن حضرت مجدد ابوالفضلیف کے گھر آئے۔ وہ غیر منقوطہ تفسیر لکھنے میں مصروف تھا۔ جب اس نے آپ کو دیکھا تو خوش ہوا اور کہا آپ خوب تشریف

لائے۔ تفسیر میں ایک مقام آیا کہ اس کی تفسیر و تاویل غیر منقوطہ الفاظ کے ذریعے مشکل ہو گئی میں نے بہت دماغ سوزی کی لیکن دل پسند عبارت دستیاب نہیں ہوئی۔ حضرت مجدد نے گو کہ بے نقط عبارت کی مشق نہیں کی تھی لیکن کمال بلاغت کے ساتھ مطالب کثیرہ پر مشتمل ایک صفحہ لکھ دیا، جس سے وہ حیرت میں پڑ گیا (زبدۃ المقامات صفحہ ۱۶۲)

ایک فاضل مکرم نے حضرت مجدد کے کلمات طیبہ کے متعلق اہل زمانہ کے قیل و قال کو سناتو کہا: حقیقت ہے۔ کہ اس زمانہ کے لوگوں کا مزاج اور ان کی فطرت ان بزرگوار کے حقائق و دلائل کو سمجھنے کے لائق نہیں ہے۔ ان عزیز کو چاہیے تھا۔ کہ اگلے زمانہ میں ہوتے کہ لوگ ان کے کلام کی قدر جانتے اور متاخرین ان کے کلام کو کتاب میں بطور استشهاد کے بیان کرتے۔ (زبدۃ المقامات صفحہ ۲۹۶)

### فکر و عرفان:

حضرت علامہ اقبال علیہ الرحمۃ نے جو آپ کو ”عرفان کا مجتہد اعظم“ قرار دیا ہے۔ آپ کے رشحات قلم کا مطالعہ کرنے سے اس کی تصدیق ہو جاتی ہے۔ آپ نے تصوف کے میدان میں ایسے فکر و عرفان کا اظہار کیا جس کی مثال پہلے نہیں ملتی۔ فکر و عرفان کی ان جوانیوں کے بارے میں خود لکھتے ہیں۔

حق جل سلطانہ، کے انعامات کے متعلق کیا لکھا جائے اور کس طرح شکر ادا کیا جائے جن علوم و معارف کا فیضان خداوند جل شانہ، کی توفیق سے ہوتا ہے ان میں سے اکثر قید تحریر میں آتے ہیں۔ اور اہل نا اہل کے کانوں تک پہنچتے ہیں، لیکن جواں را و دلائل کے ممتاز ہیں۔ ان کا ایک شمشہ بھی ظاہر نہیں کیا جاسکتا بلکہ رمز و اشارہ کے ذریعے بھی ان کے متعلق بات نہیں ہو سکتی، بلکہ اپنے عزیز ترین فرزند (جو اس فقیر کے معارف کا مجموعہ اور مقامات سلوک کا نسخہ ہیں) کے سامنے بھی ان اسرار کی باریکیوں کا

ذکر نہیں کرتا، معانی کی باریکیاں زبان کو پکڑتی ہیں اور اسرار کی لطافت لب کو بند کرتی ہے۔ ویضیق صدری و بنطلق لسانی (زبدۃ المقامات صفحہ ۳۰۳)

یہ حقیقت ہے کہ آپ نے مقام وجود و شہود کے متعلق جو معارف بیان فرمائے ہیں، آپ کا ہی حصہ ہیں۔

علامہ بدر الدین سرہندی علیہ الرحمۃ فرماتے ہیں:

تعین وجودی کہ جس کے متعلق آج تک کسی عارف نے لب کشائی نہیں کی تھی آپ پر ظاہر کیا گیا اور اس عالی مقام کے اسرار و برکات سے آپ کو ممتاز فرمایا گیا جیسے دفتر سوم کے مکتوب ۸۹ میں تفصیل آئی ہے۔ (حضرت القدس جلد دوم ص ۸۲)

اسی طرح عین اليقین اور حق اليقین کے متعلق فرماتے ہیں:

”یہ فقیر کیا کہے اور اگر کہے تو کون سمجھ سکے اور کیا حاصل کر سکے، یہ معارف احاطہ ولایت سے خارج ہیں اور علمائے ظاہر کی طرح ارباب ولایت بھی ان کو سمجھنے سے قاصر و عاجز ہیں۔ یہ علوم انوار نبوت کی مخلکوٰۃ سے ماخوذ ہیں۔ کہ دوسرے ہزار سال والی تجدید سے محض تبعیع اور رواشت کی وجہ سے تازہ ہوئے ہیں۔“ (مکتوبات ۳۲)

## ذالک فضل الله یوتیہ من یشاء محبت رسول ﷺ

دین اسلام کا دار و مدار محبت رسول ﷺ پر ہے۔ یہ جذبہ نہیں تو بقول اقبال سب کچھ ”بُنْكَدَه تصورات“ میں ڈھل جاتا ہے۔ حضرت مجدد الف ثانی قدس سرہ کی سیرت طیبہ کا مطالعہ کیجئے، ہر پہلو اس جذبے سے مر شار دکھائی دے گا، فرماتے ہیں۔

ایک وقت درویشوں کی جماعت بیٹھی تھی اس فقیر نے اپنی محبت کی بناء پر جو آں سروبلیت کے غلاموں سے ہے، ان سے اس طرح کہا کہ آں سروبلیت کی محبت اس طور پر مسلط ہوئی کہ حق بجانہ کو اس واسطے سے دوست رکھتا ہوں کہ وہ محمد ﷺ کا رب ہے۔ حاضرین اس بات سے حیرت میں پڑ گئے۔ لیکن مخالفت کی مجال نہ رکھتے تھے۔ یہ بات حضرت رابعہ بصری علیہما الرحمۃ کی اس بات کے خلاف ہے جو انہوں نے آں سروبلیت کے جواب میں کہی تھی کہ حق بجانہ کی محبت اس طور پر مسلط ہو گئی ہے۔ کہ آپ کی محبت کے لئے جگہ باقی نہیں رہی، یہ دونوں باتیں اگرچہ سکر کی خبر دیتی ہیں۔ لیکن میری بات اصلیت رکھتی ہے۔ انہوں نے عین سکر میں یہ بات کہی اور میں نے ابتدائے صحومیں، ان کی بات مرتبہ صفات میں ہے اور میری بات مرتبہ ذات سے رجوع کے بعد کی ہے۔ (مبدأ معاد منها ۳۷) آپ کثرت سے درود پاک پڑھا کرتے خصوصاً جمعہ کی شب اور جمعہ کے دن دوشنبہ کی شب اور دوشنبہ کے دن۔ آخری زمانے میں جمعہ کی راتوں میں احباب کو جمع کر کے ہزار بار درود بھیجتے تھے (زبدۃ المقامات صفحہ ۲۸۶) یہ امر بھی اس کی گواہی دیتا ہے۔ کہ آپ سراپا محبت رسول میں غرق تھے۔ جیسا کہ حدیث پاک ہے۔ من احب شیئاً اکثراً ذکر ہ جو کسی شے سے محبت کرتا ہے۔ اسی کا کثرت سے ذکر کرتا ہے۔ اذان میں جب حضور اکرم ﷺ کا نام مبارک آتا تو محبت سے انگوٹھے چوم کر آنکھوں پر لگاتے (جو اہم مجدد یہ)

### اتباع شریعت

محبت رسول کا سب سے بڑا تقاضا یہ ہے۔ کہ رسول اللہ ﷺ کی شریعت مطہرہ، سنت طیبہ اور اسوہ حسنہ پر عمل کیا جائے۔ حضرت مجدد الف ثانی قدس سرہ اس وصف میں درجہ کمال پر فائز تھے، آپ کے مکتوبات و رسائل کا بنیادی موضوع

ہی اتباع شریعت ہے، فرماتے ہیں: ہم اپنی خوش نصیبی سمجھتے ہیں کہ کسی امر میں آں  
سر دینا ﷺ سے تشبہ اختیار کریں۔ اگرچہ تشبہ صورت ہی کے اعتبار سے ہو۔ لوگ بعض  
سنتوں میں شب بیداری اور اس طرح کی نیت کو خل دیتے ہیں۔ ان کی کوتاہ اندیشی  
پر تعجب ہوتا ہے۔ ان کی ہزاروں شب بیداریوں کو آوھی متابعت کے عوض ہم نہیں  
خریدتے۔ رمضان کے آخری عشرہ میں ہم اعتکاف کے لئے جیٹھے۔ دوستوں کو جمع کیا  
اور کہا کہ متابعت کے علاوہ اور کوئی نیت نہ کرو کیونکہ ہمارا تبتل اور انقطاع کیا ہو گا  
، ایک متابعت کے حصول کے عوض ہمیں سینکڑوں گرفتاریاں قبول ہیں۔ لیکن ہزاروں  
تبتل اور انقطاع۔ تو سل و متابعت کے بغیر ہمیں قبول نہیں۔

آں را کہ در رائے نگاریست فارغ است  
از باغ و بوستان و تماشائے لالہ زار

(زبدۃ القامات ص ۲۸۵)

حضرت مولانا ہاشم کشمی علیہ الرحمۃ لکھتے ہیں:

”اس حال کو جس میں بھی شریعت اور اہلیت و جماعت کی رائے کی  
مخالفت ہوتی، قبول نہ کرتے تھے۔ اور فرماتے تو تھے کہ احوال، شریعت کے تابع  
ہیں۔ شریعت احوال کے تابع نہیں۔ کیونکہ شریعت قطعی ہے۔ وحی سے ثابت ہے اور  
احوال ظنی ہیں جو کشف والہام سے ثابت ہوتے ہیں۔ اور فرماتے ہیں اگر موی علیہ  
السلام بھی اس دنیا میں ہوتے تو وہ بھی اسی شریعت کی پیروی کرتے۔“ (زبدۃ  
القامات صفحہ ۲۹۰)

حضرت مولانا بدر الدین سرہندی علیہ الرحمۃ لکھتے ہیں:

”ایک عاقل خدا پرست شخص جو حضرت مجدد کی خدمت میں حاضر ہو چکا

تھا۔ بیان کرتا تھا کہ میں بہان پور میں شیخ فضل اللہ علیہ الرحمۃ کی خدمت میں پہنچا جن کو اس سرز میں دکن کا قطب کہا جاسکتا ہے۔ انہوں نے مجھ سے حضرت مجدد کے اخلاق و اطوار کے متعلق دریافت کیا کہ تم ان کی خدمت میں رہے ہو، بتاؤ وہ کیسے ہیں؟ میں نے کہا کہ میں ان کے باطنی احوال کیا بیان کر سکتا ہوں البتہ یہ کہہ سکتا ہوں کہ ظاہر و غائب میں جس طرح وہ سنت اور اس کی باریکیوں کی رعایت فرماتے ہیں اگر اس زمانے کے تمام مشائخ بھی جمع ہو جائیں تو اس کا سووال حصہ بھی ادا نہیں کر سکتے، شیخ فضل اللہ علیہ الرحمۃ بہت خوش ہوئے اور فرمایا کہ جو کچھ اسرار حقیقت یہ قطب الاقطب فرماتے ہیں اور لکھتے ہیں وہ سب صحیح اور حقیقی ہیں، اور وہ اس معاملے میں بالکل سچے ہیں اور متحقق بھی ہیں کیونکہ قول کی سچائی اور حال کی بلندی محس حضور انور علیہ السلام کی کمال اتباع کی وجہ سے ہوتی ہے۔“ (حضرات القدس صفحہ ۶۲ جلد دوم)

حضرت مجدد الف علیہ الرحمۃ خود فرماتے ہیں:

ہم نے خود کو شریعت میں ڈال دیا ہے۔ اور حضور انور علیہ السلام کی روشن سنت کی خدمت میں قائم ہیں۔ (حضرات القدس ص ۱۷۰)

### احتیاط و تقویٰ

حضرت مجدد الف ثالی قدس سرہ تمام امور شریعہ میں از حد احتیاط و تقویٰ کو ملحوظ خاطر رکھتے تھے۔ مثلاً آپ کے دخوا کرنے کا طریقہ ہی پڑھا جائے تو تحریت ہوتی ہے۔ کہ اتنی احتیاط اور تقویٰ فقط آپ کو شایاں ہے۔ آپ کی نماز آپ کی کرامت تصور کی جاتی تھی۔ اس لئے کہ آپ نماز کے فرائض، واجبات سفن و مستحبات کو نہایت احتیاط و تقویٰ سے ادا فرماتے تھے۔ مولانا بدر الدین سرہندی علیہ الرحمۃ لکھتے ہیں ”میں آپ کی نماز دیکھ کر بے اختیار ہو جاتا اور یقین رکھتا تھا کہ آپ ہمیشہ

حضرت سرور کائنات ﷺ کی خدمت میں رہتے ہیں اور آنحضرت ﷺ کی نماز کو دیکھتے ہیں اور اسی طریقے کے مطابق آپ نماز ادا کرتے ہیں۔ اور یوں تو اس حقیر نے دوسرے علماء اور مشائخ کو بھی دیکھا ہے۔ لیکن ایسی نماز کسی کی نہیں دیکھی۔

فرماتے ہیں کہ:

”اسی لئے یہ حقیر بلکہ ایک کثیر جماعت آپ کی نماز ہی کی وجہ سے آپ کی معتقد ہوئی تھی۔ (حضرات القدس صفحہ ۹۹ جلد دوم)

آپ کا ارشاد ہے:

لوگ ریاضت و مجاہدات کی ہوس کرتے ہیں کوئی ریاضت و مجاہدہ آداب نماز کی رعایت کے برابر نہیں،“ نیز فرمایا کہ ”بہت سے ریاضت کرنے والے اور متورع کو دیکھا جاتا ہے۔ کہ رعایتوں اور احتیاط میں مشغول ہیں لیکن آداب نماز میں سستی برستے ہیں۔ (زبدۃ القیامت صفحہ ۲۸۸)

زکوٰۃ کی ادائیگی میں یہ طریقہ تھا کہ جب کوئی آمدی اور نذر آتی تو آپ سال کو ختم ہونے کا انتظار نہ فرماتے بلکہ رقم کے آتے ہی فوراً حساب کر کے زکوٰۃ ادا کر دیتے تھے۔ (حضرات القدس صفحہ ۱۹۹)

ویگر مسائل و احکام میں بھی احتیاط و تقویٰ آپ کا شعار تھا مثلاً رفع سبابہ کے متعلق فرماتے ہیں۔ ”خفیہ سے بھی بعض روایات اس کے جواز کے متعلق منقول ہیں لیکن جب اچھی طرح تلاش اور جستجو کی گئی تو احوط اور مفتی پر اس کا ترک معلوم ہوا کہ بہت سے علماء نے حرام و مکروہ بھی کہا ہے۔ اور جب کوئی امر حلت اور حرمت کے درمیان دائرہ تو اس کا ترک اولیٰ ہے۔

اور کبھی احتیاطاً نوافل میں احتمال سنت کی بناء پر یہ عمل کر لیا کرتے

تھے۔ (زبدۃ القمّات صفحہ ۲۸۹)

اور نماز جمعہ کے بعد ظہر کے فرض کو چار سنت کے بعد آخر ظہر کی نیت سے احتیاطاً ادا فرماتے کہ بعض فقہا کے قول کے مطابق شرائط جمعہ نہیں پائی جاتیں۔ (حضرات القدس صفحہ ۹۳)

نماز کی امامت خود کرتے کہ سورہ فاتحہ پڑھی جائے گی اور فقہاء شافعیہ و مالکیہ کے مذہب پر بھی عمل ہو جائے گا۔ (زبدۃ القمّات)

### ذوق عبادت:

آپ بہت بڑے عبادت گزار اور ریاضت پسند تھے۔ علامہ بدر الدین سرہندی علیہ الرحمۃ لکھتے ہیں کہ:

ایک امیر وقت کو حضرت مجدد علیہ الرحمۃ کے معاملے میں کچھ تردید ہوا۔ اس نے وقت کے قاضی القضاۃ (جو آپ کا ارادت مند تھا) سے دریافت کیا کہ تم تو چے عالم ہو، امانت و دیانت والے ہو، حضرت مجدد علیہ الرحمۃ کا حال بتاؤ۔ اس نے کہا کہ اس طائفے کے باطنی احوال ہمارے اور اک دفہم سے باہر ہیں۔ البتہ اس قدر جانتا ہوں کہ آپ کے احوال و اطوار کو دیکھ کر متقدین اولیاء کے احوال و اطوار کی یاد تازہ ہو جاتی ہے۔ کیونکہ ہم نے جب اگلے وقتوں کے بزرگوں کا حال کتابوں میں پڑھا تھا تو دل میں یہ خیال گزرا تھا کہ ان کی سخت ریاضتوں اور عبادتوں کا ذکر ان کے مریدوں نے مبالغے سے کیا ہو گا لیکن اب جو ہم نے حضرت مجدد علیہ الرحمۃ کو دیکھا تو تردید جاتا رہا بلکہ ان بزرگوں کے احوال لکھنے والوں سے ہم کوشکا بیت ہے کہ انہوں نے کم لکھا ہے۔ (حضرات القدس ۲۲)

آپ فرماتے ہیں ”شرم آتی ہے۔ کہ انفرادی نماز میں قوت واستطاعت

کے باوجود رکوع و جود میں کم تسبیحات پڑھی جائیں۔ (حضرات القدس صفحہ ۱۶۶)

### شان مجاحدہ

شہزادہ دارالشکوہ آپ کے بارے میں لکھتا ہے:

”متاخرین میں آپ کا مقام بہت بلند ہے۔ آپ صاحبِ مجاحدہ درویش تھے، سفینۃ الاولیاء صفحہ ۲۳۳)“

حضرت مجدد الف ثانی علیہ الرحمۃ بہت کم کھاتے۔ ”کھانے کے وقت دیکھا گیا کہ اکثر وقت درویشوں، عزیزوں اور خادموں میں کھانا تقسیم کرنے میں گزر جاتا اور اس اثناء میں کبھی تمیں انگلیوں سے کوئی نوالہ لے لیتے اور کبھی طبق پر ہاتھ پہنچا کر منہ پر رکھ لیتے اور صرف ذائقہ چکھ لیتے۔ اس وقت ایسا معلوم ہوتا کہ آپ کو کھانے کی حاجت نہیں ہے۔ محض اس لیے کھاتے ہیں کہ کھانا سنت ہے۔ انبیاء کرام نے کھانا ترک نہیں فرمایا۔“ (حضرات القدس صفحہ ۹۰)

آپ کے مجاهدات سنت مطہرہ کے مطابق ہوا کرتے تھے۔ ہمیشہ عزیمت پر عمل فرماتے۔ آپ فرماتے ہیں:

سالک اتباع جس قدر شریعت میں راخن اور ثابت قدم ہوگا اسی قدر ہوائے نفس سے زیادہ دور ہوگا۔ پس نفس امارہ پر شریعت اور امرونهی کے بجالانے سے زیادہ شوار کوئی چیز نہیں۔“ (مکتب ۲۲۱ دفتر اول)

### شان تمکین

حضرت علامہ ہاشم کشمی علیہ الرحمۃ فرماتے ہیں کہ آپ کی صحبت اکثر خاموشی کی حالت میں گزرتی اور کبھی مسلمانوں کے عیب اور غیب کا ذکر نہیں ہوتا تھا۔ آپ کے ساتھیوں کو آپ کی ہیبت، بہت زیادہ ادب اور خشوع کی حالت میں رکھتی تھی۔ اور

ان کو کھلنے کی ہمت نہ ہوتی تھی۔ آپ کی تکمیلیں اس درجہ کی تھی کہ ان عظیم احوال کے وارد ہونے کے باوجود مگریں کے آثار آپ پر نمودار نہیں ہوتے تھے۔ شور، جنگ بلکہ بلند آواز سے آہ بھی ظاہر نہیں ہوتی تھی۔ دو سال کی مدت تک بندہ حاضر خدمت رہا لیکن اس مدت میں تین چار بار دیکھا گیا کہ آنسو کے قطرے چہرہ مبارک پر گرے اور اس کے علاوہ تین چار بار معارف عالیہ بیان کرتے وقت آپ کے چشم و رخسار میں سرخی اور دونوں مبارک گالوں پر حرارت کا پسند دکھائی دیا۔ (زبدۃ المقامات صفحہ ۲۸۲)

### عزم واستقلال:

حضرت مجدد الف ثالی قدس سرہ کا دور از حد پر آشوب تھا۔ بدعت و ضلالت کے اندر ہرے پھیلے ہوئے تھے۔ کفر و شرک کی خزانی میں زوروں پر تھیں۔ اکبر عظیم کی اسلام دشمنی اور جہانگیر کی آزاد روای کے سامنے ایک فقیر بارگاہ رسالت تھا جس کے عزم واستقلال نے اندر ہروں اور خزاں کا تسلط ختم کیا اور شہنشاہوں کی اکڑی ہوئی گرد نہیں خم کر دیں۔ اللہ اللہ!! آپ کے عزم واستقلال کی درخشندہ مثال سے تاریخ حریت جگہ گاری ہے۔ بادشاہ وقت نے سجدہ تعظیمی کے لیے مجبور کیا لیکن آپ نے فرمایا: جو سر بارگاہ الوہیت میں جھلتا ہو، کسی اور کے دروازے پر کیسے جھک سکتا ہے۔ بادشاہ غیظ و غضب کا نشان بن گیا، ادھر آپ کے مخلصین نے یہ مشورہ دیا کہ بادشاہوں کے لیے سجدہ تعظیمی جائز ہے۔ سجدہ تعظیمی کر لیں، آپ کو کوئی گزندہ پہنچے گی۔ اس مرد حق آگاہ نے فرمایا:

یہ فتویٰ تو رخصت ہے۔ عزیمت یہ ہے کہ غیر حق کے سامنے سجدہ نہ کیا جائے۔” (مناقب آدمیہ و حضرات احمدیہ، بحوالہ سیرت مجدد الف ثالی صفحہ ۶۷)

پھر اس کے بعد طرح طرح کے ظلم و تم کا نشانہ بنایا گیا لیکن مجال ہے جو عزم

و استقلال کے عظیم پیکر کے قدموں میں لغزش پیدا ہوئی ہو۔ ایسی استقامت کی توقع فاروق عظیم کے لخت جگر سے ہی کی جاسکتی ہے۔ حضرت علام اقبال آپ کے عزم و استقلال کو سلام پیش کرتے ہیں۔

گردن نہ جھلی جس کی جہانگیر کے آگے  
جس کے نفس گرم سے ہے۔ گرمی احرار

### تسلیم و رضا:

ڈاکٹر محمد مسعود احمد صاحب لکھتے ہیں:

نہ معلوم اس ہندوراجپوت نے کیا سلوک کیا، آگرے سے گوالیار کس طرح لے گیا، قلعہ گوالیار میں لے جا کر کیا کیا، ہاں اس پائے نازمین کو پابند سلاسل کیا، یہ کیا ظلم کیا سرز میں ہند میں اس کے جان غار و فدا کار اس کے اشارے کے منتظر ہیں مگر وہ اپنے ربِ کریم کی رضا پر راضی ہے۔ خالم ظلم کیے جا رہے ہیں۔ مگر وہ لطف انہا رہا ہے۔ کیا چشم عالم نے کبھی یہ منظر دیکھا ہے۔؟ ظالم نے نہ صرف پابند سلاسل کیا، مگر اجازا۔ کتب خانہ ضبط، جائیداد ضبط، کنوں ضبط، زمین ضبط، جو کچھ پاس تھا سب ضبط کر کے آپ بے آسرا کر دیئے گئے مگر جس کا آسرا خدا پر ہو وہ کسی آسرے پر نہیں رہتا۔ (سیرت مجدد الف ثانی صفحہ ۱۶۷)

حضرت مجدد الف ثانی قدس سرہ کے اپنے مکتوبات آپ کے جذبہ تسلیم و رضا کے بہترین عکاس ہیں۔ آپ عالم اسیری میں لکھتے ہیں:

میر نعمان کو معلوم ہوا کہ میرے خیر اندیش دوستوں نے ہر چند میری رہائی کے اسباب پیدا کرنے کی کوشش کی لیکن کچھ نتیجہ نہ نکلا، جو کچھ خدا نے کیا وہی بہتر ہے۔ بمحضہا یہ بشریت مجھ کو بھی اس سے کچھ رنج ہوا اور دل کی تنگی فرحت و شرخ

صدر سے بدل گئی، اور یقین خاص سے معلوم ہوا کہ اگر اس جماعت کی مراد جو میرے درپے آزار ہے اللہ جل سلطانہ کی مراد کے موافق ہے۔ تو پھر اس پر ناپسندیدگی اور دل ٹنگی بے معنی اور دعویٰ محبت کے منافی ہے۔ (مکتب ۱۵۔ دفتر سوم)

ایک مقام پر فرماتے ہیں:

”آپ ووستوں سے کہہ دیں کہ وہ دل کی ٹنگی دور کریں اور جو لوگ درپے آزار ہیں ان کی طرف نے بد دل نہ ہوں بلکہ ان کے فعل سے لذت حاصل کریں۔۔۔۔۔ اور جو میں نے جورو جفا کو صورت غضب کا آئینہ کہا ہے۔ تو اس کی وجہ یہ ہے۔ کہ حقیقت غضب دشمنوں کا حصہ ہے۔ ووستوں کے لیے صورتاً غضب ہے اور حقیقتاً عین رحمت۔ اس صورت غضب میں محبت کے لیے اتنے منافع و دیعت کئے گئے ہیں کہ اس کی شرع کیا بیان کی جائے (مکتب ۱۵ دفتر سوم)

اپنے شہزادوں سے فرماتے ہیں:

فرزند ان گرامی! خاطر جمع رہو، لوگ ہر وقت ہماری تکلیفوں پر نظر رکھتے ہیں اور اس ٹنگی سے خلاصی چاہتے ہیں، ان کو معلوم نہیں کہ نا مرادی، بے اختیاری اور نا کامی میں کس غضب کا حسن و جمال ہے۔ اس کے برابر کوئی نعمت ہوگی۔ اللہ تعالیٰ جس شخص کو بے اختیار کر کے خود اس کے ارادے اور اختیار سے باہر نکال لے اور اپنے ارادے کے مطابق زندگی بخشنے، حتیٰ کہ اس کے امور اختیار یہ کوئی بھی اس بے اختیاری کے تابع بنائ کر اس کو اپنے ارادے اور اختیار سے بالکل دست بردار کر دیا جائے اور اس کو مردہ بدست زندہ بنادیا جائے۔ قید کے زمانے میں جب اپنی نا کامی و بے اختیاری کو دیکھتا تھا تو عجب لطف انہا تھا اور ان کو حاضرہ پاتا تھا۔ فراغت والے مصیبتوں کے حسن کا کیا اندازہ کریں، بچوں کو صرف شیرینی میں حاضر ملتا ہے۔ لیکن جس کو تلخی میں لذت ملتی وہ

شیرینی کو ایک جو میں بھی نہیں خریدتا۔ والسلام علی من اتبع الحدی۔ (مکتب ۸۳۔ دفتر سوم)

### حق گوئی:

حضرت مجدد الف ثانی قدس سرہ حق گو، بے باک، نذر اور بہادر شخصیت کے مالک تھے۔ قاضی ظہور احمد اختر لکھتے ہیں:

”حضرت مجدد نے جس سیاسی گھن اور جاہوجلال اقتدار کے ہوتے شاہان وقت پر تنقید کی وہ انہیں کا حصہ تھا۔ اس نازک دور میں حکومت یا سربراہان حکومت پر تنقید کرنا اتنا آسان نہ تھا جتنا آج آسان ہے۔ ذرا ذرا سی باتوں پر تنخیدار پر چڑھادیا جاتا تھا۔ بلکہ اکبر کے متعلق مورخین نے لکھا ہے۔ کہ اپنے مخالفین کو اپنے ہاتھ سے زہر دے کر تڑپا کے مار دیا کرتا تھا۔ (فسانہ سلطنت مغلیہ صفحہ ۱۳۰۔ حوالہ مجدد نمبر نور اسلام صفحہ ۱۵۲)

آپ کی حق گوئی کا ایک واقعہ ہے کہ ایک دفعہ آپ ابوالفضل سے ملنے آئے، ابوالفضل کو معلوم ہوا کہ آپ روزے سے ہیں۔ اس نے وجہ دریافت کی تو آپ نے فرمایا۔ چاند کے متعلق ابھی تک شرعی شہادت فراہم نہیں ہوئی۔ ابوالفضل نے کہا، بادشاہ نے تو حکم دے دیا ہے، اب کیا عذر ہے؟ بے ساختہ آپ کے منہ سے اس وقت یہ جملہ نکلا۔

بادشاہ بے دین است، اعتبار ندارد  
(بادشاہ بے دین ہے، اس کا کوئی اعتبار نہیں)۔ (الفرقان۔ مجدد الف ثانی  
نمبر ص ۸۷)

اندازہ کیجئے کہ مغل اعظم کے بہت بڑے ”حواری“ کے سامنے مغل اعظم پر

اس قدر سخت تنقید کرنا کس بے خوفی، حق گوئی اور بہادری کی علامت ہے۔ مکتوبات شریفہ کا مطالعہ کریں، آپ نے حکومت وقت کی خوب خبری، مثلاً جہانگیر کے دور میں اس کے باپ پت تنقید کرتے ہوئے لکھتے ہیں:

بادشاہ کی درستگی سے عالم کی درستگی ہے۔ اور بادشاہ کے فساد سے عالم کا فساد۔ آپ جانتے ہیں کہ زمانہ ماضی (یعنی عہد اکبری) میں اہل اسلام پر کیا کچھ نہیں گزرا۔ اسلام کی غربت حد کو چھپی ہوئی تھی۔ اہل اسلام کی بدحالی اس سے آگے نہیں بڑھی تھی کہ مسلمان اپنے دین پر رہیں اور کافرا پنے طریقہ پر جیسا کہ آیت لکم دینکم ولی دین سے ظاہر ہے۔ لیکن زمانہ ماضی میں تو یہ حال ہوا کہ کفار تو برملا پورے غلبہ کے ساتھ دار اسلام میں احکام کفر جاری کرتے تھے، اور مسلمان احکام اسلام ظاہر کرنے سے عاجز و قاصر تھے، اگر ظاہر کرتے تو قتل کر دیئے جاتے تھے۔ (مکتب ۲۷ دفتر اول)

### حسن ادب:

حضرت امام ربانی قدس سرہ ادب کی دولت سے مالا مال تھے۔ اللہ تعالیٰ کے نام پاک کے ساتھ جل بجانہ، جل سلطانہ، کے کلمات اور حضور ﷺ کے اسم گرامی کے ساتھ درود اسلام کا خصوصی اهتمام فرماتے۔ جہاں اللہ و رسول کا ذکر خیز کرتے وہاں حسن ادب کی تابانیاں قابل دید ہوتیں۔ بزرگوں کی بارگاہ میں نہایت عاجزی و انگساری کا منظاہرہ کرتے

مولانا بدر الدین سرہندی علیہ الرحمۃ فرماتے ہیں:

حضرت مجدد سرتاپا اکابر سلف و خلف کی محبت اور مدحت میں غرق تھے لیکن اگر ان بزرگوں کے کلام سے آپ نے اعراض فرمایا ہے تو وہ محض نیک نیتی اور حکمت

اور الہام و اعلام پر منی ہے۔” (حضرات القدس صفحہ ۱۵۲)

مزید فرماتے ہیں:

”حضرت مجدد بزرگواروں کا ادب جیسا کہ چاہئے ملحوظ رکھتے تھے۔ ایک مرتبہ آپ کے خاص مریدوں نے کتاب عوارف المعرف پڑھنی شروع کی اور آپ سے استدعا کی کہ اس کی شرح فرمادیں۔ چنانچہ آپ نے اس کتاب کے ایک جزو کی شرح نہایت فصح و بلغ عربی میں لکھی لیکن پھر فرمایا کہ ہم نے اب اس کتاب کی شرح لکھنی چھوڑ دی ہے۔ اس خوف سے کہ کہیں ایسا نہ ہو کہ کسی مقام پر ایسی بات آجائے جس سے اس کے مصنف (حضرت شہاب الدین سہروردی علیہ الرحمۃ) کا ادب ہاتھ سے جاتا رہے۔“ (ایضاً صفحہ ۱۵۳)

آپ نے بعض مقامات پر بعض بزرگان سے اختلاف فرمایا لیکن ہر مقام پر ان کا ادب ملحوظ خاطر رکھا۔ حضرت بازیزید بسطامی اور حضرت منصور حلاج علیہما الرحمۃ کے اقوال کی تاویل و توجیح اس انداز سے کی کہ ان پر کوئی حرف نہ آئے۔ یہ آپ کے حسن ادب کا ثبوت ہے۔ بعض مقامات پر اختلاف کے باوجود حضرت شیخ اکبر علیہ الرحمۃ کے متعلق فرماتے ہیں: کیا عجب معاملہ ہے۔ کہ باوجود اس کلام کے اور ایسی شیطخ خلاف جواز کے جناب شیخ مقبولان بارگاہ کبریا میں سے نظر آتے ہیں اور اولیاء اللہ کی جماعت میں ان کا مشاہدہ ہوتا ہے۔

برکریماں کا رہا دشوار نیست

(مکتوب ۷۷ دفتر سوم)

ایک جگہ ان کے اس طرح شکر گزار ہیں:

”اور جناب شیخ کے بعد جو مشائخ آئے ہیں ان میں سے اکثر نے جناب

شیخ کی پیروی کی ہے۔ اور آپ ہی کی اصطلاح کو اختیار کیا ہے۔ ہم پسمند گان انہی بزرگوار کے فیوض و برکات سے مستفید ہوئے ہیں۔ اور ان کے علوم و معارف سے فوائد حاصل کئے ہیں۔ اللہ تعالیٰ ہماری طرف سے ان کو جزائے خیر عنایت کرے۔” (مکتب ۹ دفتر سوم)

آپ خود بزرگوں کا احترام کرتے تھے۔ اس لیے دوسروں سے بھی بھی توقع رکھتے تھے کہ وہ کسی بزرگ کی گستاخی نہ کریں۔ بزرگوں کی گستاخی کرنے والے سے اپنا اعلق توڑ لیتے تھے۔ جیسا کہ مشہور ہے کہ ابوالفضل نے حضرت امام غزالی علیہ الرحمۃ کے بارے میں کہا:

### غزالی نام معقول گفتہ است

آپ کو اس کی تاب نہ ہوئی اور یہ فرم اک فوراً چلے گئے۔ اگر ذوق صحبت مائل علم داری ازیں حرف ہائے دور از ادب زبان بازدار، اگر ہم جیسے اہل علم سے ملنے کا شوق ہے۔ تو ایسی بے ادبی کے الفاظ سے زبان کوروکو۔ (زبدۃ المقامات)

آپ اپنے شیخ کامل، مرشدربانی سید نا محمد عبدالباقي، المعروف خواجہ باقی بالقدس سره کا بے پناہ ادب کرتے تھے۔ خواجہ ہاشم کشمی لکھتے ہیں کہ: مجھ سے خواجہ حسام الدین احمد نے بیان کیا کہ ایک دفعہ حضرت خواجہ نے مجھے حکم دیا کہ اپنے پیر و مرشد (مجد الداف ثانی) کو بلا لاؤ۔ جب میں نے آپ سے حضرت خواجہ کے یاد کرنے کا ذکر کیا تو آپ کے چہرے کا رنگ ایک دم بدل گیا۔ خوف کے آثار ظاہر ہو گئے۔ انتہائے خشیت سے بدن میں اضطرابی کیفیت پیدا ہو گئی گویا کہ رعشہ طاری ہو گیا ہے۔ ان کی حالت کو دیکھ کر میں نے دل میں کہا، اب تک سنتا آیا تھا۔

## نذریکاں رائیش بودھیرانی

لیکن آج اپنی آنکھوں سے اس کا مشاہدہ کر رہا ہوں۔ (زبدۃ المقامات فصل سوم) آپ نے اپنے مخدوم زادوں کی خدمت میں ایک مکتوب ارسال فرمایا جس کے ایک ایک حرف سے شکر و ادب کے سوتے ابليتے ہیں۔

حمد و صلوٰۃ کے بعد اپنے مخدوم زادوں کی جانب میں عرض ہے۔ کہ یہ فقیر سر سے پاؤں تک آپ کے والد بزرگوار کے احسانات میں ذوباہوا ہے۔ فقیر نے اس طریقہ کی الف با کا سبق انہی سے لیا ہے۔۔۔۔ حضرت خواجہ سے جو اعلیٰ دولت اس فقیر کو ملی ہے۔ اس کے عوض اگر یہ فقیر ساری عمر سر کو اپنے صاحبان کے مقام عالیہ کے خدام سے پامال کر اتا رہے۔ تب بھی یعنی ہے۔

گر بر تن من ز باب شود ہر موئے

یک شکر دے از هزار نتو انم کرد

حضرت خواجہ کی آستان بوی سے یہ فقیر تین مرتبہ مشرف ہوا ہے۔

(مکتوب ۲۶۶ دفتر اول) جب کوئی بزرگ ملنے کے لیے آتا تو اس کی تعظیم کے لیے کھڑے ہو جاتے اور صدر مجلس میں ان کو جگہ دیتے۔ (حضرات القدس صفحہ ۱۰۰)

آپ متبرک کاغذات کا بہت احترام کرتے تھے۔ ایک دن ناگاہ گھبرا کر اٹھے اور ایک کاغذ کو جس پر کچھ تحریر تھا۔ اٹھایا اور فرمایا: ”بے ادبی ہے کہ کوئی تحریر ہم سے نیچے رہ جائے“ (زبدۃ المقامات)

یہ تو صرف کاغذ تھا، حسن ادب کی ایک اور درخشاں مثال دیکھئے:

”ایک دن آپ اسرار و معارف تحریر فرمائے تھے، ناگاہ ضرورت بشری کی وجہ سے بیت الخلا تشریف لے گئے۔ تھوڑی دیر نہ گزرنی تھی کہ آپ باہر تشریف

لائے۔ اور آپ نے پانی طلب فرمائے ہاتھ کے انگوٹھے کے ناخن کو دھوایا اور آپ نے فرمایا، ناخن پر سیاہی کا دھبہ تھا اور سیاہی حروف قرآنی کے اسباب کتابت میں سے ہے، بنابریں لائق ادب نہ سمجھا کہ اس دھبہ کے ہوتے ہوئے طہارت کروں اور پھر آپ برائے طہارت تشریف لے گئے۔ (زبدۃ المقامت فصل ششم)

اسی طرح ایک دفعہ ایک حافظ جس نے سرہانے کے پاس فرش بچایا ہوا تھا، قرأت میں مشغول ہوا۔ آپ نے دیکھا کہ آپ جس جگہ بیٹھے ہیں۔ وہ اس فرش سے کسی قدر بلند ہے۔ جس پر جلنوڑ قرآن تلاوت کر رہا ہے۔ چنانچہ آپ نے اس زائد فرش کو اپنے پاؤں کے نیچے سے لپیٹ کر کنارے پر کر دیا۔ (ایضاً)

ایک دفعہ طہارت خانے میں ایک کوزے پر نظر پڑی جس پر اللہ تعالیٰ کا اسم جلالت کندہ تھا۔ آپ نے اس کوزے کو اچھی طرح صاف کیا اور نہایت ادب سے اوپنجی جگہ پر رکھ دیا۔ پھر جب بھی پانی کی طلب ہوتی اس کوزے میں پانی نوش فرماتے۔ اسی پر الہام ہوا کہ تم نے ہمارے نام کو بلند کیا ہے۔ ہم تمہارے نام کو بلند کریں گے۔ اور آپ فرماتے ہیں:

اگر میں سو سال بھی ریاضت کرتا تو اتنے فیوض و برکات حاصل نہ ہوتے  
جتنے اس عمل سے حاصل ہوئے۔ (حضرات القدس صفحہ ۱۱۳)

### عاجزی و انکساری:

”حضرت مجدد الف ثانی قدس سرہ کی اس درجہ شان جلالت کی ایک وجہ آپ کی عاجزی و انکساری ہے۔ حضور سرور عالم ﷺ فرماتے ہیں۔ جس نے اللہ کے لیے عاجزی کی، اللہ نے اس کا رتبہ بلند کر دیا“۔ جب آپ پر الزم لگا کہ آپ معاذ اللہ اپنے آپ کو صدقیق اکبر سے افضل سمجھتے ہیں۔ آپ نے بھرے دربار میں فرمایا:

”میں تو خود کو سگ سے بہتر نہیں سمجھتا تو پھر حضرت صدیق اکبر“ سے کیسے افضل سمجھ سکتا ہوں۔“ (مناقب آدمیہ ورق ۱۷۱، حوالہ سیرت مجدد الف ثانی ص ۱۷۱)

خواجہ ہاشم کشمکشی فرماتے ہیں:

اس کمترین نے بارہا آپ سے سنا کہ کیا ہم اور کیا ہمارا عمل، جو کچھ بھی ملا ہے۔ اللہ کا کرم ہے۔ اور اگر کوئی چیز اس کے کرم کے واسطے بہانہ بنی ہے۔ تو وہ سید الاولین والآخرین ﷺ کی متابعت ہے۔ ہمارے کام کا مدار اس پر ہے۔“ (زبدۃ المقامات)

فرماتے ہیں:

عمل صالح کو تکبیر اس طرح تباہ کر دیتا ہے جس طرح لکڑی کو آگ تباہ کر دیتی ہے۔ آدمی کو چاہیے کہ اپنی پوشیدہ برائیوں اور خامیوں کو یاد کرتا رہے اور اپنی نیکیوں پر پردہ ڈالے، اپنی عبادتوں کے ادا کرنے سے شرمندہ ہو۔ (حضرات القدس ص ۱۶۷)

### اوصاف متفرقہ:

۱) ..... حضرت مجدد الف ثانی قدس سرہ بہت فیاض و دریادل تھے۔ کبھی نیا بابس پہنچتے تو پہلا کسی غریب یا عزیز، خادم یا مسافر کو دے دیتے۔ آپ کی خدمت میں پچاس سال تھے بلکہ سو لوگ علماء، عرفاء، مشائخ، حفاظ، اشراف و سادات میں سے ہوتے تھے۔ جن کو آپ کے مطبع سے کھانا ملتا تھا۔ (حضرات القدس ص ۱۰۰)

۲) ..... آپ کو اہل کفر سے سخت نفرت تھی۔ کافروں کی ہرگز تعظیم نہ کرتے گو کہ وہ صاحب حکومت اور صاحب جاہ کیوں نہ ہوتے تھے۔ (حضرات القدس ص ۱۰۰)

۳) ..... ہر شخص سے سلام میں پہل کرتے، مولانا بدر الدین سرہندی فرماتے ہیں۔ مجھے معلوم نہیں کہ کبھی کوئی شخص سلام میں آپ پر سبقت کر سکا ہو۔ (حضرات القدس ص ۱۰۰)

۴) ..... فرض وسنت کی ادائیگی تو بڑی بات ہے، آپ مستحبات پر بھی بختی سے عمل کرتے تھے، ایک دن کالی مرچ کے دانے طلب کئے۔ مولانا صالح ختلانی چھ عدد دانے لے آئے۔ آپ نے رنجیدہ ہو کر فرمایا، ہمارے صوفی کو دیکھو انہوں نے ابھی اللہ و تر و بحبوتو نہیں سن، اگرچہ یہ عمل مستحب ہے لیکن لوگ مستحب کو کیا سمجھتے ہیں؟ مستحب وہ کام ہے۔ جو اللہ کو پسند ہے، اور اللہ کی پسند پر دنیا و آخرت قربان کر دی جائے تب بھی کچھ نہیں دیا۔ (زبدۃ المقامات)

## ملفوظات

..... ☆ .....

حضرت مجدد الف ثانی رحمۃ اللہ علیہ نے اپنی تصانیف عالیہ خصوصاً مکتوبات امام ربانی میں بے شمار ایسی باتیں ارشاد فرمائی ہیں۔ کہ چند لفظوں میں بہت کچھ فرمائے۔ کوڑے میں دریا کو سمو دیا۔ حضرت شیخ مصلح الدین سعدی رحمۃ اللہ علیہ (المتومنی ۱۲۹۲ھ) نے صرف اخلاقیات پر فصاحت و بلاغت کا کمال دکھایا تھا لیکن حضرت مجدد الف ثانی رحمۃ اللہ علیہ نے شریعت و طریقت کے مسائل کو پند نصائح کی شکل میں جتنے فصح و بلغ انداز سے پیش کیا ہے۔ اس کی نظریہ شاید ہی کسی دوسرے بزرگ کی تصانیف میں پائی جاتی ہو۔ تبلیغ دین کی خاطر چند ارشادات قارئین کرام کی

خدمت میں پیش کرنے کی سعادت حاصل کرتا ہوں۔ و باللہ التوفیق و علیہ السکلان۔

- ۱) ..... انسان کی پیدائش سے مقصود اس کی عاجزی اور انگساری ہے۔
- ۲) ..... جب تک انسان قلبی مرض میں مبتلا ہے اس وقت تک اس کی کوئی عبادت نافع نہیں ہے۔
- ۳) ..... انبیاء کرام نے وحدت وجود کی نہیں بلکہ وحدت معبود کی دعوت دی تھی۔
- ۴) ..... شریعت تمام دنیوی و آخری سعادتوں کی ضامن ہے۔
- ۵) ..... شریعت کا مقصود نفسانی خواہشات کو زائل کرنا ہے۔
- ۶) ..... صاحب شریعت کی پیروی کے بغیر نجات محال ہے۔
- ۷) ..... سعادت دارین کی دولت سرور کو نہیں کی متابعت پر موقوف ہے
- ۸) ..... آدمی کو کھانے پینے کے لیے نہیں بلکہ عبادت کے لیے پیدا کیا گیا ہے۔
- ۹) ..... شریعت کی پیروی اور نبی کی اطاعت نجات آخری کی ضامن ہیں۔
- ۱۰) ..... دین متنیں سے فاسد کے لذومات کو دفع کرنا ضروریات دین سے ہے۔
- ۱۱) ..... شریعت و طریقت ایک دوسری کا عین ہیں۔
- ۱۲) ..... تو حید و جودی تنگ کو چہ ہے جبکہ شاہراہ اور ہے۔
- ۱۳) ..... فتوحات مدینہ نے ہمیں فتوحات مکہ سے بے نیاز کر دیا ہے۔
- ۱۴) ..... دلالت فصوص سے نہیں بلکہ نصوص سے ہوتی ہے۔
- ۱۵) ..... نہ ہب اہل سنت و جماعت کی بال برابر مخالفت بھی خطرناک ہے۔
- ۱۶) ..... کتاب و سنت کے وہی معنی معتبر ہیں جو علماء اہل سنت نے سمجھے ہیں۔
- ۱۷) ..... جو نہ ہب سے جدا ہوئے وہ گمراہی اور خرابی میں جا پڑے ہیں۔

(۱۹)..... اہل سنت و جماعت ہی ناجی گروہ ہے  
 (۲۰)..... اس نعمت عظیمی کا شکر ادا کرنا چاہیے کہ اللہ تعالیٰ نے ہمیں ناجی گروہ میں داخل فرمایا۔

(۲۱)..... سب سے بدترین فرقہ وہ ہے جو صحابہ کرام سے بغض و عناد رکھتا ہے۔  
 (۲۲)..... صحابہ کرام پر طعن کرنا قرآن مجید اور شریعت محمد یہ پر طعن کرنا ہے۔  
 (۲۳)..... صحابہ کرام کی پیرودی کا پابند صرف اہل سنت و جماعت کا گروہ ہے۔  
 (۲۴)..... صحابہ کرام میں عیب نکالنا پیغمبر خدا کی ذات میں عیب نکالنے کے متعدد ہے۔

(۲۵)..... بعض صحابہ میں عیب نکالنا سب کی متابعت سے محروم ہونا ہے  
 (۲۶)..... صحابہ کے معاملے میں زبان کو سنبھالنا اور انہیں اچھے لفظوں سے یاد کرنا چاہیے۔

(۲۷)..... تمام صحابہ کرام کی پیرودی ضروری ہے کیونکہ اصول میں وہ سب متفق تھے۔  
 (۲۸)..... صحابہ شریعت کے تابع تھے اور ان کا اجتہادی اختلاف حق کی سر بلندی کے لیے تھا۔

(۲۹)..... تمام صحابہ کرام افضلیت صدقہ اکبر پر متفق تھے۔  
 (۳۰)..... خلفائے راشدین کی افضلیت ترتیب خلافت کے لحاظ سے ہے۔  
 (۳۱)..... علماء کی سیاہی قیامت میں شہیدوں کے خون سے دزنی ہوگی  
 (۳۲)..... سعادات سے حضور ﷺ کی قرابت کے باعث محبت رکھنی چاہیے۔  
 (۳۳)..... علماء حق کی نظر صوفیہ کی نظر سے بلند تر ہے۔  
 (۳۴)..... علماء ہی شریعت کے حامل ہیں انہیں ترجیح دینے میں شریعت کا احترام ہے۔

- (۳۵) .... لوگوں کی نجات علماء کے ساتھ وابستہ ہے۔
- (۳۶) .... علمائے آخرت کے کلام کی برکت سے توفیق عمل بھی مل جاتی ہے۔
- (۳۷) .... حقیقت سے واقف کار علماء کی دعا و توجہ کا طالب رہنا چاہیے۔
- (۳۸) .... حلال و حرام کے معاملے میں ہمیشہ دین دار علماء کی جانب رجوع کرنا چاہیے۔
- (۳۹) .... تمام نصیحتوں کا خلاصہ یہ ہے کہ دین داروں اور شریعت کی پابندی کرنے والوں سے میل جوں رکھا جائے۔
- (۴۰) .... دنیا کی رغبت رکھنا علماء کے چہرے کا بد نہاد اغ ہے۔
- (۴۱) .... دولت کے حریص یعنی دنیادار علماء کی صحبت زہر قاتل ہے۔
- (۴۲) .... علماء ہی بہترین مخلوق ہیں اور علماء ہی بدترین مخلوق ہیں۔
- (۴۳) .... بہتر ۲۷ گمراہ فرقے علمائے سوء کی کارگزاری کا زندہ ثبوت ہیں۔
- (۴۴) .... جسم کو زندہ کرنے کی نسبت قلب کو زندہ کر دینا عظیم الشان امر ہے
- (۴۵) .... پیر حق تعالیٰ کی بارگاہ تک پہنچنے کا ایک وسیلہ ہے۔
- (۴۶) .... اللہ والوں یعنی علمائے آخرت کی صحبت کبریت احرar ہے۔
- (۴۷) .... صوفیا کے علوم و معارف اگر کتاب و سنت کے مطابق ہیں تو مقبول ورنہ مردود ہیں۔
- (۴۸) .... اولیاء اللہ کے ساتھ بغض و عناد رکھنا زہر قاتل ہے۔
- (۴۹) .... اللہ تعالیٰ جس کو برپا کرنا چاہئے اسے بزرگوں پر طعن و تشنج میں بٹلا کر دیتا ہے۔
- (۵۰) .... ناقص پیر کی صحبت زہر قاتل اور اس کی طرف رجوع کرنا مہلک ہے۔

۵۱) ..... شدید ریاضتوں سے بھی وہ بات میر نہیں آتی جو بزرگوں کی صحبت سے مل جاتی ہے۔

۵۲) ..... دنیا دار صوفیا سے ایسے بھاگو جیسے شیر سے بھاگتے ہیں۔

۵۳) ..... جس علم سے عمل مقصود ہے اس کا کفیل علم فقد ہے۔

۵۴) ..... دشمنان دین سے قولی جہاد کرنا جہاد اکبر ہے۔

۵۵) ..... کفار کے ساتھ سخت رو یا اختیار کرنا خلق عظیم میں داخل ہے۔

۵۶) ..... اسلام کی عزت کفر اور کافروں کی ذلت میں ہے۔

۵۷) ..... جس قدر اہل کفر کی عزت ہوگی اسی قدر اسلام کی ذلت ہے۔

۵۸) ..... کفار کے ساتھ جہاد کرنا اور ان پر ختنی کرنا ضروریات دین سے ہے۔

۵۹) ..... مسلمان رہنے کے لئے کفر اور کافری سے بیزار رہنا ضروری ہے۔

۶۰) ..... فقیر کی نظر میں خدا کے دشمنوں سے بیزاری کے برابر کوئی عمل نہیں۔

۶۱) ..... فقیر کی تمنا یہی ہے کہ اللہ اور رسول ﷺ کے دشمنوں پر ختنی کی جائے۔



## شان مجدد رضی الموی عنہ

### ﴿اشعار اقبال کی تضمین﴾

کیا دور ہے چھائی ہے گھٹا چرخ خرد پر مائل ہے بر اک فرد جہاں بغض وحد پر  
تمہر کسی مرد کی ہو میری سند پر حاضر ہوا میں شیخ مجدد کی لحد پر  
وہ خاک کہ ہے زیرِ فلک مطلع انوار

فردوس نظر دیکھے ہیں تابندہ نظارے بیکس کو میر ہیں در خشندہ بہارے  
اس در پر دل و جان ہوئے زندہ ہمارے اس خاک کے ذریعے ہیں شرمندہ ستارے

اس خاک میں پوشیدہ ہے وہ صاحب اسرار  
کیا ذلت کے رہا وقت کی شمشیر کے آگے کیا نکلا جہالت کی صافی چیر کے آگے  
کیا نہ سرا جواں عزم بھی اس پیر کے آگے گردن نہ جھلکی جس کی جہانگیر کے آئے  
جس کے نفس گرم سے ہے گرمی احرار

حد درجہ ہوئی قوم مسلمان پریشان اسلام بلکتا تھا زیوں حال تھا ایمان  
ہر لحظہ کیا ظلم نے تاراج گلتان وہ ہند میں سرمایہ ملت کا نجہان  
اللہ نے بروقت کیا جس کو خبردار

قرآن کی سمجھ بوجھ تو اسلام کا غم دو عرفان و محبت کے حسین رنگ میں رنگو  
پامال زمانہ ہوں مجھے پیار سے دیکھو کی عرض یہ میں نے کہ عطا فقر ہو مجھلو  
آنکھیں میری بینا ہیں ولیکن نہیں بیدار

افسوں ہمہ اہل خرو خوش بہ جفا انہ ناقابت اندیش، غلامی پر رضا مند  
تقدیر کے صیاد ہیں تقدیر کے پابند آئی یہ صدا سلسلہ فقر ہوا بند  
ہیں اہل نظر کشور پنجاب سے بیزار

جس دنیا کے افراد ضیر اپنا کچل دیں ایمان کا سودا بھی کریں، دین بھی یقین  
ہر شاخ محبت پر کھلے پھول کو ملیں عارف کا نہ کانہ نہیں وہ خطہ کہ جس میں

پیدا کلہ فقر سے ہو طرہ دستار

کیا جاری و ساری تھا جہاں سلسلہ حق انسان تھا مصروف بصد مشغله حق  
ہر سوت نظر آیا پا غلغله حق باقی کلہ فقر ہے کہ تھا دلوںہ حق  
ذریعے نے چڑھایا نشہ خدمت سرکار

غلام مصطفیٰ مجددی ایم۔ اے

## مقام مجدد اعظم



## اہل نظر کی آراء میں



### امام الانبیاء کی شہادت:

حضرت مجدد الف ثانی کی شخصیت اتنی خوش قسم ہے کہ ان کے آنے کی بشارت امام الانبیاء محبوب کبریٰ سید عالم صلی اللہ علیہ وسلم نے اپنی زبان حق ترجمان سے پہلے ہی بیان فرمادی، يَكُونُ رَجُلٌ فِي أُمَّةٍ يُسْأَلُ لَهُ صَلَةٌ يُنْدَهِ حُلُمُ الْجَنَّةِ پیشہ فاعلہ کَذَا وَ كَذَا۔ میری امت میں ایک شخص "صلہ" ہوگا جس کی شفاعت سے بے شمار آدمی جنت میں داخل ہوں گے۔ (جمع الجواعع السیوطی، طبقات کبریٰ جلد ۷، حصہ ۱۳۲، الاصابہ جلد ۲، حصہ ۵۳۰، کنز العمال جلد ۷، حصہ ۱۳۱)

### صلہ کون ہے؟

اس حدیث میں لفظ "صلہ" کا مطلب اہل تحقیق کی نظر میں یہی ہے کہ طریقت اور شریعت کو یکجا کرنے والا۔ چنانچہ خود حضور مجدد اعظم تشریف لائے اور کرسی تجدید پر فائز ہو کر اعلان فرمایا: الْحَمْدُ لِلَّهِ الَّذِي جَعَلَنِي صَلَةً بَيْنَ الْبَحْرَيْنِ تمام تعریفیں اس اللہ تعالیٰ کیلئے ہیں جس نے مجھے دریاوں کے درمیان "۔

صلہ، اور رابطہ بننا کر بھیجا، یہ فرمان ایسے ہی ہے جیسے حضور غوث اعظم نے ایک غوث وقت کی پیشگوئی کے مطابق بغداد کی جامع مسجد میں اعلان فرمایا تھا: قَدْ مِنْ هُذِهِ عَلَى  
رُقْبَةِ كُلِّ وَلَىٰ اللَّهِ مِيرًا قدِمٌ ہروں کی گردن پر ہے، ہو سکتا ہے جس طرح قد می  
ہذا..... الخ کا دعویٰ غوث پاک کے سوا کسی اور ولی نے نہیں کیا، اس طرح جعلنی  
صلہ..... کا دعویٰ بھی حضرت مجدد الف ثانیؒ کے سوا کسی اور ولی نے نہیں کیا۔

### مجدد اعظم:

میں نے آپ کو مجدد اعظم اس لئے لکھا ہے کہ آپ دوسرے ہزار  
سال کے مجدد ہیں۔ پس جو سو سال اور ہزار سال کے درمیان فرق ہے وہی صد سالہ  
مجدد اور ہزار سالہ مجدد کے رتبہ و مقام نیز تجدید یہی کوششوں میں فرق ہے، ہر مکتبہ فکر کا  
اس بات پر اتفاق ہے کہ آپ ہی ”مجدد الف ثانی“ ہیں۔ اس لئے آپ کو مجدد اعظم کہنا  
نزی عقیدت کا اظہار نہیں بلکہ حقیقت بھی ہے۔ اگر نظر انصاف سے دیکھا جائے تو آج  
بھی آپ کی شان تجدید بدی حج دھج کے ساتھ جلوہ گر ہے۔ بعد کے آنے والے  
مجد دین اسلام نے آپ کے ہی نام کو اپنا معیار قرار دیا اور باطل کے سامنے ویسے ہی  
سیسے پلاٹی ہوئی دیوار بن گئے جس کا مظاہرہ آپ نے جہانگیری عیش و عشرت کو پایا  
حقارت سے ٹھکرایا کیا تھا۔ اس کے علاوہ آپ کا طریقہ ”مجد دیہ“ تقریباً اٹھارہ سلسلہ  
ہائے اولیاء کے فیوضات اور تجلیات کا خوبصورت امتزاج ہے اور حق یہ ہے کہ آپ  
سب سلسلوں میں تصرف و اختیار کے مجاز اور مقام تھے۔

### اہل نظر کی آراء میں



خواجہ باقی باللہ: خواجہ باقی باللہ صاحب قدس سرہ، آپ کے بارے میں

فرماتے ہیں: ”شیخ احمد مردے است از سر ہند کثیر العلم و قوی العمل روزے چند فقیر باونشت و بر خاست کردہ عجائب بیسار از روزگار اوقات مشاہدہ نموده بآن ماند کر چراغے شود کہ عالمہا از دروشن گرد“ ترجمہ اختصاراً یعنی شیخ احمد جو کہ سر ہند سے آئے ہیں بہت بڑے علم و عمل کے مالک ہیں ان کی ذات سے کئی عالم روشن و منور ہوں گے۔“

(جو اہر مجددیہ، کلیات باقی بالله، حضرت امام ربانی، تذکرہ مجدد الف ثانی، تذکرہ علمائے ہند، زبدۃ القیامت، اخبار الاخیار، تاریخ و تحریک پاکستان)

**شیخ عبدالحق محدث دہلوی:** فرماتے ہیں ”آپ کی ذات اللہ تعالیٰ کی ثانی اور خاص نعمت تھی، علماء و صوفیا کے درمیان ”عرصہ دراز“ سے جوزع و تکرار تھی وہ آپ نے صاف کرائی اور احادیث کے موافق دونوں کو ملا دیا، رسالتِ تماب نے فرمایا میری امت میں ایسا شخص ہے جسے لوگ صلہ کہیں گے اور اس کی سفارش سے اتنے لوگ جنتی ہوں گے اور یہ آپ کی طرف اشارہ ہے کیونکہ آپ نے ہی علماء و صوفیا کا باہمی تازع ختم کیا“ (اخبار الاخیار اردو)

بعض لوگ آپ کے خلاف شیخ محقق کی ذات گرامی کو سند کے طور پر پیش کرتے ہیں، انہیں جانتا چاہئے کہ شیخ محقق غلط فہمیوں کے دور ہونے کے بعد آپ کے معتقد ہو گئے تھے، جیسا کہ فرماتے ہیں کہ ”پرده ہائے بشریت کی وجہ سے میں شیخ احمد کو سمجھنے میں مجبور رہا، ان کا باطن انتہائی صاف و شفاف ہے۔۔۔“ (اخبار الاخیار ص ۳۲۶، نزہۃ الخواطر، جلد ۵، ص ۳۱، بشارت مظہری)

**شاہ ولی اللہ دہلوی:** فرماتے ہیں لقد جرت علی الامام قدس سره سنت اللہ و عادته فی انبیاء و من قبل با یذاء الظلمة و المبتدعین و انکار الفقهاء المتفسّفين و ذلك لیزید اللہ فی درجاته و یلحق به

الحسنات من بعد و فاته لا يحبه الا مومن تقى ولا يبغضه الا فاجر  
 شفى ”اللہ تعالیٰ کا جو طریقہ اپنے انبیاء کرام کے ساتھ رہا، اس کو اس نے آپ کیلئے  
 برتا۔ ظالموں نے آپ کو تکلیف دی اور متقہف فقہا نے آپ کا انکار کیا۔ تاکہ اللہ تعالیٰ  
 آپ کے درجے بلند فرمائے اور وفات کے بعد حسنات میں اضافہ فرمائے، مومن ہی  
 کو آپ سے محبت ہوگی اور فاجروشی کو ہی آپ سے عداوت۔“ (احوال الامام الربانی،  
 برحاشیہ مکتوبات عربی)

حضرت شاہ غلام علی دہلی: حضرت مجدد کا وجود تنہا ہزار سالہ اولیا کے  
 بال مقابل ہے۔ (در المعرف، ص ۳۳)

حضرت فاضل بریلوی: یہ ایک روشن حقیقت ہے کہ اعلیٰ حضرت عظیم  
 البرکت مولانا الشاہ احمد رضا خان فاضل بریلوی قدس سرہ الباری کی ہمسہ گیر شخصیت  
 دنیاۓ عرب و عجم میں محتاج تعارف نہیں۔ آپ بالاتفاق اپنی صدی کے مجدد تسلیم کئے  
 گئے ہیں، لیکن یہ بات یاد رکھنی چاہئے کہ آپ نے بھی اپنی تجدیدی کوششوں میں مجدد  
 اعظم سیدنا مجدد الف ثانی قدس سرہ النورانی کی ذات ستودہ صفات کو بطور حوالہ و سند  
 پیش کیا۔ ملاحظہ فرمائیں: آپ نے مولانا محمد علی مونگری ناظم ندوۃ العلماء لکھنؤ کو اپنے  
 مکتوب گرامی میں ارشاد فرمایا: ”بافعل آپ جیسے صوفی صافی منش کو حضرت شیخ مجدد  
 الف ثانی صاحب کا ایک ارشاد یاد دلاتا ہوں اور اس میں ہدایت کے اقبال کی امید  
 رکھتا ہوں، حضرت مددوح اپنے مکتوبات شریفہ میں ارشاد فرماتے ہیں ”فساد مبدع  
 زیادہ تر از فساد صحبت صد کافراست“ (یعنی ایک بدعتی کی صحبت سو کافر کی صحبت سے  
 زیادہ بدتر ہے) مولانا خدار الانصار، آپ یا زید یا اور ارکین، مصلحت دین و مذہب  
 کو زیادہ جانتے ہیں یا شیخ مجدد؟ مجھے ہرگز آپ کی خوبیوں سے امید نہیں کہ اس ”ارشاد

ہدایت بنیاد، کو معاذ اللہ لغو و باطل جانتے اور جب وہ حق ہے اور بے شک حق ہے تو کیوں نہ مانتے، جس سے ظاہر ہے کہ کافروں کے بارہ میں فَلَا تَقْعُدْ بَعْدَ الذِّكْرِ  
مَعَ الْقَوْمِ الظَّالِمِينَ کا حکم ایک حصہ ہے، تو بد مذہبوں کے باب میں سو حصے سے بھی زیادہ ہے، (مکتوبات امام احمد رضا خان بریلوی ص ۹۰)

علامہ اقبال: شاعر مشرق علامہ اقبال حضرت مجدد کے انتہائی عقیدت مند تھے، خصوصاً آپ کے "نظریہ شہود" سے بہت متاثر نظر آتے ہیں، فرماتے ہیں "آپ (مدد پاک) کے تصوف کی اصطلاح میں اگر میں اپنے مذهب کو بیان کروں تو یہ ہو گا کہ شماں عبدیت انتہائے کمال روح انسانی ہے۔ اس سے آگے اور کوئی مرتبہ یا مقام نہیں،" (محلہ اقبال اپریل ۱۹۵۲ء)

مغرب میں دینے گئے خصوصی لیکھر میں لطائف خمسہ کی تشرع کرتے ہوئے فرماتے ہیں کہ "شیخ موصوف نے ان ارشادات میں جواہیازات قائم کئے ہیں ان کی نفیاتی اساس کچھ بھی ہواں سے اتنا ضرور پتہ چلتا ہے کہ اسلامی تصوف کے اس "مصلح عظیم" کی نگاہوں میں ہمارے اندورنی داردات اور مشاہدات کی دنیا کس قدر وسیع ہے،" (تشکیل جدید المہیا ص ۳۰۰) خلیفہ عبدالحکیم فرماتے ہیں: "وہ "اقبال" بڑی عقیدت سے مجدد الف ثانی کے تصوف کا قائل ہے، جس نے تصوف کو دوبارہ شریعت اسلامی سے ہم آغوش کرنے کی کوشش کی۔" (فکر اقبال ص ۳۳۶)

خواجہ میر درد: خواجہ میر درد صاحب نے آپ کے معدودے معتبرضیں کے بارے میں فرمایا ہے کہ "اکثر ناواقف جو شیخ مجدد کا کلام نہیں سمجھتے اپنے گمان میں انہیں مظل کا قائل سمجھتے ہیں، حالانکہ ان کی یہ رائے محض سلوک میں تھی، اکثر صوفیا خام جو اپنے زعم میں اپنے آپ کو عارف کامل سمجھتے ہیں شیخ مجدد کی تصانیف کو دیکھ کر جن میں"

انیت، اور ”ہمه ازاوست“ کا بیان ہے، خیال کرتے ہیں کہ وہ حقیقت سے ناواقف تھے، کیونکہ مسئلہ توحید بہت مشکل ہے اس لئے وہ ان پر پوری طرح منکشف نہیں ہوا تھا، مگر وہ یہ نہیں سمجھتے کہ **کُلُّ مِنْ عِنْدِ اللَّهِ** کے مطابق ”ہمه ازاوست“ کی تصدیق دھی سے ہوتی ہے، (خواجہ میر درد، ”علم الکتاب“، ص ۱۸۲)

ضیاء الامت پیر محمد کرم شاہ الا زہری: حضرت پیر صاحب **فُلِ إِنَّمَا أَنَا**

**بَشَرٌ مِثْلُكُمْ** کی تفسیر و تشریع میں حضرت مجدد الف ثانی رحمۃ اللہ علیہ کا عقیدہ مبارک نقل فرمائے قبل ان کی ثقاہت کا اس طرح ذکر کرتے ہیں:

”یہ مسئلہ بڑا نازک ہے مجھے جیسے کم علم کو یہ زیبائیں کہ میں اس میں اپنی خیال آرائی کو دخل دوں، بہتر یہ ہے کہ ان نفوس قدسیہ کی تحقیقات ہدیہ ناظرین کرنے پر اکتفا کروں جن کا علم و تقویٰ اہل شریعت و اہل طریقت دونوں کے نزدیک مسلم ہے اور جن کا قول ساری امت کے نزدیک جحت ہے۔ اس لئے میں حضرت امام ربانی مجدد الف ثانی رحمۃ اللہ علیہ کے مکتوبات کا ایک اقتباس نقل کر رہا ہوں، شاید جلوہ حسن محمدی کی جھلک دیکھ کر کوئی چشم اشکبار مسکرا دے، کسی کے دل بے قرار کو قرار آجائے“، (ضیاء القرآن، ص ۵۹، جلد سوم)

علاوہ ازیں مفسر شہیر، حضرت خضروالیاں علیہما السلام کی حقیقت معلوم کرنے میں بہت بے چین تھے جب تفسیر مظہری میں مجدد الف ثانی قدس سرہ کا کشف معتبر دیکھنے کا اتفاق ہوا، تو تمام تشویش و پریشانی یکسر دور ہو گئی، موصوف، امامہ ثنا، اللہ پاٹی کو اس بات پر خراج عقیدت پیش کرتے ہیں کہ انہوں نے اتنی قیمتی بات انقل فرمائی۔ (ص ۳۸، جلد سوم)

## غیر سنی علماء کی نظر میں

.....☆.....

ابوالاعلیٰ مودودی: ”شیخ کا کارنامہ اتنا ہی نہیں کہ انہوں نے ہندوستان میں حکومت کو بالکل ہی کفر کی گود میں چلے جانے سے روکا اور اس فتنہ عظیمہ کے سیلا ب کا منہ پھیرا جواب سے تین چار سو سال قبل ہی اسلام کا نام و نشان مٹا دیتا، اس کے علاوہ انہوں نے دو عظیم الشان کام اور بھی سرانجام دیئے۔ ایک یہ کہ تصوف کے چشمہ صافی کو ان آلاتشوں سے جو فلسفیات اور راہبانہ گراہیوں سے اس میں سراپا کر گئی تھیں پاک کر کے اسلام کا اصلی اور صحیح تصوف پیش کیا، دوسرے یہ کہ ان تمام رسوم جاہلیت کی شدید مخالفت کی جو اس وقت عوام میں پھیلی ہوئی تھیں۔ (تجدد و احیائے دین، ص ۸۸)

عبداللہ روپڑی: ”حضرت مجدد نے اپنے مکتوبات میں توحید و سنت کی ترغیب اور شرک و بدعت کی تردید اور اعمال شرکیہ اور بدعتیہ کی جس عمدگی سے نشاندہی فرمائی ہے نیا نہیں کا حصہ ہے اور ایمان و اعتقاد کی سلامتی کیلئے صحابہ کرام اور علمائے سلف کے تعامل کا جو شہری اصول پیش فرمایا ہے۔ یہ ہر قسم کے الحاد اور گمراہی کی شناخت کیلئے راہنمای بھی ہے اور اس سے بچنے کیلئے تریاق بھی۔“ (ہفت روزہ تنظیم اہل حدیث ص ۳، ۱۳ نومبر ۱۹۵۹ء)

ملک حسن علی جامعی: ”اگر اہل اسلام انصاف سے کام لیکر شیخ مجدد کی تعلیمات کو آویزہ گوش بنائیں تو مسلمانوں کی بہت سی تلمذیاں دور ہو سکتی ہیں اور بہت سے خانہ برانداز جگہرے نمائے جاسکتے ہیں“ (تعلیمات مجددیہ، ص ۲۳)

علامہ داؤد غزنوی: ”اس نازک زمانہ میں اسلام کی نصرت و حمایت کیلئے

اللہ تعالیٰ نے امام ربانی مجدد الف ثانی شیخ احمد بن عبد الاحد السرہندی کو پیدا فرمایا جو تمام داعیانہ صلاحیتوں سے آراستہ تھے۔” (الاعتصام ۱۳ نومبر ۱۹۵۹ء) ”حضرت مجدد کے مکتوبات میں علوم و معارف اور حقائق و اسرار کے خزانے پہنچائیں۔“ (الاعتصام ۳ جون ۱۹۵۵ء)

## جدید مورخین کی نظر میں

.....☆.....

**ڈاکٹر زبید احمد:** ”شیخ احمد سرہندی درست طور پر ”مجدد الف ثانی“ ہیں، اس لئے کہ انہوں نے دوسرے ہزار سال کے مسلمانوں میں نئی روح پھوکی اور کامیابی سے اکبر کی کفریہ سرگرمیوں کا مقابلہ کیا۔“ (دی کنٹری بیوش آف انڈیا)

**ڈاکٹر محمد یسین:** ”زمانہ جہانگیر کی تاریخ رقم کرتے وقت اگر اس دور کی سیاست پر حضرت مجدد کے اثرات کا ذکر نہ کیا جائے تو خطرہ ہے کہ تاریخ ہی نامکمل ہو کر رہ جائے گی۔“ (انے سو شل ہسٹری آف اسلامک انڈیا)

**پروفیسر عزیز احمد:** ” بلاشبہ آپ کی رشحات قلم نے ہندوستان میں اسلام کے انتشار کا خاتمه کیا اور مذہبی حرارت اور قوت تصوف کو جلا بخشی،“ (اسٹڈیز ان اسلامک ٹکٹھر)

**ڈاکٹر حفیظ ملک:** ”شیخ صاحب کی عظمت اور بادشاہ کے سامنے سجدہ سے انکار کو ڈاکٹر اقبال نے بہت سراہا ہے اور انہیں امت اسلامیہ کا نگہبان اور محافظ قرار دیا ہے۔“ (مسلم نیشنلزم ان انڈیا اینڈ پاکستان)

**ڈاکٹر اشتیاق احمد:** ”جہانگیر کے دور میں مجدد الف ثانی آگئے اور لگتا روشنی سے تجدید دین کا آغاز کیا۔ چنانچہ اس انقلاب کے اثر میں جو کوششیں

ظاہر ہوئیں وہ اکبر، جہانگیر، شاہجہان، اور نگزیب کے درباروں میں دیکھی جاسکتی ہیں۔

مولانا عارف اللہ قادری: ”الف ثالثی کے مجددین میں سرفہرست شیخ احمد بن عبدالاحد فاروقی مجدد الف ثالثی علیہ الرحمۃ (م-۱۰۳۳ھ) کام نام نام آتا ہے، جس کی شان تجدید کی جلالت ایوان حکومت سے لے کر جیل کی چار دیواری اور عوام کی مجالس تک ہر جگہ نظر آتی ہے۔“ (حالات شیخ عبدالحق محدث دہلوی ص ۸)

## مغربی مفکرین کی نظر میں

.....☆.....

ڈاکٹر فرمینڈا یہیت: ”اس میں شک نہیں کہ شیخ احمد کے اثرات نہایت ہی شاندار تھے۔ آپ نے تبلیغ و ارشاد سے، بحث و مباحثے سے اور رسائل و رسائل سے اہم امراء کو باور کرایا کہ ہندوستان میں اسلام کے اندر بہت سی بدعات خالی ہو گئی ہیں، ان کو ترک کرنا چاہئے اور اسلام کی طرف لوٹ آنا چاہئے۔

پروفیسر بیٹر ہارڈی: ”شیخ احمد ہندی کی سب سے بڑی کامیابی یہی ہے کہ انہوں نے ہند میں اسلام کو خود تصوف کے ذریعہ متصوفانہ انتہا پسندی سے نجات دلائی، شاید اس کی وجہ یہ ہو کہ جس نظریے کی انہوں نے تردید کی اس کے مشاء و مفہوم اور قدر و قیمت کا ذاتی طور پر ان کو عیق ادراک تھا،“ (سورہ ز آف انڈین ٹریڈ یشنز)

پروفیسر مار گولیوس اور سر ہمیشن: ستر ہویں اور اٹھارویں صدی کے درمیان ممتاز فضلاء نے یکے بعد دیگرے یہ کوشش کی کہ اسلامی دنیا کوئی بیانادوں پر قائم کیا جائے، ان حضرات نے مذہب میں نفیاتی اور اخلاقی عناصر پر زیادہ زور دیا۔ کیونکہ ان سے قبل اس طرف اتنی توجہ نہیں دی گئی تھی۔ یہ حضرات شام کے عبدالغفران

بلسی، شیخ احمد سر ہندی اور شاہ ولی اللہ (ہندوستان) قابل ذکر ہیں۔۔۔ (محمد از جس  
۱۶۶، ہستوریکل سر دیو)



## تحقیق علی الاطلاق شیخ عبدالحق دہلوی قدس سرہ القوی



الف ثانی کے سرفہرست مجدد حضور امام ربانی سید نا مجدد الف ثانی ہیں۔ جنہوں نے اکبر و جہانگیر کے پر فتن دور میں دین اسلام کی بقا و سالمیت کے لیے دن رات محنت کی۔ اسی دور میں ایک اور نام بجم آرزو بن کر چمک رہا ہے۔ اور وہ ہے۔ حضور شیخ الحمد شیخ عبد المفسر یعنی حضرت شیخ عبدالحق محدث دہلوی قدس سرہ کا نام مبارک جن کے فیضان سے دیار ہند میں علم حدیث کا سرچشمہ بیدار ہوا اور لاکھوں تشنہ کام سیراب ہونے لگے۔

### ابتدائی حالات:

حضرت شیخ ماہ محرم ۹۵۸ھ بمعطابق ۱۵۵۱ء میں پیدا ہوئے۔

آپ کے والد گرامی مولانا سیف الدین بہت صاحب دل بزرگ، بلند پایہ شاعر۔ اور بذلہ سنج درویش تھے۔ سیفی تخلص تھا۔ انہوں نے پانچ سو اشعار پر مشتمل مثنوی "سلسلۃ الوصال" ایک دن میں تخلیق فرمائی۔ آپ کے خاندان کے مورث اعلیٰ آغا محمد ترک بخارا کے رہنے والے تھے۔ تیرھویں صدی عیسوی میں مغلوں کی وحشت و بربرتی سے تیک آ کر ہندوستان تشریف لے آئے۔ یہ سلطان علاء الدین خلجی کا زمانہ تھا۔ سلطان خلجی نے ان کو خوب نواز اور اعلیٰ عہدوں پر فائز کیا۔ ان کے ایک سو ایک بیٹے

تھے۔ مگر تقدیرِ ربانی دیکھئے۔ سو بیٹے انقال کر گئے۔ اور سب سے بڑے بیٹے  
معزال الدین زندہ رہے۔ اور اپنے والد کے ہمراہ گجرات سے دہلی آگئے۔ پھر آپ کا  
خاندان دہلی میں قیام پذیر ہوا اور لوگوں کی نگاہ میں نہایت عزت و توقیر حاصل کی۔

حضرت شیخ نے ابتدائی تعلیم والد گرامی سے حاصل کی۔ والد گرامی نے آپ  
کی تربیت پر خصوصی توجہ دی۔ اخبار الاحیا میں خود فرماتے ہیں۔

”رات دن میں ان کے کنارِ رحمت اور جوارِ عنایت میں تربیت حاصل کرتا  
رہا۔“

آپ نے خدادادِ فطانت و ذہانت کی بدولت تین ماہ میں سارا قرآن پاک  
پڑھ لیا۔ پھر نہایت قلیل عرصے میں کتابت میں بے مثال ہو گئے۔ آپ نے اس  
عرضے کو ایک ماہ پر مشتمل بتایا ہے۔ (اخبار ص ۳۱۱)

آپ نے ایک سال یا کچھ زیادہ مہینوں میں قرآن پاک حفظ فرمایا۔ حفظ  
قرآن کے بعد علوم عربیہ کی طرف توجہ ہوئی۔ میزان الصرف، مصباح و کافیہ تک والد  
گرامی سے پڑھیں۔ بارہ سال کی عمر میں شرح عقائد اور شرح شمسیہ کا درس مکمل کر لیا  
۔ پندرہ سال کی عمر میں مختصر و مطول سے فارغ ہو گئے۔ آپ کو شروع سے ہی کتب بنی  
کا از حد شوق تھا۔ والد صاحب کچھ دیر کھلنے کے لیے کہتے تو عرض کرتے۔ میری تفریح  
تو بس اسی پڑھنے لکھنے میں ہے۔ مطالعہ کے انہاک کا یہ عالم تھا کہ کئی بار سر کے بال اور  
عما میں جل گئے۔ اور آپ کو کوئی خبر نہ ہوئی۔ آپ نے مدرسہ کی حاضری کو اپنے اوپر  
فرض کر لیا تھا۔

عربی و فارسی کی تحصیل کے بعد ماوراء النہر کے علماء کرام سے استفادہ کیا۔ آپ  
کے اساتذہ فرماتے ما از تو مستفید یم و مارا بر تو منته نیست۔ ہم بھی تم سے استفادہ

رتے رہے، ہمارا تم پر کوئی احسان نہیں (اخبار ص ۳۱۲)

والد گرامی، تصوف کا گہر اشغف رکھتے تھے، آپ کونماز و روزہ اور اوراد و  
و ظائف و رثے میں نصیب ہوئے۔ فراغت تعلیم کے بعد حجاز مقدس کا سفر کیا۔ یا کبر  
اعظم کا زمانہ تھا۔ سفر حجاز ۹۹۶ھ کو اختیار کیا۔ راستے میں احمد آباد میں کچھ دیر کے اور  
حضرت وجیہ الدین قادری علیہ الرحمۃ سے استفادہ کیا۔

جاز مقدس رمضان المبارک سے پہلے پہنچے۔ ۹۹۶ھ تک مکہ اور مدینہ کے  
علماء سے صحیح بخاری و مسلم کا درس لیا۔ پھر شیخ متقی علیہ الرحمۃ سے مشکوٰۃ پڑھی۔ پھر حرم  
شریف کے ایک جگہ میں ریاضت کے لیے بیٹھ گئے۔ بعد ازاں حضرت شیخ متقیؒ نے  
فرمایا۔ عزیمت ہندوستان بننید۔ ہندوستان کا ارادہ کرو۔ آپ ججاز مقدس کو چھوڑنا  
نہیں چاہتے تھے۔ مگر ان کے اصرار پر ہندوستان آنے کا ارادہ کر لیا۔ چلتے ہوئے  
حضرت شیخ متقیؒ نے انہیں حضور غوث پاک کا ایک پیر ہمن مبارک بھی عطا کیا۔  
یہ ہندوستان کا نہایت خطرناک دور تھا۔ اعتقادی گمراہیاں عروج پڑھیں۔

اعمال تباہ ہو چکے تھے۔ لوگوں میں شریعت محمد یہ کا لحاظ ختم ہوتا جا رہا تھا۔ بدعت ہی  
بدعت پھیلی ہوئی تھی اور ان اندھیروں میں ایک ہی آفتاب تجدید یورشی بکھیر رہا تھا۔  
یعنی حضور مجدد الف ثانیؒ۔ حضرت شیخ نے بھی واپس آ کر درس و تدریس کا کام شروع  
کیا اور دیکھتے ہی دیکھتے اہل علم و عمل کے قبلہ روزگار بن گئے۔

### سلسلہ تصوف:

پہلے پہل آپ نے والد گرامی کے ہاتھ پر بیعت فرمائی۔ پھر ان  
کے حکم سے حضرت موسیٰ گیلانی کے حلقہ مریدین میں شامل ہو گئے۔ حضرت شیخ  
گیلانی نے انہیں خرقہ خلافت سے نوازا۔ یہ سفر حجاز روانہ ہونے سے پہلے کی بات

ہے۔ واپسی پر آپ حضرت خواجہ شیخ محمد باقی باللہ نقشبندیؒ کے ہاتھ پر بیعت ہوئے۔ اور سلوک نقشبندیہ حاصل کیا۔

آپ کو سلسلہ قادریہ سے خصوصی شغف تھا۔ خود فرماتے ہیں۔ کہ مجھے حضور غوث پاک نے خواب میں حضور سرکار دو عالم چلائی اللہ کے اشارے پر بیعت کیا۔ حضور پاک صاحب لولاک چلائی اللہ نے فرمایا ”بزرگ خواہی شد“، ایک مقام پر اپنے صاحبزادہ شیخ نور الحق شارح بخاری کو مکتوب میں لکھتے ہیں۔

”فقیر کا مرجع حضور غوث پاک“ کے وسیلہ سے حضور سید کائنات چلائی اللہ ہیں۔

### جہانگیر سے تعلق:

اکبر اعظم کے انقال کے بعد آپ نے اس کے بیٹے نور الدین جہانگیر سے تعلق قائم کیا اور اسے فرائض واجبات پر مشتمل ایک رسالہ لکھ کر دیا۔ یہ رسالہ چالیس احادیث مبارکہ پر منی تھا۔

### وصال مبارک:

آپ نے ۲۱ ربیع الاول ۱۰۵۲ھ میں وصال فرمایا۔ آپ کی عمر مستعار چورانوے سال تھی۔ آپ کی وصیت قابل مطالعہ ہے۔

”فقیر کی دعا ہے۔ کہ اللہ تعالیٰ مجھے شہادت کی موت عطا فرمائے۔ اور حضور محبوب پاک چلائی اللہ کے شہر مبارک میں عطا فرمائے۔ اگر ایسا ہوا تو وصیت کی ضرورت نہیں۔ ورنہ حوضِ نہ کے اوپر جو نیکوں کی اور مغفوروں کی جگہ ہے وہاں مجھے دفن کر دیں۔ قبر کو وسیع کر دیں۔ اس کی دیواریں کچھ اینٹ سے اوپر تک لا دیں۔ اوپر والی دیوار میں طاق بنائیں۔ اور پیران عظام کے شجرے اس میں رکھ دیں۔“

آپ کی نماز جنازہ حضرت شیخ نور الحق دہلویؒ نے پڑھائی۔

## اوصاف و کمالات:

اللہ تعالیٰ نے حضرت شیخ کو بہت عظیم اوصاف و کمالات سے سرفراز فرمایا۔ آپ نے جس دور میں آنکھ کھولی اس دور کی مذہبی و اعتمادی بدعنوایوں پر سارا عالم گواہ ہے۔ جاہل صوفیہ۔ بے عمل علماء اور با غی شریعت پادشاہ ملت اسلامیہ کے وجود کو زہر میلے ناگوں کی صورت ڈس رہے تھے۔ کہیں مہدویت کا فتنہ تھا۔ کہیں نظریہ الفی سرا اٹھا رہا تھا۔ کہیں تصور امام اور دین الہی کے طوفان بڑھ رہے تھے۔ عقل پرستوں کی شورش اپنی جگہ تھی۔ اس دوران حضرت شیخ نے اسلام کے عقائد و اعمال کی ترویج کے لیے اہم کردار ادا فرمایا۔ اس دور میں مقام مصطفیٰ ﷺ کے تحفظ کی اشد ضرورت تھی۔ آپ نے اپنی تصانیف رسائل میں اسی موضوع پر خوب عشق و محبت سے لبریز مقالے رقم فرمائے۔

ذیل میں ہم آپ کے چند اوصاف و کمالات پر زوشی ڈالتے ہیں۔

## علم و فضل:

حضرت شیخ علم و فضل کے چراغ تھے۔ آپ کو قرآن، حدیث اور فقہ کے علوم و معارف پر مکمل دسترس حاصل تھی۔ علاوہ ازیں مختلف علوم و فنون پر آپ نے تسلط سے زیادہ تحقیقات پیش فرمائیں۔ جن میں ہر ایک اپنی جگہ علم و فضل کا قابل قدر سرمایہ ہے۔ دارا شکوہ نے لکھا ہے۔ کہ ”آپ اپنے وقت کے امام محمد شیعہ“ خانی خان نے لکھا ہے۔ کہ آپ صوری و معنوی کمالات اور عقلی و نقلي علوم میں بالخصوص تفسیر و حدیث میں پورے ہندوستان میں بے مثال شخصیت کے حامل تھے۔

(منتخب المباب ص ۵۵)

آپ کا یہ اہل ہند پر بڑا احسان ہے کہ آپ نے اس پر آشوب دور میں اپنے

آقا نے نامہ ﷺ کے ارشادات عالیہ کران تک پہنچایا۔ مشکوہ آپ کی پسندیدہ کتاب ہے۔ آپ نے اس کی شرح ”أشعة المعمات“ کے نام سے رقم فرمائی جو عشق و آگئی کا مینار نور ثابت ہوئی۔ آج تک لوگ اس کے چشمہ صافی سے پیاس بجھا رہے ہیں۔ آپ عظیم محدث تھے۔ اس کے ساتھ حدیث فہمی کا جو ہر قابل بھی رکھتے تھے۔ آپ نے لوگوں کو قرآن و حدیث کی دلیل پر جھکا دیا۔ فرماتے ہیں۔

علم دیں فقه است و تفسیر و حدیث

ہر کہ خواند غیر ایں گرد خبیث

آپ مسلک اُسی و حنفی تھے۔ اس لیے تمام عمر سعیت و حفیت کا پرچم بلند کرتے رہے۔ آپ کے نزدیک فقہ و تصوف میں کوئی فرق نہیں۔ آپ حقیقی تصوف کے پر زور حاصل تھے۔ اور سچے صوفیہ کا احترام کرتے تھے۔ آپ نے ہمیشہ ان ”صوفیہ خام“ کو رد فرمایا جو شریعت و طریقت کے درمیان الحادی دیواریں کھڑی کر رہے تھے۔ آپ کا ارشاد ہے۔ بنائے طریقت مابرکتاب و سنت است و ہرچہ مخالف کتاب و سنت است و خارج ازاں است مردود و باطل است

آپ نے تفسیر۔ تجوید۔ حدیث۔ عقائد۔ فقہ۔ تصوف۔ اخلاق۔ عملیات۔ فلسفہ۔ منطق۔ تاریخ۔ نحو۔ سوانح۔ سیر، مکاتیب اور خطبات کے فن میں کمال درجہ کی کتابیں تحریر فرمائیں۔ علیحضرت بریلویؒ کے بقول اللہ تعالیٰ نے حضرت شیخ کو قلم محفوظ عطا فرمایا تھا۔ چند مشہور کتابوں کا نام درج ذیل ہے۔

(۱) تعلیق الحادی علی البیضاوی (۲) جمع الاحادیث

الاربعین (۳) اشعة المعمات شرح مشکوہ (۴) مثبت بالذمة

(۵) اسماء الرجال و الرواة (۶) الکمال فی اسماء

الرجال (۷) تمجيل الایمان و تقویة الايقان (۸) فتح المنان في  
تائید مذهب النعمان (۹) شرح فتوح الغيب - (۱۰) آداب  
الصالحين (۱۱) جذب القلوب الى ديار المحبوب (۱۲) مدارج  
النبوة (۱۳) زبدة الآثار - (۱۴) اخبار الاخيار في احوال  
الابرار - (۱۵) تحقیق الاشارة الى المشارة - (۱۶) شرح سفر  
السعادة -

### عشق ومحبت:

حضرت شیخ حضور سرکار دو عالم ﷺ کے عشق و محبت کے اوچ  
کمال پر فائز تھے۔ آپ نے حضور ﷺ کی شان و عظمت جن الفاظ و جذبات کے ساتھ  
بیان کی ہے۔ آپ کا یہ حصہ ہے۔ حضور ﷺ کی نعمت آپ کی تحریروں کی جان دکھائی  
دیتی ہے۔ چند شہ پارے ملاحظہ فرمائیے۔

☆..... حضور پاک ﷺ نے تمام عالم اور اس کے حقائق کو جان لیا۔ (اشعة المغارات  
جلد اص ۳۳۳)

☆..... حضور ﷺ نے مبدأ و معاد کے تمام احوال بیان فرمادیے۔ (ال ايضاً) جلد اص  
(۳۳۳)

☆..... حضور ﷺ تمام چیزوں کو جاننے والے ہیں۔ سب ظاہری و باطنی علوم کا  
احاطہ فرمایا اور فوق کل ذی علم علیم کا مصداق ہو گئے (مدارج النبوة  
جلد اول)

☆..... زمانہ آدم سے لیکر قیامت تک جو کچھ دنیا میں ہے سب حضور پر ظاہر فرمایا گیا۔  
تاکہ اول و آخر کے تمام حالات آپ کو معلوم ہو جائیں۔ حضور نے بعض

حالات کی اپنے صحابہ کرام کو خبر دی۔ (مدارج النبوة باب ۵)

☆..... حضور ﷺ کو سب خزانوں کی سنجیاں عطا کی گئیں اور خزانے ان کو عنایت کئے گئے۔ اس کا ظاہر تو یہ ہے کہ شاہان فارس و روم کے خزانے اور باطن یہ ہے کہ اجنب اس عالم کے خزانے، سب کے رزق ان کے دست قدرت و اختیار میں دے دیئے گئے اور انہیں ظاہر و باطن سب کی تربیت کی قوت حاصل ہوئی۔ (مدارج النبوة جلد ۱)

☆..... شارع علیہ السلام کو یہ حق حاصل ہے کہ جو حکم چاہیں خاص کروں (مدارج جلد ۱)

☆..... جن و انس کے تمام ملک اللہ کی عطا سے حضور ﷺ کے تصرف و قدرت میں ہیں۔ (اشعة اللمعات جلد ۱، ص ۳۳۷)

☆..... اللہ تعالیٰ نے حضور کے جسم اطہر کو یہ قوت بخشی ہے کہ جس جگہ چاہیں تشریف لے جائیں، خواہ قبر میں یا اور کہیں۔ تو درست یہ ہے کہ قبر سے ہر حال میں نسبت رہتی ہے۔ (مدارج جلد ۲)

☆..... حضور امت کے تمام احوال و اعمال سے باخبر ہیں اور خاصان بارگاہ کو فیض عطا کرتے ہیں اور حاضر و ناظر ہیں۔ (جامع البرکات)

☆..... اس بات پر کسی کا اختلاف نہیں کہ حضور حقیقی زندگی کے ساتھ دام و باقی ہیں، اعمال امت پر حاضر و ناظر ہیں اور طالبانِ حقیقت کیلئے فیض رسائیں۔ (سلوک اقرب السبل)

☆..... حضور انور ﷺ کی زیارت (قبر مبارک) تمام علمائے دین کے قولی اور عملی اجماع سے سب سے افضل سنتوں اور سب سے موکد مستحبات میں سے

ہے۔ (جذب القلوب)

☆ حضور ﷺ کا وسیلہ مقصد میں کامیابی کا باعث ہے (جذب القلوب ص ۲۲۰)  
 ☆ ..... تمام اہل خیر کیلئے شفاعت مصطفیٰ ثابت ہے۔ (اشعة المعمات جلد ۳، ص ۳۰۸)

☆ ..... شفاعت کا انکار بدمذہبی اور گمراہی ہے جیسا کہ خوارج و مغزلاہ اس کے منکر ہیں۔ (ایضاً)

☆ ..... ابوالہب جو کافر تھا، حضور ﷺ کی ولادت کی خوشی میں باندی آزاد کر دینے سے اسے حضور ﷺ کی طرف سے جزاً گئی تو اس مسلمان کا کیا حال ہو گا جو محبت و صرف سے مال صرف کرتا ہے۔ (یعنی میلاد مناتا ہے)

دوستاں را کجا کنی محروم تو کہ باشناں نظر داری  
 ☆ ..... حضور کے اسم اگرامی میں ایک اسم نور ہے اور نور کا سائیہ نہیں ہوتا۔ (مدارج الدوۃ)

☆ ..... سرکار کی سیر گرامی اور معراج سب بیداری میں اور جسم اقدس کے ساتھ واقع ہوئی۔ (ایضاً) حضور کیلئے معراج کی رات دیدار الہی واقع و ثابت ہے (اشعة المعمات)

حضرت شیخ کو حضور سرور کائنات ﷺ کے عشق و محبت کی بدولت صحابہ کرام، آل اطہار اور اولیاء عظام سے بھی محبت تھی، حضور غوث اعظم رضی اللہ تعالیٰ عنہ سے خصوصی لگاؤ تھا، فرماتے ہیں:

دیگران قطبِ اند، او قطبِ الاقطاب است و اگر  
 ایشان سلطین او سلطان السلاطین مجی الدین کردین اسلام را

زندہ گردانید، ملت کفر ابیر انید کے الشیخ یحییٰ ویمیت۔ (اخبار ص ۳۱۵)

اوست در جملہ اولیاً ممتاز چوں پیغمبر در انبیاً ممتاز  
آپ اولیاً کرام اور مقبولان خدا کی کرامات و تصرفات دکے قائل ہیں، ان سے استمداد کو جائز سمجھتے ہیں، ان کے ایصال ثواب کا اہتمام کرتے ہیں اعراس کو درست جانتے ہیں۔ اور ان کے مناقب و حالات کو باعث نجات گردانتے ہیں۔ ان تمام امور کے نظائر ان کی کتابیں پڑھنے والوں سے مخفی نہیں۔

### ایک شبہ کا ازالہ:

حضرت شیخ، حضرت مجدد کے عہد میں ہوئے۔ اس لئے ان کے درمیان چند اختلافات کا ظہور ہوا۔ تفصیل یہ کہ حضرت مجدد کے ایک مکتب نگارنے ان کی تحریر میں خلاف واقع الفاظ کو شامل کر کے لوگوں میں پھیلا دیا۔ جس کی وجہ سے حضرت شیخ نے ان الفاظ کی تردید لکھی اور حضرت مجدد کے بارے میں عجیب طرح سوچنے لگے۔ اس واقعہ کو بعض دشمنان مجدد نے خوب ہوادی ہے اور اسے بڑی تاریخی تحقیق کے طور پر پیش کر رہے ہیں۔ حالانکہ دیکھا جائے تو حقیقت یہ ہے کہ حضرت مجدد نے ان کے تمام اعتراضات دور کر دیئے تھے جس سے حضرت شیخ اور حضرت مجدد کے درمیان تمام اختلافات ختم ہو گئے۔

اخبار الاحیا کے آخر میں انہوں نے حضرت مجدد کا بڑے شاندار انداز سے ذکر کیا ہے۔ اور انہیں مقبولان بارگاہ ایزدی میں شمار کیا ہے۔ ان کے ذکر کے بغیر اپنی اس کتاب کو ناکمل تصور کیا ہے۔ جیسا کہ اہل مطالعہ جانتے ہیں۔ آپ فرماتے ہیں: میں پرده ہائے بشریت کی وجہ سے شیخ احمد کو سمجھنے میں مجبور رہا، ان کا باطن

اپنے انتہائی صاف و شفاف ہے۔ (اخبار، ص ۳۲۶)

اس حقیقت کے ہوتے ہوئے لوگوں کو چاہیے کہ اپنی زبان و قلم کو بزرگوں کی  
بے ادبی سے روک لیں تاکہ حسن خاتمه کی سیل پیدا ہو سکے۔





marfat.com  
Marfat.com

## سلطان اور نگزیب عالمگیر علیہ الرحمہ

☆☆☆

عظمیم مغل فرما نزوا شاہ جہان کے بعد اس کے بیٹوں اور نگزیب، شجاع، دارا شکوه اور مراد کے درمیان خانہ جنگی کی ہولناک کیفیت پیدا ہو گئی۔ اس عہد کا مذہبی و سیاسی ماحول بہت ناگفتہ بہ ہو گیا۔ دارا اور شجاع نظریاتی طور پر اکبر اعظم کی تصوری ثابت ہوئے۔ ابتدا دارا صوفیہ کرام کا بہت عقیدت مند تھا۔ جس کی مثال اس کی شہرہ آفاق کتاب سفیرۃ الاولیاء ہے۔ وہ صوفیہ معتقد میں کی تقلید پر نازاں تھا۔ اس کے دل میں حضرت میاں میر لاہوری کی محبت نقش تھی۔ بعد ازاں تصوف کے بے محابا مطالعہ نے اسے چند ”صوفیہ خام“ کی چاروب کشی پر مجبور کر دیا تو اس کے افکار میں انقلاب پیدا ہوا۔ اب وہ ملا شاہ بد خشی، شیخ محبت اللہ الہ آبادی، محسن فانی کشمیری، حضرت سرہ، اور بابا لال دغیرہ کی صحبت واردات کے باعث ہدایت سے بہت دور نکل گیا۔ وہ سکر کونماز سے برتر سمجھنے لگا، شریعت پر الخاد کو ترجیح دینے لگا، رشتہ تشیع وزنا رکو ایک انداز سے دیکھنے لگا۔ رائخ العقیدہ علماء کرام اسے ملایاں قشر اور زادہ ان خشک نظر آنے لگے۔ مجمع الجرین جیسی کتاب لکھ کر ”وحدت ادیان“ کا مبلغ ہو گیا۔ سرہ جیسے آزاد منش لوگ اسے کعبہ و بخانہ، کے امتیازات سے نا آشنا کر گئے۔ تو وہ کفر اور اسلام کو ایک ہی لڑی میں پروٹے لگا۔ اس نے سما دھی بابا لال، ”تعیر کرڈاں جہاں جہالت کی

درس گاہ قائم تھی۔ داراء کے خیالات کا اندازہ اس کی اپنی تحریر سے لگایا جاسکتا ہے۔

”الحمد لله كه از برکت صحبت ایں طائفہ شریفہ مکرمہ معظمہ از دل این فقیر اسلام حقیقی برخاست و کفر حقیقی روی نمود، قدر کفر حقیقی دانستم، زنا رپوش و بت پرست بلکہ خود پرست و دیر نشین گشتتم یعنی اس شریف، مکرم اور معظم گروہ کی صحبت کی برکت سے اس فقیر کے دل سے ”اسلام حقیقی“ برخاست اور ”کفر حقیقی“ نمودار ہو چکا ہے۔ کفر حقیقی کی قدر جانتا ہوں، زنا رپوش، بت پرست بلکہ خود پرست ہوں اور دیر نشین ہوں۔ (رقطات عالمگیر ص ۳۲۲)

اس طرح وہ اسلام اور کفر کے درمیان کوئی بینادی فرق تصور نہیں کرتا۔ اس کے نزدیک ”حقیقت الحقائق“ اور ”تحقیق رموز و دقائق“ یہ ہے کہ صوفیہ اور ہندو مت میں اختلاف لفظی ہے۔ (مجمع البحرين ص ۸۰)

دارانے ہندوؤں کی مشہور کتاب اپنہ شر کا ابتداء لکھا، جس کے بارے میں علامہ شیلی نعمانی کی رائے دیکھئے:

”اس کتاب کے دیباچہ سے صاف ظاہر ہوتا ہے کہ دارا بالکل ہندو بن گیا تھا اور کچھ شبہ نہیں کہ اگر وہ تخت شاہی پر متمنکن ہوتا تو اسلامی شعار اور خصوصیات بالکل مت جاتے۔

(مقالات، جلدے، ص ۱۰۱)

علاوہ ازیں اس نے اپنی مہر پر اسمائے الہی کی بجائے ”پر بھو“ کندہ کروایا جو ہندوؤں کا دیوتا ہے، اسے مندروں کی تعمیر و آرائش میں خصوصی دلچسپی تھی، اس نے ہندوؤں کے نیکس بھی معاف کرائے، اس نے غلط صوفیہ کو بڑے بڑے القاب سے نوازا اور اسلام کے نمائندوں کو ”بد بختان شریز“ اور ”ابو جہلان محمدی مشرب“ جیسی

ریق گالیاں دیں، اس کے چند اشعار اسکے اندر کی عکاسی کرتے ہیں ۔

بہشت آنجا کہ ملانی نہ باشد

نہ ملا شور و غوغائی نہ باشد

جہاں خالی شود از شور ملا

ز فتویٰ ہاش پروائی نہ باشد

در آں شہری کہ ملا خانہ دارد

در آنجا پیچ دانائی نہ باشد

ان اشعار کے علاوہ بھی دیگر افکار دارا اسقدر خطرناک تھے کہ اسکا برسر اقتدار آ جانا سرمایہ طبتِ اسلامیہ کیلئے سوہان روح تھا، جن عقائد و نظریات کا حضرت مجدد الف ثانی اور ان کے جلیل القدر جانشینوں نے بڑی کاوش و محنت کیسا تھا تحفظ فرمایا، ان پر ایک اور ”دین الہی“ کی خزان مسلط ہو جاتی، اقبال کہتے ہیں ۔

**تخصم الحاد مے کہ اکبر پروردید**

باز اندر فطرت دارا دمید

دارا سے چھوٹا شجاع بنگال کا صوبیدار تھا، گووہ بہادر تھا لیکن عیاش اور شیعہ تھا۔ اس لئے سی امراء اسے قبول نہیں کرتے تھے سب سے چھوٹا مراد گجرات کا گورنر تھا، دلادری کے علاوہ جہاں بانی کے دیگر اصولوں نے آشنا تھا، شراب اور شکار کا شوقیں تھا، اس لئے امراء اسے پسند نہیں کرتے تھے۔ (ریاض التاریخ، ص ۶۶۳)

ان حالات میں صحیح نائبانِ مصطفیٰ کی روحاںی توجہ سے اور نگزیب عالمگیری اسلام کا پاسبان بن کر ابھرا، عروۃ الوثقیٰ حضرت خواجہ محمد معصوم، علیہ الرحمۃ کے ساتھ اس کے گھرے عقیدہ تمدنانہ تعلقات تھے، بلکہ تمام موظیں کا اتفاق ہے کہ عالمگیر کی کامیابی

میں سرہندی و قشیندی حضرات کی تحریک شامل تھی۔

### ابتدائی حالات:

سلطان اور نگزیب ۱۵ اذی قعدہ ۱۴۰۲ھ / ۱۲۲۱ء کو

مغل شاہی خاندان میں پیدا ہوا، اس وقت نامور علماء کرام مولانا عبد الطیف سلطان پوری، میر محمد ہاشم گیلانی، ملاموہن بہاری، علامہ سعد اللہ خان، مولانا احمد جیون، مولانا سید محمد قنوجی، مولانا عبد القوی اور دانشمند خان وغیرہ سے علم و فضل کی منزلیں طے کیں، تخت نشین ہونے کے بعد حفظ قرآن کی دولت حاصل کی، خاندان مغلیہ میں یہ واحد بادشاہ ہے جسے یہ دولت نصیب ہوئی۔ علم حدیث و تفسیر اور تصوف اسلامی کا گرویدہ تھا، بخاری شریف کا درس نبیرہ مجدد الف ثانی حضرت شیخ محمد فرخ مجددی سرہندی علیہ الرحمۃ سے حاصل کیا۔ عالمگیر کے تمام اساتذہ کرام صحیح العقیدہ اور باعمل علماء تھے۔ جن کی برکت نے اسے فلسفہ ہندو سے ہمیشہ دور رکھا، اسے دین کی فقہ سے خصوصی شغف تھا۔ جس کا عملی ثبوت "فتاوی عالمگیریہ" کا عالمگیر کارنامہ ہے، تصوف میں حضرت امام غزالی علیہ الرحمۃ کے کتابیں احیا العلوم اور کیمیائے سعادت اکثر اس کے مطالعہ میں رہتیں۔ (مقدمہ رقعات عالمگیر ص ۱۲۹) اس کی فطرت میں اسلامی تعلیمات کا اثر و نفوذ اسقدر تھا کہ دارا اور اس کے حواری برسور بارا سے "نمازی اور فقیر" کہہ کر مذاق اڑاتے تھے۔ (ایضاً)

شاہجہان کو دارا کے ساتھ محبت تھی۔ اس نے اسے سلطنت مغلیہ کا وارث قرار دیا۔ یہ اسلامیان ہند پر ظلم عظیم تھا۔ عالمگیر نے اس سازش کے خلاف علم جہاد بلند کیا۔ جسے "جنگ تخت نشینی" کہا جاتا ہے۔ عالمگیر کے سوانح نگار "لین پول" نے "عالمگیر ص ۶۰" پر لکھا ہے۔ کہ "اس نے بڑی جرأت کے ساتھ اکبر اور دارا کے نظریات

کے خلاف ر عمل کے طور پر کام کیا، اس رو عمل میں تمام علماء و مشائخ نے بھر پور ساتھ دیا۔ دعا میں کیس، کیونکہ ہندو اکبر جیسا بادشاہ چاہتے تھے اور مسلمان اس بستی کا شکار نہیں ہوتا چاہتے تھے۔ (عہد عالمگیر، ص ۲۸)

اس سلسلہ میں شہزادگان مجدد اور قاضی عبد الوہاب جیسے سر کردہ لوگوں نے حمایت کی۔ شیخ برہان الدین شطاری نے بھی اس کا ساتھ دیا۔ حضرت خواجہ آدم بنوری جیسے بزرگوں نے عالم رویا میں اپنے متولین کو عالمگیر کی تائید و نصرت کی تاکید فرمائی۔ خواجہ محمد امین بد خشی لکھتے ہیں ”سیدنا و مولا نا قدس سرہ، با مر حضرت افضل الخلقات علیہ وعلی الہ الصلوٰۃ والتسلیمات برخلافے خود ظہور نمودہ فرمودند، اور نگ زیب را در حمایت دارید“ (نتائج الحرمین)

### واقعات جنگ:

۱۶۵۷ء میں شاہ جہان آگرہ میں ایک مہلک مرض میں بٹلا ہوا، دارا کے سواباق تمام شہزادے اپنے اپنے صوبوں میں تھے، دارا نے بہت کوشش کی کہ باپ کی یہاں کی خبر دوسروں تک نہ پہنچے لیکن انہیں پتہ لگ گیا اور برائیک نے تخت حاصل کرنے کی کوشش کی۔ سب سے پہلے شجاع نے بادشاہت کا اعلان کیا اور اپنے نام کے سکھے جاری کئے۔ اور ایک زبردست لشکر لے کر آگرہ کی طرف بڑھا لیکن دارا کے میئے سلیمان شکوہ اور راجہ بے سنگھ نے اسے شکست دے کر بنگال کی طرف بھگا دیا، عالمگیر نے اپنی حیثیت مضبوط کرنے کیلئے مراد کو ساتھ ملا�ا اور اسے پنجاب، کابل، کشمیر اور سندھ کے صوبے دینے کا وعدہ کیا۔ دونوں کی فوجیں آگرہ کی طرف بڑھیں، دارا کی طرف سے جسونت سنگھ مقابلے کو نکلا اگر شکست کھا کر بھاگ گیا۔ شاہ جہان صحت مند ہو چکا تھا اور چاہتا تھا کہ عالمگیر کے مقابلے میں خود نکلے مگر دارا نے یہ بات قبول نہ

کی۔ وہ خود ایک زبردست فوج لیکر اپنے بھائیوں کے مقابلے میں آگیا۔ ۱۶۵۷ء میں ”ساموگڑھ“ کے مقام پر عظیم معرکہ ہوا۔ دارا کی فوج بڑی بہادری سے لڑی، قریب تھا کہ وہ جیت جاتی، دارا زخمی ہاتھی سے اتر کر گھوڑے پر بینچ گیا۔ جس سے فوج نے سمجھا کہ ہاتھ کا ہو دہ خالی ہے اور وہ حوصلہ ہار جیٹھی۔ اس کے قدم اکھڑ گئے، دارا بھی بھاگ گیا، عالمگیر نے کوئی موقع ضائع کرنے کی بجائے نہایت تیز رفتاری کیسا تھا آگرہ پر قبضہ کیا۔ شاہجہان نے اسے قلعہ میں بلا یا مگر وہ جاتا تھا کہ اسکا باپ اسے قتل کرنا چاہتا ہے، لہذا اس نے باپ کو قلعے میں نظر بند کر دیا۔ اس فتح کے بعد مراد نے متھرا میں جشن منایا اور خوب دادیش دی۔

اور نگ زیب نے برافروختہ ہو کر اسے گوالیار کے قلعے میں بند کر دیا۔ جہاں اسے بعد میں مارڈا لا گیا۔ شجاع نے ایک بار پھر قسمت آزمائی کی لیکن کچھوا کے مقام پر شکست کھا کر ارکان کی پہاڑیوں کی طرف بھاگ گیا۔ یہاں کے راجہ نے اسے اہل دعیال سمیت قتل کر دیا۔ داراشکوہ سندھ کی طرف بھاگ گیا۔ وہاں اس نے ایک ملک کے ہاں پناہ لی۔ جس نے خداری کی اور نگ زیب کے حوالے کر دیا۔ دارا کو پھٹے پرانے کپڑوں میں ایک مریل ہاتھی پر سوار کر کے شہر دہلی میں پھرایا گیا۔ اس کے بعد قتل کر دیا، اس طرح اور نگ زیب سلطنت مغلیہ کے تاج و تخت کا وارث بن گیا (ریاض التاریخ، ص ۵۶۶) عالمگیر نے دارا کو نظر بند کیا تھا مگر اس کے کفر یہ کردار کو سامنے رکھ کر علمائے وقت اور اس کی بہن روشن آرائیگم اور دوسرے رشتہ داروں نے اس کے قتل پر صاد کیا (تاریخ شاہجہانی) تذکرہ سلاطین چغتائی، واقعات عالمگیری، نسخہ دلکشا اور فتوحات عالمگیری جیسی تمام مستند کتابوں میں لکھا ہے کہ دارا کے قتل سے پہلے علمائے کرام سے قانونی فتویٰ حاصل کیا گیا تھا۔ مشہور سیاست بریز نے بھی ادا

اعتراف کیا ہے۔

بعض آزاد خیال لوگ عالمگیر کے اس کردار پر انگشت نمائی سے باز نہیں آتے کہ اس نے باب کے ساتھ کیا سلوک کیا، بھائیوں کے ساتھ کس انداز سے پیش آیا۔ اس قسم کے اعتراضات کرنے والے لوگ اس کے معظیم مشن سے قطعی بیگانہ ہیں۔ جس انسان کے سامنے خدا تعالیٰ اور اس کے رسول پاک صاحب لولاک ﷺ کے دین کی سر بلندی کا مقصد ہو وہ اپنے حق نا آشنا باب ک اور دین دشمن بھائیوں کے گلے میں پھولوں کے ہار کیونکر ڈال سکتا تھا۔ اس نے اپنے خونی رشتہوں پر اسلام کی بقا اور سماںت کو ترجیح دی۔ یہ ایک مومن کامل کا کردار ہے اس نے شاہجهان کے نام خط میں کتنے در د انگلیز الفاظ سے اپنا نام عالمگیر کیا ہے۔

”خدا نخواستہ اگر آپ کی حمایت سے وہ بد کیش کامیاب ہو جاتا تو سارا عالم کفر کی ظلت اور ظلم و تم سے تاریک ہو جاتا، شرع شریف سے رونق جاتی رہتی اور قیامت کے دن آپ سے اسکا جواب دینا بہت ہی مشکل ہو جاتا“ (رقصات عالمگیریہ ص ۲۱۲) نظر بند کرنے کے باوجود اس نے باب کی شان میں کوئی بے ادبی نہیں کی۔ وہ بدستورِ حق پر بیٹھتا اور بڑے بڑے امراء آکر اسے شاہانہ سلام کرتے اور ہر کام کے متعلق وہ حکم جاری کرتا۔ (روضۃ قیومیہ، جلد ۲، ص ۲۰۲)

اہل قلب و نظر حضرات کے نزدیک تو معاملہ ہی کچھ اور ہے۔ وہ تو عالمگیر کی تکوار کو بارگاہ رسالت کی عطا سمجھتے ہیں۔ جیسا کہ اس واقعہ سے ظاہر ہے۔

”جب حضرت خواجہ محمد معصوم مواجهہ کر یہ حضور ﷺ

پر حاضر ہوئے کہ واپسی کے سلسلہ میں آپ کی مرضی مبارک معلوم کریں، تو انہیں واپس جانے کا واضح اشارہ ہوا۔ ان کے


دل میں دارا شکوہ کی شریعت و شنی اور اس سلسلہ سے اسکی  
عداوت اور انتقامی جذبات کے بارے میں گمان گزرا ہے تو  
حضرت رسالت پناہ ﷺ نے دارا کے قتل کا اشارہ فرمایا تو  
حضرت خوجہ سمجھ گئے کہ حضرت نبی اکرم ﷺ کے طفیل یہ دشمن  
اسلام قتل ہو چکا ہے۔ (حسنات الحرمین فصل آخر)

اس جنگ کے نتائج کے بارے میں ایک بشارت نامہ عالمگیر نے "حضرات  
مددیہ" کی بارگاہ میں ارسال کیا، جسمیں اعلیٰ القابات لکھنے کے بعد اس نے شکر اسلام  
کی "اعدائے دین" پر فتح و نصرت حاصل کرنے کی خوبخبری سنائی۔  
از دست زبان کہ برآمد      کز عہدہ شکر ش بد رآمد  
عہد حکومت:

تحت شنی کی جنگ کے تھوڑے عرصے سے بعد ۱۶۵۸ء میں شاہجہان  
فوت ہو گیا، اس کے بعد عالمگیر کا طویل دور شروع ہوتا ہے۔ وہ ۳۰ سال کی عمر میں  
حیران ہوا، اس کے پچاس سالہ عہد حکومت کو دو حصوں میں تقسیم کیا جاتا ہے۔ پہلا  
نسے ۱۶۵۸ تا ۱۶۸۱ء، جسمیں اس نے شمالی ہند کے معاملات طے کرنے کا کمال  
ہھا یا۔ وسرا حصہ ۱۶۸۲ء تا ۱۷۰۷ء اے ہے، جس میں اس نے دکن کے معاملات  
بلجھائے یعنی بیجا پور، گولکنڈہ و کی شیعہ ریاستوں اور مرہٹوں کے خلاف دل کھول کر اڑا،  
شیعہ کی دینداری اور اسلام پسندی کی وجہ سے تمام طاغوتی طاقتیں اس کے خلاف تھیں۔  
شیعہ، راجپوت، جات، مرہٹے سب اس کے ساتھ بر سر پیکار ہوئے لیکن اس نے ہر  
میدان میں حق و صداقت کا پرچم بلند کیا۔ نازنوں کے تقریباً پانچ بزار افراہ نے  
بغاوت کر دی۔ یہ ہندوؤں کا ایک سنت نامی فرقہ تھا۔ عالمگیر نے اسے بھی نھکانے

لگایا۔ اس نے راجپوتوں پر جزیہ لگایا۔ اس سے صدی عناصر مشتعل ہو گئے مگر اسے اسکی کیا پرواہ تھی۔ دکن میں بہت سے سائل تھے، شیعہ ریاستوں کی موجودگی میں دکن کی تمام مقبوضات غیر محفوظ تھیں، اس نے ۷۰۷ء میں احمد نگر کے مقام پر وصال فرمایا۔

## سیرت و کردار



باقی واقعات ہم عالمگیر کی سیرت و کردار کی روشنی میں پیش کرتے ہیں، اس کی ہندوریاں اسے متعصب، تجھ نظر اور مذہبی دیوانہ کہتی رہی، مگر اس نے اپنی سیرت و کردار کو اسلام کے اعلیٰ اصولوں کے مطابق رکھا، اس کی سیرت و کردار کے چند گوشے پیش خدمت ہیں۔

### بارگاہ رسالت کا منظور نظر:

عالمگیر بارگاہ رسالت کا منظور نظر تھا۔ جیسا کہ ہم نے حضرت خواجہ محمد معصوم کے مکاشفہ سے ثابت کیا ہے، حضرت خواجہ آدم بنوری نے بھی حضور سرور کائنات ﷺ کے حکم مبارک سے اپنے متولین کو اس کی امداد کا حکم دیا، عالمگیر حضور سرور ﷺ کے فیض یافہ حضرات کا بھی منظور نظر تھا۔ حضرت خواجہ محمد معصوم نے اپنے فرزند کلاں حضرت خواجہ صبغت اللہ کو بغداد روانہ کیا کہ روضہ مبارک حضرت غوث اشقلین پر حاضر ہو کر عرض کرو کہ دارالشکوہ کی حمایت ترک فرمادیں، چنانچہ صاحبزادہ بزرگ بغداد میں حاضر ہوئے تو حضرت غوث اعظم نے ان کی استدعا منظور فرمائی۔ (عدۃ المقامات، ص ۳۱۸)

حضرت مجدد الف ثانی علیہ الرحمۃ کی روح پر فتوح بھی عالمگیر پر راضی تھی۔

انہوں نے اپنے لخت جگر خواجہ محمد موصوم علیہ الرحمۃ کو بشارت دی کہ دار عنقریب دنیا سے رخصت ہوگا، اور سلطنت تمہارے مرید اور نگزیب کے ہاتھ آئے گی۔ (روضۃ قیومیہ، جلد ۲، ص ۱۷۲)

### مذہب اسلام سے محبت:

عالمگیر کو مذہب اسلام سے بہت محبت تھی اس نے اسلام کو زندہ کیا اس لئے اسے ”محی الدین“ کا لقب دیا گیا ہے۔ ساقی مستعد خان لکھتے ہیں:

”حضرت خلد مکان اپنی فطری سعادت اندوڑی کی وجہ سے مذہبی احکام اور شعائر کے بے حد پابند تھے۔ حنفی المذہب سی تھے۔ اسلامی فرائض خمسہ کی پابندی اور ان کے اجراء میں بے حد کوشش رہتے تھے۔ حضرت ہمیشہ باوضور تھے، نماز اول وقت مسجد میں جماعت کیسا تھا ادا کرتے۔ روزوں کے پابند تھے۔ قبلہ عالم حق طلبی کے شیدائی تھے، معمول تھا کہ مسجد میں تمام رات اہل نظر کیسا تھا سرگرم گفتگو و ذکر رہتے۔ رمضان میں مسجد میں اعتکاف کرتے۔ قبلہ عالم نے ابتدائے سن تیز سے تمام مکروہات و محرمات سے شدید پرہیز فرمایا، نفرہ و سرور سے نفرت تھی اور اسے حرام قرار دیا تھا۔ غیر مشروف لباس اور سونے چاندی کے برتنوں سے پرہیز کرتے، تمام ممالک محروسہ میں شرعی احکام جاری تھے، احتساب کا محلہ نہایت فعال تھا۔ غرض کہ حضرت کے عہد میں دین متن کا آوازہ بلند ہوا اور جس طرح

ملک ہندوستان میں شریعت اسلامی کا کامل لحاظ رکھا گیا اس کی نظر فرمائز و ایان سابق کے کارناموں میں قطعاً معدوم ہے۔  
(ماہر عالمگیری، ص ۲۲۳)

پروفیسر خورشید حسین بخاری لکھتے ہیں:

”عالمگیر مغلیہ خاندان میں صحیح العقیدہ سنی اور شریعت کا پابند حکمران تھا۔ حکمرانی میں بھی اس کا بنیادی اصول یہ تھا کہ اسلامی شرع کی پوری پابندی کی جائے، اس اصول میں وہ معمولی لچک کا بھی قائل نہیں تھا۔ اس نے تقریباً تمام غیر اسلامی نیکس مفسوخ کئے اور جزیہ دوبارہ عائد کر دیا۔ جزیہ کے دوبارہ عائد ہونے سے اس کی ہندو رعایا اس سے ناراض ہو گئی۔ اس لئے ہندو مورخین بھی اسے تجسس نظر، متعصب اور مذہبی دیوانہ کہتے ہیں۔ وہ فرض شناس حکمران اور تجربہ کار جرنیل تھا۔ خلفاء راشدین کی مانند سرکاری خزانے کو عوام کی ملکیت سمجھتا تھا اور خود درویشانہ زندگی بس رکرتا تھا۔ وہ تمام انتظامی تفصیلات خود لکھتا اور خود ہی ان کے پارے میں احکامات جاری کرتا۔ (ریاض التاریخ، ص ۶۷۰)

حضرت خواجہ محمد سعید علیہ الرحمۃ نے اس کی کامیابی کو ”صلاح عام اور تقویت اسلام“ قرار دیا (مکتوبات سعیدیہ، ص ۱۲۵) مشہور شیخ طریقت خواجہ معین الدین کشمیری نے لکھا ہے کہ ”میں عرصہ دراز سے ان بدعتات وہوائے پریشان تھا جو اس ملک میں رائج ہیں، میں سال کے بعد عالمگیر کا دور آیا اور مجھے اور اہل ملک کو اطمینان حاصل

ہوا تو بطور شکریہ میں نے تفسیر لکھی اور بادشاہ اور نگ زیب کے حضور پیش کی ہے شاہ اور نگ زیب عادلے عالمگیر، تاریخ تالیف ہے (زبدۃ التفاسیر) حضرت خواجہ محمد معصوم کے فرزند پنجم خواجہ سیف الدین سرہندی کو عالمگیر کی استدعا پر دربار شاہی میں متین کیا گیا کہ دفع بدعت اور ترویج سنت کا کام ہو سکے۔ خواجہ محمد معصوم بھی بادشاہ کی اسلام پسندی کی بدولت اسے "سلطان الاسلام اور امیر المؤمنین" کے القاب سے یاد فرماتے تھے اور آفتاب دولتو سلطنت برافق مجدد علی تابان باد کے جملہ سے دعائیں دیتے تھے (مکتوبات معصومیہ) حضرت خواجہ سعید نے اسے ظل اللہ الارضین، رافع اعلام الشریعہ، قامع بنیان البدعة الغراء، مالک السلطة القاهرہ، کاسرا عنان الکفرۃ الا کاسرہ، مجی النہۃ والاسلام، رحمۃ اللہ الاتام، شہزادہ دیندار عالیٰ قدر، ناصر الملة العبرہ، مروج الشریعہ الغراء، موید الدین القویم، مشید احکام الصراط المستقیم کے القاب سے یاد فرمایا (مکتوبات سعیدیہ) حضرت سلطان باہو بھی اسے احترام کیا تھا یاد فرماتے تھے۔

### عدل و انصاف:

عالمگیر نہنہ دل دماغ کا مالک تھا اور انگسار اور انصاف کا پتلہ تھا۔ مطلق العنان بادشاہ ہونے کے باوجود مشورے سے فیصلے صادر کرتا تھا، جیسے باغیوں کی سزا ہے بارے میں اس نے علماء کرام کے فیصلے پر عمل کیا۔ حضرت خواجہ محمد سعید علیہ الرحمۃ اسے خراج تحسین پیش فرماتے ہیں:

"الحمد لله تمہاری کامیابی دراصل "آفتاب ہدایت" کا طلوع ہے۔ اس سے کفر و ضلالت کی ظلمت معدوم ہو گئی ہے اور الحاد و بدعت کو جڑوں سے اکھاڑ ڈالا ہے۔ اور عدل و انصاف

جس مقام کا ستحن ہے وہ اسے مل گیا ہے، اس لئے دین پروری کا  
تھنا ضاہی ہے کہ اب فخش اور منکرات کے سد باب کیلئے بھی  
کوشش کی جائے۔ مساجد کی تعمیر و مرمت اور معطل شدہ مدرسے  
جاری کئے جائیں۔ علماء، فضلاء، زہاد کی عکرم کیلئے احکام صادر کئے  
جائیں (مکتوبات سعیدیہ)

آپ اسے ”شاہ سوار مغار استقامت، اور ذات اشرف“، تصور کرتے  
تھے۔ وہ بہت ہی خدا ترس، عادل اور غریبوں سے ہمدردی رکھنے والا شہنشاہ تھا۔ بلا  
اتیاز مدد و ملت مظلوموں کی حمایت فرماتا اور رعایا کی خبر گیری و راحت کیلئے اپنی  
نیز قربان کر دیتا تھا، ایک واقعہ دیکھئے:

حضرت عالمگیر رحمۃ اللہ علیہ ایک رات آرام فرمادی کہ کسی فریادی نے  
شانی محل میں لٹکی ہوئی زنجیر کو ہلا کیا، یہ زنجیر اس مقصد کیلئے لٹکائی گئی تھی کہ جو فریادی  
شہنشاہ کے حضور کوئی فریاد سنانے آتا چاہئے وہ زنجیر ہلا دےتا کہ شہنشاہ کو پتہ چل  
چائے کہ کوئی فریادی فریاد سنانے آیا ہے۔

زنجر بھلی تو حضرت عالمگیر فوراً قلعہ کے دروازے پر تشریف لے آئے اور حکم  
دیا کہ فریادی کو حاضر کیا جائے۔

خودی دیر کے بعد ایک ضعیفہ کو حاضر کیا گیا، ضعیفہ نے آداب شاہی بجالانے  
کے بعد عرض کیا، حضور! میں رام نگر (جو آگرہ سے ۱۵ میل پر ہے) سے آ رہی ہوں،  
میری ایک جوان بیٹی ہے جس کی منگنی میری خوشی سے ایک رشتہ دار سے ہو چکی ہے۔  
گاؤں کے زمیندار کا بیٹا میری بیٹی سے شادی کرنا چاہتا ہے، میں نے انکار کر دیا ہے۔  
لیکن اب اس نے ارادہ کر دیا ہے کہ وہ زبردستی میری بیٹی کو اپنی ہوں کا شکار کرے۔ میں

بیوہ ہوں اور غریب۔ اور وہ زمیندار ہے میں کس طرح اس کا مقابلہ کر سکتی ہوں؟ حضرت عالمگیر نے فرمایا۔ بھرا و نہیں، اس کا انتظام کر دیا جائے گا، ضعیفہ نے کہا، مجھے آج خبر ملی ہے کہ آج رات وہ آپ اپنے دوستوں کی مدد سے اسے زبردستی گھر سے نکال کر لے جائیں گا۔ اور مجھے یقین ہے کہ ایسا ہو جائے گا میں یہ سنتے ہی اوہر بھاگی ہوں۔ اور ضعف و پیری کے باعث بمشکل اس وقت تک پہنچ سکی ہوں۔ آپ انتظام فرمائیں گے، مگر بے سود، جو کچھ ہونے والا تھا ہو چکا ہو گا، یا غقریب ہو جائے گا۔

حضرت عالمگیر نے اسی وقت حکم دیا کہ دو گھوڑے حاضر کئے جائیں اور پھر تھوڑی دیر ہی میں تیاری کر کے ضعیفہ سے کچھ باتیں دریافت فرمائے کہ حکم دیا کہ ضعیفہ کو عزت و آسائش کے ساتھ محل خاص میں پہنچا دیا جائے، اور خود مسلح ہو کر اور روزِ ریاضت کو مسلح کر کے اپنے ساتھ لیا اور گھوڑوں کو سر پٹ دوڑاتے ہوئے رام نگر روانہ ہو گئے۔ تھوڑی دیر کے بعد گاؤں کے قریب پہنچے تھے کہ گنجان و رختوں میں سے کچھ آدمیوں کے بولنے کی آواز سنائی دی، دونوں گھوڑوں سے اتر پڑے اور اس طرف ہوئے قریب پہنچ تو اس قسم کی آواز میں سنائی دیں۔

ایک آواز: دیکھو نہ دی لڑکی کیوں جان گنوائی ہو، اب بھی سمجھ جاؤ۔

دوسری مغموم آواز: ! آبر و کا صدقہ جان ہے میرے نزدیک جان کی کوئی قیمت نہیں۔

پہلی آواز: میں جوان ہوں، زمیندار اور صاحب دولت ہوں، خوبصورت ہوں، پھر انکار کی وجہ۔

دوسری آواز: وجہ کچھ بھی نہیں، میری ماتا نے آپ کا پیغام واپس کر دیا، میں ماتا کی امانت ہوں۔

پہلی آواز: ہم تجھے جان سے مارڈا لیں گے۔

دوسری آواز: جو پریشر کی مرضی۔

پہلی آواز: بادا سنگھ، ومور سنگھ وغیرہ پہنچو! اس آواز کے سنتے ہی بہت سے نوجوان ادھر ادھر سے نکل آئے اور یہ حکم پا کر کہ اسے مارو اس لڑکی پر حملہ کر دیا اور قریب تھا کہ اس بچاری لڑکی کو ختم کر دیں کہ شہنشاہ عالمگیر اپنی تکوار سونت کرو پاں جا پہنچے اور بادل کی طرح گرج کر فرمایا، خبردار! اور پھر بادشاہ وزیر دونوں نے ان بد معاشوں پر حملہ کر دیا۔ زمیندار کے گردہ نے شہنشاہ کو اس لڑکی کا ہونے والا مسٹر سمجھا اور دل کھول کر مقابلہ کیا، گنواروں کی ہڑبوگ اور لائھوں کی بوچھاڑ نے شہنشاہ اور وزیر کو زخمی کر دیا، لیکن اقبال شاہی اور اصفہانی تکواروں کی کاث نے آخر کمی ایک کو موت کے گھاٹ اتار دیا اور کتنوں ہی کے ہاتھ پاؤں کٹ گئے، باقی ماندہ بھاگ گئے۔

زمخوں سے چور شہنشاہ نے اس لڑکی کو جو اس منظر کو دیکھ کر بیہوش ہو چکی تھی، گھوڑے کی پیٹھ پر ڈالا اور یچھے آپ بیٹھ کر واپس روانہ ہوئے۔ وزیر بھی زمخوں سے نہ ہمال ہو چکا تھا۔ بادشاہ اسے بھی سنبھالے ہوئے آرہے تھے، گھر بیال نے ابھی دو ہی بجائے تھے کہ شہنشاہ آگرہ کے قلعہ میں داخل ہوئے اور لڑکی کو اس کی ماں کے پر دکیا اور اسی وقت حکیموں اور جراحوں کو طلب فرمایا اور انہیں حکم دیا کہ وزیر کی مرہم پٹی کی جائے اور ہمیں مرہم پٹی کی ضرورت نہیں، زخم آپ ہی اچھے ہو جائیں گے۔ مدد ان باتوں کی پرواہ نہیں کیا کرتے۔

صحیح انٹھ کر شہنشاہ نے کتوال کو حکم دیا اور دو پھر تک رام نگر کے زخمی اور تمام آدمی جن میں وہ زمیندار بھی شامل تھا، حاضر کر دیے گئے، شہنشاہ نے فرمایا کہ ہماری

اور وزیر کی طرف سے کوئی استغاثہ ان کی ذات پر نہیں، ہم نے اپنا جرم معاف کر دیا ہاں اس مظلوم بڑھیا اور اس کی لڑکی پر جو ظلم ہوا ہے اس کی حسب قانون سزاوی جائے گی۔

ضعیفہ کو پانچ سو اشرفیاں عالمگیر علیہ الرحمۃ نے خزانہ شاہی سے دلوائیں اور جب اس لڑکی کی شادی ہوئی تو شہنشاہ اس شادی میں شریک بھی ہوئے۔ (یاد ماضی ص ۱۱۹، پنجی حکایات، ص ۲۵۲)

### فراست ولیاقت:

عالمگیر بہت حاضر جواب اور فراست ولیاقت کا حامل انسان تھا۔

علیحدہ بریلوی فرماتے ہیں:

”حضرت عالمگیر علیہ الرحمۃ کو ایک بہروپیئے نے دھوکہ دینا چاہا۔ بادشاہ نے فرمایا اگر دھوکا دے دیا تو جو مانگے گا وہ پائے گا۔ اس نے بہت کوشش کی لیکن حضرت عالمگیر نے جب دیکھا پہچان لیا۔ آخر دست مدد کا بھلا وادے کر صوفی زادہ عابد بن کر ایک پہاڑ کی کھوہ میں جا بیٹھا۔ رات دن عبادت ہی میں مشغول رہتا، پہلے دیہاتیوں کا ہجوم ہوا۔ پھر شہریوں کا پھر امراء کا پھر وزراء سب آتے۔ یہ کسی طرف التفات نہ کرتا، شدہ شدہ بادشاہ تک خبر پہنچی، سلطان کو اہل اللہ سے خاص محبت تھی۔ خود تشریف لے گئے، بہروپیئے نے دور سے دیکھا، بادشاہ کی سواری آرہی ہے، گردن جھکالی اور مراقبہ میں مشغول ہو گیا، سلطان منتظر ہے، دیر کے بعد نظر اٹھائی اور بیٹھنے کا اشارہ کیا، سلطان مودب بیٹھ گئے۔ ان کو مودب بیٹھنا تھا کہ بہروپیا اٹھا اور جھک کر سلام کیا کہ جہاں پناہ! میں فلاں بہروپیا ہوں۔ بادشاہ جمل ہوئے اور فرمایا: واقعی اس بار میں نہ پہچان سکا۔ اب مانگ جو کچھ مانگتا ہے۔ اس نے کہا اب میں آپ سے کیا مانگوں، میں

نے اس کا نام جھوٹے طور پر لیا، اس کا تو یہ اثر ہوا کہ آپ جیسا جلیل القدر بادشاہ میرے دروازے پر با ادب حاضر ہوا۔ اب سچے طور پر اس کا نام لیکر دیکھوں، یہ کہا اور کپڑے پھاڑے اور جنگل کو چلا گیا۔ (ملفوظات اعلیٰ حضرت ص ۶۰، جلد ۲)

اس کی فتوحات میں اسکی جنگی چالیں اور حیرت تاک تہ ابیر و تجاذب ایسا کی فراست ولیاقت کا ثبوت ہیں۔ دارا کے ساتھ جنگ میں اس نے دارا کی معمولی سی غلطی سے فائدہ اٹھایا اور میدان کی کایا پلٹ دی، یہ اس کی بروقت اور فعال قوت فیصلہ کی دلیل ہے۔

### بزرگوں کا احترام:

عامگیر بزرگان وین کا از حد ادب و احترام کرتا تھا۔ ان کو دعوت دیتا، خطوط لکھتا اور ان کی تشریف آوری پر بارہ میل باہر نکل کر ان کا استقبال کرتا تھا۔ علامہ محمد احسان سرہندی لکھتے ہیں۔ جب اورنگ زیب نے آنحضرت خواجہ معصوم علیہ الرحمۃ الاقیوم کی تشریف آوری کی خبر سنی کہ دکن تشریف لارہے ہیں، تو اس موقع کو غنیمت جان کر سر کے مل دریائے نزدہ عبور کر کے شرف ملاقات حاصل کیا، آپ نے اپنے ہاتھ سے تاج سلطنت اس کے سر پر رکھا..... وہ اس خوشخبری سے نہایت خوش ہوا اور آداب قومیت بجالایا اور ایک فرزند کو اپنے ساتھ رکھنے کی اجازت طلب کی (روضہ قومیہ جلد ۲ ص ۱۷۶)

بادشاہ حضرت خواجہ سیف الدین کا بہت عقیدت مند تھا، رات کو امور سلطنت سے فراغت کے بعد آپ کی صحبت کے انوار و برکات کے حصول اور تبادلہ خیال اور کلمات عالی سننے کیلئے ان کے پاس جاتا تھا۔ (آثار عامگیری، ص ۸۳) ان کی صحبت کے آثار اس کی روحانیت میں اضافہ کا باعث ہوئے۔ اور اس نے سلوک و

معرفت کے جہان میں قدم رکھا۔ حضرت خواجہ سیف الدین کے مکتبات میں بادشاہ کے احوال باطنی کا ذکر بھی ملتا ہے۔ روایت ہے کہ ایک مرتبہ عالمگیر نے انتہائی عقیدت کیسا تھا دعوت دے کر آپ کو بلایا۔ آپ نے اتباع سنت میں دعوت قبول کر لی۔ مگر جب قلعہ کے پھالک پر پہنچ تو چند تصویریں، پھر میں تراشی ہوئی نظر آئیں آپ دروازے پر ٹھہر گئے، فرمایا کہ جس مکان میں جاندار کی تصویریں ہوں۔ میں ہرگز ہرگز اس مکان میں داخل نہیں ہو سکتا، عالمگیر نے فوراً ان تصویریوں کو توڑنے کا حکم دیا پھر قلعہ میں داخل ہوئے۔ (مشائخ نقشبندیہ)

### باطل کا خاتمه کرنا:

عالمگیر میں تمام باطل اور باطل پرستوں کا خاتمه کرنے کا جذبہ کوٹ کوٹ کر بھرا ہوا تھا۔ اس نے ملا شاہ بد خشی، چندر بھان، برہمن اور محسن فانی کشمیری جیسے لوگوں کا محاسبہ کیا۔ جو وحدت ادیان کے داعی تھے اور دارا کی گمراہی کا سبب بنے تھے۔ بعد میں ان سب نے مصلحت کو ترجیح دی اور عالمگیر کی طازمت میں رہے۔ سرمد نے اپنے خلاف شرع عقائد پر عزم کا اظہار کیا تو اسے قتل کر دیا گیا کہ اس کا فتنہ اسلام کیلئے خطرناک ثابت نہ ہو۔ شاہ محب اللہ الہ آبادی کے غلط افکار پر مشتعل اسکا ”رسالہ تسویہ“ جلا دیا۔ ہندوستان میں وحدت وجود کی غلط تعبیرات کا بہت زور تھا۔ اور نگ زیب کی کامیابی، دارا کے قتل اور مرکز کی مضبوطی نے اس نظریہ کو اور نگ زیب کے میں حیات ابھرنے نہ دیا (مقدمہ حنات الحرمین، ص ۵۹) حضرت خواجہ سیف الدین کی صحبت با برکت نے اسے موسیقی سے تنفس کر دیا۔ اس نے تمام ملک سے موسیقی کے اڈے بند کروائے، چنانچہ کہا جاتا ہے کہ بڑے بڑے موسیقاروں نے مزامیر کا جنازہ تیار کیا اور شاہی محل کے نیچے سے گزرے۔ بادشاہ نے پوچھا یہ کیا ہے

، کہنے لگے یہ موسیقی کا جنازہ ہے، بادشاہ نے کہا پھر گہرا کر کے فن کرنا جہاں سے یہ مردہ پھر نہ آجائے۔

### علم و فضل کی سرپرستی:

عالیٰ عالم دین تھا اور اس نے ہمیشہ علم و فضل کی سرپرستی:

”ہن نے تمام خلاف شرع امور کو ختم کرنے کا حکم جاری کیا اور شرع کے احکام کے مطابق اپنا نظام حکومت استوار کیا، اسے اپنے زمانے کے طرز تعلیم کے نتائص کا علم تھا۔ چنانچہ اس نے اسلامی مدارس قائم کئے۔ ان کا واضح اور معلوماتی نصاب تعلیم مرتب کروایا، عالیٰ عالمگیر نے ہی پہلی دفعہ فقہ اور شریعت کی طرف توجہ دی۔ اس نے ایک کمیشن قائم کیا جس نے فتاویٰ عالیٰ عالمگیری مرتب کی یہ کتاب فقہ کی مستند کتاب تسلیم کی چالی ہے۔ اس زمانے میں عالیٰ عالمگیر کے استاد شیخ احمد جیون نے تفسیر احمدی کے ہام سے ان آیات کی تفسیر لکھی جن سے مسائل فقہ کا استنباط کیا جاتا ہے، حافظ امان اللہ بنواری، قطب الدین سہالوی اور شیخ غلام نقشبند لکھنؤی نے علم تفسیر اور فن تصوف میں متعدد کتابیں لکھیں۔ اور عگز زیب کے پوتے رفیع القدر کے استاد قاضی محبت اللہ بہاری نے فقہ اور اصول فقہ کے بارے میں ”مسلم الثبوت“ نامی کتاب مرتب کی (ریاض التاریخ، ص ۷۰۲) اس نے تاریخ نویسی کی بھی حوصلہ افزائی کی، مرزا کاظم نے عالیٰ عالمگیر نامہ لکھا، نعمت خان نے وقائع گولکنڈہ تحریر کئے۔ میر محمد عسکری، عاقل خان رازی نے واقعات عالیٰ عالمگیری اور محمد ساقی مستعد خان نے ماڑ عالیٰ عالمگیری جیسی یادگار کتابیں مرتب کیں۔ سجوان رائے بٹالوی نے خلاصۃ التواریخ اور البیشر داس نے فتوحات عالیٰ عالمگیری رقم کیں۔ (ریاض التاریخ، ص ۶۸۶) عالیٰ عالمگیر کو خود بھی عربی، فارسی، ہندی،

ترکی، زبانوں پر عبور تھا، رقعتات عالمگیری اس کے حسن نگارش کا بہترین نمونہ ہیں۔ وہ علم پرور تھا اور علم والوں کا قدر دان تھا۔

### شجاعت و بسالت:


عالمگیر شجاعت و بسالت، پامردی و مردانگی میں اپنے آبا و اجداد سے بھی کچھ آگے تھا۔ اگرچہ خاندان تیموریہ مغولیہ میں بڑے بڑے بہادر لوگ پیدا ہوئے مگر وہ اپنی مثال آپ تھا۔ اسی سال کی عمر میں بھی جوش و خروش کا مظاہرہ کرتا۔ اسکی بہادری اور عالی ہمتی یکتا تھی، وہ بلا کا اندر تھا، کہتے ہیں کہ ایک مرتبہ دوران نماز ایک خونخوار شیر نے اس پر حملہ کر دیا۔ اس نے نماز چھوڑ کر فوراً شیر کو ختم کیا اور وہ شست زدہ ہوئے بغیر نماز دوبارہ شروع کر دی۔

شاہ جہان نے پہلی بار ۱۶۳۶ء کو قندھار پر شہزادہ مراد کی قیادت میں مہم روانہ کی، جو بالآخر ناکام ہو کر آیا۔ اس ہزیست کا بدله لینے کیلئے شاہ جہان نے حضرت خواجہ محمد معصوم مجددی سرہندی علیہ الرحمۃ سے توجہ کی درخواست کی اور اورنگ زیب کو ۱۶۳۷ء میں ایک زبردست لشکر دے کر بھیجا، پادشاہ آپ بھی کابل تک ساتھ گیا، اگرچہ شہزادہ اور نگز زیب سابقہ مہموں کی نسبت تحوزی فوج لیکر آگے بڑھا اور مویی حالات بھی شدید تھے تاہم اور نگز زیب اپنی جنگی تداریخ اور شجاعت کے ساتھوں شہر فتح کرتا گیا۔ اس مہم میں حضرات مجددیہ اور نگز زیب کے ساتھ تھے اور روحاںی طور پر اس کے پشت پناہ تھے۔ اور نگز زیب نے فوج کو اس خوبی سے لا ایا کہ قندھار اور بلخ پر قابض ہو گیا۔ بخارا کا حکمران عبد الرحمن خان مقابلہ میں آیا مگر شکست کھا کر بھاگ نکلا۔ اس معرکہ میں اور نگز زیب نے جس شجاعت کا مظاہرہ کیا وہ اس کے جنگی کردار کا بہترین نمونہ ہے۔ ظہر کی نماز کے بعد ہنگامہ کارزار میں اترا، تیر و تفنگ کی

بارش میں اپنا لکر آگے بڑھاتا گیا تو پہنچیں، مگر اور نگزیب آگے بڑھتا جا رہا تھا، عین معركہ میں نماز کا وقت آیا۔ اور نگزیب گھوڑے سے اترنا، میدان جنگ میں ہی نماز ادا کی، مغل فوج اس کی ادا پر جانیں قربان کرنے لگی۔ ایرانی فوج یہ استقامت دیکھ کر دہشت زدہ ہو گئیں، بعد میں مخالف پہ سالاروں نے صلح کی درخواست پیش کی جسے اس نے فراغدی سے قبول کر لیا۔

عالمگیر ہمہ پہلو شخصیت کا مالک تھا، نہایت سادہ زندگی بسر کرتا تھا۔ اپنا روزگار کتابت قرآن کے ذریعے حاصل کرتا، ازحد مختی، شفیق اور اسلام دوست بادشاہ تھا۔ اس نے ہمیشہ شہنشاہی میں فقیری کی۔ اس نے چونکہ اسلام کو زندہ کیا اس لئے غیر مسلم مورخین اسے پسند نہیں کرتے اور اس کے بارے میں بے پر کی اڑاتے رہتے ہیں۔ مسلم مورخین نے اس کے کردار کی عظمت کو سلام پیش کیا ہے۔ اور اس کے جملہ کارناموں میں مجددی تحریک کو روح روائی قرار دیا ہے، حضرت علامہ محمد اقبال علیہ الرحمۃ نے بھی اسے بر صغیر کا عظیم ترین حکمران کہا ہے۔ اسے فن تعمیر سے بھی خصوصی لگاؤ تھا۔ لاہور کی بادشاہی مسجد اس کے حسن ذوق کا شہکار ہے۔ اس نے اپنے آبا و اجداد کی طرح بہترین عملداریں تعمیر کر دیں، مدرسے قائم کئے، سڑکیں بنوائیں، سڑک تعمیر کیں، ڈاک کا نظام درست کیا، وہ رعایا کی فلاج و بہبود کیلئے رات دن کوشش رہا۔ اس کے دور میں ایک بار پھر اسلام کی بہاریں دیکھنا نصیب ہو گئیں۔





marfat.com  
Marfat.com

## شیخ الاسلام خواجہ غلام علی دہلوی قدس سرہ



۹

سلطنت مغلیہ زوال کے ہوناک مراحل سے گزر رہی تھی۔ ملک کے طول و عرض میں سیاسی و معاشرتی ناہمواریوں، مذہبی و فکری ہنگامہ آرائیوں کے بازار گرم تھے، علماء امراء اور صوفی اسپ اپنے اپنے انداز میں ایک عظیم قوم کے تابوت میں آخری کیل مخصوص رہے تھے۔ بادشاہ اسلام دشمن قوتوں کے آللہ کار تھے۔ کم ہمتی، مایوسی، عیش پرستی ان کی عادت تھانیہ بن چکی تھی الجد اور عہد رفتہ کی عظمتوں کو واپس لانے سے قاصر تھے۔ سکھوں، مرہٹوں اور جاؤں نے عوام کا جینا حرام کر رکھا تھا، انگریزوں کا فتنہ الگ اثر و نفع و قائم کر رہا تھا۔ اس دور میں چند درودی شان خدمت نے اصلاح قوم کا بیڑہ اٹھایا جن میں شیخ الاسلام خواجہ الشاہ غلام علی دہلوی قدس سرہ، کاتا نام تامی شان امتیاز کے ساتھ دکھائی دیتا ہے۔ تاریخ ہند میں آپ تیرہویں صدی ہجری کے مجدد اسلام تھے۔

### ابتدا تی حالت:

حضرت الشاہ غلام علی دہلوی قدس سرہ، ۱۱۵۶ھ / ۲۳۷ء کو بیالہ

صوبہ پنجاب میں علوی سادات کے ایک مبارک خاندان میں پیدا ہوئے۔ آپ کے والد ماجد شاہ عبد الطیف قادری نہایت صالح انسان تھے۔ ان کے پیر و مرشد حضرت شاہ ناصر الدین قادری دہلوی علیہ الرحمہ کے فیضانِ صحبت و تربیت نے ان کو اس دور کے اولیائے کبار میں شامل کر دیا۔ انہیں اپنے شیخِ کریم کے توسط سے قادری چشتی نبتوں کا فیض حاصل تھا۔ وہ اپنے شیخِ کریم کی خدمت کیلئے بیالہ کی سکونت چھوڑ کر دہلی میں مقیم ہو گئے۔

حضرت الشاہ غلام علی دہلوی قدس سرہ، کی ولادت با سعادت سے پہلے ان کے والد ماجد نے خواب میں حضرت شیر خدا علی المرتضی رضی اللہ عنہ، کو دیکھا کہ فرماتے ہیں اپنے بیٹے کا نام میرے نام پر رکھنا، چنانچہ آپ کی ولادت پر آپ کا نام علی رکھا گیا، بعد میں آپ نے اپنے خود کو ”غلام علی“ کہا یا۔ آپ کی والدہ نے خواب میں ایک بزرگ کی زیارت کی، انہوں نے فرمایا کہ بیٹے کا نام عبد القادر رکھو، حضرت شاہ عبد الغنی علیہ الرحمہ ضمیمہ در حالات شاہ غلام علی میں فرماتے ہیں کہ شاید وہ بزرگ حضرت غوث اعظم شیخ عبد القادر جیلانی رحمۃ اللہ علیہ ہوں گے۔ آپ کے عم بزرگوار نے خواب میں حضور سرور عالم صلوات اللہ علیہ و سلیمانہ کو دیکھا، حضور صلوات اللہ علیہ و سلیمانہ نے ان کا نام عبد اللہ رکھا۔ آپ اپنی تالیفات میں اپنا نام فقیر عبد اللہ عرف غلام علی رقم فرماتے تھے۔

آپ کے والد ماجد شاہ عبد الطیف قادری علیہ الرحمہ نے آپ کو اپنے شیخِ کریم کی بارگاہ میں بیعت کرنے کیلئے طلب فرمایا۔ آپ دہلی پہنچ تو اس رات شیخِ کریم کا وصال ہو گیا۔ آپ کے والد نے فرمایا ”میں نے تو تمہیں ان سے بیعت کرنے کیلئے طلب کیا تھا۔ لیکن خدا کی مرضی یہ نہیں تھی۔ اب تم جہاں اپنا فائدہ دیکھو وہیں اخذ طریقہ کرو“ آپ نے اس دور کے بلند پایہ حضرات سے فیض حاصل کیا، جن

میں حضرت خیاء اللہ، حضرت شاہ عبدالعدل، خواجہ میر درد، مولانا فخر الدین دہلوی اور شاہ غلام سادات جشتی مشہور ہیں۔

آپ نے بخاری شریف حضرت شاہ عبد العزیز دہلوی رحمۃ اللہ علیہ سے پڑھی اور ان سے سند حدیث حاصل کی۔ (نزہۃ الخواطر از علامہ عبد الحجی) آپ کا ارشاد ہے کہ میں نے تفسیر و حدیث کا علم حاصل کر کے حضرت میرزا مظہر جان جاناں دہلوی کے دست حق پرست پر بیعت کی (جو اہر علویہ از عبد الرؤف رافت) جب آپ نے حضرت مظہر علیہ الرحمہ کی بیعت کی تو آپ کی عمر مبارک بائیس سال تھی۔

### از برائے سجدہ عشق آستانے یافتہم

سر زمینی بود منظور آئانے یافتہم

بیعت کے وقت حضرت مظہر نے فرمایا: جہاں ذوق و شوق اور کیفیات میسر آئیں وہاں بیعت کرو، یہاں تو بغیر نمک کے پھر کھانا ہے۔ آپ نے عرض کی مجھے سمجھی منظور ہے، حضرت مظہر نے فرمایا: پھر مبارک ہے بیعت کریں۔ (جو اہر علویہ) آپ نے حضرت مظہر کی صحبت با برکت میں بڑے بڑے مجاہدات سے کام لیا۔

قیم طریقہ مجددیہ حضرت مظہر اٹھارویں صدی عیسوی کے بزرگان اسلام میں نمایاں مقام رکھتے تھے، علم و عرفان، شعر و ادب اور حسن صورت و سیرت کے اعتبار سے اپنے عہد کے امام تھے۔ حضرت شاہ ولی اللہ کے بقول پوری دنیا میں اس وقت کوئی حضرت مظہر کا نتالی نہیں۔ آپ کی خانقاہ کو بر صغیر پاک و ہند میں مرکزی مقام حاصل تھا۔ ایسے عالی ہمت، بلند نظر اور صاحب کردار شیخ کی خدمت نے آپ کو مجدد اسلام بنادیا۔ حضرت مظہر کی شہادت کے بعد آپ ان کے فیضان کے وارث بنے تو دور و دیبا۔

زدیک سے متعدد مشائخ کبار نے اپنی مند عرفان کو چھوڑ کر آپ کی غلامی اختیار کی۔ یہ امر مسلمہ ہے کہ آپ کا ارشاد آپ کی زندگی میں ہی اس حد تک پھیل گیا تھا کہ گزشتہ مشائخ میں سے چند ایک کا اگر ہوتا بعید نہیں۔ آپ کی زندگی میں ہی آپ کے خلافاً اقصائے روم اور شام سے حد چین تک اور پھر مشرق سے مغرب تک پہنچ چکے تھے۔ یہ سچ ہے کہ مشک آنست کہ خود بوید نہ آنکہ عطار بگوید (ضمیمه از شاہ عبدالغفران)

حضرت عبدالرؤف رافت لکھتے ہیں:

”خلاص اعتماد رکھنے والے اور مخلص لوگوں کا بیشمار مجمع ہے۔ لوگ سمرقند، بخارا، غزنی، تاشقند، حصار، قندھار، کابل، پشاور، ملکان، کشمیر، لاہور، سرہند، امرودہ، سنبھل، بریلی، رامپور، لکھنؤ، جائس، بہراج، گورکھپور، عظیم آباد، ڈھاکہ، حیدرآباد اور پونا وغیرہ ادیار و امصار سے حق جل و علا کی طلب میں اپنے اپنے وطن کو چھوڑ کر آپ کی خدمت میں آئے ہوئے ہیں۔“ (در المعارف)

سر سید احمد خان لکھتے ہیں:

”آپ کی ذات فیض آیات سے تمام جہان میں فیض پھیلا اور ملکوں ملکوں کے لوگوں نے ان کی بیعت اختیار کی۔ میں نے حضرت کی خانقاہ میں اپنی آنکھوں سے روم اور شام اور بغداد، مصر اور چین اور جہش کے لوگوں کو دیکھا ہے کہ حاضر ہو کر بیعت کی اور خدمت خانقاہ کو سعادت ابدی سمجھے اور قریب قریب کے شہروں کا مثل ہندوستان اور پنجاب اور افغانستان کا تو کچھ ذکر نہیں کہ مذہبی دل کی طرح امنذتے تھے۔“ (آثار صنادید)

آپ خود اپنے ایک ملفوظ میں فرماتے ہیں:

”دور دراز ممالک تک ہمارا فیض پہنچ گیا ہے۔ مکہ معظمہ میں ہمارا حلقة ہوتا

ہے۔ اور مدینہ منورہ میں ہمارا حلقة ہوتا ہے۔ اسی طرح بغداد، روم، اور مغرب میں ہمارا حلقة ہوتا ہے اور مزاجیہ انداز میں فرمایا: بخارا خود خانہ پدر ما است، بخارا تو ہمارے باپ کا گھر ہے،” (ملفوظات شریفہ از شیخ قصوی)

قدرت نے آپ کو حضرت شیخ غلام مجی الدین قصوی، شیخ ابوسعید دہلوی، مولانا خالد کردی، شاہ عبدالرؤف رافت جیسے بیل القدر خلقاً کرام عطا فرمائے جن کے دم قدم سے آپ کا فیضان طریقہ پوری دنیا میں جلوہ گر ہوا۔ صرف ایک خلیفہ حضرت مولانا خالد کردی کا حال سنئے۔ ان کے ایک خط کا اقتباس ہے:

”غیر و مجهور خالد کردی شہر زوری عرض کرتا ہے کہ ایک قلم تمام مملکت روم و عربستان اور دیار حجاز و عراق اور عجم کے بعض ملک اور ساراً کروستان طریقہ عالیہ مجددیہ کے جذبات و تاثرات سے سرشار ہے اور حضرت امام ربانی مجدد الف ثانی قدس سرہ السامی کا ذکر اور ان کے محادثات رات و دن محفلوں اور مجلسوں اور مسجدوں اور مدرسوں میں ادنیٰ و اعلیٰ کے اس طرح زبان زد ہیں کہ کبھی کسی قرن اور کبھی کسی اقلیم میں گمان نہیں کہ گویا زمانہ نے اس زمزمه کی نظریہ سنی یا دیکھی ہو اور گردش کرنے والے آسمان نے ایسی رغبت اور ایسا اجتماع دیکھا ہو۔“ (تذکرہ مشائخ نقشبندیہ از توکلی) آپ کے پیر بھائی مفسر قرآن قاضی شاء اللہ پانی پتی فرماتے ہیں: مولوی غلام علی برمند ارشاد نشۃ اندعا ملے از ایشان مستفیدی شوند (لوائج خانقاہ مظہریہ)

حضرت الشاہ غلام علی دہلوی قدس سرہ، کے خلیفہ اجل حضرت مولانا خالد کردی علیہ الرحمہ کی مقبولیت کا یہ عالم تھا کہ ایک ہزار صاحب تصنیف علماء کرام ان حلقة گوش ہو کر ہمہ وقت ان کے سامنے کھڑے رہتے اور ایک لاکھ اشخاص نے بیعت کی۔ یہ قیام بغداد کا حال ہے۔ باقی علاقوں میں فیض کا دریا کس جولانی پر ہوگا، یہ سب

حضرت الشاہ غلام علی دہلوی قدس سرہ کی نگاہ کیمیا اثر کا صدقہ تھا۔

آپ جامع کمالات تھے، آپ کے خلیفہ اجل مولانا عبد الرؤوف رافت علیہ الرحمۃ نے آپ کو ان القاب سے یاد فرمایا ہے:

”حضرت پیر دشکنیر، قطب دوراں، قیوم زماں، مہر پسبر ولایت، ماہ سماں، ہدایت، سراج محفل صفا، چدائغ بزم رضا، مظہر اسرار الہیہ، مہبٹ انوار نامتناہیہ، مورد فیض سبحانی، مصدر برکات رحمانی، مرونج طریقہ مجددیہ، مکمل کمالات احمدیہ، سالک مسالک صراط مستقیم شریعت دایمان، نائیح منابع سبیل طریقت و احسان، کاشف اسرار خلت و محبت، واقف انوار محبت و محبویت، مجدد مائتہ ثالثہ عشر، مرونج شریعت خیر البشر جن کی شان یہ ہے۔“

امام جملہ خالق امیر ہر دوسرا

محیط رحمت و دریائے جود و حرعطا

آپ کی عمر مبارک نے چورائی مزیلیں طے کیں اور ۲۲ صفر المظفر ۱۴۳۰ھ / ۱۸۵۲ء کو بعد اشراق استغراق و مشاہدہ کے عالم میں جان جان آفرین کے پروردگر دی۔

آپ نے فرمایا تھا کہ میرے جنازے پر یہ اشعار پڑھے جائیں:

وَفَدَتْ عَلَى الْكَرِيمِ بِغِيرِ زَادٍ

مِنَ الْحُسَنَاتِ وَ الْقَلْبِ السَّلِيمِ

فَهَمِلَ الزَّادُ أَقْبَعَ كُلَّ شَيْ

إِذَا كَانَ الْوَفُودُ عَلَى الْكَرِيمِ

آپ کے وصال کی وحشت انگلیز خبر نے عالم اسلام کو ہلاکر کر دیا۔ ہزاروں

لوگوں نے نماز جنازہ ادا کی اور آپ کو آپ کے مرشد پاک حضرت مظہر جانجاہان علیہ الرحمۃ کے دائیں جانب دفن کیا گیا۔ تاریخ وصال اس صریعے سے نکلتی ہے:

جان بحق نقشبند ثانی داد

عربی میں ”نور اللہ مضجع“ کے الفاظ موزوں ہوئے۔ نیز شاہ رافت نے اس طرح طبع آزمائی کی۔

چوں جناب شاہ عبد اللہ قوم زماں  
زاں جہاں فرمود رحلت سوئے مولائے کریم  
سال او باحال او جسم چواے رافت زدل  
گفت ”فی روح و ریحان و جثات النعیم“

اب ذیل میں آپ کی سیرت و کردار کے مختلف گوشوں پر روشنی ڈالی جاتی ہے۔ تاکہ معلوم ہو سکے کہ یہ درویش کامل کس طرح سنت و شریعت اور طریقت و معرفت کی دولتوں سے مالا مال تھا۔

### علم و فضل:

تیرہویں صدی ہجری کے مجدد اسلام میدان علم و فضل میں اپنی مثال آپ تھے در المعارف میں لکھا ہے کہ ایک مرتبہ حضرت شاہ غلام علی دہلوی درس دے رہے تھے کہ ایک شخص نے آپ کے تبحر علم سے متاثر ہو کر کہا کہ آپ کی وقت نظر شاہ عبدالعزیز سے زیادہ ہے۔ تو آپ نے فرمایا ”توبہ! ایشان بحیر علم و دریائے بیان اند، از گل گلدستہ مہیا سازند و من از گل غنچہ میکنم“

سرسید لکھتے ہیں ”علم حدیث و تفسیر نہایت متحضر تھا، اگر باعتبار علوم نقلی آپ کو خاتم الحمد ثین و المفسرین کہا جائے تو بجا ہے۔ اللہ تعالیٰ نے آپ کو مجمع علوم پیدا کیا

تھا کہ ہر ایک علم ظاہری و باطنی میں درجہ کمال بے انتہائے کمال حاصل تھا۔ آپ نے بہت سی تصانیف و رسائل رقم فرمائے جو آپ کے علم و فضل کا داعی ثبوت ہیں۔ مثلاً مقامات مظہری، ایضاً حلقہ الطریقت، احوال بزرگان، مقامات مجدد، الف ثانی، طریق بیعت و اذکار، طریقہ شریفہ شاہ نقشبند، احوال شاہ نقشبند، رسالہ اذکار، رسالہ مرافقات، رداعتراضات شیخ عبد الحق، رد مخالفین حضرت مجدد، رسالہ مشغولیہ، کمالات مظہری، سلوک راقیہ نقشبندیہ، مکاتیب شریفہ مشہور ہیں اور آپ کے علم و عرفان پہ گواہ ہیں۔ آپ کے مطفوظاتِ شریفہ کو شاہ عبدالرؤف رافت اور مولانا غلام مجی الدین قصوری نے جمع فرمایا جو اپنی جگہ علم و فضل، فکر و عرفان کے خزانے ہیں۔ وقت کے بڑے بڑے علماء و فقہاء کا آپ کے سامنے بجز و انکسار سے کام لینا آپ کی بارگاہ علم و فضل کے حضور خراج تحسین نہیں تو اور کیا ہے؟ مولانا خالد کردی، حضرت شاہ عبدالعزیز دہلوی کے سوا کسی اور سے متاثر نہیں تھے، جب آپ سے ملے تو آپ کے ہو کر رہ گئے۔ آپ کے علم و فضل کی یہ دلیل کامل ہے کہ آپ نے بڑے بڑے مشکل مسائل کو عام فہم انداز بیان سے بالکل آسان بنادیا۔ بالخصوص آپ نے حضرت امام ربانی مجدد الف ثانی قدس سرہ کا بہت کامیاب دفاع کیا اور آپ کے افکار لطیفہ پر اٹھائے جانے والے اعتراضات و تنقیدات کی خوب خبری۔ مولانا رحمان علی لکھتے ہیں ”مولانا غلام علی دہلوی علوی بزرگ مرزا جان جاناں کے مرید، عارف کامل اور علوم ظاہر و باطن کے جامع تھے۔“ (تذکرہ علمائے ہندص ۳۶۲)

### عشق رسول کی دولت:

عشق رسول کی دولت ہر مرد مomin کا سرمایہ حیات اور وسیلہ نجات ہے اور وہ جتنا اس جذبے میں موجود ہوگا اتنا ہی فقر و عرفان میں کامل

ہوگا۔ جب ہم دیکھتے ہیں تو معلوم ہوتا ہے کہ حضرت شاہ غلام علی دہلوی قدس سرہ، عشق رسول کے خاص الناص مقام پر فائز تھے۔ مولانا عبدالغنی دہلوی رقمطر از ہیں:

”آپ کو جناب سرور کائنات کے ساتھ عشق کا مرتبہ حاصل تھا جب آپ صلی اللہ علیہ وسلم کا اسم گرامی لیتے تو بے تاب ہو جاتے، ایک مرتبہ خادم قدم شریف سے پانی کا تبرک لایا اور کہا کہ حضرت رسول صلی اللہ علیہ وسلم کا آپ پر سایہ ہو یہ بات سننے ہی آپ بے تاب ہو گئے اور اس خادم کی پیشانی پر بوسہ دیا، فرمایا میری ہستی ہی کیا ہے کہ مجھ پر حضرت رسول صلی اللہ علیہ وسلم کا سایہ مبارک ہو۔ اور اس پر خادم پر بہت نوازش فرمائی۔“ (ضمیمه مقامات مظہری)

آپ حضور جان کائنات صلی اللہ علیہ وسلم سے خصوصی تعلق رکھتے تھے اس لئے سرکار نے قدم قدم پر آپ کی راہنمائی فرمائی، فرماتے ہیں:

☆..... ایک روز آنحضرت صلی اللہ علیہ وسلم کے فراق کی بے تابی میں، میں نے (سرپ) خاک ڈالی، چونکہ یہ امر شرع میں اچھا نہیں ہے اس لئے (میرے باطن میں) ظلمت پیدا ہو گئی۔ میں نے خواب میں میر روح اللہ جو کہ حضرت شہید مرزا مظہر علیہ الرحمۃ کے مخلص تھے، دیکھا کہ وہ کہتے ہیں آنحضرت صلی اللہ علیہ وسلم تھمارے انتظار میں تشریف فرمائیں۔ میں نہایت شوق سے آپ کی خدمت میں پہنچا۔ آپ صلی اللہ علیہ وسلم نے معاونت فرمایا۔ معاونت تک آپ صلی اللہ علیہ وسلم اپنی شکل شریف میں رہے۔ اس کے بعد میں سید میر کلالؒ کی شکل اختیار کر لی۔

☆..... ایک روز میں عشاء کی نماز پڑھے بغیر ہی سو گیا آنحضرت صلی اللہ علیہ وسلم تشریف لائے اور منع فرمایا اور اس فعل کی ذمہ بیان فرمائی۔

☆..... ایک بار خواب میں، میں نے آنحضرت صلی اللہ علیہ وسلم سے پوچھا کہ یا رسول اللہ من

رانی فقد رای الحق آن جناب کی حدیث ہے فرمایا ہا۔

میرا معمول تھا کہ آنحضرت ﷺ کی روح مبارک پر ہمیشہ تسبیح و تمجید پڑھا کرتا تھا لیکن ایک مرتبہ مجھ سے یہ عمل نہ بوسکا میں نے دیکھا کہ آنحضرت ﷺ اسی شکل میں جو شامل ترمذی میں مذکور ہے تشریف لائے اور شکایت فرمائی۔

ایک مرتبہ مجھ پر دوزخ کی آگ کے خوف کا شدید غلبہ ہوا تو میں نے آنحضرت ﷺ کو دیکھا کہ تشریف لائے ہیں اور فرمار ہے ہیں کہ جو ہم سے محبت رکھتا ہے وہ دوزخ میں نہیں جائے گا۔

ایک بار آنحضرت ﷺ کی زیارت ہوئی تو فرمایا کہ تیرا نام عبد اللہ اور عبد الحمیم ہے۔ (ضمیمه مقامات فصل مرکاشفات)

شاہ عبدالغنی دہلوی فرماتے ہیں کہ میں نے بعض لوگوں سے سنا ہے کہ آپ کے مکان شریف سے اچانک خود بخود خوبیو آنے لگتی ہے۔ اس وقت آپ دوسروں کو باہر بھیج دیتے کہ اس وقت آنحضرت ﷺ اور دیگر بزرگوں کی روح کا ظہور ہوتا تھا۔ آپ نے وصیت فرمائی کہ میرا جنازہ آثار شریف نبویہ جو جامع مسجد دہلی میں ہیں کے پاس لے جائیں اور حضور ﷺ سے میری شفاعت کے لیے عرض کریں۔ یہ واقعہ عشق رسول ﷺ کی کیسی لازوال دلیل ہے۔ فرماتے ہیں کہ ایک دفعہ کہا یا رسول ﷺ ! آواز آئی ”لبیک یا عبد صالح“، یاد رکھیں جو عشق رسول ﷺ کے جتنے بلند مقام پر فائز ہو گا اتنا ہی زیادہ قسم شریعت ہو گا آپ اتباع رسول ﷺ میں بھی بہت اوپر چھتے تھے۔ مولا نا عبدالغنی دہلوی فرماتے ہیں۔

”مرض موت کے وقت ترمذی شریف آپ کے سینہ مبارک پر تھی اگر

حدیث پاک سے آپ ﷺ کے عمل کا پتہ چلتا تو اس کے مطابق عمل کرتے۔ بکری کے شانے کا گوشت منگوتے اور اسے پکاتے کیونکہ وہ مسنون ہے۔ سر سید احمد خان آنکھوں دیکھا حال لکھتے ہیں۔

”بِحَمْدِ اللّٰهِ كَيْا آزَادِي تَحْتِي كَمْ مُطْلَقْ دُنْيَا كَانَ گَاؤَنَهُ تَحْتَا۔ اللّٰهُ اللّٰهُ كَيْا اطْاعَتْ سُنْتْ تَحْتِي كَمْ سُرْمُوبِحِي فِرْقَ نَهْتَحَا“ (آثار صناديد)

”اور میں تو اس بات پر عاشق ہوں کہ باوجود اتنی آزادی اور خود رفتگی کے سرمواد کام شریعت سے تجاوز نہ تھا۔ اور جو کام تھا وہ بے اتباع سنت تھا لقمہ مشتبہ سے نہایت پرہیز کرتے اور مال مشتبہ ہرگز نہ لیتے جو شخص خلاف شرع و سنت ہوتا اس سے نہایت خفا ہوتے اور اپنے پاس اس کا آنا گوارانہ کرتے۔ (الینا)

مولانا شاہ عبدالغنی فرماتے ہیں۔ ”آپ کا عمل اکثر حدیث شریف کے مطابق ہوتا تھا۔“ نیز فرماتے ہیں۔ ”سالکان راہ الہی اور طالبان فیض نامتناہی سے مخفی نہیں کہ خدا کی محبت اور اتباع سید انہیا ﷺ جیسی کوئی کرامت اور خرق عادت نہیں ہے۔ اور یہ دونوں امر آپ کے وجود باوجود میں بدرجہ کمال پائے جاتے تھے۔“ (ضمیمه مقامات فصل کرامت)

### بزرگوں کی محبت:

حضرت الشاہ غلام علی دہلوی قدس سرہ کی سیرت و کردار کا اہم پہلو یہ بھی ہے۔ کہ وہ بزرگان دین سے بہت محبت فرماتے اور ان کی بارگاہوں کا نہایت ادب کرتے تھے۔ بھی وجہ ہے کہ تمام سلاسل طریقت کے بزرگوں نے ان کو خوب نوازا ہے۔ ذیل میں چند واقعات لکھے جاتے ہیں۔

☆..... آپ فرماتے ہیں پندرہ سال تک شیخ کے ذکر و مراقبہ کے حلقہ میں شرکت کا

شرف حاصل کیا۔ اس کے بعد مجھے آپ (حضرت مظہر) نے اجازت مطلقہ سے نوازا۔ مجھے اس ارادت کے شروع میں فکر تھی کہ وہ شغل جو میں نے طریقہ نقشبندیہ میں کیا ہے۔ حضرت غوث الاعظم کی اس میں رضامندی ہے یا نہیں۔ میں نے دیکھا کہ حضرت غوث الشقلین ایک مکان میں تشریف فرمائیں۔ اس کے جوار میں ایک دوسرے مکان میں حضرت شاہ نقشبند بھی تشریف فرمائیں میں نے حضرت شاہ نقشبند کی خدمت میں حاضر ہونا چاہا تو فرمانے لگے خدا کی مرضی یہی ہے۔ جاؤ اس میں کوئی مضاائقہ نہیں۔ (جو ابر علویہ از رافت ص ۱۳۱)

اپنے مکاشفات میں فرماتے ہیں۔

..... کہ ایک مرتبہ میں نے دیکھا کہ میرے چہرے کا گوشت دو انگلیوں کے برابر حضرت سلطان المشائخ کے چہرہ مبارک کا سا ہو گیا ہے۔ جو بدنما بھی معلوم نہیں ہوتا۔ ☆

..... ایک مرتبہ حضرت خواجہ نقشبند تشریف لائے اور میرے پیرا ہن میں داخل ہو گئے۔ ☆

..... ایک روز ایک بزرگ آئے اور میرے پاس بیٹھ گئے میں نے پوچھا تو فرمایا کہ ”بہا الدین“

..... فرماتے ہیں ہم ”غوث اعظم“ کے دربار کے خاکروب اور شاہ نقشبند کے چوبدار ہیں (ملفوظات شریفہ)

..... ایک بار ایک شخص ایک خلعت لایا اور کہا کہ حضرت غوث اعظم نے آپ کو عنایت کیا ہے۔ مولانا خالد نے عرض کی کہ یہ خلعت قطبیت ہو گا آپ

فرماتے ہیں کہ میں نے انکسار کے طور پر اس مقام کا نام نہ لیا۔

☆ ..... اگر میں کسی کے مزار پر جاتا تو اس کی نسبت پست ہو جاتی لیکن میں بھی خود کو

پست کر دیتا اور صاحب مزار کی تواضع کرتا۔ (جو اہر علویہ، ص ۱۵۶)

☆ ..... ایک روز حضرت خواجہ باقی باللہ مزار سے باہر تشریف لائے اور توجہ فرمائی۔

☆ ..... ایک دن حضرت قطب الدین<sup>ر</sup> کے مزار پر گیا تو میں نے کہا شی اللہ شی اللہ اس

وقت القا ہوا تیراسینہ نسبت مجددیہ سے پڑھے۔ اس میں مزید گنجائش نہیں۔

☆ ..... ایک مرتبہ سلطان المشائخ سے توجہ کی عرض کی تو انہوں نے فرمایا تھے

کمالات احمدی حاصل ہیں۔ میں نے کہا اپنی نسبت عطا کریں۔ انہوں نے

توجہ فرمائی تو میں نے دیکھا کہ ان کا چہرہ میری طرح ہو گیا ہے۔ اور میرا ان

کی مانند۔ میں اس سے بہت محفوظ ہوا۔

☆ ..... ایک مرتبہ حضرت محمد زبیر<sup>ر</sup> کے عرس پر حاضر ہوا آپ تشریف لائے اور فرمایا

عبدات کثرت سے کیا کرو۔ اس راہ میں عبادت کرنی چاہیے کہ در تصوف

کھل جائے۔

☆ ..... ایک بار میر امکان مغظر ہو گیا۔ خیال آیا کہ یہ آں سر و طویلہ<sup>صلی اللہ علیہ وسلم</sup> کی روح مبارک

ہے یا حضرت غوث اعظم کی۔

☆ ..... ایک مرتبہ حضور سیدۃ النّسّاء تشریف لائیں۔ فرمایا تمہارے لیے ہم زندہ

ہیں۔

☆ ..... آپ کو حضرت مجدد الف ثانی قدس سرہ سے خصوصی محبت تھی ساری عمر ان

کے افکار و نظریات کے تحفظ میں بس رکر دی۔ حضور مجدد پاک نے بھی اس

تعلق محبت کو کمال شفقت سے بھایا فرماتے ہیں۔ ایک مرتبہ وہ تشریف

لائے اور فرمایا ”کہ تو میرا خلیفہ ہے۔“ ایک مرتبہ اہل خانقاہ میں نزاں انفعنی ہو گیا تو حضرت مجدد تشریف لائے اور فرمایا جو جھلکرا کرے اسے خانقاہ سے نکال دو۔ ایک مرتبہ میرا ایک پہلوشل ہو گیا۔ تو میں نے حضرت مجدد قدس سرہ کی روح سے مدد چاہی۔ اسی وقت آپ کی صورت کو میں نے ہوا میں معلق دیکھا تو ساری بیماری سلب ہو گئی۔

آپ حضرت مجدد کے بارے میں فرماتے ہیں ”ان کا وجود تنہا، ہزار سالہ اولیاء اللہ کے بال مقابل ہے۔“ (در المعارف ص ۲۳) نیز فرماتے ”حضرت مجدد جیسے کمالات شاید کسی نے حاصل کیے ہیں۔ اگر تمام وجودی اولیا پر توجہ فرمائیں تو وہ شاہراہ شہود پر آ جائیں۔“ نیز فرمایا کہ نبوت کے سواتمام وہ کمالات جو ایک انسان میں ممکن ہو سکتے ہیں۔ ان کا ظہور حضرت مجدد میں ہوا۔ (جو اہر علویہ ص ۱۵۱)

فرماتے ہیں ہم سلسلہ چشتیہ کے بڑے معتقد ہیں۔ حضرت خواجہ فرید الدین گنج شکر نے ہم پر بڑی عنایت فرمائی۔

### مجاہدہ و مشاہدہ:

آپ مجادہ و مشاہدہ کے بلند مقام پر مستمکن تھے سرید احمد خان لکھتے ہیں:

”بعد بیعت کے سالہا سال آپ نے پیر و مرشد اپنے کی خدمت میں اوقات بسر کیے اور وہ زهد و مجادہ اور ریاضت کی کہ بیان نہیں ہو سکتا۔ دن بدن عروج کمال اور مشاہدہ جمال شاہد بے زوال اور مکاشفہ اور ترقیات فائقة ہوئی۔ یہاں تک کہ اپنے وقت کے شیخ الشیوخ اور صاحب ارشاد ہوئے اور تلقین و ارشاد کا سلسلہ رو برو اپنے مرشد کے جاری فرمایا۔ اپنے پیر و مرشد کے انتقال کے بعد سجاد و شیعیں ہوئے اور

حقیقت میں میرے اعتقاد کے بحوجب اپنے پیر پر بھی فوق لے گئے۔ (آثار الصنادید ص ۳۶۲)

آپ کے معمولات زندگی آپ کی شانِ مجاہدہ پر شاہد ہیں، سرید احمد خان لکھتے ہیں۔

”آپ کی اوقات شریف نہایت منضبط تھی، کلام اللہ آپ کو حفظ تھا اور تحقیق قرأت بھی خوب تھی۔ نماز صحیح اول وقت ادا فرمائیں سپارہ کلام اللہ کے ختم فرماتے۔ اور بعد اس کے حلقہ مریدین جمع ہوتا اور تا نماز اشراق سلسلہ توجہ اور استغراق جاری رہتا۔ بعد ادا کرنے نماز اشراق کے مدرس، حدیث اور تفسیر کی شروع ہوتی، جو لوگ اس جلسہ میں بیٹھنے والے ہیں ان سے پوچھا چاہیے کہ اس میں کیا کیفیت ہوتی تھی اور پڑھنے پڑھانے، سنتے سننے والوں کا کیا حال ہوگا۔ (الیضا)

بعد اس مدرس کے آپ کچھ تھوڑا سا کھانا کہ عبادتِ معبود کو کافی ہوتا اول فرمائے اتباع سنت نبوی قیلولہ استراحت میں آرام کرتے۔ تھوڑی دری بعد اول وقت میں نماز ظہر ادا فرمائیں و مدرس حدیث و تفسیر و فقہ اور کتب تصوف میں مشغول ہوتے اور نماز عصر تا نماز مغرب حلقہ مریدین جمع ہوتا اور ہر ایک آپ کی توجہ سے علو مدارج حاصل کرتا۔ ہمیشہ تمام رات آپ شب بیداری فرماتے۔ شایدی گھری دو گھری بمقتضای بشریت غفلت آ جاتی ہو سو وہ بھی جائے نماز پر۔ برسوں آپ نے چار پائی پر استراحت نہیں فرمائی۔ اگر نیند کا غلبہ ہوا، یونہی اللہ اللہ کرتے پڑ رہے۔ آپ دن رات مصلی پر بیٹھے رہتے اور عبادتِ معبود کیا کرتے۔ اور سب طالبین اُردا اگر دل آپ کے حلقہ باندھے بیٹھے رہتے حق یہ ہے۔ کہ ایسا بر شہزادی خیخ دیکھنے میں نہیں آیا“ (آثار الصنادید ص ۳۶۷)

خود فرماتے ہیں۔

”اب تو میں بوڑھا ہو گیا ہوں لیکن اس سے پہلے شاہ جہاں آباد کی جامع مسجد کے حوض کا کڑوا پانی پی کر کلام پاک کے دس سیپارے پڑھتا اور دس ہزار مرتبہ ذکر نفی و اثبات کرتا میری باطنی نسبت اس قدر قوی تھی کہ ساری مسجد نور سے بھر جاتی“ (ملفوظات) فرماتے ہیں جب ہم مجاہدے میں مشغول ہوئے تو پورے چھپیں سال ایک جھرے میں محبوس رہتے۔ سردیوں گرمیوں میں باہر آنا نصیب نہ ہوتا تھا۔ (ایضاً) شاہ عبدالروف رافت فرماتے ہیں ”یہ معلوم نہیں کہ کبھی آپ نے پاؤں بھی دراز کیے ہوں۔ اکثر احتیاط کے طور پر اس حالت میں جو سور عالم ﷺ سے منقول ہے۔ اور اولیاء کرام مثلاً حضرت غوث اعظمؑ سے ثابت ہے۔ مراقبہ میں بیٹھتے۔ اور غایت درجہ حیا کی وجہ سے پاؤں بہت کم پھیلاتے۔ یہاں تک کہ وفات بھی اسی حالت میں ہوئی (جو اہر علویہ ص ۱۳۳)

مجاہدہ کے ساتھ آپ مشاہدہ کی قوت سے بھی مالا مال تھے آپ کا ارشاد ہے۔

”انسان تمام ممکنات کا جامع اس طور سے ہے۔ کہ باقی کل جہاں اسما و صفات الہیہ کا ظہور ہے۔ اور انسان مظہر ذات الہی ہے۔ اور ذات تمام صفات کی جامع ہے۔ قلب انسان آہنہ جہاں نما ہے۔ عارف دیکھتا ہے کہ تمام جہاں میرے دل میں ہے۔ بلکہ حق جل و علا میرے اندر جلوہ گر ہے۔ (در المعرف ص ۲۰)

آپ کی ذات والا صفات آپ کے اس ملفوظ کی آئینہ دار تھی فرماتے ہیں ”حق سجانہ، و تعالیٰ نے مجھے ایسا اور اک عطا کیا، کہ میرا بدن قلب کا حکم رکھتا ہے۔ چاروں طرف جو لوگ آتے یہی مجھے ان کی نسبت معلوم ہو جاتی ہے۔“ (جو اہر علویہ ص

۱۵۲) فرمایا کہ ایک دن مجدد پر حق تعالیٰ کا قدم قدرت ظاہر ہوا میں اس پر انہیا نے شوق میں گر گیا۔ میں نابود ہو گیا۔ پھر موجود ہوا پھر فنا ہوا۔ اس طرح کئی بار میرے ساتھ معاملہ ہوا۔ فرماتے ہیں۔ میں نے تین بار کلامِ الہی کو لحن، آواز اور صوت و حروف کے بغیر نہ اور ایسے کلام سے تین دفعہ مشرف ہوا۔ فرمایا کہ اکثر اوقات مجھے غیب سے آواز آتی کبھی فرشتوں کے ذریعے الہام ہوتا، کبھی مشائخ کی آواز آتی۔ اور کبھی سرور کون و مکان ﷺ کی بارگاہ کا فرمان سنائی دیتا۔ (در المعارف ص ۱۲۲)

آپ کی نظر کیمیا کا یہ عالم تھا۔ کہ مولانا خالد کردی سے فرمایا ہم تمھیں قطب بنادیں گے، فرمایا لوگ ہماری اس بات پر نفس دیئے۔ اور مولانا کو بھی تعجب تھا۔ آخر جو کچھ ہم نے کہا وہ ہو کر رہا۔ وہ ان دونوں اپنے علاقہ کے قطب ہیں۔ (ملفوظات شریفہ ص ۸۷)

### شان فقر و استغنا:

آپ فقر و استغنا، ترک و تحرید کے شہسوار تھے۔ فرماتے ہیں  
در ویشوں کی معاش وہی ہے جسے شیخ ابن یمین کبروی نے ان الفاظ میں نظم کیا۔  
نان جوین و خرقہ پشمین و آب شور  
سیپارہ کلام و حدیث پیغمبری  
ہم نسخہ دو چار ز علمی کہ نافع است  
در دین نہ لغو بو علی و ڈاڑھ عصری  
با یک دو آشنا کہ نیزد به نیم جو  
در پیش چشم ہمت شاہ ملک سنجی

ایں سعادتِ اُست کہ حضرت بود برال  
جو یائے تختِ قیصر و ملک سکندری

یعنی ایک مسلمان کے لیے چند کھانے پینے کی چیزوں کے علاوہ قرآن و  
حدیث کی ضرورت ہے۔ آپ یہ بھی فرماتے:

برآ نکنہ کنج قناعت بہ گنج دنیا داد

فروخت یوسف مصری بہ کمترین شمنی

یعنی جس نے گوشہ قناعت کو خزانہ دنیا کے بد لے قربان کر دیا اس نے گویا  
یوسف مصری معمولی سکے کے عوض فروخت کر دیا۔ فرماتے ہیں کہ دنیا کی محبت تمام  
خطاؤں کی جڑ اور یہی اصل گناہان کفر ہے۔

اہل دنیا کافران مطلق اند

روز و شب در بقی و در زق زق اند

آپ کا یہ بھی ارشاد ہے کہ لفظ فقیر میں ”ف“ سے مراد فاقہ اور ”ق“ سے مراد  
قناعت ہے۔ ”ی“ سے مراد یادِ الہی اور ”ر“ سے مراد ریاضت ہے فرماتے ہیں کہ  
کھانے میں ایک تو رضاۓ نفس ہے۔ اور دوسرے حق نفس، رضاۓ نفس کی غذا بہت  
لطیف اور حق نفس یہ ہے کہ فرائض و سنن کی ادائیگی کے لیے بقدر تو انانی کھانا کھایا  
جائے (جو اہر علویہ ص ۱۳۹)

آپ نے کبھی حکومتی عہدیداروں اور امیروں ریخوں کی پرواہ نہیں دی  
۔ مثلاً ”بندیل ہنڈ کارپس نواب شمشیر بہادر ایک مرتبہ انگریزی نوپی پہنے آپ نے

خدمت میں آیا۔ آپ طیش میں آگئے۔ اور اسے منع کرنے لگے۔ اس نے عرض کی اگر یہی احتساب ہے تو پھر نہیں آؤں گا۔ آپ نے فرمایا خدا تمھیں ہمارے ہاں نہ لائے۔ وہ مغلوب الغصب ہو کر اٹھا۔ اور صفوہ دلان کی سیر چیزوں تک گیا ہو گا کہ اپنا کلاہ خادم کو دے کر پھر حاضر خدمت ہوا۔ اور بیعت کی۔ بعض کو آپ نبی سے منع فرمادیتے کیونکہ احتساب پہلے پہل سہل ہونا چاہیے۔ (ضمیر مقامات مظہری)

شاہ عبدالغنی فرماتے ہیں۔

آپ کا ترک و تحرید اس مرتبہ کا تھا کہ بادشاہ وقت اور دوسرے امراء یہ تمنا کرتے رہے کہ وہ آپ کی خانقاہ کے خرچ کے لیے کچھ میعنی کریں۔ لیکن آپ کی زبان پر اکثر یہ قطعہ رہتا۔

خاک شنی است سلیمان نیم  
نیک بوذا فر سلطان نیم  
ہست چهل سال کہی پوشش  
کہنہ نہ شد خلعت عربیا نیم  
نواب امیر خان والی ٹوک نے بھی یہی آرزو کی تو آپ نے شاہ عبدالرؤوف رافت صاحب سے یہ لکھنے کو فرمایا۔

ما آبروے فقر و قناعت نبی بریم

با امیر خاں گوی کہ روزی مقدراست

آپ اکثر فرمایا کرتے کہ ہماری جا گیر تو اللہ تعالیٰ کے وعدے ہیں فی السماء رزق کم و ماتو عدوں اللہ تعالیٰ آپ کی تمام دینی و دنیوی مہمات سرانجام دیتا ہے۔ آپ فرماتے ہیں کہ خانقاہ کے اخراجات غیب سے پورے ہوتے ہیں۔ اس کے لیے چار چیزوں کی ضرورت ہوتی ہے شکستہ ہاتھ، شکستہ پاؤں، صحیح دین اور درست یقین، (ضمیر مقامات مظہری) یہ فقر و استغنا کی دولت آپ کو حضرت

غیب سے دعیت ہوئی تھی۔ فرماتے ہیں کہ ایک بار میں نے مکان کی وسعت کی دعا کی تو آواز آئی تو اہل و عیال نہیں رکھتا پھر وسیع مکان کا کیا کرے گا۔

آپ فرماتے ہیں۔

ابتداء میں مجھے معاش کی بہت تنگی تھی جو کچھ تھا وہ بھی چھوڑ کر تو کل اختیار کر لیا۔ ایک پرانا بوریا بستر اور اینٹ کا سر ہانہ بنالیا۔ ایک مرتبہ شدت ضعف سے میں نے ایک جگہ میں داخل ہو کر دروازہ بند کر لیا کہ یہی میری قبر ہے۔ اس ذات پاک نے کسی کے ہاتھ فتوح بھیجی (جواہر علویہ ص ۱۳۱)

فرماتے ہیں اب میں پچاس سال سے اسی گوشہ قناعت میں بیٹھا ہوں کہتے ہیں ایک مرتبہ آپ نے دروازہ بند کر لیا کہ اگر میں مردیں گا تو اسی جگہ میں آخر اللہ کی مدد پہنچی۔ ایک شخص آیا اور اس نے کھا دروازہ کھولیں۔ آپ نے نہ کھولا، اس نے پھر کہا مجھے آپ سے کچھ کام ہے۔ کھولیں، آپ نے پھر بھی نہ کھولا۔ وہ کچھ روپے بذریعہ شگاف اندر پھینک کر چلا گیا۔ پس اسی دن سے فتوحات کا دروازہ کھل گیا۔ اس کے بعد صد ہا اعلما و صلحاء دور راز کے ممالک سے آپ کی خدمت میں آنے لگے ان میں تو بعض آنحضرت سرور عالم ﷺ کے خواب میں حکم دینے سے خدمت میں پہنچے۔ مثلاً مولانا خالد کردی، شیخ احمد کردی، سید اسماعیل مدینی، اور بعض نے بزرگوں کے تشویق دلانے سے بیعت کی، مثلاً مولانا جان محمد۔ اور بعض نے خواب میں دیکھ کر۔ ان میں سے دوسو تو آپ کی خانقاہ میں رہتے تھے۔ جن کی آپ بطریق احسن کفالت کرتے تھے۔ اس کمال فضل کے باوجود طبیعت میں انگسار حد سے زیادہ تھا۔ (ضمیرہ مقامات مظہری)

پروفیسر محمد اقبال مجددی لکھتے ہیں کہ اگر چہ ایک جہاں آپ کا گروید و تھا مگر آپ کو دنیاوی مال و متاع اور آرام و راحت سے دور کا بھی واسطہ نہیں تھا۔ (مقدمہ

### عفو و سخاوت:

آپ عفو و درگزراور جود و سخاوت میں امتیازی و صفت کے حامل تھے۔ آپ قرض بھی ادا کرتے جو خانقاہ کے فقراء پر خرچ ہوتا۔ جو کوئی بھی حاجت مند ہوتا اسے رقم دے دیتے۔ اور کبھی کوئی شخص بغیر اطلاع کے بھی لے جاتا تو اسے دیکھنے کے باوجود آپ اپنا منہ دوسرا طرف کر لیتے۔ بعض لوگ آپ کی کتابیں (چراک) لے جاتے اور وہی بینچنے کے لیے آپ کے پاس لے آتے۔ تو آپ اس کتاب کی تعریف فرماتے۔ اور اس کی قیمت دے دیتے۔ اگر کوئی اشارتا کہتا کہ حضرت یہ کتاب تو آپ ہی کی ہے اور اس پر مہربھی موجود ہے۔ تو آپ ناراض ہو کر منع فرماتے اور کہتے کہ صاحب ایک کا جب کئی کتابیں لکھتا ہے۔ (ضمیرہ مقامات مظہری)

”فتح فقرا میں تقسیم کر دیتے۔ خود موٹالباس پہننے کی عادت تھی اگر کوئی نیس لباس بھیجا تو اسے پیچ کر کئی کپڑے خریدتے اور انہیں صدقہ میں دے دیتے اور اسی طرح دوسرا چیزوں کے بارے میں بھی کرتے تھے۔ نسبت ایک کے اگر زیادہ لوگ پہن لیں تو بہتر ہے۔“ (جواہر علویہ ص ۱۳۲)

”آپ اعلیٰ درجہ کے سخنی تھے۔ یہ سخاوت خفیہ طور پر کرنا بہت پسند تھا، حلقة کے وقت بھی لوگوں کو دیتے۔ آنحضرت پر حیا اس قدر غالب تھی کہ لوگوں کی شکل دیکھنا تو ایک طرف کبھی اپنے شکل بھی آئینہ میں نہیں دیکھی تھی۔ آپ مومنوں پر اس قدر شفقت فرماتے تھے کہ اکثر رات کو ان کے حق میں دعا کرتے۔ حکیم قدرت اللہ خاں جو کہ آپ کا ہمسایہ تھا۔ اور اکثر آپ کی غیبت میں اپنا وقت صرف کرتا تھا۔ ایک مرتبہ کسی وجہ سے قید ہو گیا۔ آپ نے اس کی رہائی کے لیے کون سی کوشش نہیں

فرمائی۔ (ضمیمه مقامات مظہری)

سرسید احمد خاں لکھتے ہیں۔

”حضرت کی خانقاہ میں پانچ سو سے کم فقیر نہیں رہتا تھا۔ اور سب کا روئی کپڑا آپ کے ذمہ تھا۔ اور باوجود کہ کہیں سے ایک جب مقرر نہ تھا۔ اللہ تعالیٰ غیر الغائب سے سب کام چلاتا تھا۔ اس پر فیاضی اور سخاوت اس قدر تھی کہ کبھی سائل کو محروم نہیں پھیرا۔ جو اس نے مانگا وہی دیا۔ جو چیز عمدہ اور تحفہ آتی اس کو بچ کر فقر اپر صرف کرتے اور جیسا گزی گاڑھا مونا تمام فقیروں کو میسر ہوتا دیا، آپ بھی پہنچتے۔ اور جو کھانا سب کو میسر ہوتا وہی آپ بھی کھاتے بھلا غور کرو کہ بشر کی طاقت ہے کہ ایسی بات کر سکے (آثار الصنادید ص ۳۶)

### غیرت و حمیت:

آپ نے اپنے ملفوظات شریفہ میں فرمایا ہے کہ ایک دن ہم نواب شاہ نظام الدین کے مکان پر ایک تقریب اور فاتحہ خوانی کی مجلس میں شریک ہوئے۔ اس مجلس میں دہلی کا گورنمنٹ کلف فرنگی بھی موجود تھا۔ تمام حاضرین اس کی تعظیم و تکریم کے لیے کھڑے ہوئے۔ مگر ہم بیٹھے رہے۔ جب وہ بیٹھ گیا تو اس کی طرف پشت کر کے دوسرے لوگوں سے ہم باتیں کرنے لگے۔ تاکہ ہماری نگاہ اس کے منہوں چہرے پر نہ پڑے۔ اس نے لوگوں سے پوچھا کہ شاہ غلام علی آئے ہیں لوگوں نے بتایا تو انھوں کر ہمارے پاس آگیا اور قدم بوی کے لیے آگے بڑھا، ہمیں اس کے منہ سے شراب کی بد بمحسوں ہوئی۔ جس سے بڑی کوفت ہوئی۔ پوری شدت سے ہم نے اسے ڈانٹ کر اپنی جگہ چلے جانے کو کہا اور کتنے کی طرح ہٹا دیا۔ اس نے دوسری بار آگے بڑھنے کی کوشش کی تو ہم نے دوبارہ ہٹا دیا وہ اپنی کوٹھی میں گیا تو اپنے ملازم کو

کہنے لگا سارے ہندوستان میں، میں نے ایک باغیرت انسان دیکھا ہے۔“

### امر بالمعروف:

منصب تجدید پر فائز شخصیت کا اہم فرض ہی یہی ہے کہ وہ رخصت کی بجائے عزم و عزیمت سے کام لے اور معاشرے کو امر بالمعروف اور نبی عن المکر سے راہ راست پر گامزن کرے۔ حضرت الشاہ غلام علی دہلوی قدس سرہ اس وصف میں نہایت منفرد تھے۔ مولانا غلام مجی الدین قصوری فرماتے ہیں۔ عید الاضحیٰ کے دن حضرت شاہ غلام علی دہلوی نماز عید ادا کرنے کے لیے مسجد میں تشریف لائے۔ غلام مجی حاضر تھا۔ نماز عید سے فارغ ہو کر لوگوں کا ایک انبوہ قدم بوی کے لیے آپ کی طرف بڑھا۔ غلام مسجد کے ایک گوشے میں جا بیٹھا تاکہ جووم منتشر ہونے کے بعد قدم بوی کروں۔ عین اڑدہام میں فرمانے لگے مولوی قصوری کہاں ہیں۔ نہیں یہاں لاو۔ احتقر نہایت سرت سے انھا اور قدم بوں ہوا۔ اپنے ہاتھ سے احتقر کے سر کو انھا کراپنے سینے سے لگایا۔ سینے سے ہی دل میں القا کی حرارت محسوس ہوئی۔ آپ نے دعا فرمائی غلام واپس آکر اسی گوشے میں بیٹھ گیا۔ اسی اثناء میں مفتی شہر بھی قدم بوی کے لیے حاضر ہوئے۔ مفتی صاحب نے اپنی داڑھی کترائی ہوئی تھی قبسم فرماتے ہوئے کہنے لگے۔ سبحان اللہ آپ تو بوزھے ہو گئے۔ لیکن ابھی تک داڑھی نہیں آئی۔ مفتی صاحب سخت شرمسار ہوئے۔ پھر مجھے طلب فرمایا۔ ابھی تین چار ماہ ہوئے ہیں کہ یہ مولوی قصور سے آیا ہے۔ اس نے جو فیض تین ماہ میں حاصل کیا ہے۔ آپ چھ سال میں نہیں کر سکتے۔ یہ ہماری پیری کا سرمایہ ہے۔“ (ملفوظات شریفہ ص ۹۷)

حضرت عبدالغنی مجددی فرماتے ہیں۔

..... امر بالمعروف و نبی عن المکر شیوه شریف بود بہ با دشاد چہ قدر احتساب ☆

فرمودہ اند ہرگز دریں امر خوف نداشتند مکتبی کہ بے بادشاہ اکبر شاہ در احتساب نو شتہ اند در مکتبات شریف موجود است، یعنی اچھی بات کا حکم دینا اور برائی سے روکنا آپ کا شیوه شریف تھا۔ بادشاہ کا سخت احتساب کرتے تھے۔ اور اس باب میں آپ کو کسی قسم کا خوف نہیں تھا۔ وہ مکتب جس میں آپ نے اکبر شاہ ثانی پر احتساب کیا ہے۔ وہ آپ کے مکتبات شریف میں موجود ہے۔ (ضمیر مقامات)

..... سید اسما علی مدنی آس سر دلیل اللہ کے حکم سے آپ کی خدمت میں حاضر ہوئے تھے۔ آپ ہی کے حکم کے مطابق جامع مسجد دہلی میں موجود آثار نبویہ کی زیارت کے لیے گئے۔ اور واپس آ کر کہا کہ اگر چہ وہاں حضرت رسالت ﷺ کی برکات محسوس ہوتی ہیں۔ لیکن وہاں کفر کی ظلمت بھی موجود ہے۔ اس کی تحقیق کروائی تو وہاں بعض اکابرین کی تصاویر کی موجودگی کا علم ہوا آپ نے اس سلسلے میں بادشاہ کو لکھا تو وہ تصویر یہ وہاں سے باہر نکالی گئی۔ (جو اہر علویہ ص ۱۳۲)

..... میر اکبر علی کہتے ہیں۔ کہ میرے چھانے والی ہمی نہیں رکھی تھی وہ آپ کی خدمت میں حاضر ہوئے۔ آپ نے دیکھا اور زمی سے فرمایا کہ عجب ہے کہ میر صاحب کی والی ہمی نہیں ہے۔ پھر خندہ پیشانی سے فرمایا کہ جو کچھ ہے وہ آپ ہی کے خاندان سے ہے۔ ہم تو آپ کے گماشے ہیں۔ الغرض وہ چلا گیا اور پھر کبھی والی ہمی نہ منڈواں۔ (ضمیر مقامات)

## دیگر اوصاف حسنہ

..... آپ حضرت مظہر جانجناہ قدس سرہ کے تربیت یافتہ تھے۔ حضرت مظہر کی

طبعیت میں حد درجہ کی نزاکت و لطافت موجود تھی۔ اسی نزاکت طبع کا فیض آپ میں موجود تھا۔ چنانچہ مولانا شاہ عبدالغنی مجددی فرماتے ہیں۔ ”آپ کی طبیعت اس قدر نازک تھی کہ اگر کوئی دور تباہ کو کا دھواں چھوڑتا تو آپ ناراض ہو جاتے اور مکان کو دھونی دیتے۔ فرماتے افغانوں نے ہماری مسجد کو ہلاش دائی بنادیا ہے۔

..... ☆ آپ کو قرآن پاک سے بہت محبت تھی۔ حضرت شاہ ابوسعید مجددیؒ سے ختم قرآن مجید سنتے اور کبھی غلبہ شوق سے زیادہ سنتے تو بے تاب ہو کر فرماتے بس کرو۔ مجھ میں بے تاب ہونے کی زیادہ طاقت نہیں۔

..... ☆ آپ کو ہر وقت آخرت کی فکر لاحق تھی۔ ایک دن فرمایا میری عمر سترہ سال تھی جب میں آیا اب میری عمر سانھ سال ہے۔ مگر ایک دن بھی ایسا نہیں گزرا جب ذکر و فکر اور حلقة و مرافقہ کیا ہو۔ باس ہمہ آخرت کا خوف ہر وقت دامن گیر رہتا تھا۔ یہ خوف اس وقت تک رہے گا جب تک ہم نے بہشت میں قدم نہیں رکھ لیا اور اپنے رب سے رضیت عنک پا عبدی نہ سن لیا۔

..... ☆ آپ اکثر در انگلیز اشعار سنتے تھے جن سے آپ کو وجود آ جاتا تھا لیکن چونکہ استقامت کا پہاڑ تھے اس لیے ضبط کر لیتے۔

ما برائے استقامت آمدیم  
نے پئے کشف و کرامت آمدیم

..... ☆ آپ لقہ کی احتیاط کا بہت اہتمام فرماتے ہیں۔ فرماتے ہیں۔ میں کسی کے گھر کا کھانا نہیں کھاتا۔ ایک روز اتفاق سے چند لقے کھائے تو عالم مشاہدہ میں حضرت مرشدی دمو لاٰ شہید نور اللہ مرقدہ الحجید کی روح طیب کو دیکھا

کہ آپ نے فرمائے ہیں۔ پھر بندہ کی جانب مخاطب ہو کر ارشاد فرمایا۔  
ہر کس دن اس کے گھر کا کھانا نہیں کھانا چاہیے۔ لقہ کے بارے میں احتیاط  
ضروری ہے۔ کہ یہ درویشی کے لوازمات سے ہے۔

..... آپ کو اپنے شیخِ کریم سے بہت محبت تھی جس کی دلیل آپ کے ملفوظات  
شریفہ میں دیکھی جاسکتی ہے۔ جس کے ساتھ محبت ہوا انہوں اس کا ذکر  
کثرت سے کرتا ہے۔ کے موجب آپ جا بجا حضرت مظہر قدس سرہ کا ذکر  
کرتے نظر آتے ہیں۔ ان کی بارگاہ کا ادب آپ کا سرمایہ تھا۔ مولانا  
قصوری فرماتے ہیں۔

”مسجد سے اٹھ کر آپ مرزا مظہر جان جاناں کے مزار مبارک پر تشریف  
لے گئے۔ مزار اقدس کے قدم گاہ سے مٹی اٹھا کر آنکھوں رخسار اور روں پر  
ملتے رہے۔ مزار کے پاؤں کی طرف کھڑے ہو کر کہنے لگے یا حضرت! آتی  
کمزوری ہو گئی کہ اب کھڑے ہو کر نماز ادا نہیں ہو سکتی۔ قرآن پاک نہیں  
پڑھا جاسکتا۔ مجھے آپ نے ناز و نعمت سے پالا ہے اب اللہ تعالیٰ آپ کے  
طفیل خاتمہ بالخیر کرے۔ (ملفوظات شریفہ ص ۹۷)

..... آپ بہت منکر المزاج تھے۔ ایک روز فرمانے لگے ایک کتا گھر آیا تو کہا یا  
الہی میں کون ہوں کہ تیرے دوستوں کا وسیلہ بنوں تو اس مخلوق کے صدقے  
مجھ پر رحم فرماؤ را سی طرح اگر کوئی طلب کے لیے آتا ہے۔ تو اس کو تقرب  
کے لیے وسیلہ بناتا ہوں۔ (ضمیر مقامات) ایک ہندو نے آ کر کہا میں دن  
میں پچاس ہزار بار اللہ کا نام لیتا ہوں۔ آپ نے فرمایا مجھے اس بندوں سے  
شرم آتی ہے۔ ہندو ہو کر ذکر الہی سے غافل نہیں میں موسیٰ ہو کر بھی غافل

ہوں۔ اللہ اکبر کیسی عاجزی ہے۔ ورنہ آپ تو بہت بڑے ذاکر تھے۔  
☆ ..... آپ کو غیبت سے بڑی نفرت تھی شاہ عبدالغنی مجددی لکھتے ہیں۔

”دنیا کا ذکر آپ کی مجلس شریف میں نہیں ہوتا تھا اور نہ ہی امرای افقر اکاذکر ہوتا گویا سفیان ثوری کی مجلس تھی۔ اگر کوئی غیبت کرتا تو فرماتے واقعی برائی مجھے میں ہی ہے۔ کسی نے شاہ عالم باادشاہ کی برائی کی۔ آپ روزے سے تھے فرمایا افسوس کہ روزہ جاتا رہا۔ کسی نے عرض کی کہ حضرت آپ نے کسی کی غیبت نہیں کی فرمایا صاحب اگر چہ ایسا نہیں کیا لیکن میں نے سنائے کہ غیبت کرنے اور سننے والا برابر ہوتے ہیں۔ (ضمیر مقامات)

☆ ..... آپ عزم و ہمت کی چٹان تھے۔ آخری عمر میں آپ کو ضعف بہت زیادہ ہو گیا تھا۔ لیکن جب یہ شعر پڑھتے تو اسی شدید ضعف میں ہی انٹھ کر بیٹھ جاتے اور کپوری قوت سے طالبوں پر توجہ کرنے تے شعر حافظ،

ہر چند بیرون خستہ دل و ناتوان شدم

ہر گہ کہ یادوئے تو کردم جوان شدم

☆ ..... آپ اپنے مشائخ برام کی اطاعت میں بہت سنجیدہ تھے۔ فرماتے ہیں مجھے سماع سے بہت رغبت تھی چونکہ ہمارے پیر ان عظام کے قaudہ کے خلاف تھا اس لیے سننے کی جرات نہیں کی، ”الغرض قسام ازل نے آپ کی ذات و صفات میں لا تعداد خوبیاں و دلیعت فرمائیں۔

ذر اخیر الا فاضل، مجد الامال شیخ الاسلام والمسلمین مولانا غلام محی الدین قصوری جیسے سر اپا علم و فضل کا ہدیہ ارادت ملاحظہ کجھے اور آپ کی شان و عظمت کا اندازہ لگائیے۔

☆☆☆.....

پیر کامل مرشد ہادی کامل رہنا  
 شاہ اقلیم شریعت در طریقت مقتدا  
 مخزن علم و حیاء و معدن علم و ادب  
 مبنع جود و سخا و مطلع صدق و صفا  
 خضر صورت سیر تش آب خضر را اندکے  
 از نگاهش بشفگد دل ہچو غنچہ از صفا  
 سرد باغ استقامت شمع بزم معرفت  
 زیب بخش مند حضرت مجدد مجتبی  
 بے نظیر اندر کرم حاتم گدائے کوئے تو  
 هست احسان خانہ زادش زاد خواش حل الی  
 هست شیطان لعین راچوں عمر گردن زنے  
 بر سر فرعون نفس آمد چو موی با عصا  
 هر چہ می خواهد لش موجود گرد دور زمان  
 هر ہدف دائم رسد تیر و عاش بے خطای  
 می رسد ہر دم برو ما نند باراں پے په پے  
 فیض بو بکر و عمر، عثمان، علی المرتضی  
 شاہ عبداللہ غلام شاہ علی قطبی زمان  
 بس نمی گرد دستاںش تا ابد پا دش بقا

☆☆☆.....

## ملفوظات مبارکہ

☆☆☆

آپ کے حسن تکلم نے ایک عالم کو تحریر اور ایک زمانے کو پاپہ زنجیر کیا۔ مولا نا قصوری فرماتے ہیں۔

”اللہ تعالیٰ نے مجھے آپ کے کلام فیض نظام کے سامعین کے حلقة میں مسلک فرمایا۔ مجھے وہ دیدار نصیب ہوا جو حکم اولیاء اللہ اذار او ذکر اللہ دیدار خدا کی یاد تازہ کرتا گیا۔ میں نے آپ کی زبان سے وہ کلام سنائے جو عقل و خرد کے سانپ کے زہر کے لیے معرفت الہی کا تریاق تھا۔ (ملفوظات شریفہ ص ۸۷)

واقعی آپ کے ملفوظات مبارکہ کا مطالعہ کرنے والا انسان آپ کے علم، عرفان، ذوق و وجدان، حسن ایمان اور فہم قرآن سے متاثر ہوئے بغیر نہیں رہ سکتا آپ کے ملفوظات مبارکہ کو شاہ عبدالغنی دہلوی، مولا نا عبد الروف رافت اور مولا نا غلام محی الدین قصوری جیسے فضلائے کرام نے جمع فرمایا۔ ہم ان کے مجموعوں، ضمیمه مقامات مظہری فصل ملفوظات، در المعارف اور ملفوظات شریفہ سے ذیل میں چند جواہر پارے ہدیہ ناظرین کرتے ہیں کہ وہ بھی ایک دلی کامل کی مجلس حیات آفرین میں چند ثانیے بر کر لیں۔

..... فرمایا! فقر کے لیے صبر لازم اور صبر کا معنی جس نفس ہے۔

..... فرمایا! ہمارے طریقہ میں داخل ہونے والے کو اللہ تعالیٰ عذاب قبر سے نجات دے گا۔

..... فرمایا! ہم پھر پر توجہ کریں تو انشاء اللہ اس سے بھی انوار الہی کا ظہور ہو گا۔

.....☆ فرمایا! فادریا میں غوطہ زنی کو کہتے ہیں۔ اور پھر اس پانی کے جسم کے تمام اجزاء میں سرایت کرنے کا نام بقا ہے۔

.....☆ فرمایا! مشکوک غذا سے باطن مکدر ہو جاتا ہے۔

.....☆ فرمایا! حضرت غوث الشقین کے کلام مبارک سے وحدت الوجود کی تصریح معلوم نہیں ہوتی بلکہ اس کے خلاف مفہوم نکلتا ہے۔

.....☆ فرمایا! حضرت غوث الشقین پر حالت بقا کا غلبہ تھا۔

.....☆ فرمایا! شیخ کی رضا خالق کی قبولیت کا سبب ہے۔

.....☆ فرمایا! عشق جبلی ہی اچھا اور مفید ہوتا ہے۔

.....☆ فرمایا! اہل محبت کو اعمال کی حاجت نہیں۔ تحوزے عمل بھی کافی ہوتے ہیں۔

.....☆ فرمایا! نقشبندیوں کا طریقہ علماء کرام کا پسندیدہ ہے۔ کسی کو اعتراض کی گنجائش نہیں، اس طریقہ کو مشائخ متقد میں مثل حضرت غوث الاعظم اور حضرت جنید بغدادی اور دوسرے مشاہیر اولیاء نے بھی پسند کیا ہے۔

.....☆ فرمایا! طلب خدا سے کیفیت طاری نہیں ہوتی ذکر خدا کرنا چاہیے کیفیت خود بخود پیدا ہو جائے گی۔ اگر کیفیت پیدا نہ ہوئی تو ذکر خدا بذات خود عبادت ہے۔

کہ نباشد از شکر جز نام بر زان بے خوشر کہ اندر کام بر

.....☆ فرمایا! جمعیت یہ ہے کہ رفتہ اور آئندہ کی تشویش دل میں رہے۔

.....☆ فرمایا! سبحان اللہ کیا معطی ہے جو بغیر علت اور منت کے مجھے جیسے ناچیز ہو رہی کو اپنی نوازشات سے مالا مال کرتا ہے۔ نہ تعویز کرتا ہوں۔ نہ طو مار۔ نہ حضرت شیخ عبدال قادر کا نواسہ ہوں۔ نہ حضرت قطب الدین کے شیر کا ن

سے ہوں۔ پھر بھی مجھے عزیز رکھا جاتا ہے۔ ہاں اللہ کی دین کے لیے قابلیت شرط نہیں۔ بلکہ اس کی دین ہی قابلیت کی شرط ہے۔

☆..... فرمایا! ہمارے خواجگان کی ہمت میں عجیب اثر ہے۔ ایک دن خواجہ احرار ولی نے نماز عصر ادا نہیں کی تھی آفتاب غروب ہو رہا تھا۔ آپ نے اپنی ہمت اور توجہ سے آفتاب کو پابند کر دیا اور نماز ادا کرنے سے پہلے نہ غروب ہونے دیا۔ آپ کا جس وقت جی چاہا اسے چھوڑ دیا آنا فانا نیسا ہی پھیل گئی (ملفوظات شریفہ)

☆..... فرمایا! ذوق و شوق اور کشف و کرامات کا طالب، خدا کا طالب نہیں ہوتا۔ (بعول حافظ)

شرم ماما دازیں خرقہ آلووہ خود  
گردیں فضل و کرم نام کرامات بریم

☆..... فرمایا! کمالات میں عربیانی وصل ہوتی ہے اس مقام میں سالک کے لیے نا امیدی کے سوا کچھ نہیں۔ ہر چند وصول ہوتا ہے۔ حصول نہیں ہوتا۔

فرمایا! ولایت میں خطرات مضر ہوتے ہیں۔ لیکن کمالات نبوت میں نہیں۔ حضرت عمر فاروق فرماتے ہیں اجہر الجیش و انا فی الصلة۔ یعنی نماز میں لشکر کی تیاری بھی کرتا ہوں۔ آفتاب کا مشاہدہ خطرات قلب میں مانع نہیں ہوتا۔

☆..... فرمایا! طریقہ نقشبندیہ چار چیزوں سے عبارت ہے بے خطرگی۔ دوام حضور، جذبات، واردات۔

☆..... فرمایا! پیغمبر خدا ﷺ جمع کمالات کے جامع تھے ان کمالات کا ظہور مختلف

زمانوں میں افراد امت کی استعداد کے مطابق ہوتا رہتا ہے۔ آپ کے اسم شریف محمد کا کمال حضرت مجدد الف ثانی کے زمانے میں مکشف ہوا۔

.....☆  
فرمایا! جس طرح طلب حلال مومنوں پر فرض ہے۔ اسی طرح ترک حلال بھی عارفوں پر فرض ہے۔

.....☆  
فرمایا! اے عزیز جب تک کسی چیز کے خیال میں رہے گا تو اسی چیز کا غلام رہے گا۔

.....☆  
فرمایا! لوگ چار قسم کے ہوتے ہیں۔ دنیا کے طالب نامرد، آخرت کے طالب مرد، آخرت و مولیٰ کے طالب جواں مرد، اور مولیٰ کے طالب فرد

.....☆  
فرمایا! دعا کے بعد اشرح صدر ہو جائے تو یہ قبولیت کی نشانی ہے۔

.....☆  
فرمایا! نورانی عقل وہ ہے۔ جو بلا واسطہ مقصود پر دلالت کرے۔

.....☆  
فرمایا! عین زوال اس بات کا نام ہے کہ سالک "انا" نہ کہہ سکے۔ خواجه احرار نے فرمایا انا الحق کہنا آسان ہے۔ انا کو زائل کرنا مشکل ہے۔

.....☆  
فرمایا! طریقت میں کفر یہ ہے کہ امتیاز انہوں جائے اور ذات حق کے سوا کوئی چیز نظر نہ آئے۔ منصور حلراج کہتے ہیں۔ کفرت بدین اللہ والکفر  
واجب لدی و عند المسلمين قبح

.....☆  
فرمایا! جو مخدوم بننا چاہے وہ مرشد کی خدمت کرے۔ ہر کہ خدمت کرو اور مخدوم شد

.....☆  
فرمایا! درویش اگر تین دن کے بعد بھی کھانا طلب کرے تو صوفی نہیں۔ ایک بزرگ کے دل میں تین دن رات کے بعد کھانے کا خیال آیا تو اسے الہام ہوا کم بخت تو نے ہماری صحبت کو روٹی کے عوض بیچ دیا۔

☆ فرمایا! زکوٰۃ کا ادا کرنا ایک سال کے بعد لازم ہے۔ لیکن میرے پاس جب روپے آتے ہیں۔ میں اسی وقت زکوٰۃ ادا کر دیتا ہوں۔

☆ فرمایا! آدمی کو چاہیے کہ اپنا وقت ضائع نہ کرے اس سے درجات میں نقصان ہوتا ہے۔

☆ فرمایا! العاقب و خطاب میں مبالغہ نہیں کرنا چاہیے کیونکہ ایسا شریطت ہیں ناجائز ہے۔

☆ فرمایا! ادب ایسی چیز ہے جو خاک نشین کو افلک نشین کر دیتی ہے۔

☆ فرمایا! ”میں امیروں کی ملاقات کرنے، دنیا طلب کرنے۔ گانے باجے سننے اور ہمراست کہنے سے بیزار ہوں۔ حالانکہ ہمراست احوال کی بات ہے لیکن اس زمانے کے صوفیہ اسے قال میں لے آئے ہیں۔ اور حقیقت تک نہ پہنچنے کے باعث اس بات کو چرب زبانی کے ذریعے بڑھا چڑھا کر بیان کرتے اور الحاد و زندقہ میں گرفتار ہیں۔ نعوذ باللہ مِنْ ذَاكَ۔ ایک شخص میرے پاس آیا اور کہنے لگا کہ سب خدا ہے۔ غیر ہے کہاں۔ میں نے اسے مجلس سے باہر نکال دیا۔ ایک شخص جب گدھے کی آواز سنتا۔ تو جل جلا۔ کہتا (نعمہ باللہ) یہ کیا کمال ہے یا حال ہے۔ کہ کلام الہی کے سراسر خلاف ہے۔ اگر یہ بات حق ہوتی تو پیغمبر خدا پر نازل ہوتی۔ یہ پیغام کس کی طرف سے آیا ہے۔ ربنا ظلمنا انفسنا و ان لم تغفر لنا..... (

(در المعارف ص ۲۸۶)

### اثرات و فیوضات:

کسی بھی روحانی اور علمی و فکری شخصیت کا اندازہ اس

کے اثرات و فیوضات سے لگایا جاسکتا ہے۔ جب ہم شیخ الاسلام الشاہ غلام علی دہلوی قدس سرہ القوی کے اس پہلو کا جائزہ لیتے ہیں تو معلوم ہوتا ہے کہ آپ علم و عرفان کا شجر سایہ دار تھے جس کی پھل دار شاخصیں تمام عالم اسلام میں پھیل گئیں۔ اور بلا مبالغہ لاکھوں کروڑوں مسلمانوں نے ان سے استفادہ کیا۔ آپ کی باقیات صالحات میں سے آپ کی تصانیف مبارکہ اور جلیل المرتبت خلفاء کرام ہیں۔ جن کے چشمہ بائے فیض سے لاکھوں کروڑوں کے سینے سیراب ہوئے۔ ذیل میں آپ کے صرف چار خلفاء کرام کا ذکر کیا جاتا ہے۔ درخت اپنے پھل سے پہچانا جاتا ہے۔ ان کے ذکر سے آپ کے اثرات و فیوضات کے بارے میں علم ہو سکے گا۔

(1)

آپ کے خلیفہ اعظم، حضرت ابوسعید مجددی فاروقیؒ کا اسم گرامی زکی القدر اور کنیت ابوسعید ہے۔ آپ ۲ ذیعقد ۱۱۹۶ھ کو رام پور میں پیدا ہوئے۔ مفتی شرف الدین، شاہ رفع الدین اور شاہ سراج احمد جیسے علمائے روزگار سے کتب متداولہ کی تعلیم حاصل کی اور شاہ غلام علی دہلوی اور شاہ عبدالعزیز دہلوی نے سند حدیث سے نوازا۔ اول شاہ درگاہی سے بیعت ہوئے۔ اور ان کی خلافت و نیابت سے بھی بہرہ ور ہوئے۔ بعد ازاں مسند خلافت کو چھوڑ کر حضور الشاہ غلام علی دہلوی کی غلامی اختیار کی۔ آپ کی نظر کیمیا نے ان کو ولایت و معرفت کی بلند و بالا منزلوں پر فائز کر دیا۔ آپ نے حضرت دہلوی کے بعد آپ کی مرکزی خلافت و نیابت کی ذمہ داری سنپھالی اور خانقاہ مظہریہ کے جام تقسیم کئے۔ آپ کا فیض بہت عام ہوا۔ آپ کے صاحبو زادے شاہ احمد سعید دہلوی، شاہ عبدالغنی دہلوی اور شاہ عبدالمحنفی دہلوی نابغہ روزگار تھے۔ الشاہ احمد سعید دہلوی کا فیض حضرت خواجہ دوست محمد قندھاری اور آپ کے اجل خلفاء کرام۔

بلخصوص خواجہ محمد عثمان دامانی نے برصغیر کے طول و عرض میں پھیلا دیا۔ الشاہ ابوسعید کے فرزند گرامی الشاہ احمد سعید دہلوی بہت بڑے عالم دین اور عظیم القدر صوفی طریقت تھے۔ حضرت الشاہ غلام علی دہلوی ان کے بارے میں فرماتے ہیں۔

”حضرت ابوسعید کا بیٹا حضرت احمد سعید علم و عمل، حفظ قرآن مجید اور نسبت شریفہ کے احوال میں اپنے والد صاحب کے قریب ہے۔“ (کمالات مظہری)  
 ”ان کا شمار ان غیوز علماء کرام میں ہوتا ہے جنہوں نے انگریزوں کے خلاف فتویٰ جہاد جاری کیا اور اس کی پاداش میں وطن عزیز چھوڑ کر دیار حجاز کی طرف ہجرت کرنا پڑی۔ آپ کا مزار حضرت عثمان غنیؓ کے پہلو میں ہے۔ الغرض حضرت الشاہ ابوسعید دہلوی اور ان کے صاحبوں اور نابوں نے اپنے شیخ کریم کے مشن کو خوب عام کیا۔ آپ کا وصال یکم شوال ۱۲۵۰ھ کو ہوا۔ جب آپ سفر حج و زیارت سے واپس آ رہے تھے۔ آپ کا مزار دہلی شریف میں موجود ہے۔

(2)

آپ کے دوسرے نامور خلیفہ اجل حضرت علامہ قصوری دائم الحضوری کی ذات والاصفات ہے۔ جو اپنے معاصر میں ایک مقام رکھتی ہے۔ آپ کا نسب حضرت صدیق اکبرؓ ہے جاملاً ہے۔ آپ ۱۲۰۲ھ کو جس خاندان میں پیدا ہوئے وہ علم و عرفان میں یکتا نے عصر تھا۔ آپ نے اپنے عم کریم حضرت مولانا محمد قصوری سے معقول و منقول کی مرجعہ کتابوں کا علم حاصل کیا۔ نیز انہیں سے مکتبات مجددیہ کا درس لیا۔ بعد ازاں ان کی خلافت و نیابت سے سرفراز ہو کر ان کی عمر ظاہری میں ہی شہرت دوام حاصل کی۔ آپ کی مقبولیت کا یہ عالم تھا کہ بہت سے اضلاع کے کثیر التعداد لوگ آپ کے حلقة ارادت میں شامل ہوئے۔ اپنے عم کریم کی وفات ۱۲۳۳ھ کے بعد حضرت

الشاد غلام علی دہلوی کی خدمت اقدس میں حاضر ہوئے۔ حضرت الشاد دہلوی نے پہلے ہی فرمادیا کہ ”آنچہ ایک امر عظیم ظاہر ہوگا۔ کہ ایک فاضل ہم سے طریقہ اخذ کرے گا۔“ پھر شاہ صاحب نے انہیں قادریہ سلسلہ میں بیعت کر کے حضرت غوث اعظم کے فیض سے بھر دیا۔ پھر چھ طریقوں قادریہ نقشبندیہ، چشتیہ، سہروردیہ، مجددیہ، اور کبردیہ کی نسبت القافرماں۔ آپ نے حضرت شاہ عبدالعزیز محدث دہلوی سے اسناد حدیث حاصل کیں۔ اس طرح یہ علم و عرفان کا چراغ درخشاں پورے پنجاب کو روشن کرنے کے لیے تیار ہوا۔

آپ کے صاحبزادہ حافظ عبد الرسول قصوری ۱۲۳۵ھ کو آپ کی بشارت مبارکہ کے عین مطابق پیدا ہوئے۔ اور حصول علم و فضل کے بعد علمائے عصر میں ہر دل عزیز ہوئے۔ صاحبزادہ صاحب کے علاوہ مولانا غلام دشیر قصوری۔ مولانا غلام بنی للہی، مولانا حافظ غلام مرتضیٰ بیرونی اور حافظ نور الدین چکوڑوی کے دینی و روحانی کارنامے زبان زد عالم و خاص ہیں ان سب افراد قدیمہ کے اندر ایک کائنات علم و فضل آباد تھی۔ حضرت قصوری کثیر التصانیف تھے۔ بہت بڑے کتب خانہ کے مالک تھے۔ آپ نے اپنے مرشد گرامی کے ملغومات شریفہ کو مرتب فرمایا۔ آپ نے ۶۹ سال کی عمر میں ۱۲۷۰ھ کو بحالت مراقبہ وصال فرمایا۔ اور قصور میں دفن ہوئے۔ آپ کے ارشاد کا سلسلہ بر صغیر پاک و ہند سے نکل کر بُخان و بخارا تک پہنچا اور لاکھوں لوگ ان کے علوم ظاہری و باطنی سے مستفیض ہوئے۔ حضرت دہلوی کا آپ کے بارے میں فرمان ہے کہ غوث پاک نے امیر معاویہ کو خلیفہ چشم قرار دیا ہے۔ ہم مولانا قصوری کو اپنا خلیفہ چشم قرار دیتے ہیں۔ (مناقب احمدیہ ص ۵۷)

(3)

آپ کے ایک اور جید و اکمل خلیفہ حضرت الشاہ عبدالروف رافت کے نام سے مشہور ہوئے۔ آپ کی ولادت ۱۲۰۱ھ کو مصطفیٰ آباد میں ہوئی۔ آپ شاہ ابوسعید دہلوی کے خالہزاد تھے۔ اور آپ کا سلسلہ نسب حضرت محمد یحییٰ فاروقی کے توسل سے حضرت امام ربانی مجدد الف ثانیؒ تک پہنچتا ہے۔ آپ بہت بڑے عالم دین اور ثرث نگاہ مفسر قرآن تھے۔ آپ کی تفسیر رونی بہت بڑا علمی و فکری ذخیرہ ہے۔ انہوں نے حضرت دہلوی کے ملفوظات و مکتوبات کو بھی جمع کیا۔ نیزان کے حالات مقدسہ پر جواہر علویہ جیسی کتاب لکھی۔ آپ بلند خیال شاعر بھی تھے۔ رافت تخلص تھا علم تفسیر کے علاوہ آپ کو حدیث و فقہ اور تصوف و کلام میں عبور حاصل تھا۔ آپ نے شاہ درگاہؒ کی خلافت و نیابت کے بعد حضرت دہلوی کی غلامی اختیار کی تو استعداد بالمنی کے جو ہر کھل اٹھے۔ پھر خود چمک کر لاکھوں کو چکا دیا۔ علاقہ بھوپال میں آپ کے دریائے فیض نے تشنہ لوں کو سیراب کر دیا۔ لوں کی بخراز مینوں کو رشک بہاراں بنادیا۔ آپ نے ۷۷ ذی قعده ۱۲۵۳ھ کو سفر حج و زیارت کے دوران بحری جہاز میں وفات پائی۔ اور برعلی کے قریب یہاں میں مدفن ہوئے۔ آپ کے فرزند گرامی شاہ خطیب احمد مجددی بہت صاحب مقام ہوئے۔ والد گرامی کی مند کورونق بخشی، اور طریقہ عالیہ کو خوب شائع فرمایا۔ ان کے بارے میں آیا ہے کہ جب انہیں قبر میں اتارا گیا۔ تو انہوں نے آنکھیں کھول لیں۔

(4)

حضرت دہلوی کے گرامی قدر خلفاء عظام میں خالد کردی شہر زوری کا ذکر بہت آب و تاب سے ملتا ہے۔ مشہور عالم دین تھے اور ہر فن میں عجیب استعداد رکھتے

تھے۔ آپ نے حدیث کی پچاس کتابوں کی سند حاصل کی۔ صحاح ستہ کی سند شاہ عبدالعزیز محدث دہلوی سے وصول کی (الہجۃ السنیۃ ص ۸۲) آپ کے بارے میں حضرت دہلوی کا ارشاد ہے۔

”حضرت باقی باللہ کی خوش قسمتی تھی کہ انہیں حضرت مجدد جیسا خلیفہ ملا، حضرت مجدد کی خوش قسمتی تھی کہ انہیں حضرت آدم نبوری جیسا خلیفہ ملا اور میری خوش قسمتی ہے کہ مجھے مولانا خالد کردنی جیسا خلیفہ ملا“۔ (ایضاً)

آپ نے مرزا رحیم بیگ کے کہنے پر حضرت دہلوی کی جتنجو اختیار کی۔ با لآخر مختلف دیار و امصار کی سیاحت کرتے آپ کی خدمت اقدس میں حاضر ہوئے۔ اور آپ کی توجہات قاہرہ سے مقام قطبیت پر فائز ہوئے۔ حضرت خالد کے سامنے اگر کوئی آپ کے شیخ کی بدگونی کرتا تو وہ آپ کو خزری کی طرح دکھائی دیتا جس سے ان کا اعتقاد مضبوط ہو گیا۔ وہ مرشد برحق کی بارگاہ میں جو توں کی قطار کے چھپے گردن جھکا کر بیٹھا کرتے تھے۔ اسی حسن ادب نے انہیں آسمان طریقت کا آفتاب بن دیا۔ آپ کے خلفاء کرام ہزاروں اور ان کے خلفاء کرام بھی ہزاروں کی تعداد میں پہنچ گئے۔ آپ کا ایک مکتوب گرامی چھپے گزر چکا جس سے آپ کے فیض کا اندازہ لگایا جاسکتا۔ آپ اچھے شاعر بھی تھے۔ حضرت دہلوی نے ان کے اشعار کو روی وجامی کا ہم پایہ قرار دیا ہے۔ آپ کے ذریعے روم، عرب، عراق اور عجم کے وسیع و عریض علاقے نیز ترکستان میں آپ کے خلفاء کرام کے ذریعے سلوک نقشبندیہ مجددیہ کورواج و دوام ملا۔ اسلام کے شہرہ آفاق مفسر علامہ محمود آلوی اور فقہیہ علامہ ابن عابدین شامی بھی انہی کے دامنِ کرم کے خوشہ چین تھے۔ علامہ شامی نے آپ کے حالات پر کتاب بھی لکھی ہے۔ آپ نے اہل تشیع کے پرانے علاقوں شیراز، یزد، اور اصفہان میں بھی تبلیغی دورہ

کیا۔ اور ان سے مباحثے کئے۔ آپ کثیرالتصانیف ہوئے۔ جن میں تعلیقات حاشیہ ملا سیاً لکوئی علی الایمی، "العقد الجوہری فی الفرق بین الماتریدی والأشعری"، حاشیہ علی جمع الفوائد، حاشیہ علی النہایہ فی فقہ الشافعی شرح عقائد العہد یہ جیسی تحقیقی تصانیف موجود ہیں۔ آپ نے اپنے شیخ کریم کے دو سال بعد ۱۲۳۰ھ کو وباۓ طاعون کی وجہ سے مقام شہادت حاصل کیا۔

ان چار عظیم خلفاء کرام کے علاوہ بھی متعدد خلفاء کرام نے حضرت دہلوی کی روحانیت تقسیم کی جو کہ آپ کے مجددی اثرات و فیوضات کا منہ بولتا ثبوت ہے۔

### ایک حسین خواب:

الحمد لله يَأْتِي أَهْرَافُ الْعِبَادِ وَوَدَانِ مُجَدِّدِيَّةٍ كَأَوْنَى سَأَگْدَا مُورَخَه ۲۵  
اپریل ۲۰۰۰ء کورات ॥ بے تک حضرت شیخ الاسلام خواجہ غلام علی دہلوی قدس سرہ کے حالات و اوصاف رقم کرنے سے فارغ ہوا۔ تو نیند نے آلیا۔ صبح صادق کے خوشگوار سے میں یہ حسین خواب دیکھا کہ حد نگاہ تک خلقت خدا کا جنم غیر ہے اور احقر اس میں کھڑا ہو کر حضور رسالت ﷺ کے محمد و محسن بیان کر رہا ہے۔ احقر کی زبان پر یہ الفاظ جاری تھے۔ حضور زندہ ہیں۔ سب کہو حضور زندہ ہیں۔ آپ جانتے ہیں یہ عقیدہ ہمیں کس نے دیا ہے۔ یہ عقیدہ ہمیں حضور مجدد الف ثانی نے دیا ہے۔ یہ عقیدہ ہمیں شیخ الاسلام غلام علی دہلوی نے دیا ہے۔ اسی اثناء میں سب لوگ تعظیماً کھڑے ہو گئے۔ میں نے پوچھا سب کیوں کھڑے ہو گئے۔ کسی نے کہا حضرت شیخ الاسلام تشریف لائے ہیں۔ پھر نجانے میں کس طرح ایک مکان کی چھت پر پہنچ گیا۔ وہاں ایک حسین و جمیل بزرگ طویل عبار میں ملبوس ایک کرسی پر جلوہ افراز ہیں۔ ان کے ہاتھ میں ایک کتاب ہے۔ وہ بحوم سے خطاب فرمانے والے ہیں کہ میں ان کے قریب بیٹھ گیا۔

اس ارادے سے کہ دوران خطاب انہیں کسی چیز کی ضرورت ہوگی تو میں خدمت کروں گا۔ میرے دل میں خیال گزرا کہ یہی حضرت شیخ الاسلام غلام علی دہلوی ہیں۔ احتفاظ کے غریب خانہ کے قریب مسجد ہے۔ جس میں نماز فجر کے بعد صلوٰۃ وسلام پسیکر میں پڑھا جاتا ہے۔ صلوٰۃ وسلام کی آواز سے میری آنکھ کھل گئی۔ اور میں اس خواب حسین کے مناظر میں ڈوبا ہوا نماز فجر کی ادائیگی کے لیے وضو کرنے لگا۔ دراصل یہ اس خیال کا جواب تھا۔ جو حضرت شیخ الاسلام کے حالات لکھتے ہوئے میرے دل میں آیا تھا۔ کہ میرے جیسے گنہگاروں کو ایسے عالی مرتبہ بزرگوں کی زیارت کب نصیب ہوگی۔ واقعی یہ لوگ غریب نواز ہوتے ہیں۔

برکریماں کا رہا دشوار نیست

مورخہ ۱۲۶ پر میل بروز بدھ میں نے آپ کی شان میں یہ حرف نیاز لکھا۔



شہنشاہ ولایت، مرد حق، محبوب سجانی  
 گلستانِ حقیقت میں بہارِ صبح ایمانی  
 وہ عبد اللہ، قیوم زماں، سلطانِ دورانی  
 نبی کا فیض روحانی، علی کا نور عرفانی  
 مجددِ دین و ملت کا مفکر شرع و سنت کا  
 وہ مہتاب درخشاں آسمانِ عزم و ہمت کا  
 چمن زارِ مجددِ الف ثانی کا نگہداں ہے  
 یقیناً دو دنمان علویہ کا ساز و سامان ہے  
 ادب کا عشق و مستی کا فراست کا خزینہ ہے  
 وہ جس کا سرمه جشم صفا خاکِ مدینہ ہے  
 لگن تھی جس کو ہر لحظہ عزیمت استقامت کی  
 دروازا پر دنیا جھک گئی کشف و کرامت کی  
 وہ جس کا ہر زماں میں دریائے فیضان جاری ہے  
 وہ جس کا ہر جہاں میں غلبہ احسان طاری ہے  
 وہ محبوب قصوری، روحِ خالد، مرشد رافت  
 وہ مظہرِ جانِ جانات کی نگاہوں کی حسیں راحت  
 وہ جس کے لفظ میں پہاں ہوئی تاثیرِ صدقی  
 وہ جس نے توڑ دی دنیا میں ہر زنجیر زندگی  
 مجدد کا دلاور، مندِ تجدید کا وارث  
 جہانِ کفر اور الحاد میں توحید کا وارث  
 سکھائی کو رچشوں کو ادائے دلبری جس نے  
 اٹھائی بزمِ هستی میں صدائے حق ری جس نے  
 وہ جس کی تربیت میں ہاتھ تھاغوٹ دلآرا کا  
 وہ نائب تھا شہنشاہ سر قند و بخارا کا  
 غلام زار پر نظرِ کرم فرمایا گیا کیسے  
 انڈھیروں پر محبت کا سوریا چھا گیا کیسے

## حضرت الشاہ عبدالعزیز محدث دہلوی

☆☆☆

حضرت شیخ عبدالحق محدث دہلوی قدس سرہ کے بعد بر صغیر پاک و ہند میں خاندان ولی اللہ ہی نے علم حدیث میں جو گال قدر خدمات سرانجام دیں۔ وہ محتاج تعارف نہیں۔ بر صغیر میں ہر بڑے سے بڑا عالم سند حدیث میں اس خاندان کا مر ہون منت دکھائی دیتا ہے۔ اس خاندان کے مورث گرامی حضرت شیخ الشاہ عبدالرحیم دہلوی سلطان اور نگ زیب عالمگیر کے دربار کی زینت تھے ان کے لخت جگر الشاہ ولی اللہ دہلوی نے بر صغیر کے مذہبی و سیاسی اور معاشرتی حالات پر گھرے اثرات مرتب فرمائے۔

مفہی عنایت اللہ کا کوروی نے خوب لکھا ہے۔

”شاہ ولی اللہ صاحب کی مثال شجر طوبی کی سی ہے۔ کہ اس کی شاخ ہر ایک جنستی کے گھر میں ہوگی۔ جس کے گھر طوبی کی شاخ نہ ہو وہ جنستی نہیں۔ (تذكرة الرشید جلد ۵ ص ۲۲)

اللہ تعالیٰ نے حضرت شاہ ولی اللہ کو بڑے جلیل القدر فرزند عطا کیے۔ ان میں حضرت سراج المحمد شیخ الحمد شیخ الشاہ عبدالعزیز محدث دہلوی علیہ الرحمہ سب سے بلند قامت اور عالیٰ منزلت ہوئے۔ ان کو تیرھویں صدی ہجری کا مجدد اسلام بھی کہا جاتا ہے۔

## حالات و آثار:

خاندان فاروقی کے چشم و چراغ حضرت شاہ عبدالعزیز علیہ الرحمۃ ۲۵ رمضان المبارک ۱۱۵۹ھ / ۱۷۳۶ء کو بروز جمعۃ المبارک پیدا ہوئے۔ آپ کا سلسلہ نسب ۳۲ واسطوں سے ہوتا ہوا حضرت عمر فاروق اعظم تک پہنچتا ہے۔ آپ کا تاریخی نام غلام حلیم ہے۔ خاندان میں ”مسیحا“ کے نام سے پکارے جاتے تھے۔ اس کی وجہ یہ ہے۔ کہ آپ کے والدین کے کوئی اولاد نہیں پہنچتی تھی۔ آپ پیدا ہوئے تو آپ کو غسل دے کر مسجد کی محراب میں رکھ دیا گیا۔ اس سال کئی اہل نظر بزرگ مختلف تھے انہوں نے آپ کو آپکے والدین کے سپرد کر دیا۔ (تاریخ ساز شخصیات) علم دین اپنے والد گرامی حضرت الشاہ ولی اللہ دہلوی سے حاصل کیا اور ان کی مند علم و فضل پر رونق افروز ہوئے۔ بعض کتب احادیث کی سند حضرت مولانا شاہ محمد عاشق پھلتی اور خواجہ امین اللہ کشمیری سے حاصل کی۔ علم فقه اپنے خسر مولانا نور اللہ سے حاصل فرمایا۔ آپ کے بارے میں بالخصوص اور آپ کے دوسرے برادران گرامی کے بارے میں بالعموم حضرت الشاہ ولی اللہ علیہ الرحمۃ کے مکشوفات ملاحظہ فرمائیے۔ فرماتے ہیں:

”در عالم مثال در یکے از فرزندان خود جا ہے و ثروتے تمام و عظیمت و نورانیت عظیم مشاہدہ نمودم امید آنست کہ ایں معنی ظہور نماید و در بعضے از فرزندان علمی و سمع معلوم می شود و از بعضے دیگر بقائے نسل اور اک نموده می آید۔“

اس کشف کی تشریح میں مولانا حافظ تقوی انور علوی نے لکھا ہے:

”آپ کے فرزند شاہ عبدالعزیز کو اللہ تعالیٰ نے مقبولیت، علمیت اور نورانیت کی دولت سے نوازا۔ شاہ ولی اللہ نے کتابیں لکھیں اور شاہ عبدالعزیز نے چار

اطراف میں ان کے علم کو پھیلایا۔ آپ سارے ہندوستان کے مسلم اسٹاد ہوئے۔ شاہ عالم بادشاہ نے جا گیر عنایت کی۔ دو مواضع آپ کے اور آپ کے تین بھائیوں کے اور ایک بلاشکت غیرے آپ کا۔ بادشاہ آپ کے حلقہ و ععظ میں آیا کرتے تھے۔ شاہ دریغ الدین اور شاہ عبدالقدار آپ کے دست و بازو تھے۔ جب تک یہ دونوں بھائی زندہ رہے۔ آپ سکون سے رہے۔ (سعی الحقی فی ترجمۃ القولی الحبی)

ایک دن حضرت الشاہ ولی اللہ علیہ الرحمۃ نے اپنے چار فرزند ان گرامی کو بشارةت عظیمہ سے نوازا۔ آپ نے شیخ عبدالعزیز سے فرمایا میرے فرزند شیخ محمد کو اللہ سے نسبت فلاں شاہ حسین کی طرح ہوگی۔ اور تمہارا نام ملاء اعلیٰ میں حجۃ اللہ ہے۔ رفع الدین کا نام ابوالحیا سب ہے۔ ان کو عناصر کی تفسیر حاصل ہوگی۔ جو بات کہیں گے وہ ہوگی۔ اور عبدالقدار کا نام معین الحق ہے۔ وہ مال سے یادوسرے طریقے سے حجۃ اللہ کی مدد کریں گے۔ یہ سن کر شیخ عبدالعزیز نے آپ سے کہا کیا ولایت مجھ کو نہ ملے گی۔ آپ نے فرمایا تم سمجھئے نہیں حجۃ اللہ اللہ تعالیٰ کا آل ہے۔ وہ اس سے مراد کی تکمیل کرتا ہے۔ (ایضاً) آپ کے والد گرامی کو آپ سے بہت محبت تھی آپ کے بغیر وہ کھانا بھی تناول نہیں فرماتے تھے۔

### علمی و فکری عظمت:

شاہ عبدالعزیز کو اللہ تعالیٰ نے بے شمار خوبیوں سے مزین فرمایا تھا۔ مولوی اسماعیل دہلوی نے آپ کو مندرجہ ذیل القاب سے یاد کیا ہے۔ ”ہدایت مآب“، ”قدوة ارباب صدق و صفا“، ”زبدۃ، اصحاب فنا و بقا“، ”سید العلماء“، ”سندا الاولیاء، حجۃ اللہ علی العالیین، وارث انبیاء والمرسلین، مرجع ہر ذیل و عزیز مولا ناؤ“، ”مرشدنا الشیخ عبدالعزیز متع اللہ امسلمین بطول بقانہ و اعز ناساً مسلمین بحمد و علاوه“

(صراط مستقیم ص ۱۶۲)

آپ اپنے عہد میں علم و فکر کے بھروسات تھے۔ عرب و عجم کے جید علماء کرام نے آپ سے اکتساب فیض کیا۔ سید عبدالحی ندوی لکھتے ہیں۔ شاہ عبدالعزیز اپنے علم و فضل، آداب۔ ذکاوت، ذہانت، فہم، فراست اور سرعت حافظہ میں عالم کے اندر یگانہ روزگار علماء میں سے تھے (نزہۃ الخواطر جلد ۱ ص ۲۶۸ مولانا عبدالقدار صاحب لکھتے ہیں۔ کہ مولانا شاہ عبدالعزیز علم تفسیر و حدیث، فقہ، سیرت، اور تاریخ میں شہرہ آفاق تھے (علم و عمل جلد ۱ ص ۲۳۶)

صدقی حسن بھوپالی لکھتے ہیں۔ کہ علماء و مشائخ کے مرجع تھے۔ تمام علوم متداولہ اور غیر متداولہ میں خواہ فنون عقلیہ ہوں یا نقلیہ ان کو جو دستگاہ حاصل تھی بیان سے باہر ہے (اتحاف المبلا ص ۲۹۶) آپ کی عظم الشان کتابیں فتاویٰ عزیزی اور تفسیر عزیزی بستان الحمد شیخ و تحفہ اثنا عشریہ آپ کے تعمق فکر و نظر کی گواہ دیتی ہیں۔ ایک تحفہ اثنا عشریہ کو لیجئے جس کے شائع ہونے سے روافض میں کہرام برپا ہو گیا۔ نواب آصف الدولہ نے مولوی دلدار علی جائی محدث لکھنؤ سے ”تحفہ“ کا جواب لکھوا�ا جس کا نام ذوالفقار ہے۔ ایک مرتبہ آصف الدولہ نے اپنے مصاحب مرزا قتیل سے دریافت کیا کہ قبلہ و کعبہ نے تحفہ اثنا عشریہ کے جواب میں کیسی کتاب لکھی ہے۔ مرزا قتیل نے کہا خیر کتاب جیسی بھی ہو گی وہ اپنی جگہ ہے۔ مگر قبلہ و کعبہ کو تو کتاب کا نام رکھنا بھی نہیں آیا۔ بھلا یہ کوئی تک کی بات ہے۔ کہ شاہ عبدالعزیز تو تحفہ پیش کریں اور قبلہ و کعبہ اس کے جواب میں ذوالفقار (تموار) دکھائیں، مرزا قتیل باوجود یہ کہ خود بھی شیعہ تھے مگر چونکہ بہت ہوش مند اور صاف گوآدمی تھے اس لیے کچی بات انہیں کہنی

پڑی اور نواب صاحب کو بھی خاموش ہونا پڑا۔ (علمائے حق ص ۱۵) مرزا قنیل نے دونوں کتابوں پر ان لفظوں میں بھی تبصرہ کیا ”کہاں جائس کا جولا با اور کہاں دلی کی سیڑھیوں میں بیٹھا شہدہ“ (حکایات اولیاء)

آپ نے کھل کر حفیت و سنت کا پرچم بلند کیا۔ آپ کے فتاویٰ مذہب امام اعظمؐ کے موید ہیں۔ آپ نے اپنی تحریروں میں عقائد اہل سنت کا تحفظ فرمایا۔ آپ اعراس، فاتحہ، مذروں نیاز انبیاء و اولیاء کے عطا می علوم غنیمیہ کا اعتراف کرتے تھے۔ میلاد مصطفیٰ ﷺ اور شہادت امام عالیٰ مقام کی تقریبات کا زبردست اہتمام فرماتے تھے۔ آپ نے اپنے بھتیجے شاہ اسماعیل دہلوی کے نظریات کو ناپسند فرمایا۔ یہاں تک فرمایا کہ اگر صحت خراب ہو گئی تو میں اس کی تردید لکھنے کا اردو رکھتا ہوں۔ تم ابھی نوجوان نپچے ہو، ناجت شور شرابانہ کرو۔ آپ نے عالم رویا میں حضرت علی المرتضیٰ رضی اللہ تعالیٰ عنہ کی بیعت کی۔ اور ان کے خلاف لکھی جانے والی پشتو کتاب کا جواب پشتو میں دے کر پھیلایا۔ آپ کو پشتو زبان حضرت علیؑ کے فیض سے نصیب ہوئی۔

آپ کے تمام قابل قدر شاگردوں نے بھی اسماعیلی نظریات سے حیرز اری کا اعلان کیا۔ عوام الناس کو اسکی گمراہی سے بچایا۔

یہ حقیقت ہے کہ اگر الشاہ عبدالعزیز دہلوی کے افکار و معارف کی عظمت کو سامنے رکھا جائے تو موجودہ دور کے مختلف مکاتیب فکر کے اختلافات ختم ہو سکتے ہیں۔ آپ نے نہایت غیرت و حمیت اور سچائی کی زندگی بس فرمائی۔ ”آپ نے شوال ۱۲۳۹ھ میں وصال فرمایا“ (علمائے حق ص ۱۵) ۵۵ بار نماز جنازہ پڑھی گئی، حکیم مومن نے تاریخ وصال کہی۔

دست بیداوا جل سے بے سر و پا ہو گئے فقر و دیں، فضل و بنز، لطف و کرم، علم و عمل

## حاضر جوابی کاملکہ:

حضرت شاہ صاحب بہت حاضر جواب اور بزرگ سخن انسان تھے۔ بڑے بڑے واقعی سوالات آپ نے چند سینئنڈ میں اور جامع و مانع الفاظ میں حل فرمادیئے۔ علامہ عبد المصطفیٰ اعظمی لکھتے ہیں:

☆.....”ایک عیسائی پادری نے حضرت مولانا شاہ عبدالعزیز محدث دہلوی کے سامنے یہ اعتراض کیا۔ کہ آپ کے رسول ﷺ تو خدا کے محبوب تھے۔ جب آپ کے رسول ﷺ کے نواسے کو یزیدی لوگ کربلا میں قتل کرنے لگے تو کیوں نہیں آپ کے رسول ﷺ نے خدا سے کہا کہ میرے نواسے کو بچالے۔ شاہ صاحب نے پادری کو الزامی جواب دیتے ہوئے فرمایا کہ پادری صاحب! ہمارے رسول ﷺ نے خدا سے کہا تھا مگر (بقول نصاری) اس نے فرمایا کہ اے محبوب! میرے بیٹے عیسیٰ علیہ السلام کو میرے سامنے یہودیوں نے سو لپڑکا دیا۔ جب میں اپنے بیٹے کو نہیں بچا سکتا تو تمھارا نواسہ کیسے بچا سکتا ہوں۔ یہ سن کر پادری بہوت ہو کر لا جواب ہو گیا اور بڑی دریتک حیرت سے حضرت شاہ صاحب کا منہ تکتا رہا (روحانی حکایات ص ۱۱۵)

☆.....”اسی طرح قطب صاحب کا ایک مجاور دہلی میں آیا اور علماء کے پاس گیا، وہ جس عالم کے پاس جاتا اس سے کہتا مجھ سے قطب صاحب نے فرمایا ہے کہ تم فلاں کے پاس جاؤ اور ان کو ایک نمکہ دوا اور کلاہ ان کے سر پر باندھو۔ وہ لہذا میں تعمیل حکم کے لیے آیا ہوں۔ وہ یہ کہہ کر نمکہ پیش کرتا، کلاہ باندھ دیتا اور پچھے نذرانہ لے کر چلتا ہوتا۔ یہ شخص شاہ صاحب کے پاس بھی آیا۔ آپ نے حکمت عملی سے کام لیا اور فرمایا اس وقت مجھے وضو نہیں۔ وہ انتظار کرتا رہا۔ آخر

کہنے لگا حضرت مجھے ترک مل جاوے۔ شاہ صاحب نے فرمایا کہ آپ قطب صاحب کے فرستادہ تھے۔ آپ نے تعمیل حکم کر دی۔ جب قطب صاحب مجھے حکم دیں گے میں بھی خدمت کر دوں گا۔ وہ مجبوراً رخصت ہو گی۔ (دکایات اولیاء حصہ ۳۲)

### اسلام پر اعتماد:

☆..... آپ کو دین اسلام کی حقانیت پر پورا یقین تھا۔ ایک آزاد منش صوفی خام مغلزار شاہ آپ کے پاس آیا اور کہنے لگا کہ شاہ صاحب کب تک شریعت کی قید میں رہو گے۔ نکلاس قید سے اور چھوڑ دو شریعت کو۔ شاہ صاحب نے اسے اپنے پاس بٹھالیا۔ اور فرمایا تو نو مہینے ماں کے پیٹ کی قید میں رہا۔ پھر اس کے پستانوں کی قید میں رہا۔ پھر اس کی انگلی پکڑنے کی قید میں رہا۔ اتنے دن موہنڈوں کی قید میں رہا۔ پھر تو قرآن پڑھنے گیا۔ تو اس کی قید میں رہا۔ استاد کی قید میں رہا۔ پھر عربی فارسی کی قید میں رہا۔ پھر فنون سپہ گری کی قید میں رہا۔ پھر اتنے دن انگریزوں کی قید میں رہا۔ اب چارا برو کی صفائی کی قید میں ہے۔ پھر تو اپنے آپ کو آزاد کیسے کہہ سکتا ہے۔ الحاصل اس عالم میں کوئی ایسا نہیں جو کسی نہ کسی قید میں نہ ہو۔ تو چارا برو کی صفائی کی قید میں ہے۔ ہم شریعت کی قید میں ہیں۔ مگر یاد رہے کہ تمہاری قید کچھی چاندی ہے۔ تم اس کی قیمت مانگو گے تو اسے تپایا جائے گا اور ہماری قید پر سکہ شاہی اگا ہوا ہے۔ جہاں چاہیں گے بھنا لیں گے۔ فقیر شرمندہ ہو کر چلا گیا۔ معلوم ہوتا ہے کہ اس زمانہ میں شاہ صاحب نے کتنی ہوشیاری سے دین کو سنبھالا ہے۔ (ملخص دکایات اولیاء حصہ ۳۶)

☆... ایک مرتبہ ایک پادری نے اعلان کیا کہ ہماری کتاب بھی ہے۔ اگر مسلمان اپنی کتاب کو سچا سمجھتے ہیں تو میدان میں آئیں۔ ہم بھی کتاب آگ میں پھینک دیتے ہیں اور مسلمان بھی پھینک دیں۔ جو بھی ہوگی آگ سے محفوظ رہے گی۔ حضرت شاہ صاحب نے اس کی لکار کا جواب دیا۔ ایسے نہیں۔ تم اپنی کتاب کو سینے سے لگا کر آگ میں کو دجاو۔ میں اپنی کتاب کو سینے سے لگا کر آگ میں کو دجاتا ہوں۔ حق و باطل کا فیصلہ ہو جائے گا۔ آپ کے اس چیز نے پادری کو شکست خورد بنا دیا۔

### فراست و بصیرت:

☆... حضرت شاہ صاحب کا دل فراست و بصیرت کے جواہر تابدار سے لبریز تھا۔ آپ کو فوراً بات کی گہرائی میں اتر جاتے۔ مولوی فضل امام صاحب نے اپنا خواب بیان کیا۔ کہ جناب رسول اللہ ﷺ میرے مکان میں تشریف لائے ہیں۔ اور مکان کے فلاں کرے میں بیٹھے ہیں۔ اس کی تعبیر میں شاہ صاحب نے فرمایا کہ تم فوراً جا کر اپنا تمام سامان اس کمرہ سے نکال دو۔ اور سب کو بالکل خالی کر دو۔ انہوں نے ایسا ہی کیا، وہ کمرہ فوراً گرگیا۔ مگر یہ سمجھنے آیا کہ اس خواب کی تعبیر کیونکر ہوئی۔ ہزاروں لوگ جناب رسول اللہ ﷺ کی تشریف آوری خواب میں دیکھتے ہیں اور کچھ ضرر نہیں ہوتا۔ آپ نے فرمایا اس وقت بے اختیار یہ آیت ذہن میں آگئی تھی، ان الملوك اذا دخلوا اقیرية فسدوها (ملحق ادکانات اولیاء ص ۳۷)

☆... ایک شخص اکثر یہ خواب دیکھتا تھا کہ اس کے گھر چھپکیاں لڑتی ہیں، آپ نے فرمایا تیری بیوی مونے ازہار قینچی سے کاٹتی ہے۔ اس نے آگر بیوی ت

دریافت کیا تو بیوی نے تصدیق کی (حکایات اولیا ص ۲۸)

☆..... کشف باطن آپ کا ایسا تھا کہ نماز جمعہ کیلئے آتے تو عمارہ آنکھوں پر رکھ لیتے، شیخ فتح الدین نے عرض کیا کہ حضرت اس کی کیا وجہ ہے۔ آپ نے عمارہ ان کے سر پر رکھ دیا تو وہ فوراً بے ہوش ہو گئے۔ کچھ افاقہ ہوا تو کہنے لگے۔ سو، سوا سو لوگ آدمی تھے باقی سب کوئی ریچھ، کوئی بندر، کوئی خزری کی شکل تھا، اس وقت مسجد میں پانچ چھ ہزار آدمی تھے۔ آپ نے فرمایا میں کس طرف دیکھوں، اسی لئے نہیں دیکھتا (کمالات عزیزی ص ۱۶)

### قوت حافظہ:

اللہ تعالیٰ نے آپ کو باکمال حافظہ عطا فرمایا تھا، شاہ عبدالعزیز صاحب کے پاس ایک جہاز ران انگریز آیا اور کہا کہ میں نے سنا ہے کہ آپ کو ہر فن میں دخل ہے۔ جہاز رانی میں بھی آپ کو کچھ آتا ہے۔  
شاہ صاحب نے بعض پرزوں کے حالات بیان کئے تو وہ اسے بھی یاد نہ تھے۔ اس کو حیرت ہو گئی۔ پوچھا تو فرمایا بچپن میں اس فن کی ایک کتاب دیکھی تھی، اس میں سے ہی کچھ یاد ہو گیا ہوگا۔ (حکایات اولیا ص ۲۲)

شاہ صاحب کے پاس دو قوال آئے، ان میں کسی رائجی میں اختلاف تھا، اور شاہ صاحب کو حکم بنایا، دونوں نے شاہ صاحب کے سامنے گایا، شاہ صاحب نے ایک کی تصویب کی اور دوسرے کا تکطیب، اور بتلا دیا کہ یہ خرابی ہے، ان کو بڑا تعجب ہوا۔ تو شاہ صاحب نے فرمایا کہ ہم مکتب میں جاتے تھے تو ہمارے راستے میں ایک ذوم نے بالا خانہ کرایہ پر لے رکھا تھا، ہم آتے جاتے سن کرتے تھے، اسی سے ہم نے کچھ معلوم کیا تھا۔ جو ہمیں یاد ہے، (ایضاً)

سرید احمد خاں صاحب لکھتے ہیں ”علمائے صخرا اور فضلاۓ مفغی المرام باوجو نظر غار اور احاطہ جزئیات مسائل کے جب تک اپنا سمجھا ہوا حضرت کی خدمت میں عرض نہ کر لیتے تھے اس کے اظہار میں لب وانہ کرتے تھے۔ اور اس کے بیان میں زبان کو جنبش نہ دیتے تھے، حافظہ آپ کا نئے لوح تقدیر تھا، بارہا اتفاق ہوا کہ کتب غیر مشہورہ کی اکثر عبارات طویل اپنی یاد کے اعتماد پر طلباء کو لکھوادیں اور جب اتفاقاً کتابیں دستیاب ہوئیں تو دیکھا گیا کہ جو عبارت آپ نے لکھوادی تھی اس میں من و عن کا فرق نہ تھا (مقالات سرید)

### بزرگوں سے محبت:

شاہ صاحب کا معمول تھا کہ شاہ ولی اللہ صاحب اور شاہ عبدالرحیم صاحب کے مزارات پر سال بھر میں ایک مرتبہ تشریف لے جاتے، آپ کے متعلقین بھی آپ کے ساتھ جاتے اور وہاں جا کر فاتحہ پڑھتے، فاتحہ کے بعد قرآن شریف یا مشنوی کا وعظ فرماتے اور وعظ کے بعد پنے یا الایچی دانے یا کچھ اور تقسیم فرماتے۔ (حکایات اولیا ص ۲۲)

آپ کو حضرت مجدد الف ثانی علیہ الرحمہ سے خصوصی پیار تھا۔ آپ نے بعض مقامات پر ان کا دفاع کیا ہے۔ بلکہ مجدد صاحب کے دفاع میں اپنے والد گرامی کی عبارات پر بھی محاکمہ کیا ہے۔ آپ کو چاروں سلاسل میں اجازت حاصل تھی، بادشاہوں کو سلسلہ چشتیہ میں بیعت کرتے، خواص کو سلسلہ قادریہ میں بیعت کرتے اور عوام کو سلسلہ نقشبندیہ میں بیعت کرتے تھے، آپ نے سب بزرگان دین کے ادب و محبت کا درس دیا۔

## زبانِ دانی کا کمال:

شیعہ حضرات نے مرتضیٰ قتیل کو تھفہ کا جواب لکھنے سے  
کہا تو اس نے جواب دیا کہ میں شاہ صاحب جیسی فارسی عبارت لکھنے پر قادر نہیں  
ہوں۔ اور اس کی تائید میں اس نے بیان کیا کہ دلی میں ایک رندی سے میری آشنای  
ہے اور میں نے نہایت دماغ سوزی سے اور اپنی پوری قابلیت صرف کر کے اسے ایک  
خط لکھا تھا، وہ رندی خط کو دلی کے تمام لاٹ فائق لوگوں کے پاس لے گئی اور درخواست  
کی کہ اس کا جواب لکھ دیا جائے۔ مگر اس کے جواب کا کسی نے اقرار نہیں کیا۔ مجبور ہو کر وہ  
خط کو شاہ صاحب کی خدمت میں لے گئی، اور ظاہر کیا کہ میں تمام جگہ پھر چکی ہوں مگر کسی  
نے جواب کی حامی نہیں بھری، اب میں مجبور ہو کر حضور کی خدمت میں حاضر ہوئی  
ہوں، حضور اس کا جواب لکھ دیں، شاہ صاحب نے خط سنتے ہی فی البدیہ اس کا جواب لکھوا  
دیا، وہ خط چھ مہینے سے میرے پاس رکھا ہے اور میں کوشش کرتا ہوں کہ اس کا جواب لکھوں  
مگر اب تک مجھ سے اس کا جواب نہیں ہو سکا، اب آپ غور فرمائیں کہ میں تھفہ کی عبارت کا  
جواب کس طرح دے سکتا ہوں (حکایات اولیا ص ۲۰)

## صبر و استقامت:

دلی میں نجف علی خان کا تسلط تھا۔ اس نے علمائے اہل سنت اور  
صوفیہ ملت پر طرح طرح کے مظالم ڈھائے، حضرت مرتضیٰ امظہر جانجہانیاں علیہ الرحمہ کو  
شہید کر دیا گیا۔ حضرت شاہ ولی اللہ دہلوی علیہ الرحمہ کے پیشے اتروا کر ہاتھ بیکار کر  
دیئے تھے کہ کوئی کتاب یا مضمون نہ لکھ سکیں، شاہ عبدالعزیز اور شاہ رفع الدین کو اپنی  
قلمرود سے نکال دیا اور ہر دو صاحبان مع زنانوں کے شاہدرہ تک پیدل آئے تھے، اس  
کے بعد مولانا فخر الدین صاحب کی سعی سے زنانوں کو سواری مل گئی تھی اور وہ پھلت

روانہ ہو گئے تھے، مگر شاہ رفیع الدین اور شاہ عبد العزیز کو سواری بھی نہ ملی، شاہ رفیع الدین صاحب تو پیدل لکھنؤ پلے گئے اور شاہ عبد العزیز صاحب پیدل جونپور پلے گئے تھے کیونکہ ان دونوں کو سوار ہونے کا حکم تھا نہ ساتھ رہنے کا۔ اور دو دفعہ روا فض نے شاہ صاحب کو زہر دیا تھا اور ایک مرتبہ چھپکلی کا ابٹن ملوادیا تھا جس سے شاہ صاحب کو برص اور جذام ہو گیا تھا۔ جونپور کے سفر میں شاہ صاحب کو لو بھی لگی تھی جس سے مزانج میں سخت حدت پیدا ہو گئی تھی، جس سے جوانی ہی میں بینائی جاتی رہی تھی اور ہمیشہ سخت بے چین رہتے تھے۔ (حکایات اولیا ص ۳۱) نجف خاں نے آپ کی ساری زمین و جاسیدا بھی ضبط کر لی تھی۔

اتنے مصائب و آلام میں بھی اس درویشِ خدامست نے اسلامی تعلیمات کے فروع کیلئے زندگی بسر کی اور صبر و رضا کے ساتھ زمانے کے ظالم حکمرانوں کا سامنا کیا، آپ نے صبر و استقامت کے ساتھ روا فض کا مقابلہ کر کے ملت اسلامیہ کو ہندوستان میں محفوظ کر دیا۔ یہ آپ کا بہت بڑا کارنامہ ہے۔

### پارگاہ رسالت میں مقام:

نواب مبارک علی خاں صاحب لکھتے ہیں، کہ آپ نے بچپن ہی میں قرآن کریم حفظ کر لیا تھا۔ پہلے سال جب قرآن مجید سنایا، نماز تراویخ ختم ہوئی تھی کہ ایک سوار بہت خوب زرہ بکتر وغیرہ لگائے برچھا ہاتھ میں لئے تشریف لائے اور کہا حضرت محمد رسول ﷺ کہاں تشریف رکھتے ہیں جو لوگ وہاں بیٹھے تھے سب اٹھ کر دوڑے اور سوار کو گھیر لیا اور پوچھا کہ حضرت یہ آپ کیا فرمائے ہے ہیں اور آپ کا نام کیا ہے؟ انہوں نے فرمایا، میرا نام ابو ہریرہ ہے جناب سید عالم ﷺ نے فرمایا تھا کہ ہم عبد العزیز کا کلام مجید سننے چلیں گے، پھر مجھے ایک کام کے واسطے بھیج

دیا۔ اس لئے ذیر سے یہاں پہنچا ہوں، اتنی بات کی اور غائب ہو گئے (کمالات عزیزی)  
دست سخاوت:

حضرت الشاہ عبد العزیز محدث دہلویؒ کو اللہ تعالیٰ نے دست سخاوت عطا فرمایا۔ جو کچھ آپ کے پاس آتا آپ محتاجوں، مسکینوں اور بے سہاروں میں تقسیم فرمادیتے تھے۔ آپ کے علم و فضل کی طرح آپ کا دسترخوان بھی از حد وسیع تھا۔ وصال کے قریب آپ نے گھر کامال و اسباب مسْتَحْق افراد کو عطا فرمایا۔ آپ کی علمی و روحانی سرگرمیاں محفل قال و حال تک ہی محدود نہیں تھیں بلکہ مسلمانوں کی عام رفاه کا خیال بھی ہر وقت دامن گیر تھا۔ (ہندوستان میں اہل حدیث کی علمی خدمات ص ۱۶)

الغرض آپ بہت سے خصائص و اوصاف کے مالک تھے، شیخ سید محسن تربیتی لکھتے ہیں۔ ”ان کے خصائص حمیدہ اور اخلاق فاضلہ ایسے ہیں کہ جن میں ان کے عام معاصرین ان سے مقابلہ کی تاب نہیں رکھتے (الیانع الجنی ص ۸۷)

### اثرات و فیوضات:

حضرت شاہ صاحب کی ذات گرامی نے بے پناہ اثرات و فیوضات چھوڑے۔ آپ کی لا جواب تصانیف اسلام کی حقانیت کا عظیم المرتبہ سرمایہ ہیں۔ جن پر ہمیشہ اہل حق کو فخر رہے گا وہ تصانیف جہاں جہاں بھی پہنچیں لوگوں کے عقائد و نظریات کو مضبوطی نصیب ہوئی۔ لوگ اہل سنت و جماعت کے مذہب مہذب پر جم گئے۔ ان کے علاوہ آپ کے نامور شاگردوں نے پوری دینا میں آپ کی تعلیمات کو عام کیا۔ آپ کا سلسلہ تلمذ بہت وسیع ہے۔ چند اسماً گرامی ملاحظہ کیجئے۔

حضرت الشاہ عبد القادر دہلوی، حضرت الشاہ رفع الدین دہلوی، حضرت

الشاد ابوسعید دہلوی، حضرت الشاہ احمد سعید دہلوی، حضرت الشاہ عبدالروف رافت،  
 حضرت سید آل رسول مارہروی، حضرت عبدالغنی پچواری، حضرت فضل حق خیر آبادی  
 ہفتی صدر الدین آزرودہ، مولانا ظہور الحق پچواری حافظ البخاری، مولانا شاہ مخصوص  
 اللہ دہلوی۔ شیخ الاسلام غلام علی دہلوی، حضرت مولانا محمد خالد کردی، حضرت مجی  
 الدین قصوری، شاہ فضل رحمن گنج مراد آبادی، یہ تمام نقوص قدسیہ علم و عمل، زہد و تقویٰ،  
 فراست و دانائی کا مجسمہ تھے۔ تمام بر صغیر پاک و ہند کے بالخصوص اور دیگر بلاد اسلامیہ  
 کے بالعلوم علماء کرام، فضلاً عظام اور صوفیہ نحیم۔ انہی حضرات کے چشمہ ہائے فیض  
 سے سیراب ہوئے۔ اہل حدیث کے معروف عالم مولانا محمد ابراہیم میر سیالکوٹی کہتے  
 ہیں۔ ”بڑے بڑے علماء آپ کی شاگردی پر فخر کرتے ہیں۔ اور فضلاً آپ کی تصنیف  
 کردہ کتابوں پر کامل بھروسہ رکھتے ہیں (تاریخ اہل حدیث ص ۲۸۸)

سرسید احمد خان نے بڑے اچھے انداز سے انہیں خراج عقیدت پیش کیا

۔۔۔

اعلم العلماء۔ افضل الفضل، اکمل الکمال، اعرف العرفاء، شرف الافاضل،  
 فخر الاماجد والامائل، رشد سلف، داروغ خلف۔ افضل المحدثین، اشرف العلماء ربانيین  
 ، مولانا و بالفضل اولاً ناشاہ عبدالعزیز دہلوی قدس سرہ العزیز، ذات فیض سمات ان  
 حضرت با برکت کی فنون کبی و وہبی اور مجموعہ فیض ظاہری و باطنی تھی (مقالات سرسید  
 ) اعلیٰ حضرت بریلویؒ نے بھی آپ کو اعلم المحدثین، ”کا لقب دیا ہے۔ آپ کے علم تفسیر و  
 حدیث کے دریا سے لاکھوں خوش نصیب لوگوں نے اپنی پیاس بجھائی۔ آپ کے کوئی  
 نزینہ اولاد نہیں تھی۔ تمن بیٹیاں تھیں۔ تینوں آپ کی حیات ظاہری میں وصال فرم  
 گئیں۔ ایک بیٹی کی اولاد مولانا اسحاق اور مولانا یعقوب تھے۔

## ملفوظات

☆☆☆

حضرت الشاہ عبدالعزیز محدث دہلوی کی بارگاہ علم و فضل میں تمام مکاتب فکر کے لوگوں نے نذرانہ محبت پیش کیا ہے۔ آپ کی سیرت کے بیان میں ہم نے تمام مکاتب فکر کے مشاہیر کے اقوال نقل کر دیئے ہیں۔ اب مزید نقل کرتے ہیں۔

مولانا محمد سرفراز خان گھڑوی لکھتے ہیں۔ " بلاشبہ مسلک دیوبند سے وابستہ جملہ حضرات شاہ عبدالعزیز صاحب کو اپناروحانی پیشو اسلامیم کرتے ہیں اور اس پر فخر بھی کرتے ہیں۔ بلاشبہ دیوبندی حضرات کے لئے حضرت شاہ عبدالعزیز صاحب کا فیصلہ حکم آخر کی حیثیت رکھتا ہے۔ (اتمام البر ہانص ۱۳۸)

اہل حدیث کے عالم مولوی اشرف سندھونے آپ کو شخص الہند لکھا ہے، (تاریخ التقلید ص ۲۵)

اہل حدیث کی دہلی کانفرنس کے خطبه استقبالیہ میں یہ لکھا ہے کہ حضرت شاہ عبدالعزیز صاحب کا حلقة درس حدیث بہت وسیع تھا۔ آپ سے ہزار ہائی تلامذہ نے علم حدیث حاصل کیا اور ہندوستان و بیرون ہند گوشہ گوشہ میں علم حدیث پھیلا�ا۔ (اخبار اہل حدیث ۱۲۱ پر ۱۹۲۲ء مولوی ابراصیم میر سیاکلوئی نے ان کو استاذ الہند کہا ہے۔ ان کی دقیقہ شناسی اور نکتہ ری کو مسلم کل تعلیم کیا ہے۔ ( واضح البیان ص ۲۶)

اب سوچنے کی یہ بات ہے کہ اب تمام مکاتب فکر کو ایسی عظیم شخصیت کے عقائد پر متفق ہو کر ملت اسلامیہ کو مستحکم بنانا چاہیے۔ آئیے دیکھتے ہیں کہ آپ کے عقائد کیا تھے۔ نیز یہ جانتے ہیں کہ آپ کے نقش قدم پر کون سا مکتب فکر عمل کر رہا ہے۔

..... نبی پاک ﷺ کی ولادت پاک کے وقت ایک نور چکا جس کی وجہ سے آپ

کی والدہ ماجدہ پر ملک شام کے شہر نمودار ہو گئے۔ (تفیر فتح العزیز جلد ۲ ص

(۲۱۹)

☆..... یا صاحب الجمال و یا سید البشر۔۔۔ من و جھک المنیر لقدر الامر۔ (گویا  
آپ کے زندگی حضور ﷺ کو پکارنا جائز ہے۔) (ایضاً جلد ۲ ص ۲۲۷)

☆..... حضور کا سایہ زمین پر نہیں پڑتا تھا۔ (تفیر فتح العزیز پارہ ۳۰)

☆..... اللہ تعالیٰ اپنے خاص غیب پر اپنے رسول ﷺ کو مطلع فرماتا ہے۔ (تفیر فتح  
العزیز پارہ ۲۹)

☆..... نماز عشاء کے بعد حضور کی صورت مبارک کو حاضر و ناظر جان کر کوئی بھی درود  
پڑھنا چاہیے۔ (فتاویٰ عزیزی ص ۳۶۲)

☆..... یعنی حضور ﷺ نور بنت کی مدد سے اپنے دین میں ہر متدین کے رتبے سے  
اطلاع رکھتے ہیں۔ نیز وہ جانتے ہیں کہ میرے دین میں وہ کہاں تک  
پہنچا۔ اور اس کے ایمان کی حقیقت کیا ہے۔ اور وہ کون سا حجاب ہے جس کی وجہ  
سے وہ ترقی سے محروم رہا۔ پس آپ تمہارے گناہوں، اور اخلاص اور نفاق کو  
پہچانتے ہیں۔ اس لیے آپ کی گواہی دینا و عقیمی میں امت کے حق میں مقبول  
اور واجب العمل ہے۔ (تفیر فتح العزیز)

☆..... حضرت شاہ صاحب نے شیخ احمد زروق علیہ الرحمۃ کا قول نقل فرمایا کہ میں اپنے  
مرید کی پریشانی کو تسلی دینے والا ہوں جب زمانہ نگہت سے اس پر حملہ کرے۔  
اگر تو کسی مصیبت میں گرفتار ہو تو ”یا زروق“ پکار میں فوراً موجود ہوں گا (بستان المحمد شیخ)

☆..... اے اللہ! ہم، تجھے سے اس نبی امی احمد ﷺ کے وسیلہ سے سوال کرتے ہیں۔

جن کے بھیخے کا تو نے وعدہ کیا ہے۔ (التولی بالنبی ص ۲۰۰)

☆ قبر میں شجرہ رکھنا بزرگوں کا معمول ہے۔ (فتاویٰ عزیزی، ص ۱۸۱)

☆..... حق یہ ہے۔ کہ بلند آواز سے ذکر کرنے کا انکار کرتا جہالت ہے۔ کیونکہ تلاوت قرآن مجید میں صریح جھر ہے۔ (فتاویٰ عزیزی جلد اص ۷۱)

ایک نستعین کی تفسیر میں فرماتے ہیں ”یہاں سمجھنا چاہیے کہ غیر خدا سے اس پر بھروسہ کرتے ہوئے اور اسے مظہر امداد خدا نہ جانتے ہوئے مدد مانگنا حرام ہے۔ لیکن اگر بباطن حق تعالیٰ کی طرف توجہ ہو تو ان سے مظہر ذات الہی جانتے ہوئے اور اسباب و حکمت الہی کو پیش نظر رکھتے ہوئے اگر غیر خدا سے ظاہری امداد طلب کی جائے تو یہ عرفان الہی سے بعید نہیں۔ یہ امر شریعت میں جائز ہے۔ اور روایہ۔ انبیاء، اولیاء نے اس قسم کی استعانت غیر سے ملکی ہے۔ درحقیقت یہ نوع استعانت غیر سے نہیں بلکہ حضرت حق سے استعانت ہے۔ (تفسیر فتح العزیز)

★..... گیارہویں شریف کی حقیقت بیان فرماتے ہیں: ”حضرت غوث اعظم“ کے روضہ مبارک پر گیارہویں تاریخ کو بادشاہ وغیرہ شہر کے اکابرین جمع ہوتے نماز عصر کے بعد مغرب تک کلام اللہ کی تلاوت کرتے اور حضرت غوث اعظم

کی مدح میں قصائد اور منقبت پڑھتے، مغرب کے بعد سجادہ نشین درمیان میں تحریف فرماتے۔ اور ان کے ارد گرد مریدین حلقہ گوش بیٹھ کر ذکر جہر کرتے اسی حالت میں بعض پروجدائی کیفیت طاری ہو جاتی اور اس کے بعد طعام شرینی جو نیاز تیار کی ہوتی تقسیم کی جاتی۔ نماز عشاء پڑھ کر لوگ رخصت ہو جاتے۔” (ملفوظات عزیزی ص ۶۶)

☆..... دو مجلسیں فقیر کے مکان پر منعقد ہوتی ہیں۔ مجلس ذکروفات، مجلس شہادت ہیں۔۔۔۔۔ چار پانچ سو بلکہ ہزار آدمی جمع ہوتے ہیں۔ اگر یہ سب فقیر کے نزدیک جائز نہ ہوتا تو فقیر ان چیزوں پر اقدام نہ کرتا (فتاویٰ ص ۷۷)

☆..... قبر پر پھول اور خوبصور کھانا شرعاً ثابت ہے۔ میت کو سرور ہو سکتا ہے۔ (فتاویٰ

(۱۵۲)

☆..... بزرگ کی یاد کے طور پر عرس منانے میں کوئی مصالحتہ نہیں۔ ایضاً ص ۱۵۱ (ملخا)

☆..... ایصال ثواب کے لیے فاتحہ میں کوئی مصالحتہ نہیں۔ (ایضاً ص ۱۵۸ ملخا)

☆..... جس کھانے کا ثواب حضرات امامینؑ کو پہنچایا جائے اور اس پر فاتحہ، قل، درود پڑھائے وہ کھانا تبرک ہو جاتا ہے۔ اس کا کھانا بہت خوب ہے۔ (ایضاً ص ۱۶۷)

☆..... مشہور محدث شیخ شمس الدین شارح بخاری متوفی ۸۶۷ھ نے اپنے زمانہ حیات میں ہی اپنی قبر اور اس کے اوپر قبہ بنالیا تھا۔ (بستان الحمد شیخ ص ۳۰۱)

☆..... حق تعالیٰ الہ بغداد پر سے حضرت محالمیؓ کے طفیل و برکت سے بلا کو درفع کرتا ہے۔ (بستان الحمد شیخ ص ۳۹)

☆..... تمام افراد امت، حضرت علی اور ان کی اولاد کو پرتوں کی طرح جانتے ہیں۔ ان حضرات کے ساتھ امور تکمیلیہ کو وابستہ جانتے ہیں ان کے نام کی فاتحہ۔ درود، صدقات اور نذر و نیاز دلاتے ہیں یہ تمام اولیاء اللہ کا معمول ہے۔ (تحفہ اشنا عشریہ ص ۲۱۲)





قرآن پڑھا، صلّی

بِسْمِ اللّٰہِ الرَّحْمٰنِ الرَّحِیْمِ

[marfat.com](http://marfat.com)

Marfat.com

## علیحضرت الشاہ احمد رضا بریلوی قدس سرہ

.....☆.....

بر صغیر پاک و ہند میں انگریزوں کی حکومت تھی۔ ہند و اور انگریز مسلمانوں پر ظلم و تم کے پھاڑ توڑ رہے تھے۔ ان عیار قوموں نے اپنی ریشہ دواینوں کی وجہ سے مسلمانوں کو مختلف فرقوں میں تقسیم کر دیا۔ حالانکہ بر صغیر پاک و ہند کے طول و عرض میں ایک ہی مسلک مہذب اہل سنت و جماعت کا غلبہ تھا۔ امراء سے لے کر غرباء تک سب اہل سنت تھے۔ انگریزوں نے مسلمانوں کی قوت و عظمت کو تار تار کرنے کے لئے کہیں فتنہ قادیانیت کو ہوا دی، کہیں فتنہ انکار حدیث کو پھیلا دیا، کہیں وہابیت و دیوبندیت کی نظریاتی تحریکیں پیدا کیں۔ یہ حقیقت ہے کہ انگریزوں سے پہلے ان جماعتوں کا نام و نشان نہیں تھا۔ بلکہ یہ بھی حق ہے کہ وہابی لوگوں کو اہل حدیث کا نام بھی انگریزی حکومت نے دیا۔ اور ان کے علماء کو ”مشیح العلما“ کے خطاب بھی وہاں سے نصیب ہوئے۔ کسی صحیح العقیدہ سنی عالم کو انگریز نے یہ لقب نہیں دیا۔

سب سے پہلے ہندوستان میں مولوی اسماعیل دہلوی اور سید احمد بریلوی نے ابن عبدالوہاب نجدی کے افکار و نظریات کو فروغ دیا۔ جن کی روشنی میں تمام ملت اسلامیہ کی تکفیر و تفسیق کر دی۔ مولوی اسماعیل دہلوی کی تقویۃ الایمان نامی کتاب

انگریزوں نے مفت تقسیم کی۔ یہ کتاب ”شیخ نجد“ کی کتاب التوحید کی عکاس ہے۔ اس اعتقادی افلاس کے شکار زمانے میں کسی ایسے مرد حر، فرد خدا مست، عالم باعمل اور صوفی وقت کی ضرورت تھی جو علم و فضل کی مند کا وارث ہوتا۔ اور اسلاف کرام کے عقائد و نظریات کو قرآن و سنت کی تائید کے ساتھ ثابت کرتا اور حضور سید کو نین صلی اللہ علیہ وسلم کی سادہ لوح امت کو گراہی کی ان آندھیوں سے بچا کر منزل عشق و مستی پر گامزن کر دیتا۔ اللہ تعالیٰ نے حضرت مامام احمد رضا بریلوی کو پیدا فرمایا جو چودھویں صدی ہجری میں مجدد اسلام بن کرافق ہدایت پر جگہ گانے لگے۔

### حالات و آثار:

فضل بریلوی علیہ الرحمۃ انقلاب ۱۸۵۷ سے ایک سال قبل ۱۰

شووال ۱۲۷۲-۱۲۷۳ جون ۱۸۵۶ء کو بریلوی شریف میں پیدا ہوئے۔ آپ کے والد گرامی مولانا نقی علی خان اور دادا حضرت مولانا رضا علی خان اپنے عہد کے بلند پایہ علماء میں شامل تھے۔ آپ کا پیدائشی نام محمد اور تاریخی نام المختار رکھا گیا۔ دادا حضور آپ کو احمد رضا خان کے نام سے پکارا کرتے تھے۔ آپ نے خود ”عبد المصطفیٰ“ کا اضافہ فرمایا۔

خوف نہ رکھ رضا ذرا، تو تو ہے عبد المصطفیٰ

آپ کی تاریخ ولادت قرآن پاک کی اس آیت سے نکلتی ہے۔ اُولِئِکَ کَتَبَ فِي قُلُوْبِهِمُ الْإِيمَانَ وَ أَيَّدَهُمْ بِرُوحٍ مِّنْهُ۔ یعنی ان لوگوں کے دلوں میں اس نے ایمان لکھ دیا اور روح سے ان کی مدد فرمائی۔

آپ نے چار سال کی عمر میں قرآن ناظرہ پڑھا۔ چھ سال کی عمر میں منبر رسول پر بیٹھ کر میلاد رسول بیان کیا۔ آٹھ سال کی عمر میں بدایتہ الخوکی عربی میں شرح ملکہ دی شیرہ نہال دس ماہ کی عمر میں تمام علوم عقلیہ و نقلیہ کی تکمیل کر کے سند فراغت

حاصل کی اور اسی روز رفاقت کے بارے میں ایک استفتاء کا جواب لکھا۔ والد ماجد نے اسی روز فتویٰ نویسی کی اجازت بھی مرحمت فرمادی۔ اور خود اس عہدے سے سبکدوش ہو کر یادِ الہی میں مصروف ہو گئے۔ آپ کے اساتذہ میں آپ کے والد ماجد، مرزاعلام قادر بیگ، مولانا عبد العلیم رامپوری، مرشدگرامی شاہ آل رسول مارہروی اور شاہ ابو الحسن نوری علیہ الرحمۃ مشہور ہیں۔ ۱۸۷۵ء میں آپ کی شادی ہوئی۔

### فریضہ حج ادا کیا:

۱۸۷۸ء میں آپ نے حضرت شاہ آل رسول مارہروی کے دستِ حق پر بیعت کی۔ ساتھ چاروں سلاسل طریقت کی اجازت بھی حاصل کی۔ آپ کے مرشدگرامی کا ارشاد ہے۔

”آج وہ فکر میرے دل سے دور ہو گئی کپونکہ جب اللہ تعالیٰ پوچھے گا اے آل رسول تو میرے لیے کیا لایا۔ تو میں عرض کروں گا کہ الہی میں تیرے لیے احمد رضا لایا ہوں۔“ (سو انحصار حضرت ص ۱۰۳)

۱۸۷۸ء میں والدین کریمین کے ہمراہ فریضہ حج ادا کیا۔

ایام حج کے دوران بڑا عجیب واقعہ رونما ہوا۔ ایک دن نمازِ مغرب مقامِ ابراہیم میں ادا کی۔ نماز کے بعد امام شافعیہ حضرت حسین بن صالح بغیر کسی سابقہ تعارف کے آپ کو اپنے گھر لے گئے اور دیر تک ان کی پیشانی کو تھامے رہے۔ اور فرمایا بیشک میں اس پیشانی سے اللہ کا نور دیکھتا ہوں۔ اس کے بعد صحابہ کی سند اور سلسلہ قادریہ کی اجازت عطا فرمائی اور فرمایا تمہارا نام ضیاء الدین احمد ہے۔ امام بخاری تک اس سند مذکور میں گیارہ داسطے ہیں۔ ”دوسرا مرتبہ ۱۹۰۵ء میں حج بیت اللہ اور زیارت روضہ محبوب سے مشرف ہوئے۔ اس سفر حج میں تائیدِ غیبی قدم قدم پر آپ کا ساتھ

دے رہی تھی۔ کیونکہ حق و باطل کا فصلہ ہوتا تھا۔ آپ نے جن گستاخان رسول کی تکفیر کی تھی ان کی کفر یہ عبارتوں کو علماء حرمین کے سامنے پیش کیا اور ان سب نے آپ کے فتویٰ کی دل کھول کر حمایت فرمائی۔ اس کی تفصیل "حاصم الحرمین" میں قابل دید ہے۔

اسی مبارک سفر کے دوران "الدولۃ المکتبیۃ" جیسی تصنیف معرض وجود میں آئی

جو مسئلہ علم غیب پر شاہکار اور نہایت زور دار تحقیق ہے آپ نے یہ کتاب مختلف نشتوں میں آٹھ گھنٹوں کے اندر نہایت بلغ عربی میں رقم فرما کر علماء عرب سے خراج تحسین وصول کیا۔ اس کتاب نے دشمنان مصطفیٰ کامنہ اس طرح بند کیا ہے۔ کہ وہ آج تک سراپا حیرت بنے ہوئے ہیں۔

یہ رضا کے نیزے کی مار ہے کہ عدو کے سینے میں گار ہے

کسی چارہ جوئی کا وار ہے کہ یہ وار، وار سے پار ہے

اسی سفر کے دوران آپ نے ایک فقیہی مسئلہ پر رسالہ لکھا جس کا نام ہے

کفل الفقیہ الفاہم فی احکام قروطام الدراهم، اس رسالہ میں آپ نے

نوٹ کی شرعی شیوه واضح فرمائی ہے۔

یہاں لطف کی بات یہ ہے۔ کہ آپ کی تمام کتابیں ہندوستان میں موجود

تھیں یہ سارا تحقیقی کام آپ کے زور حافظہ کی بھی شہادت فراہم کر رہا ہے۔

آپ نے ۲۵ صفر المظفر ۱۳۲۰ھ۔ ۱۹۴۱ء کو وصال فرمایا اور بریلی شریف

میں مدفن ہوئے۔ اب آپ کے چند اوصاف و کمالات بیان کیے جاتے ہیں۔

### عشق رسول ﷺ:

فاضل بریلوی قدس سرہ عشق رسول کے جام پر کیف سے سرشار

تھے۔ آپ کا عشق ضرب المثل کی صورت اختیار کر گیا تھا۔ خود فرماتے ہیں۔

”خدا کی قسم اگر میرے دل کو چیر کر دنکھے کر دو تو ایک پر لا اللہ الا اللہ اور دوسرے پر محمد رسول اللہ ﷺ لکھا ہوا پاؤ گے۔“

آپ کی تمام تصانیف و فتاویٰ میں عشق مصطفیٰ کی مشترنگاریاں دیدہ دل کو سرور عطا کرتی ہیں۔ آپ بہت بڑے شاعر تھے آپ کے شعروخن کا مرکزی خیال حمد ہے یافت مصطفیٰ ﷺ ہے۔ فرماتے ہیں:

جان ہے عشق مصطفیٰ روز فزوں کرے خدا  
جسکو ہو درد کامراہا زدوا اٹھائے کیوں

آپ کے نعمتیہ کلام کا ایک ایک حرف عشق وستی میں ڈوبا ہوا ہے۔ بارگاہ رسالت ﷺ کے آداب کا جس قدر آپ کے کلام میں لحاظ ہے۔ اور کم دیکھنے میں ملتا ہے۔ آپ نے عشق مصطفیٰ کی غیرت و محیت کا بھرپور مظاہرہ کیا۔ آپ کی ساری زندگی حضور سرور کائنات ﷺ کی عزت و ناموس کے دفاع کے لیے صرف ہوئی۔

### قادیانیت کا رد فرمایا:

آپ نے قادیانیت کا رد فرمایا، وہا بیت کی خبری۔ دیوبندیت کی جڑ کاٹی۔ نچریت کو نیچا دکھایا۔ رافزیت کو لٹاڑا۔ آپ نے جہاں بھی محبوب خدا ﷺ کے خلاف کوئی محاذ دیکھا میدان عمل میں کو دڑپڑے آپ کے نزدیک تھیں ان کی زندگی کا مقصد وحید تھا۔ اس دور میں ترجمہ قرآن کی آڑ میں حضور پاک ﷺ کی شان میں تو ہیں کی گئی۔ آپ نے نہایت عشق افرزو ترجمہ کنز الایمان لکھ کر مسلمانان ہند کو اس پراسرار فتنے سے بچالیا۔ آپ کا ترجمہ قرآن، وحی الہی کا صحیح ترجمان ہے۔ اور واقعی ایمان کا خزانہ ہے۔ جب دنیا سے گئے تو اسی عشق و محبت پر ناز تھا۔

لحد میں عشق رخ شاہ کا داغ لے کے چلے      اندھیری رات سنی تھی چراغ لے کے چلے

عشق رسول ﷺ کے اہم تقاضے کے مطابق آپ نے سرور موجودات ﷺ کے محبوبوں کا پوری چانفشاںی سے دفاع کیا ہمیں آپ کسی مقام پر غافل دکھائی نہیں دیتے۔ صحابہ کرام کی شان بیان کی۔ آل رسول کا مقام بتایا اور اولیا کرام کی عظمت کی گواہی دی۔ آپ قادریت کے عظیم علمبردار تھے۔ حضور غوث پاکؒ کے وارث کامل تھے۔ مولانا سید اسماعیل بن خلیل نے فرمایا کہ امام عظیم اگر اس ہستی کو دیکھتے تو اپنے اصحاب میں شامل فرمائیتے۔

### علم و فضل:

آپ کا علم و فضل حضور پاک ﷺ کی نظر رحمت کی زبردست دلیل ہے۔ ذرا تصور کیجئے کہ حضور ﷺ جب کسی کو عطا کرتے ہیں۔ تو کتنا عطا کرتے ہیں۔ اپنے عہد کے اس نابغہ روزگار مصنف نے پچاس علوم و فنون میں ایک ہزار سے زیادہ کتابیں رقم فرمائیں، آپ کو قریر۔ حدیث۔ فقہ، کلام، فلسفہ، منطق۔ تجوید۔ ریاضی۔ توہیت۔ تصوف۔ پر یکساں عبور حاصل تھا کچھ علوم و فنون صرف آپ کی ایجاد ہیں۔ آپ نے جس میدان علم کی طرف رخ موزا اللہ تعالیٰ نے آپ کو سر بلند فرمایا۔

ملکِ خن کی شاہی تم کو رضا مسلم  
جس سمت آگئے ہو سکے بخواہیے ہیں

آپ نے فقہ کو اپنا خصوصی میدان قرار دیا۔ جس میں درجہ امامت پر فائز ہوئے العطا یا النبویہ فتاوی الرضویہ بارہ جلدیوں پر مشتمل ہے۔ جس میں عقائد، اعمال۔ اخلاق اور دیگر فقہ اسلامی کے مختلف پہلوؤں کی آبیاری کی گئی ہے آپ کا قلم حضرت امام عظیمؐ کا تحفہ محسوس ہوتا ہے۔ یہ درست ہے کہ وہ معاصرین جو اپنی فقاہت

ولیاقت پر نازار تھے۔ امام بریلوی کے تحقیقی مباحث کو دیکھ کر خود کو طفل مکتب سمجھنے لگے  
مولانا عبدالحی لکھنؤی نے فتویٰ دیا کہ جانور کے سامنے جماع ناجائز ہے۔  
اس پر اعلیٰ حضرت نے گرفت فرمائی کہ اس سے لازم آتا ہے۔ کہ مکان سے تمام مکھیوں  
کو نکالے، چار پائیاں کھٹملوں سے صاف کرے اور یہ تکلیف ملا یطاق ہے۔ جب نا  
سمجھ بچے کے سامنے جائز ہے۔ تو جانور کے سامنے کیوں ممانعت (ملفوظات حصہ  
اول) بعض سائل کو بارہ سو قسمی ذخیروں کی مدد سے حل کیا اس سے آپ کی وقت نظر  
و سعیت مطالعہ اور قوت حافظہ کا اندازہ ہوتا ہے۔ آپ کا حافظہ بہت قوی تھا۔ فقہ و  
تصوف یا کسی بھی فن کی کوئی بھی کتاب دیکھتے تو ایک بار دیکھنے سے ہی از بر ہو جاتی  
۔ پھر ساری عمر اس سے علمی استفادہ فرماتے رہتے۔ نہایت حاضر دماغ تھے۔ قرآن  
پاک تقریباً ایک مہینے میں حفظ فرمالیا۔ ہزاروں احادیث کے متون زبانی یاد تھے۔ فقرہ  
کی عبارات پر مکمل عبور تھا۔ آپ اپنے عہد میں مرجع علماء تھے۔ ہزاروں علماء کرام نے  
آپ کی طرف رجوع کر کے اپنی تحقیقات کا قبلہ درست کیا۔ آپ نے بعض سابقہ  
فقہا کرام کی کتابوں پر حواشی رقم فرمائے۔ جن میں ان کی گرفت بھی کی گئی۔ سر رضیاء  
الدین مشہور ریاضی دان تھے۔ انہوں نے ریاضی کا ایک دقيق مسئلہ آپ سے حل  
کر دیا تو ہمیشہ کے لیے آپ کے گرویدہ ہو گئے آپ کے علوم آپ کے والد گرامی کے  
ان الفاظ کی تعبیر تھے۔ فرمایا میں جے شرح چھمنی شروع کی تو حضرت والد نے فرمایا  
اس میں اپنا وقت کیوں صرف کرتے ہو، مصطفیٰ پیارے کی بارگاہ سے یہ علوم تصحیں سکھا  
دیئے جائیں گے۔

### فہم و فراست:

وہ بہت نازک زمانہ تھا۔ مسلمان علمی افلas کا شکار تھے۔

خانقاہوں میں طریقت کے نام پر معرفت کے سودے ہو رہے تھے۔ آپ نے اپنے خداداد فہم و فراست سے کام لیتے ہوئے اسلامیان ہند کی منزل مقصود متعین فرمائی۔ جب قائد و اقبال جیسے لیڈر محمد علی جوہر اور شوکت جیسے مجاہد ہندو مسلم اتحاد پر زور دیتے رہے تھے۔ امام بریلوی نے انقلابی اسلامی نظریہ مودت پیش کیا۔ آپ کی کتاب الحجۃ الموثقہ اس باب میں زبردست شان کی مالک ہے۔ آپ نے اسلام کو ہندو مت میں مغم ہونے سے بچایا اور وہی کردار ادا کیا جو ان کے پیشو و حضرت مجدد الف ثانی ادا کرچکے تھے۔ آپ نے فرمایا کہ متحده قومیت کا اسلام میں کوئی تصور نہیں اسلام دو قومی نظریہ پر یقین رکھتا ہے۔ اللہ کے دوست کا اللہ کے دشمن سے اتحاد کیسا؟ اسی نظریے کو بعد میں حضرت اقبال نے پیش کر کے پاکستان کے عظیم تصور کی بنیاد رکھی۔

اس دور میں تحریک ترک موالات کا زور پیدا ہوا۔ امام بریلوی نے درست قیصلہ کیا۔ جس پر آج کا مورخ مہر تصدیق ثبت کر رہا ہے۔ اس دور میں مسلمانوں کو معاشی میدان میں نہایت کمزور کر دیا گیا تھا۔ آپ نے مسلمانوں کے لیے چند شہری معاشی اصول مرتب فرمائے جن پر عمل کر کے مسلمان اپنی اقتصادیات کو بہتر بناسکتے تھے۔ مسلمان پر علم کے دروازے بند تھے۔ آپ نے علم و ہنر کے حصول پر زور دیا۔ آپ کا نظریہ تعلیم اپنی مثال آپ ہے۔ آپ نے جاہل صوفیوں کی ہمیشہ مذمت بیان کی اور ان مشائخ کو قدر کی نگاہ سے دیکھا۔ جو علم و فضل کے واقعی قدر داں تھے۔

### قومی غیرت و عزیمت:

اس دور میں مسلمانوں کی قومی غیرت کا جنازہ نکالنے کے لیے ہندو اور انگریز نے اتنا کردار ادا نہیں کیا جتنا ان کے زر خرید ملاوں نے ادا کیا۔ مسلمانوں کے دل و دماغ سے حضور کی محبت، قوم کی غیرت اور روح عزیمت کو ملیا۔

میٹ کرنا ان کے جبہ و دستار کا اولین مقصد تھا۔ اسی مقصد کے لیے ان کی نمازیں تھیں اور اسی کے لیے ان کے درس سے۔ خود انگریز کو اعتراف تھا۔ کہ ہماری یونیورسٹیاں وہ کام نہیں کر رہیں جو یہ مدرسے کام کر رہے ہیں۔ اس دور میں امام بریلوی، علامہ اقبال، اکبر آللہ آبادی اور ظفر علی خان جیسے لوگ تھے جنہوں نے مسلمانوں میں غیرت و عزیمت کی روح بیدار کی۔ اور مردہ دلوں کو اپنی مسیحانفی سے زندہ کر دیا۔

اعلیٰ حضرت کی قومی غیرت کا یہ عالم تھا کہ انگریزوں کے دور میں ان سے شدید نفرت کا اظہار کرتے۔ خط پر بادشاہ کی تصویر الٹی لگاتے۔ ہندوؤں سے کوئی میل جوں نہ رکھتے تھے۔ آپ کو بد عقیدہ لوگوں سے شدید نفرت تھی۔ ایک مرتبہ ایک شخص نے کہا کہ امام باڑے کا تاریخی نام رکھ دیں۔ آپ نے فرمایا بدر رفض، ”اس نے کہا پچھلے سال تعمیر ہوا ہے۔ آپ نے فرمایا، ”دار رفض“ رکھ لیں۔ وہ دراصل رفض سے جان چھڑانا چاہتا تھا۔ اس نے کہا اس سے پچھلے سال تعمیر ہوا ہے۔ آپ نے فرمایا چلو ”در رفض“ رکھ لیں۔ عزیمت کا یہ عالم تھا۔ کہ جب علم و دانش کے بڑے بڑے میnar انگریزی سیم وزر کے سامنے سجدہ ریز ہو رہے تھے۔ فقر غیور کا یہ علمبردار صرف مدینہ و بغداد کاحتاج نظر آتا تھا۔

میں گدا ہوں اپنے کریم کا میرا دین پارہ ء ناں نہیں

### بارگاہ رسول ﷺ میں مقبولیت:

آپ کو حضور تاجدار انبیاء ﷺ کی بارگاہ میں مقبولیت دائیٰ نصیب ہوئی۔ جب آپ کا وصال ہوا کسی عاشق زار نے دیکھا حضور ﷺ آپ کا انتظار فرمائے ہیں۔ اور ویسے بھی دیکھا جائے تو معلوم ہوتا ہے۔ کہ اتنا عشق و محبت، استقدار علم و فضل اور ہمہ گیراوصاف و کمالات انہی لوگوں کو ملتے ہیں۔ جو بارگاہ مصطفیٰ

صلی اللہ علیہ وسلم کے دریوزہ گر ہوتے ہیں۔

جو بھی ان کے علام ہوتے ہیں؛ دو جہاں کے امام ہوتے ہیں۔

### ادب بزرگان ملت:

لگتا ہے علیحضرت کا جسم مبارک مٹی کی بجائے خمیر  
ادب و احترام سے تشكیل دیا گیا ہے۔ حضور اکرم صلی اللہ علیہ وسلم کی بارگاہ کا ادب و احترام تو  
آپ کا سرمایہ حیات تھا ہی۔ حضور کی امت کے بزرگوں کا ادب و احترام بھی بڑے  
اہتمام سے فرماتے۔ بزرگوں کے نام القاب سے لکھتے۔ رحمۃ اللہ علیہ کا اہتمام کرتے  
آپ کے انداز ادب و احترام کی ایک جھلک دیکھتے ہیں۔

چھ برس کی عمر میں آپ نے معلوم کر لیا کہ بغداد شریف کدھر ہے۔ پھر اس  
وقت سے آخر دم تک بغداد شریف کی طرف پاؤں نہیں پھیلائے۔ (سوانح علیحضرت  
ص ۸۹)

سادات کرام کا بہت زیادہ ادب فرماتے۔ ایک سیدزادے کو پالکی میں بٹھا  
کر اپنے کندھوں پر اٹھایا۔ ایک نو عمر سیدزادہ آپ کے گھر میں قیام فرماتھا۔ آپ نے  
اہل خانہ کو ہدایت کر دی کہ ان سے کوئی کام نہ لیا جائے۔ ان کی خدمت کی جائے  
۔ ایک سید طالب علم جتنی بار آپ کے سامنے سے گزرتا آپ تعظیماً کھڑے ہو  
جاتے۔ آپ کا عقیدہ تھا۔

تیری نسل پاک میں ہے۔ بچہ بچہ نور کا

تو ہے عین نور تیرا سب گھرانہ نور کا

مولانا بدر الدین احمد آپ کے حسن ادب کے بارے میں لکھتے ہیں:

”سی مسلمانوں اور علمائے حق کے لیے ابر کرم تھے جب کسی سی عالم سے

ملاقات ہوتی، دیکھ کر باغ باغ ہو جاتے۔ اور اس کی ایسی عزت و قدر کرتے جس کے لائق وہ اپنے کونہ سمجھتا۔ جب کوئی حج بیت اللہ شریف کر کے آپ کی خدمت میں حاضر ہوتے تو ان سے پہلے یہی پوچھتے کہ سید عالم ﷺ کی بارگاہ یہیں پناہ میں بھی حاضری دی۔ اگر وہ کہتے ہاں تو فوراً انکے قدم چوم لیتے اور اگر کہتے نہیں تو پھر ان کی جانب بالکل توجہ نہ فرماتے۔” (سوانح علیحضرت ص ۱۷۹)

”آپ کو قبلہ کی طرف پشت کرتے کبھی کسی نے نہیں دیکھا (حیات علیحضرت ص ۱۷۹) آپ اپنے والدین کا بہت احترام فرماتے۔ والد کے انتقال کے بعد ساری جائیداد والدہ کے پر دردی خود کتابوں کی خریداری کی ضرورت پڑتی تو ان سے رقم طلب کرتے وہ اجازت دیتیں تو کتابیں منگواتے۔

### پابند فرائض و سنن:

علیحضرت فرائض و سنن کے از حد پابند تھے۔ ہمیشہ عزیمت پر عمل فرماتے۔ بالخصوص نماز با جماعت کا خصوصی اہتمام فرماتے۔ سخت بیماری کے عالم میں بھی مسجد میں جا کر نماز ادا کرتے تھے۔ مولا ناظر الدین بہاری لکھتے ہیں۔ ”ایک دفعہ علیحضرت سخت بیمار تھے نشست و برخاست کی بالکل طاقت نہ تھی اس کے باوجود فرض نماز مسجد میں ادا کرتے تھے۔ انتظام یہ تھا۔ کہ کرسی میں لکڑی باندھ کر چار آدمی آپ کو مسجد میں لے جاتے اور بعد نماز

دولت خانہ میں پہنچادیتے۔ بارہا میں نے دیکھا کہ اس نازک حالت میں آپ کھڑے ہو کر نماز پڑھنے کا ارادہ کرتے۔ طاقت نہ دیکھتے ہوئے مجبوراً بیٹھ کر پڑھنی پڑتی۔ لیکن ایسی حالت میں بھی دونوں پیروں کی انگلیوں کے پیٹ زمین پر لگانے کی بیحد سی فرماتے۔ (حیات علیحضرت ص ۱۷۹)

آپ آداب مسجد کا بہت لحاظ فرماتے۔ ایک مرتبہ نواب صاحب نے چھڑی کو فرش پر بے پرواہی سے گردایا۔ جسکی آواز سب حاضرین نے سنی۔ علیحضرت نے فرمایا۔ نواب صاحب مسجد میں زور سے قدم رکھ کر چلنا بھی منع ہے۔ پھر کہاں چھڑی کو اتنے زور سے ڈالنا۔

**مولانا ناظر الدین بہاری لکھتے ہیں:**

ایک مرتبہ سیدی امام احمد رضا خان مسجد میں معتکف تھے، بردی کا موسم تھا اور دیر سے مسلسل بارش ہو رہی تھی۔ حضرت کونماز عشاء کے لیے وضو کرنے کی فکر ہوئی۔ پانی تو موجود تھا لیکن بارش سے بچاؤ کی کوئی جگہ ایسی نہ تھی جہاں وضو کر لیا جاتا۔ کیونکہ مسجد میں مستعمل پانی کا ایک قطرہ تک گرانا بھی جائز نہیں ہے۔ آخر کار مجبور ہو کر مسجد کے اندر رہی لحاف اور گدے کی چارتہ کر کے ان پر وضو کر لیا اور ایک قطرہ تک فرش مسجد پر گرنے نہیں دیا۔ سردیوں کی رات جس میں طوفان بادو باراں کے اضافات مگر خود اتنی سردی میں شہرتے ہوئے رات گزارنی منظور کی لیکن ایسی دشواری میں بھی مسجد کی اتنی سی بے حرمتی برداشت نہ کی۔ (حیات علیحضرت ص ۱۷۹)

**غریبوں کی حمایت:**

**علیحضرت** بہت غریب نواز تھے۔ ایک واقعہ پڑھئے:

موسم سرما میں ایک مرتبہ نخے میاں صاحب نے علیحضرت کی خدمت میں ایک فرد پیش کی۔ علیحضرت کا ہمیشہ یہ معمول تھا کہ سردیوں میں رضا یاں تیار کرو اکر غرباء میں تقسیم فرمایا کرتے تھے۔ اس وقت تک سب رضا یاں تقسیم ہو چکی تھیں ایک صاحب نے آپ سے رضاۓ کی درخواست کی تو آپ نے نخے میاں صاحب والی فرد اتار کر اسے عنایت کر دی۔ (حیات علیحضرت ص ۳۲۲)

مولانا بدر الدین احمد صاحب لکھتے ہیں:

”کاشانہ القدس سے کوئی سائل خالی واپس نہ ہوتا۔ بیوگان کی امداد اور ضرورت مندوں کی حاجت روائی کے لیے آپ کی جانب سے ماہوار قمیں مقرر تھیں اور یہ امداد صرف مقامی لوگوں کے لیے ہی نہ تھی بلکہ بیرون جات میں بذریعہ منی آرڈر امدادی رقم روانہ فرمایا کرتے۔ (سوائی علیحضرت ص ۹۰)

آپ نے فرمایا ”میں نے کبھی ایک پیسہ زکوٰۃ کا نہیں دیا۔ اور یہ بالکل صحیح ارشاد فرمایا کہ حضور پر زکوٰۃ فرض ہی نہیں ہوئی تھی۔ زکوٰۃ فرض تو جب ہو کہ مقدار نصاب ان کے پاس سال تمام تک رہے۔ اور یہاں تو یہ حال تھا کہ ایک طرف سے آیا دوسری طرف گیا۔ (حیات، ص ۵۲)

ایک مرتبہ مدینہ طیبہ سے ایک شخص نے پچاس روپے طلب کئے۔ علیحضرت کے پاس ایک روپیہ بھی نہیں تھا۔ آپ نے بارگاہ رسالت میں عرض کی حضور! میں نے بندگان خدا کے مہینے آپ کی عنایت کے بھروسے پر اپنے ذمے مقرر کر لیے ہیں۔ رات بے چینی سے گزاری۔ صحیح ایک سینٹھ صاحب نے اکیاون روپے بطور نذرانہ عقیدت حاضر خدمت کئے۔ آپ پر رقت طاری ہو گئی۔ ارشاد فرمایا یہ یقیناً سرکاری عطیہ ہے۔ یعنی پچاس روپے بھیجنے کے لئے اور ایک روپیہ ڈاک خرچ کے لیے چنانچہ ڈاک خانہ کھلنے پر منی آرڈر کر دیا گیا۔ (حیات ص ۵۲)

فریادِ متی جو کرے حالِ زار میں

ممکن نہیں کہ خیرِ البشر کو خبر نہ ہو

آپ نے وصال کے وقت بھی غریبوں اور ناداروں کو فراموش نہ کیا۔ فرمایا فاتحہ کے کھانے سے اغصیا کو کچھ نہ دیں فقراء کو دیں اور وہ اعزاز اور خاطرداری کے ساتھ

نہ جھڑک کے۔ غرض کوئی بات خلاف سنت نہ ہو۔

آپ غریبوں کو امیروں کے برابر درجہ دیتے۔ اس اسلامی مساوات کے منظر آپ کی بارگاہ میں بکثرت نظر آتے تھے۔ آپ غریب لوگوں کو اپنے پاس بٹھایتے ایک مرتبہ آپ کا ایک دوست صرف اسی وجہ سے چھوڑ کر چلا گیا۔ کہ آپ نے جام کو اس کے برابر بٹھادیا تھا۔ آپ نے فرمایا ہم بھی ایسے مغرور آدمی سے نہیں ملنا چاہتے۔

### یقینِ محکم کی دولت:

آپ کو قرآن و حدیث اور اپنے اعتقاد پر کمل یقین تھا۔ فرمایا۔  
میرے پاس عملیات کے ذخائر ہیں۔ لیکن آج تک کبھی اس طرف خیال نہیں کیا۔  
ہمیشہ ان دعاؤں پر جو احادیث میں ارشاد ہوئیں عمل کیا۔ تمام مشکلیں حل ہوتی رہتی  
ہیں۔ (ملفوظات جلد ۲)

☆ ..... سفر حج کے دوران سمندری طوفان کی وجہ سے جاز ڈوبنے والا تھا لوگوں نے کفن پہن لیے۔ آپ کی زبان سے نکلا خدا کی قسم یہ جہاز نہ ڈوبے گا۔ یہ قسم آپ نے حدیث کے اطمینان پر کھائی۔ کیونکہ آپ نے کشتی کی دعا پڑھ لی تھی۔ لہذا آپ حدیث کے وعدہ صادقہ پر مطمئن تھے۔ آپ نے حضرت عزت کی طرف رجوع کیا اور سرکار رسالت سے مدماگی۔ الحمد للہ!

وہ مخالف ہوا جو تین دن سے بشدت چل رہی تھی دو گھنٹی میں بالکل موقف ہو گئی اور جہاز نے نجات پائی۔ (ملفوظات جلد ۲)

☆ ..... بریلی میں مرض طاعون بشدت تھا۔ آپ کے مسوز ہوں میں درم ہو گیا۔ اور اتنا بڑھا کر حلق اور منہ بالکل بند ہو گیا۔ مشکل سے تھوڑا دودھ حلق سے اتارتے اور اسی پر اکتفا فرماتے بات نہ کر سکتے بلکہ قرأت سری یہ بھی میر نہ تھی سنتوں میں بھی کسی کی

اقداء کرتے، فرماتے ہیں: اس وقت مذہب حنفی میں عدم جواز قرأت خلف الامام کا یہ نفس فائدہ مشاہدہ ہوا۔ جو کچھ کسی سے کہنا ہوتا۔ لکھ دیتا۔ بخار بہت شدید تھا۔ اور کان کے پچھے گلٹیاں تھیں۔ طبیب نے کہایہ طاعون ہے۔ حالانکہ میں خوب جانتا تھا۔ کہ یہ غلط کہہ رہے ہیں۔ کہ مجھے طاعون ہے۔ اور نہ انشاء اللہ العزیز بھی ہو گا اس لیے کہ میں نے طاعون زدہ کو دیکھ بارہایہ دعا پڑھ لی ہے۔ جسے حضور سید عالم چشتیؒ نے فرمایا جو شخص کسی بلا رسیدہ کو دیکھ کر یہ دعا پڑھے گا اس بلا سے محفوظ رہے گا۔ جن بلاوں کے بتلوں کو دیکھ کر میں نے اسے پڑھا الحمد للہ کہ آج تک ان سب سے محفوظ ہوں۔ اور بعونہ تعالیٰ محفوظ ہوں گا۔ (حیات اعلیٰ حضرت ص ۹۱)

ایک مرتبہ آپ نے آشوب چشم کے مریض کو دیکھ کر یہ دعا پڑھ لی۔ ساری عمر آشوب چشم کے مریض نہ ہوئے۔ بعد میں افسوس بھی کرتے رہے۔ کہ اس مقام پر دعا نہیں پڑھنی چاہیے تھی۔ کیونکہ حدیث مبارک ہے کہ تین بیماریوں کو مکروہ نہ جانو۔ زکام کو کہ جس کی وجہ سے بہت سی بیماریوں کی جڑ کھلتی ہے خارش کہ جس کی وجہ سے جلدی امراض جرام وغیرہ کا انسداد ہوتا ہے۔ آشوب چشم کے جو نابینائی دفع کرتا ہے۔

کثرت مطالعہ کی وجہ سے داشت آنکھ کو تکلیف ہوئی ڈاکٹر نے پندرہ دن تک مطالعہ چھوڑنے کی تجویز دی مگر آپ پندرہ گھنٹیاں نہ چھوڑ سکے۔ حکیم مولوی اشFAQ حسین صاحب نے اسے ”مقدمہ نزول آب“ قرار دیا اور بیس سال تک پانی اترنے کا خدشہ ظاہر کیا۔ آپ نے التفات نہ کیا کیونکہ آپ نے نزول آب“ والے کو دیکھ کر دعا پڑھ لی اور مطمئن ہو گئے۔ آپ فرماتے ہیں۔

”مجھے محبوب ﷺ کے ارشاد پر وہ اعتماد نہ تھا۔ کہ طبیبوں کے کہنے سے معاذ اللہ متزلزل ہوتا۔ الحمد للہ بیس در کنارہ تھیں برس سے زائد گزر چکے ہیں۔ اور وہ

حلقة ذرہ بھرنہ بڑھا۔ نہ بعونہ تعالیٰ بڑھے گا۔ نہ میں نے کتب بنی میں کبھی کمی کی نہ کروں میں نے اس لیے بیان کیا کہ یہ حضور کے دائمی معجزات ہیں۔ جو آج تک آنکھوں سے دیکھے جا رہے ہیں۔ اور قیامت تک اہل ایمان مشاہدہ کریں گے

”(حیات اعلیٰ حضرت ص ۹۲)

### سرایا پا للہیت:

سب سے بڑا عمل البغض فی اللہ والحب فی اللہ ہے۔ اللہ کے لیے کسی سے نفرت اور اللہ کے لیے کسی سے محبت کرنا مسلمان کا شیوه حیات ہے۔ اعلیٰ حضرت علیہ الرحمۃ اللہ تعالیٰ اور اس کے رسول ﷺ کے دشمن کو اپنا دشمن تصور کرتے تھے۔ اور دوست کو اپنے دوست تصور کرتے تھے۔ کوئی اپنا مخالف سامنے آتا تو کچھ خلقی سے پیش نہ آتے۔ اخلاق کا یہ عالم تھا۔ کہ جو ایک بار ہمکلام ہوتا آپ کا گرویدہ ہو جاتا۔ مگر دین کے مخالف سے کبھی نرمی نہ بر تی۔ ایک راتھی آپ کے پاس آیا تو آپ نے کوئی توجہ نہ فرمائی۔ وہ چلا گیا۔ نہیں میاں صاحب عرض کرنے لگے کہ اگر اخلاقاً توجہ فرمائیتے تو کیا حرج تھا۔ حضور اعلیٰ حضرت نے جلال کی حالت میں فرمایا میرے اکابر پیشواؤں نے مجھے یہی اخلاق بتایا ہے۔ پھر حضرت فاروق اعظم کی مثال دی۔ کہ انہوں نے ایک شخص کے آگے رکھا ہوا کھانا اٹھایا کہ اس کے منہ سے بد نہ ہی کے کچھ الفاظ نکل آئے تھے۔ خود سید عالم ﷺ نے مسجد نبوی شریف سے منافقین کو نکلوا دیا۔ (حیات ص ۹۳)

### مجاہدہ کی شدت:

آپ بہت عبادت گزار تھے۔ صرف دو گھنٹے آرام فرماتے تھے۔ باقی تمام وقت تصنیف اور کتب بنی اور دیگر خدمات اسلام میں صرف کرتے

تھے۔ آپ ہمیشہ نام محمد ﷺ کی شکل بنا کر سویا کرتے تھے۔ سر میم۔ کہناں ح۔ کمر۔ میم اور پاؤں دال بن جاتے۔ کبھی خدام عرض کرتے حضور ذرا پاؤں دراز کر لیں ہم درونکال دیں۔ فرماتے۔ پاؤں تو قبر میں ہی دراز ہوں گے۔ اس کا راز یہ ہے۔ کہ ستر ہزار فرشتے رات بھر اس نام مبارک کے گرد درود شریف پڑھتے ہیں۔ اور وہ اس طرح سونے والے کے نامہ اعمال میں لکھا جاتا ہے۔

ایک مرتبہ نواب رامپور نے آپ کی خدمت میں چاندی کی کرسی پیش کی۔ آپ نے فوراً فرمایا مرد کے لیے چاندی حرام ہے۔ ایک مرتبہ گرمیوں میں روزہ رکھنا مشکل دکھائی دیا کہ بدن میں کمزوری بہت تھی آپ پہاڑی علاقے میں تشریف لے گئے کہ فرض نہ چھوٹے۔ دیگر عادات و خصائص مختصر اور جذیل ہیں۔

☆..... ناک صاف کرنے اور استنجا کرنے کے سوا ہر کام کی ابتداء سیدھے ہاتھ سے کرتے۔

☆..... عمائد شریف کا شملہ سیدھے شانے پر رہتا۔

☆..... کسی کو کوئی چیز دیتے تو وہ بیان ہاتھ بڑھاتا۔ آپ فوراً وک دیتے اور فرماتے دلخیں ہاتھ سے لو، باعثیں ہاتھ سے شیطان لیتا ہے،

☆..... اعداد کو دائیں جانب سے لکھنا شروع کرتے۔ مثلاً بسم اللہ شریف کے اعداد ۸۶۷ میں سے پہلے ۶ لکھتے، ۸ لکھتے اور پھر ۷ لکھتے۔

☆..... بغیر صوف کی دوات استعمال نہ کرتے۔ •

☆..... لوہے کے قلم سے اجتناب فرماتے۔

☆..... خط بناتے وقت اپنا کنگھا، شیشہ استعمال فرماتے۔

☆..... سواک فرماتے۔

☆.....ہمیشہ عما مے اور انگر کھے سے نماز ادا کرتے۔

☆.....مطالعہ اور تحریر کے لیے خلوت گزیں رہتے۔

☆.....غذانہایت قلیل استعمال کرتے۔ ایک پیالی بکری کے گوشت کا شور با بغیر مرچ کے اور ایک یا ڈیڑھ سکٹ اور وہ بھی روز نہیں۔ کبھی ناغہ ہو جاتا۔ چکی کے آنے کی روٹی اور بکری کا قورمہ بھی آپ کی غذا تھی۔

☆.....دنیا سے بے رغبتی بے حد نصیب تھی نظام دکن نے کئی مرتبہ دعوت دی مگر نہ گئے۔ آپ نے فرمایا میں جس دروازہ خدا نے کریم کا فقیر ہوں میرے لیے وہی کافی ہے۔

☆.....ایک بار نواب رامپور کا بریلی سے گزر ہوا وہ آپ سے ملتا چاہتا تھا۔ آپ نے کہلا بھیجا فقیر کا مکان نہ اس قابل ہے کہ کسی والی ریاست کو ٹھہرا سکوں اور نہ میں والیان ریاست کے آداب سے واقف ہوں کہ خود جا سکوں (حیات ص (۱۹۲)

☆.....حق گولی آپ کی سیرت و کردار کا خاصہ تھی۔ نواب رامپور نے آپ کو کئی بار دعوت دی۔ آپ نے فرمایا آپ صحابہ کبار فضوان اللہ علیہم کے مخالف شیعوں کے طرفدار اور ان کی تعزیہ داری اور ماتم وغیرہ کی بد عادات میں معاون ہیں۔ لہذا میں نہ آپ کو دیکھنا چاہتا ہوں اور نہ ہی اپنی صورت آپ کو دیکھانا چاہتا ہوں۔ (تصویت الایمان ص ۷۰)

☆.....آپ خود بھی پابند شرع تھے اور اپنے محلے میں بھی یہ نظام شرع نافذ کر رکھا تھا۔ مولانا منور حسین اکھتے ہیں۔

☆.....سات برس میں آپ کے محلے میں رہا مگر باجے گاہے اور شب برات وغیرہ

کے دن پٹا خوں کی آواز نہیں آئی۔ کبھی آٹھ نو سال کی بچی کو بے پرده نہیں دیکھا  
 محلہ میں ایسے لگتا تھا جیسے سب متقی اور نہایت پابند شرع لوگ رہتے ہیں۔

☆..... آپ ہمیشہ فقہ کے احوط مسئلہ پر عمل فرماتے تھے۔

☆..... ہمیشہ سفید لباس میں ملبوس رہتے۔ سیاہ نوپی سے گریز فرماتے کہ عزاداروں  
 سے مشابہت کا شبہ ہے۔

## ملفوظات

.....☆.....

☆..... فرمایا: اگر کوئی تمہارے ماں باپ کو گالیاں دے اور نہ صرف زبانی بلکہ لکھ لکھ کر  
 چھاپے۔ شائع کرے کیا تم اس کا ساتھ دو گے اگر مسلمان ہو تو ماں باپ کی  
 محبت و حمایت کو اللہ و رسول کی محبت و خدمت کے آگے ناچیز جانو گے۔

☆..... جب وہ حضور محمد ﷺ کی شان اقدس میں گستاخی کرے اصلًا تمہارے قلب  
 میں انکی عظمت ان کی محبت کا نام و نشان نہ رہے فوراً ان سے الگ ہو جاؤ۔

☆..... کیا جسے محمد ﷺ تمام جہان سے پیارے ہوں گے وہ ان کے گستاخ سے فوراً  
 سخت شدید نفرت نہ کرے گا۔ اگر چہ اس کا دوست یا برادر یا پسر ہی کیوں نہ ہو  
 جس کو بارگاہ رسالت ﷺ میں ذرا بھی گستاخ دیکھو پھر وہ تمہارا کیسا بزرگ  
 معظم کیوں نہ ہو اپنے اندر سے اسے دو دھے سے کمھی کی طرح نکال کر پھینک دو

☆..... چیر سے پرده واجب ہے۔ جبکہ محرم نہ ہو۔

☆..... بدعتی کی امامت مکروہ و منوع ہے۔

☆..... غیر عالم کو وعظ کہنا حرام ہے۔

.....☆ شرع شریف میں شرافت قوم میں منحصر نہیں۔ اللہ تعالیٰ فرماتا ہے۔ ان

اکرمکم عندالله اتفکم

.....☆ لاحول شریف کی کثرت کریں یہ ۹۹ بلاوں کو دفع کرتی ہے۔ سب سے آسان  
تر پریشانی ہے۔

.....☆ سچے وجد کی پہچان یہ ہے کہ فرانپ واجبات میں مخل نہ ہو۔

.....☆ سچے مجد و ب کی یہ پہچان ہے کہ شریعت مطہرہ کا کبھی مقابلہ نہ کرے گا۔

.....☆ یہ نہ پوچھو کہ عورتوں کا مزارات پر جانا جائز ہے۔ یا نہیں۔ بلکہ یہ پوچھو کہ اس  
عورت پر کس قدر لعنت ہوتی ہے۔ اللہ تعالیٰ کی طرف سے اور کس قدر  
صاحب قبر کی طرف سے ..... سوائے روضہ انور کے کسی مزار پر جانے کی  
اجازت نہیں۔

## ثمرات و اثرات

.....☆.....

اللہ کریم نے اعلیٰ حضرت بریلوی قدس سرہ کے ثمرات و اثرات کو  
زمانے بھر میں پھیلا دیا۔ آپ کی اولاد آپ کی طرح علم و فضل کا نمونہ اور زهد و تقویٰ کا  
آئینہ تھی۔ پر اکابر حضرت مولانا حامد رضا خان اور پر اصغر حضرت مولانا مصطفیٰ رضا  
خان مرجع خاص و عام تھے۔ انہوں نے آپ کے مشن کو آگے بڑھایا۔ آپ کے جید  
خلفاء کرام حضرت مولانا نعیم الدین مراد آبادی۔ حضرت مولانا ظفر الدین بہاری  
حضرت مولانا سید سلیمان شاہ، حضرت مولانا ضیاء الدین مدینی، حضرت مولانا سید  
دیدار علی شاہ لاہوری، حضرت مولانا سید ابوالبرکات شاہ لاہوری۔ حضرت مولانا احمد  
علی رضوی، حضرت مولانا سید محمد محدث پکھوچھوی، حضرت مولانا محمد یوسف کونلوئی

سب کے سب اپنی ذات میں ایک جہاں تھے۔ علم و فضل کے ستون اور عشق و مسٹی کے امام تھے انہوں نے آپ کا پیغام محبت گھر پہنچایا آپ کی حیات ظاہری میں ہی آپ کے ثمرات و اثرات ہندوستان سے باہر عرب، چین۔ افریقہ، عراق، وغیرہ میں فتاویٰ کی صورت میں پہنچ رہے تھے۔ ایک ایک وقت میں چار چار سو فتوے جمع ہو جاتے۔ ہر کام فی سبیل اللہ ہوتا تھا۔ جس کی برکت دور دراز تک دیکھنے کو ملتی۔ آپ کی کتب و رسائل اور بلند پایہ فتاویٰ اور عشق افروز قصائد و محاکمے نے آپ کو تمام عالم اسلام کا امام بنا دیا۔ اہل سنت کے عوام و خواص آپ کو عقیدت و احترام سے یاد کرتے تھے۔ بڑے بڑے مشائخ نے آپ کو خراج عقیدت پیش کیا ہے۔

یہ آپ کی مقنای طیبی شخصیت تھی کہ ہر کوئی دل و جان قربان کرتا تھا۔ ہاں بد مذہب اور بد عقیدہ لوگ آپ سے نفرت کرتے تھے اور کرتے ہیں۔ ان کی نفرت بھی آپ کے ایمان کامل کی دلیل ہے۔ یہ علیحضرت کا فیض ہے کہ آج صفحہ ہستی پہ ارض پاک کا وجود قائم ہے۔ پاکستان کی تمام بد عقیدہ، انگریز پرست اور کانگریسی، ملاؤں نے سخت مخالفت کی۔ یہ علیحضرت کے غلام تھے جنہوں نے قائد اعظم کا دل کھول کر ساتھ دیا اور مسلم لیگ کے لیے ماحول ہموار کیا۔ قائد اعظم تمام علمائے اہل سنت سے خوش تھے۔ جو علیحضرت کے خلفاء یا مرید نہیں تھے۔ انہوں نے بھی آپ سے عقیدت و محبت کا اظہار کیا اور آپ کے خلفاً کرام کا ساتھ دیا۔ یہ بات اب چھپانے سے بھی نہیں چھپ سکتی کہ علیحضرت بھی ان دوراندیش افراد ملت میں شامل ہیں جنہوں نے دو قومی نظریہ کھل کر بیان فرمایا اور ہندو اور انگریز کی عیاریوں پر گہری نظر رکھی۔ اب گرد چھٹ رہی ہے۔ اغیار کے پھیلائے ہوئے اندھیرے مث رہے ہیں۔ لوگ امام اہل سنت پر تحقیق کر رہے ہیں۔ دنیا کے گوشے گوشے میں نغمات رضا کی گونج سنائی

دے رہی ہے۔ بعض غیر مسلم مفکرین کی تحقیقات سے بھی حضرت امام کو ہر میدان علم و فن میں نابغہ روزگار قرار دے کر دشمنان رضا کا منہ بند کر دیا ہے۔ دیار عرب میں بھی آپ کا فیض عام ہو رہا ہے، مصر میں ترجمہ کنز الایمان کی تصدیق ہو چکی ہے۔ یہ علیحضرت کا ہی ثمرہ ہے۔ عرب میں علمائے حق علمائے نجد کے خلاف آواز حق بلند کر رہے ہیں۔ علامہ مالکی کی تالیفات دیکھ کر ایمان تازہ ہو جاتا ہے۔ حال ہی میں حضرت شیخ سید ہاشم رفاعی کے نعروہ متانہ نے نجدی علماء کو ناصیہ فرسا کر دیا ہے۔ کہ یوں لگتا ہے، جیسے یہ سب صدائیں اس صدائے بریلوی کی بازگشت ہیں۔

اب ضرورت اس امر کی ہے۔ کہ تمام اہل سنت اپنے باہمی اختلافات ختم کر کے اللہ اور اس کے رسول ﷺ کے دشمنوں کے سامنے سینہ پر ہو جائیں اور فاضل بریلوی کے افکار و نظریات کو فروغ دے کر جس طرح پاکستان کو بنایا تھا اسی طرح پاکستان کو بچالیں۔ اپنی خانقاہوں کا نظام بدیں۔ اپنے مدرسون کے مقاصد کو بلند کریں۔ آرام دہ گدیوں کو چھوڑ کر علیحضرت کی طرح عزیت کا راستہ اختیار کریں۔ تاریخ نے بھی ”کامل پیروں“ کو یاد نہیں کیا، اولو العزم لوگوں اور ظاہری اور عارضی زندگی کا عیش قربان کر کے تختہ دار عشق پر کھڑے ہونے والے متانوں کی عظمت بیان کی ہے۔ اسی طرح غالباً مولوی اسلام کا سرمایہ نہیں۔ حالات سے باخبر علماء اسلام کی پیشانی کا جھومر ہوتے ہیں۔ انھو! علیحضرت پکار رہے ہیں۔ جاگو، مجدد الف ثانی بلا رہے ہیں۔ دوڑوازمانہ چال قیامت کی چل گیا۔




# سلامِ دل

صاحب مسیب تجدید دیں  
دارثاں رحمتہ للعائین ملکہم  
دولت عرفان کے معمار ہیں  
عظمت ایمان کے مینار ہیں  
وہ عمر، وہ شافعی بلا نشیں  
اویں حبیل، رہبر حق آتنا  
طبری و شیخ یگانہ اشعری  
وہ شب الدین، نظام پاک بھی  
شیخ احمد، شاہ فاروقی جناب  
زب اور نگ، یقین، عالم پناہ  
عبد حق، عبد عزیز دربا  
سب نہیں عزتِ اسلام ہیں  
اعلیٰ حضرت پیر حسن دفا  
سب کو کشت دین کا حاصل کو  
سب کی خدمت میں سلامِ دل کو

☆ غلامِ مصطفیٰ مجددی ایم اے ۶۷

# مصنفوں کی تصاویر و تراجم





شبر شاہ جانتی نسائی



حضرت امام سید اکرم رضوی حسین میاں برکات اللہ علیہ السلام




ساحر البيان حضرت مولانا عبدالرحمٰن صاحب قادری



حضرت یادنا شیخ عبد القادر جیلانی



نواز زندگانی



نواز زندگانی

ملنے کا پستہ

مکتبہ نبویہ ۔ نجج بخش روڈ ۔ لاہور